

2082

177  
N70

राघवेन्द्रतरुजा मन्त्रार्थसन्मञ्जरी ।

विष्णवङ्गचम्बुजगन्धिनी बहुदला स्वृक्सू-

लियति  
एषा श्री

दीव्याकोच्चिपु-

विकासिनी ॥

॥ १ ॥ १२०८

859

॥ अथ श्रीमन्मन्त्रार्थमञ्जरीप्रारम्भः ॥

रीनिवासिकुमठा-नारायणाचार्यह- ।

द्धस्ताम्भोजविकासिता बुधगले सूत्राश्रया



श्रीमद्भुमद्गीममध्वान्तर्गतारामकृष्णवेदव्यासात्मकलक्ष्मीहयग्रीवाय नमः ॥ हरिः, ओ ३ म् ॥ अशेषगुणसं  
 पूर्णं सर्वदोषविवर्जितम् ॥ अनन्ताम्नायसंवेद्यं वन्देऽहं कमलापतिम् ॥ १ ॥ प्रणम्य श्रीमदानन्दतीर्थादिगुरुशेखरान् ॥ संग्र  
 हीष्यामि ऋग्भाष्यप्रोक्तानर्थानृचां स्फुटम् ॥ २ ॥ ऋक्शाखागतैकोत्तरसहस्रसूक्तमध्ये कानिचिच्चत्वारिंशत्सूक्तानि भगवत्पा  
 दैरश्यादिदेवतापरत्वेन तदन्तर्गतविष्णुपरत्वेनाध्यात्मपरत्वेन चेत्येवं व्यर्थपरतया व्याख्यातानि ॥ तत्रैके चोदयन्ति—“तत्त  
 त्कर्मणि विनियुक्तानां मन्त्राणामर्थविवक्षावच्चस्य पूर्वतन्त्रीयाध्यायद्वितीयपादे ‘तदर्थशास्त्रात्’ इति मन्त्राधिकरणे सिद्ध  
 त्वेन मीमांसकाभिमतशब्दसामर्थ्यरूपलिङ्गेन तत्तत्प्रकरणेन च तत्तद्देवतार्थकत्वमेवोचितम् । न तु विष्णवाद्यर्थत्वमपि । माना  
 भावात् । अनेकार्थत्वस्यान्याय्यत्वाच्च । सर्वसूक्तानां विष्णुसूक्तत्वापत्त्या आग्नेयादिसूक्तव्यवस्थानुपपत्तेश्च । अनेकार्थत्वे तन्नि  
 बन्धनवाक्यभेदापत्तेश्च । ‘अर्थैकत्वादेकं वाक्यम्’ ( २।१।४६ ) इति जैमिन्युक्त्या अर्थैकत्वनिमित्तकत्वादेकवाक्यताया  
 इत्यादि ॥” तत्र ब्रूमः—“ओंकारस्तावद्ब्रह्मवाची ‘ओमिति ब्रह्म’” ( तै० उ० १ ) इत्यादिश्रुतेः । ‘ओं तत्सदिति निर्देशो  
 ब्रह्मणस्त्रिविधः स्मृतः’ ( गी० १७।२३ ) इत्यादिस्मृतेः ॥ ब्रह्मोंकारवाच्यम् । गुणपूर्तिरूपोंकारप्रवृत्तिनिमित्तवत्त्वात् । यत्  
 यच्छब्दप्रवृत्तिनिमित्तवत् तत् तच्छब्दवाच्यम् । यथा घटादिपदवाच्यं घटादिकमिति वा, । ओंकारो ब्रह्मवाची । तन्निष्ठ  
 धर्मप्रवृत्तिहेतुकत्वात् । सामान्यव्याख्या संमतवदिति वा, । इत्यनुमानाच्च ॥ ‘ओतत्ववाची ह्योंकारः—’ ( १।१।१ ) इत्यनु  
 व्याख्यानमुधयोरोंकारस्य गुणपूर्तिनिमित्तकत्वम्, ब्रह्म च गुणपूर्णमिति, तदेव विष्णुरिति च, व्यक्तम् ॥ वेदाश्चोंकारस्य



मन्त्रार्थ-

उपो-

॥ २ ॥

व्याख्यानम् । 'ओंकारेण सर्वा वाक् संतृण्णा-' ( २।२३ ) इति च्छन्दोगश्रुतेः ॥ तथा च, विष्णुः सर्ववेदप्रतिपाद्यः । तद्व्याख्येयोंकारार्थत्वात् । यो यद्व्याख्येयार्थः स तद्व्याख्यानप्रतिपाद्यः । यथा संमत इति वा, । वेदा विष्णुपराः । विष्णुपरो कारव्याख्यानत्वात् । यो यत्परशब्दव्याख्यानं स तत्परः । यथा संमत इति वा, । इत्यनुमानेन सर्ववेदानां विष्ण्वर्थत्वसिद्धेः 'मानाभावात्' इत्युक्तम् ॥ वेदानामोंकारस्य व्याख्यानव्याख्येयभावश्च साक्षादेव वा, अनुव्याख्यानऋग्भाष्ययोरुक्त दिशा व्याहृतिगायत्रीपुरुषसूक्तद्वारा वा, इति ध्येयम् ॥ किं च, 'अदुःखमितरत्सर्व जीवा एव तु दुःखिनः ॥ तेषां दुःख प्रहाणाय श्रुतिरेषा प्रवर्तते' इति ( परमश्रुत्या ) श्रुतेर्जीवानां दुःखप्रहाणरूपबन्धनिवृत्तिलक्षणमोक्षार्थं प्रवृत्तत्वात् । सत्यबन्ध निवृत्तेश्च 'यस्य प्रसादात्-' इत्यादि( नारायण )श्रुत्या राजप्रसादसाध्यनिगडबन्धनिवृत्तिदृष्टान्तेन च परमपुरुषप्रसादसा ध्यत्वात् । प्रसादस्य च 'प्रियो हि ज्ञानिनोऽत्यर्थम्-' ( गी० ७।१७ ) इत्यादिना ज्ञानसाध्यत्वात् । शास्त्रैकसमधिगम्यपुरुष ज्ञानस्य च वेदैरेवोत्पाद्यत्वात्, वेदानां विष्ण्वर्थत्वसिद्धिः ॥ तथा च प्रयोगः-सर्वे वेदा विष्णुज्ञानजनकाः । तत्साध्यमोक्षार्थं प्रवृत्तत्वात् । यो यत्साध्ययदर्थं प्रवृत्तः स तज्जनकः । यथा भोजनक्रियासाध्यतृप्त्यर्थं प्रवृत्तो भोजनक्रियाजनक इति वा, । यः शब्दो यत्साध्ययदर्थं प्रवृत्तः स तज्जनकः । यथा घटादिज्ञानसाध्यघटादिव्यवहारार्थं प्रवृत्तो घटादिशब्द इत्यादिरूपेण वा । ध्येयः ॥ अपि च, नापातप्रतीत एव श्रुत्यर्थः । तथात्वे, कर्मतन्त्रे नामपादीयचित्राज्याधिकरणे 'आज्यैः स्तुवते' इति वाक्यस्थान्यपदस्य 'यदाजमीयुस्तदाज्यानामाज्यत्वम्' इति वाचनिकनिरुक्त्यादिबलेन मन्त्रार्थत्वं नोच्येत । ब्रह्मतन्त्रे

मञ्जरी.

द्वातः.

॥ २ ॥

चाँकाँशोधिकरणादौ 'आकाश इति होवाच-' ( छा० उ० १।९ ) इत्यादिवाक्यस्थाकाशादिशब्दस्य 'स एष परोवरीयान्-' ( छा० उ० १।९ ) इत्यादिवाक्यशेषस्थलिङ्गादिबलेन विष्ण्वर्थत्वं नोच्येत । किं तु मीमांसित एव । मीमांसा चोपक्रमोपसं हाराभ्यासापूर्वताफलार्थवादोपपत्तीनां श्रुतिलिङ्गवाक्यप्रकणस्थानसमाख्यानां चानुगुण्यानुसंधानम् । उपपत्तिश्च मानान्तरो पबृंहितत्वमानान्तरविनियुक्तत्वादिका प्रागुक्तानुमानरूपा च, 'इतिहासपुराणाभ्यां वेदं समुपबृंहयेत्' ( गी० भा० उदा० स्मृ० ) इत्यादेः ॥ तथा च, अग्न्यादिशब्दानां निगमनिघण्टादिरूपानुशासनबलेनाग्नेयादिकर्मादिसिद्धिरूपप्रयोजनबलेन च प्रसिद्धाग्न्यादाविव 'ॐ चमसवदविशेषात् ॐ' ( १।४।९ ) इत्यादौ भाष्योक्तदिशा 'नामानि सर्वाणि यमाविशन्ति तं वै विष्णुं परममुदाहरन्ति' ( भा० ) इति 'हन्तैतमेव पुरुषं सर्वाणि नामान्यभिवदन्ति' ( १।४।२४ सू० भा० उदा० ) इति 'सर्वनामा सर्वकर्मा सर्वलिङ्गः-' ( म० उ० ) इति 'यो देवानां नामधा एक एव-' ( ऋ० म० १०।८।२।३ ) इत्यादिश्रुतिभिः 'सर्वच्छन्दोभिधो ह्येष सर्वदेवाभिधो ह्यसौ' ( वाम० पु० ) इत्यादिस्मृतिभिश्च सामान्यतः 'इन्द्रं मित्रं वरुणमग्निमाहु रथो दिव्यः स सुपर्णो गरुत्मान्' ( ऋ० म० १।१६।४।४६ ) इति 'यमिन्द्रमाहुर्वरुणं यमाहु र्य मित्रमाहु र्यमु सत्यमाहुः' ( आ० उ० भा० २ उदा० ) इत्यादिश्रुतिभिः 'बृंहणाद्ब्रह्मनामासावैश्वर्यादिन्द्र उच्यते । एवं नानाविधैः शब्दैरेक एव त्रिविक्रमः ॥ वेदेषु सपुराणेषु गीयते पुरुषोत्तमः' ( ब्रह्मा० पु० ) इत्यादिस्मृतिभिश्च विशिष्यानुशासनरूपाभिर्विष्णावपि शक्तेः सिद्धत्वेन विष्ण्वर्थत्वस्यापि मन्त्रेषु न्याय्यत्वात् ॥ एवं हि तत्त्वविदां मतम्-द्विविधा ह्यग्न्यादिशब्दाः । नीरसंवलित



मन्त्रार्थ-  
उपो-

॥ ३ ॥

क्षीरवत् अयःपिण्डसमारूढवह्निवच्च । अग्न्यादितत्तज्जीवचिता संवलितं यद्भगवच्चिद्रूपं विशिष्टं सपिण्डं तद्वाचिनः केचित् । केवलशुद्धचिद्राचिनः केचिदिति ॥ शुद्धचिद्राचिनोऽपि कचिद्भगवच्चिद्राचिनो जीवचिद्राचिनश्चेति द्वेधा ॥ तत्राद्याः-‘अग्निमीलै-’ ( ऋ० म० १।१।१ ) इत्यादौ प्रसिद्धाग्न्यादिदेवं विष्णुं च वक्ष्यमाणपरममुख्यमुख्यवृत्तिभ्याम्, ‘गङ्गायां मीनघोषौ’ इत्यत्र मुख्यामुख्यवृत्तिभ्यां प्रवाहतीररूपार्थद्वयं गङ्गापदमिव, ‘राजा कुवलयोल्लासी’ इत्यादौ रुढियो गाभ्यां कुमुदभूवलयरूपार्थद्वयं कुवलयपदमिव, युगपदेव व्युत्पत्तिमतः प्रत्याययन्ति ॥ अन्त्यास्तु-‘अव्यक्तात्पुरुषः परः’ ( का० उ० १।३।११ ) इत्यादावव्यक्तादिपदं प्रकृतीश्वराविव ‘शरीररूपकविन्यस्तगृहीतेः-’ ( १।४।१ ) इति न्यायात् ‘अय मग्निर्वैश्वानरः-’ ( ७।९ ) इति काण्वश्रुत्यादौ भगवच्चिन्मात्रवाचिनस्तदेव प्रत्याययन्ति । ‘इन्द्रस्यात्मा-’ ( तै० आ० ३।११।३ ) ‘वायोरात्मानम्-’ ( तै० आ० ३।११।४ ) इत्यादौ ‘परिम्रियन्ते विद्युदृष्टिश्चन्द्रमा आदित्योऽग्निः-’ ( ऐ० ब्रा० ८।५।२८ ) इत्यादौ ‘भयादस्याग्निस्तपति-’ ( का० उ० २।३।३ ) इत्यादौ च केवलाग्न्यादिचिद्राचिनस्तन्मात्रमेव प्रत्याययन्तीति, तत्रापि तदधीनत्वन्यायानुसंधाने तु विष्ण्वर्थत्वधीरस्त्येव, उक्तं ह्यनुव्याख्याने-‘तेषु तेषु पदार्थेषु रुढिरङ्गीकृता यतः ॥ प्रयो जनबहुत्वेन तस्य तस्याविरोधतः ॥ उपदेशादिसामर्थ्याद्विष्णौ शक्तिश्च गृह्यते ॥ तथाप्येतद्विरोधे तु तद्वाचित्वमपोद्यते’ ( १।४।११ ) इत्यादि, तथा-‘स्वातन्त्र्यार्थमभिप्रेत्य दोषशब्दाश्च विष्णवि’ ( १।४।३ ) इति च ॥ ननु च-‘नामानि सर्वाणि-’ इति ( भा० ) श्रुतिरप्रसिद्धा । ‘यो देवानाम्-’ ( ऋ० म० १०।८।२।३ ) इत्यादिका तु विश्वकर्मसूक्तस्था ।

मञ्जरी.

द्वातः.

॥ ३ ॥

कथं विष्णोः सर्वदेवनामवाच्यतया नामधारकत्वोक्तिपरा ? सूक्तानां विष्ण्वर्थत्वे विवदमानं प्रति तद्वाक्यस्य विष्णुपरत्वा सिद्धेः । अन्यथान्योन्याश्रयात् । इति चेन्मैवं वोचः-अर्वाचीनानामप्रसिद्धत्वेऽप्यनेकशाखाभिज्ञभाष्यकाराद्युक्तवाक्ये श्रुतिवासंदेहात् । अन्यथा, शाबरभाष्यादावौदुम्बराद्यधिकरणेषु ‘ऊर्जपशूनामोत्त्यूर्जोऽवरुध्य’ इत्यवरुध्यान्तवाक्यस्याप्रसिद्धस्योक्तिर्न स्यात् । परभाष्ये च ‘ॐ अत एव चोपमा सूर्यकादिवत् ॐ’ ( ३।२।१८ ) इत्यादौ ‘यथा ह्ययं ज्योति रात्मा विवस्वान्’ इत्याद्यप्रसिद्धश्रुत्युक्तिर्न स्यात् । श्रीभाष्ये च ‘ॐ ज्योतिश्चरण-’ ( १।१।२४ ) इत्यत्र ‘इन्द्रः शचीपतिर्बलेन पीडितः ॥ दुश्शयवनो वृषा समुत्ससास हि’ इत्याद्यप्रसिद्धवाक्योक्तिर्न स्यात् ॥ यद्यपि ‘नामधा-’ ( ऋ० म० १०।८।२।३ ) इति वाक्यं विश्वकर्मसूक्तस्थम्, इति तत्रोक्तः समाधिः-‘नापातप्रतीत एव श्रुत्यर्थः, अपि तु मीमांसित एव’ इति ॥ तथा च तत्र सूक्ते-अजस्य नाभावध्येकमपितम्-’ ( ऋ० म० १०।८।२।६ ) इति वाक्यशेषोक्तेन ‘अजस्य नाभाविति यस्य नाभेरभूच्छ्रुतेः पुष्करं लोकसारम् ॥ तस्मै नमो व्यस्तसमस्तविश्वविभूतये विष्णवे लोककर्त्रे’ इति स्कान्दस्मृतिसिद्धपद्मनाभत्वलिङ्गेन निरवकाशेन विश्वकर्मश्रुतिसूक्तयोर्विष्णौ दत्तपदत्वात् ॥ न चैव मपि ‘तत्रापि यौगिको मुख्यः सर्वत्रास्ति स वैदिके’ इति कर्मनिर्णयोक्त्या वक्ष्यमाणदिशा च विष्णौ शब्दानां यौगिकत्वाद्यो गाद्रूढे रथकाराधिकरणन्यायेन बलवत्तया न मन्त्रेष्वग्न्यादिशब्दैर्विष्णुधीरिति वाच्यम् । अज्ञरुढितो वाचनिकयोगस्य निरवकाशत्वेन ‘आनर्थक्यप्रतिहतानां विपरीतं बलाबलम्’ इति न्यायेन बलवत्त्वात् । अत एव ‘ॐ कम्पनात् ॐ’



मन्त्रार्थ-  
उपो-  
॥ ४ ॥

मञ्जरी.  
द्धातः.

॥ ४ ॥

( १।३।३९ ) इत्यत्र 'महद्भयं वज्रमुद्यतम्-' ( का० उ० २।३।२ ) इति वाक्ये वज्रशब्देन रूढयैवेन्द्रायुधस्य कृत्रिमाकृत्रिमयोः कृत्रिमस्य ग्राह्यत्वात्, 'यू ख्याख्यौ नदी' इति सांकेतिककृत्रिमनद्या एव 'अण्णद्याः' इत्यादौ ग्रहणमिव, अन्यथा संज्ञाकरणानर्थक्यादित्युक्तम् । तदुक्तं चन्द्रिकायाम्-'श्रुत्यर्थनिर्णयार्थत्वात्स्मृतेस्तत्र निरूपितः ॥ अर्थो ग्राह्यो वेदवाक्ये तदभावे तु लौकिकः' इति । अत्र वक्ष्यमाणाद्यादिशब्दयोगस्य वेदव्यासकृतनिरुक्त्यादिस्मृतिसिद्धत्वादिन्द्राद्यादिशब्दप्रवृत्तिनिमित्तस्य परमेश्वर्यादेरनन्याधीनत्वनिरवधिकत्वाभ्यां 'न ते विष्णो जायमानो न जातः-' ( ऋ० म० ७।९।२ ) इत्यादिश्रुतिस्मृतिबलेन विष्णावेव मुख्यतः संभवेन योगस्य महायोगरूपत्वाच्च हरौ योगोऽपि बलवानेव । निमित्ताधिक्ये नैमित्तिकोत्कर्षस्य न्याय्यत्वात् । किं च, 'इन्द्रं मित्रम्-' ( ऋ० म० १।१६।४६ ) इत्यादिश्रुतौ 'आहुः' इत्युक्तप्रयोगबाहुल्यरूपलिङ्गबलेन हरौ विद्वद्रूढेरनुमानाच्च । सा च पूर्वतन्त्रस्थाद्याध्यायतृतीयपादीयव्यवहाराधिकरणोक्तदिशा अज्ञरूढितो बलवती, योगवृत्तावल्पत्वमहत्त्वयोः शब्दप्रवृत्तिनिमित्तस्याल्पत्वमहत्त्वाभ्यामेव सिद्धत्वात् । रूढावज्ञरूढिर्विद्वद्रूढिरिति द्वैविध्यस्य तु 'ॐ समाकर्षात् ॐ' ( १।४।१६ ) इत्यधिकरणे चन्द्रिकादौ समर्थनात् । न च 'इन्द्रम्-' ( ऋ० म० १।१६।४६ ) इत्यादिकमभेदोक्तिपरम्, न शब्दवाच्यत्वोक्तिपरमिति वाच्यम् । ऐतरेयभाष्येऽन्तर्नयचन्द्रिकायां चास्य निरासात् । अपि च, ऐतरेये-'तं यच्छतं वर्णायभ्यार्चत्-' ( २।२।१ ) इत्यादौ 'सर्वे वेदाः सर्वे घोषा एकैव व्याहृतिः प्राण एव प्राण ऋच इत्येव विद्यात्' ( २।२।२ ) इत्यन्तवाक्ये 'एतम्' इत्यनेन 'प्राणस्तम्-' ( २।१।८ ) इत्यत्र ब्रह्मत्वेन निर्णीतं 'प्राणो ह्येष य एष तपति-' ( २।२।१ ) इति

पूर्ववाक्यस्थं प्राणं परामृश्य पुष्कलावयवार्थोक्त्या महायोगेन 'आचक्षते' इत्युक्त्या विद्वद्रूढ्या च लौकिकरूढिप्राबल्यप्रसक्तमन्येषां मुख्यत्वमवधारणेन निरस्य 'तस्माच्छतर्चिनस्तस्माच्छतर्चिन इत्याचक्षते-' ( २।२।१ ) इत्यादिरूपेणाभ्यासेन सतात्पर्यं विष्णौ सर्वशब्दमुख्यार्थत्वस्योक्तिपूर्वं सर्ववेदानां विष्णुपरत्वस्योक्तत्वेन मन्त्रेष्वश्यादावज्ञप्रसिद्धिमात्रेण विष्णुप्रतीत्यपहारो न शक्यः । तदुक्तमनुव्याख्याने-'आचक्षत इति ह्यत्र सन्तमित्यवधारणात् ॥ योगस्य रूढेः प्राबल्यं विद्वद्रूढिं च तत्र गाम् ॥ बहुशो दर्शयत्यज्ञस्तात्पर्यात्सन्निरुक्तिकम्' ( १।४।११ ) इति । 'अव स्वरति गर्गरो गोधा परिं सनिष्वणत् ॥ पिङ्गा परिं चनिष्कदुदिन्द्राय ब्रह्मोद्यतम्' ( ऋ० म० ८।६।९ ) इति श्रुतौ गर्गरगोधादिशब्दानामपीन्द्रशब्दिते परमेश्वरे विष्णौ मन्त्रशास्त्रसिद्धनादरूपवर्णाभिव्यक्तिद्वारा वाचकत्वमुक्त्वा ब्रह्मशब्दार्थस्य वेदस्य विशिष्य तद्वाचित्वोक्तेश्च ॥ न चेन्द्रशब्दः पुरंदरपरः । प्रागुक्तमहायोगविद्वद्रूढिविरोधात् । इन्द्रस्य गोधादिशब्दवाच्यत्वस्य मुख्यतो वेदादिबोध्यत्वस्य च बाधाच्च । 'मत्सि सोमं वरुणं मत्सि मित्रं मत्सीन्द्रमिन्दो पवमानं विष्णुम्' ( ऋ० म० ९।९।५ ) इति सामानाधिकरण्येन विशिष्येन्द्रशब्दस्य विष्णौ सिद्धत्वाच्च 'णकारो बलं षकारः प्राण आत्मा-' ( ३।२।६ ) इति विष्णुशब्दान्तर्गतणकारषकारयोर्बलचेष्टार्थकत्वमुक्त्वा 'स यो हैतौ णकारषकारावनुसंहितमृचो वेद-' ( ३।२।६ ) इत्यैतरेयश्रुतौ णकारषकारार्थो वेदे सर्वत्र पूर्वोत्तरवर्णसंहितार्थ इत्युक्तत्वाच्च । 'अः इति ब्रह्म-' ( ऐ० उ० २।३।८ ) इति ब्रह्मवाचितयोक्तेनाकारेण सह सर्वशब्दानां सामानार्थत्वस्य 'अकारो वै सर्वा वाक्-' ( ऐ० उ० २।३।६ ) इति श्रुतौ 'अकारः सर्ववागात्मा परब्रह्माभिधायकः' ( गरु० पु० ) इति स्मृतौ



मन्त्रार्थ-

उपो-

॥ ५ ॥

चोक्तत्वाच्च । 'सृजतो हि ते श्रुतयोऽनुवर्तन्ते नैवासृजतः कं वा विदधते कं वा निषेधन्ति स्तुतिमात्रा एव ते स्युः-' इति श्रुतिगीतातात्पर्योक्त(शाण्डिल्य)श्रुतौ विध्यादिभागस्यापि भगवतः स्तुतित्वोक्तेश्च । 'यद्वै किंचैतदध्यगीष्टा नामैवैतन्नाम वा ऋग्वेदो यजुर्वेदः सामवेद आथर्वणश्चतुर्थः-'(१) इत्यादिना 'नामैवैतत्-'(१) इत्यन्तेन च्छान्दोग्ये सप्तमाध्याये नारद सनत्कुमारसंवादे 'यद्वाच ओमिति यच्च नेति यच्चास्याः क्रूरं यदु चोल्बणिष्णु तद्वियूय कवयोऽन्वविन्दन्नामायत्ता समतृ प्यञ्छतेऽधि' (२।३।८) इत्यैतरेये च सर्ववैदिकशब्दानां भगवन्नामतोक्तेश्च । तथा च सूत्रम्-'ॐ संज्ञातश्चेत्तदुक्तमस्ति तु तदपि ॐ'(३।३।९) इति, 'सोऽहं (भगवो) नामविदेव-'(छा० उ० ७।१ शा०) इति श्रुत्या सर्वविद्यानां भगवत्संज्ञात्वाद्भगवद्गुणाभिधायकत्वात्सर्ववेदोक्तगुणोपसंहारः कार्य इति चेत्तदुक्तमुपसंहारसूत्र इति व्याख्यानात् । अपि च, 'कश्छन्दसां योगमा वेदु धीरुः-'(ऋ० म० १०।११४।९) इति श्रुतौ 'मां विधत्तेऽभिधत्ते मां विकल्प्योऽपोह्य इत्यहम् ॥ इत्यस्या हृदयं साक्षान्नान्यो मद्देव कश्चन' (भाग० ११।२१।४३) इति स्मृतौ विधिभागदेवताभागादिरपि मामेव बोधयतीत्यर्थस्य दुर्ज्ञा नत्वोक्तेश्च । 'नारायणपरा वेदा देवा नारायणाङ्गजाः'(१५) इति द्वितीयस्कन्धपञ्चमाध्याये 'वासुदेवपरा वेदा वासुदेव परा मखाः'(२९) इति प्रथमस्कन्धद्वितीयाध्याये 'वेदे रामायणे चैव पुराणे भारते तथा ॥ आदावन्ते च मध्ये च विष्णुः सर्वत्र गीयते' इति (ह० वं०) स्मृतौ च सर्वत्र विष्णुपरत्वोक्तेश्च । 'वेदैश्च सर्वैरहमेव वेद्यः-'(गी० १५।१५) इत्यवधारणेन कृष्णे न स्वस्यैव परममुख्यत्वेन सर्ववेदप्रतिपाद्यतोक्तेश्च । 'सर्वे वेदा यत्पदमामनन्ति-'(का० उ० १।२।१५) इत्यत्राङ्गस्य मुख्यतो

मञ्जरी.

द्वातः.

॥ ५ ॥

ऽशेषवेदवेद्यत्वमुक्त्वा 'तद्विष्णोः परमं पदम्' (१।३।९) इत्युपसंहाराच्च काठके । सर्वमन्वयसूत्रे सूत्रकृताप्यशेषवेदसमन्वयं हरौ प्रतिज्ञाय 'ॐ आनन्दमयोऽभ्यासात् ॐ' (१।१।१२) इत्यादिनाध्यायेन तस्य प्रपञ्चनाच्च । 'ॐ ज्योतिश्चरणाभिधा नात् ॐ' (१।१।२४) इत्यत्राशेषसूक्तोपलक्षकत्वेन 'वि मे कर्णा पतयतो वि चक्षुर्वीरुदं ज्योतिर्' (ऋ० म० ६।९।६) इत्यग्निसूक्तस्य कर्णादिविदूरत्वादिरूपान्यत्रानवकाशविष्णुलिङ्गेन विष्णुपरत्वसमर्थनाच्च । विष्ण्वर्थत्वे वेदानामपूर्वतारूपस्य तात्पर्यलिङ्गस्य प्रतीत्या मोक्षपरत्वाच्च । 'तात्पर्यं नैव दूषणे' (१।२।२) इत्यनुव्याख्यानाद्युक्तदिशा 'न तादृशी प्रीतिरीड्यस्य वि ण्णोर्गुणोत्कर्षज्ञातर यादृशी स्यात् ॥ तत्प्रीणनान्मोक्षमामोति सर्वस्ततो वेदास्तत्पराः सर्व एव' इति (सौपर्ण) श्रुत्या 'प्रि यो हि ज्ञानिनोऽत्यर्थमहम्-' (गी० ७।१७) इति स्मृत्या च विष्णुप्रतिपादने तज्ज्ञानसाध्यमोक्षाख्यमहाफलवत्त्वरूपस्य 'यस्तन्न वेद किमुचा करिष्यति' (ऋ० म० १।१६।३९) इत्यादेर्विपक्षे निन्दारूपार्थवादस्य 'य इत्तद्विदुस्त इमे समांसते' (ऋ० म० १।१६।३९) इति स्तुतिरूपार्थवादस्य च भावाच्च । अनुक्रमणिकायामपि-'एकैव वा महानात्मा देवता-' (२) इति सर्वसूक्तानां परमात्मदेवतात्वस्योक्तत्वाच्च ॥ यत्तु—एवं सति, विष्ण्वर्थत्वेनैवालम् । किमध्यादिदेवतापरत्वेनापि ? गौरवात् । इति, तन्न 'ॐ कल्पनोपदेशात्-' (१।४।११) इति सूत्रतात्पर्यनिरूपणपरेऽनुव्याख्याने-'तेषु तेषु पदार्थेषु रूढिरङ्गी कृता यतः ॥ प्रयोजनबहुत्वेन तस्य तस्याविरोधतः ॥ उपदेशादिसामर्थ्याद्विष्णौ शक्तिश्च गृह्यते' इत्यत्राध्यादिदेवतास्वरूपसिद्ध्यादिवहुप्रयोजनाय तत्तद्देवतार्थकत्वस्याप्यावश्यकत्वोक्तेर्निगमनिघण्टुव्याकरणादिसिद्धव्युत्पत्तिलभ्याध्यादिदेवतार्थकत्व



मन्त्रार्थ-  
उपो-

॥ ६ ॥

स्य त्यागायोगाच्च । 'त्रयोऽर्थाः सर्ववेदेषु दशार्थाः सर्वभारते ॥ विष्णोः सहस्रनामापि निरन्तरशतार्थकम्' इति स्कान्दस्मृत्या व्यर्थत्वस्योक्तत्वाच्च । 'ॐ अन्यार्थं तु जैमिनिः—' ( १४।१९ ) इत्यादौ सूत्रकृता ब्रह्मज्ञानार्थत्वेन कर्मदेवतारूपार्थान्तरस्योक्तत्वाच्च ॥ ननु एवं 'नामानि विश्वाभि न सन्ति लोके—' इति ( भा० ६ ) श्रुतावन्यस्य वाच्यत्वनिरासपूर्वकं विष्णुवाचित्वोक्तिविरोधः । तथा, 'वेदैश्च सर्वैरहमेव वेद्यः—' ( गी० १५।१५ ) इति स्मृतावधारणोक्तिविरोधः । तथा, 'ॐ तत्तु समन्वयात् ॐ' ( ११।१४ ) इत्यत्रावधारणार्थकं 'तु' शब्देन विष्णुवाक्यं ब्रह्मैव सर्वशास्त्रप्रतिपाद्यमिति प्रतिज्ञाय 'ॐ आनन्दमयोऽभ्यासात् ॐ' ( ११।१२ ) इत्यादिना 'ॐ एतेन सर्वे व्याख्याता व्याख्याताः ॐ' ( १४।२९ ) इत्यन्तेन प्रतिनयं समन्वयसूत्रात् 'तत्तु' इति पदमनुवृत्त्यानन्दमयादिशब्दार्थो विष्णुरेव, इन्द्रादिशब्दार्थो विष्णुरेव, आकाशप्राणाग्निसूक्तस्थज्योतिरादिशब्दार्थो विष्णुरेव, इति प्रमाणोक्तिपूर्वं सर्वशब्दानां विष्णुमात्रार्थत्वसमर्थनाच्च तद्विरोधः । वैश्वानरनये वैश्वानरनामसूक्तादिसर्ववैश्वानरविद्यासु 'ॐ अत एव न देवता भूतं च ॐ' ( १२।२७ ) इति सूत्रकृता कण्ठरवेणैवान्यस्य प्रतिपाद्यत्वनिरासात्तद्विरोधश्च । 'तमेवैकं जानथ आत्मानमन्या वाचो विमुञ्चथ—' ( आ० उ० ४।५ ) इत्यन्यस्य ज्ञेयत्वनिरासविरोधश्च । अत एवान्यप्रतिपादनस्य क्वाप्यनभिमतत्वादेव 'अनाद्यनन्तं महतः परं ध्रुवम्—' ( का० उ० १।३।१५ ) इति वाक्ये महत्परत्वलिङ्गेन प्रधानं प्रतिपाद्यत इति प्राप्ते 'ॐ ज्ञेयत्वावचनाच्च ॐ' ( १४।४ ) इति सूत्रे मुमुक्षुज्ञेयत्वं क्वापि विष्णोरन्यस्य नोच्यत इत्युक्तम् । इति चेन्मैवम् । मुख्यवृत्त्यान्यार्थकत्वेऽपि परममुख्यवृत्त्यैवान्यार्थकत्वस्य श्रुतिसूत्रादौ निरासात् । 'अन्या

मञ्जरी.  
छातः.

॥ ६ ॥

वाचो विमुञ्चथ—' ( आ० उ० ४।५ ) इत्यादिश्रुतिसूत्रयोः प्राधान्येनान्यस्य ज्ञेयत्वनिरासपरत्वोपपत्तेः । अत एव 'ॐ अङ्गावबद्धास्तु न शाखासु हि प्रतिवेदम् ॐ' ( ३।३।५७ ) इत्युपासनापादीयाधिकरणे ब्रह्मरुद्रेन्द्रमित्रावरुणाद्यङ्गदेवतावबद्धास्तद्विषया इति यावत्, उपासना नमनपूजनमननादयः कर्तव्या इत्युक्त्वा 'ॐ मन्त्रादिवद्वा विरोधः ॐ' ( ३।३।५८ ) इति गुणसूत्रे यथाऽधमदेवतापरमन्त्रास्तदुत्तमदेवतापरत्वेन ज्ञेयास्तथाऽधमदेवतागुणास्तदुत्तमदेवतासु ज्ञेया ध्येयाश्च, उत्तमदेवतागुणा अधमदेवतासु न ध्येया न ज्ञेयाश्च यथोत्तमदेवतापरत्वेन प्रतीता मन्त्रा अधमदेवतापरत्वेन न ज्ञेयास्तथेति चोक्तम् ॥ न चानेकार्थत्वे वाक्यभेदः । ॐ समाकर्षात् ॐ' ( १४।१६ ) इति नयसिद्धेन परममुख्यमुख्यवृत्तिभेदेन विष्णुवर्थत्वतदन्यार्थत्वयोरभ्युपगमात् । तुल्यवृत्त्यानेकार्थत्वेऽक्षादिशब्दवदनेकार्थत्वापत्त्या वाक्यभेदादिदोषः स्यात् । तदुक्तमनुव्याख्याने—'तस्मात्परममुख्यत्वं विष्णावन्यत्र मुख्यता' ( १४।११ ) इति । अत एव न सूक्तस्य व्यवस्थानुपपत्तिदोषः । अग्न्यादिदेवतापरत्वस्यापि सत्त्वेनाग्न्यादिसूक्तव्यवस्थोपपत्तेः ॥ न चैवमुभयत्र तात्पर्ये तात्पर्यभेदात्तन्निबन्धनवाक्यभेदः शङ्क्यः । महातात्पर्यार्थस्यैकत्वात् । 'सर्वोत्कर्षे देवदेवस्य विष्णोर्महातात्पर्यं नैव चान्यत्र सत्यम् ॥ अवान्तरं तत्परत्वं तदन्यत्सर्वागमानां पुरुषार्थस्ततोऽतः' इति ( पैङ्गि ) श्रुतौ 'सर्वज्ञं सर्वकर्तारं नारायणमनामयम् ॥ सर्वोत्तमं ज्ञापयन्ति महातात्पर्यमत्र हि ॥ सर्वेषामपि वेदानां मितिहासपुराणयोः ॥ प्रमाणानां च सर्वेषां तदर्थं चान्यदुच्यते' इत्यादिनारदीयपुराणादौ च महातात्पर्यावान्तरतात्पर्यभेदेनानेकार्थकत्वोक्तेः । अग्न्यादिसूक्तैर्भगवदुपासकानामग्न्याद्यधिष्ठानेष्वेव भगवतोऽनुस्मर्तव्यत्वाभिव्यज्यमानत्वप्राप्यत्वरूपनिमित्तत्र



मन्त्रार्थ-

उपो-

॥ ७ ॥

मञ्जरी.

छातः.

॥ ७ ॥

येणेदमग्निसूक्तमिदं वायुसूक्तमित्यादिव्यवस्थाया वैश्वानरनयान्ते सूत्रकारेणैव समर्थनाच्च ॥ न चैवं सौरसावित्रादिसूक्तभेदायोगो हरिसूक्तविष्णुसूक्तादिभेदायोगश्च, तत्र भगवदभिव्यक्त्यादिकं प्रत्यधिष्ठानभेदस्याप्यभावात्, हरिसूक्तादावधिष्ठानस्यैवाभावादि ति शङ्क्यम् । एवं तर्हि, 'पृथग्रूपाणि विष्णोस्तु देवतान्तरगाणि च ॥ अग्न्यादिसूक्तवाच्यानि नाम्ना सूक्तभिदा भवेत्' इति ऋग्भाष्योक्तदिशा अग्न्यादिमानभेदादग्न्यादिसूक्तव्यवस्थास्तु ॥ यापि इदमग्निसूक्तमेव न तु विष्णुसूक्तमित्याद्यध्यापकप्रसिद्धिः, सापि हि सूक्तव्यवस्थापकविष्णवादिनाम्ना व्यवस्थितत्वेनाग्न्यादिसूक्तेष्वभावादित्दं हि हरिसूक्तं न तु विष्णुसूक्तमिति प्रसिद्धिवदज्ञानमूलेति 'ॐ ज्योतिश्चरणाभिधानात् ॐ' (१।१।२४) इत्यत्र चन्द्रिकोक्तदिशा युक्ता ॥ यदप्यग्न्यादिसूक्तानां विष्ण्वर्थकत्वेऽभिमतं सति 'नारायणो वा इदमग्र आसीत्-' इत्यादाविव\* 'विष्णुमीळे पुरोहितम्-' (ऋ० म० १।१।१) 'विष्णवायां हि दर्शत-' (ऋ० म० १।२।१) \* इत्यादिरूपेण प्रसिद्धविष्णवादिशब्दप्रयोगः स्यादिति चोद्यम्, तदप्यग्न्यादिदेवतापरत्वस्यापि सत्त्वादग्न्यत्वादिशब्दप्रवृत्तिनिमित्ताग्न्यत्वादिगुणविशिष्टत्वेनोपासनार्थमग्न्यादिशब्दप्रयोग इति 'छन्दो नये सूत्रकृतैव 'तथा चेतोर्पणनिगदात्-' (१।१।२५) इति समाधानाद्वा निरस्तं ध्येयम् ॥ न चात्रोपासनाया अश्रवणं शङ्क्यम् । 'ईळे' इत्युक्तस्तुतेर्गुणानुसंधानपूर्वकत्वात् । 'ॐ आध्यानाय प्रयोजनाभावात् ॐ' (३।३।१५) इति न्यायाच्च । तत्र हि सर्वत्र गुणोक्तेः प्रयोजनान्तराभावेनाध्यानार्थत्वज्ञानार्थत्वयोरुक्तेरिति संक्षेपः ॥" इति श्रीमन्मन्त्रार्थमञ्जर्यां सर्वतन्त्रस्वतन्त्रश्रीसुधीन्द्रगुरुपादशिष्यश्रीराघवेन्द्रयतिविरचितायामुपोद्धातः ॥ श्रीः ॥ ऋषिच्छन्दोदेवतोक्तिपदार्थान्वयपूर्वकम् ॥ मन्त्रार्थ

संग्रहं कुर्मो बालानां बोधसिद्धये ॥ ३ ॥ 'ऋषिच्छन्दोदेवतानि ज्ञात्वार्थं चैव भक्तितः ॥ स्वाध्यायेनैव मोक्षः स्याद्विरक्तस्य हरिस्मृतेः' (ऋ० भा० उदा०) इति स्मृत्या 'यो ह वाविदितार्षच्छन्दोदेवतब्राह्मणेन मन्त्रेण यजति याजयत्यध्यापयति वा स्थाणुं वर्च्छति गर्ते वा पद्यते प्रवा मीयते-' (छ० ब्रा० शे०) इति श्रुत्या च ऋष्यादिज्ञाने सत्येव मन्त्रार्थज्ञानस्य फलवत्त्वम् । अन्यथा त्वनर्थ इत्यस्यावगमेन ऋष्यादिज्ञानस्यावश्यकत्वम् । छन्दोज्ञानमावश्यकमित्यत्र न वर्णसमावेशरूपच्छन्दोज्ञानमात्रं विवक्षितम् । किं तु, तदभिमानिदेवताज्ञानं च । श्रुतौ स्मृतौ च छन्दःपदस्य 'ॐ अभिमानिव्यपदेशस्तु विशे षानुगतिभ्याम् ॐ' (२।१।६) इत्यत्रोक्तदिशा मुख्यामुख्यवृत्तिभ्यामभिमान्यभिमन्यमानोभयपरत्वात् । श्रुतौ ब्राह्मणशब्दो विनियोगार्थकः, द्वन्द्वगर्भो बहुव्रीहिः, मन्त्रोऽन्यपदार्थः ॥ तत्त-आद्यं नवर्चं वर्गद्वयात्मकमाग्नेयं सूक्तं गायत्रीछन्दस्कमग्निदेवताकं तदन्तर्गततन्नामकविष्णुदेवताकं च ॥ वेदस्य मूलवेदोपवेदावान्तरवेदरूपेण त्रैविध्यान्मूलवेदे ऋचां यः क्रमस्तत्रर्चोऽनन्तरिताः कृत्वा यावत्पठितं तावदुपवेदे सूक्तमुच्यते । उपवेदगतसूक्तान्तर्गतऋक्प्रबन्धोऽवान्तरवेदे सूक्तमिति ज्ञेयम्, 'सूक्तं त्वनारतं प्रोक्तम्-' (ऋ० भा०) इत्युक्तेः । वर्ग इति तु सांकेतिकं नाम ॥ तत्र-अग्निसूक्तस्य प्राथम्ये वीजं तु-'अग्रणीत्वं यदग्नित्वमित्यग्रे नाम तद्भवेत्' इति भाष्योक्तदिशा अग्रशब्दात्सप्तमीसमर्थात् 'अभिपूज्यः' इत्यर्थे 'तद्धिताः' इति सूत्रेण निप्रत्यये रशब्दलोपे सिद्धस्याग्निशब्दस्य प्रथमपूज्यताभिधायित्वं ध्येयम् ॥ ऋषिस्तु-'अग्निमीळे-' (३।३।१५) इत्यारभ्य 'अग्निं दूतम्-' (३।३।१५) इत्यतः प्राक्तनस्य दशोत्तरऋक्शतस्य मधुच्छन्दा एव



मन्त्रार्थ-  
उपो-  
॥ ८ ॥

ज्ञेयः ॥ विनियोगो विष्णुप्रीतिद्वारा मोक्षे । अवान्तरविनियोगः कर्मणि ॥ 'अग्निमीळे-' ( ११३ ) इत्यारभ्य 'गायन्ति त्वा-' ( ११३ ) इत्यतः प्राक्सूक्तनवकं गायत्रीछन्दस्कम् । गायत्रीछन्दसोऽभिमानिदेवतास्तु-श्रीब्रह्माणी भारती गरुडः स्वाहेति पञ्च ॥-पुरोहितम्, अनादितः सर्वप्राणिनामनुकूलम्, 'उदात्तस्योच्चतार्थता' ( ऋ० भा० ) इत्युक्तेरुदात्तस्वरेणोच्चत्वलाभात्प्रभुम् । यज्ञस्य ऋत्विजम्, जातावेकवचनम्, यज्ञानां ज्योतिःष्टोमादीनां कर्तृतया ऋत्विङ्गामकेष्वध्वर्युहोत्रुद्गातृप्रभृतिषु नियामकतया स्थिततया 'ॐ तदधीनत्वादर्थवत् ॐ' ( ११४३ ) इत्युक्तन्यायेन ऋत्विङ्गामकम् । होतारम्, 'तद्येयं वा

(१) ओ३म् ॥ अग्निमीळेपुरोहितंयज्ञस्यदेवमृत्विजम् ॥ होतारंरत्नधातमम् ॥ १ ॥

(प०) अग्निम् । ईळे । पुरःऽहितम् । यज्ञस्य । देवम् । ऋत्विजम् ॥ होतारम् । रत्नऽधातमम् ॥ १ ॥

क्सोऽयमग्निः स होता-' ( वृ० उ० ५।१।३ ) इति श्रुत्या होतृनियामकतया विशिष्य तत्र सांनिध्यात् 'ॐ तदधीनत्वात्-' ( ११४३ ) इति प्रागुक्तन्यायेनैव होतृना ऋत्विजं होतारम्' इति कुरुपाण्डवन्यायेन ( भाग० १०।१।६ ) सामान्य विशेषभावादपुनरुक्तिः । रत्नधातमम्, रमेः औणादिके क्तप्रत्यये 'लशक्तद्धिते' इति ककारलोपे 'अनुदात्तोपदेशवनतितनोत्यादीनामनुनासिकलोपो झलि क्लिति' इति धातोर्मकारलोपे 'रत्न' इति रूपत्वाद्बलं सुखं धत्त इति रत्नधाः 'डुधाञ् धारणपोषणयोः' इत्यतः 'आतो मनिन्कनिव्वनिपश्च' इति चाद्विच्प्रत्यये रूपत्वात्, अतिशयेन रत्नधा रत्नधातमस्तम् 'अति

शायने तमविष्ठनौ' इति तमप्रत्ययः, निरवधिकानन्दमित्यर्थः, 'ॐ उभयव्यपदेशाच्चहिकुण्डलवत् ॐ' ( ३।२।२८ ) इति नये 'ॐ प्रतिषेधाच्च ॐ' ( ३।२।३१ ) इति सूत्रे गुणगुणिभेदस्य निवारणेऽपि 'ॐ प्रकाशाश्रयवद्वा तेजस्त्वात् ॐ' ( ३।२।२९ ) 'ॐ पूर्ववद्वा ॐ' ( ३।२।३० ) इति सूत्रद्वये विशेषबलाद्गुणगुणिभाव इत्युक्ते रतिधारकोत्तमत्वोक्तिर्भाष्ये नायुक्तेति ज्ञेयम्, रत्नशब्दस्य धननामसु ( ३।१० वै० नि० ) पाठाद्धनाढ्यमिति वार्थः । देवम्, 'दिवु क्रीडाविजिगीषाव्यवहारद्युतिस्तुतिमोदमदस्वप्नकान्तिगतिषु' इत्युक्तेः क्रीडाद्यर्थकाद्दीव्यतेः कर्तरि 'नन्दिग्रहिपचादिभ्यो ल्युणिन्यचः' इत्यनेन पचादेराकृतिगणत्वादचप्रत्यये 'पुगन्तल घूपधस्य च' इति गुणे 'देवम्' इति निष्पत्तेः क्रीडादिकर्तारमित्यर्थः, तथा-स्तुत्यर्थाद्दीव्यतेः कर्मणि 'अकर्तरि च कारके संज्ञायाम्' इति घञ्प्रत्यये गुणे च 'देवम्' इति रूपसिद्धेः स्तुत्यमित्यर्थः । अग्निम्, प्रागुक्तव्युत्पत्त्या सर्वपूज्येभ्यः प्रथम पूज्यम्, 'अग्ने भवः' इत्यर्थे तद्धितनिप्रत्यये रशब्दलोपे 'अग्निः' इति सिद्धेरग्निमग्ने भवं सर्वोत्तममिति वा, अग्रशब्दोपपदा न्नयतेः डिप्रत्यये टिलोप उपपदरशब्दलोपे च 'अग्निः' इति सिद्धेः प्रथमप्रवर्तकं वा, 'अग्निनाग्निः समिध्यते-' ( ११६ ) इति वक्ष्यमाणत्वेनाग्निनियन्तृत्वात्तदधीनत्वन्यायेन चाग्निनामकं विष्णुं तदधिष्ठानं प्रसिद्धाग्निं वा । ईळे, स्तौमि, 'ईड स्तुतौ' ऋक्षु डस्य लः प्रायेण ॥ अत्रोक्तगुणानां हरौ निरवधिकत्वम्, तदधिष्ठानेऽग्नौ तु यथायोग्यम् । एवमग्नेऽपि ॥ अत्र विशेषणानां कृत्यम्-अग्निनाम्नोऽस्य स्तुत्यत्वोपपादनमेव, ऋचां कर्माङ्गत्वेन ऋत्विग्वाक्यतयात्मनियामकस्य सर्वदा हितरू

मञ्जरी.  
छातः.

॥ ८ ॥



मन्त्रार्थ-

उपो-

॥ ९ ॥

पस्य ऋग्वेदिनो होतृत्वापेक्षितया होतृस्थितस्य सुखाद्यर्थिनः पूर्णसुखरूपस्य धनाढ्यस्य देवशब्दोक्तगुणाढ्यस्य च स्तुतेः कार्यत्वात्तस्य स्तुतिर्युक्तेति ॥ अत्र सर्वापेक्षितसुखप्रदोपासनविषयनिरतिशयसुखस्वरूपत्वमहागुणप्रतिपादकत्वादस्य मन्त्रस्यादित्वं ध्येयम् ॥ तदधीनत्वेन्यायसिद्धं स्वातन्त्र्यं शब्दप्रवृत्तौ निमित्तं भवति न वेति संदेहे भृत्यगतबन्धमृतिदुःखादे राजाधीनत्वेऽपि भृत्ये बद्धे मृते दुःखिनि 'राजा बद्धो मृतो दुःखी' इत्यप्रयोगाद्यभिचारेण न निमित्तमिति प्राप्ते, भृत्यजयस्य राजाधीनत्वेन भृत्ये जयिनि 'राजा जयी' इति प्रयोगदर्शनेन 'यदधीनो गुणो यस्य तद्गुणी सोऽभिधीयते' (स्कां० पु०) इति स्मृत्या च भवति स्वातन्त्र्यं शब्दप्रवृत्तौ निमित्तम् । राज्ञि बद्धादिशब्दाप्रयोगस्तु सत्यपि निमित्तेऽमङ्गलत्वादिभयेन प्रतिरोधादिति ॥ अध्यात्मपरत्वे त्वयमर्थः-पुरोहितम्, अनादितः सर्वानुकूलम् । यज्ञस्य, ज्ञानयज्ञस्य । ऋत्विजम्, ऋत्विग्भूतेन्द्रियाभिमानिनियामकतया तत्र स्थितत्वेन ऋत्विङ्गमकम् । होतारम्, इन्द्रियाख्याग्निषु विषयलक्षणहविषां होतारम्, 'हु दानादनयोः' इत्युक्तेर्दातारम्, विषयभोगप्रदमिति यावत् । अग्निम्, अङ्गं शरीरं नयति प्रेरयतीत्यङ्गशब्दोपपदान्नयतेः डिप्रत्यय उपपदानुस्वाराकारलोपे 'अग्निः' इति रूपसिद्धेः सर्वशरीरप्रवर्तकम् । ईळे, इति ॥ अत्राध्यात्मं सर्वत्र मोक्षसाधको यः कश्चित्सात्त्विक एव यजमानो ज्ञेयः ॥ शिष्टं प्राग्वद्याख्येयम् ॥ अत्रापि विशेषणानां कृत्यं तु-ज्ञानार्थिनः सर्वेन्द्रियप्रेरकस्य यथोचितभोगप्रदस्य च स्तुत्यता युक्तेति स्तुत्यत्वोपपादनमेवेति ॥ १ ॥ आचारबलादप्यग्नेः स्तुतिर्युक्तेति भा

मञ्जरी.  
द्वातः.

॥ ९ ॥

वेनात्राचार उच्यते-अग्निः । पूर्वैभिः, पूर्वैरतीतैः । नूतनैः, अद्यतनैर्वर्तमानैरिति यावत् । उतशब्दादागामिभिरपि । ऋषिभिः, ज्ञानितया ऋषिनामकैर्देवादिभिः । ईड्यः, स्तुत्यः ॥ सः, स्तुतोऽग्निस्तद्गतोऽध्यात्मगतो हरिश्च । इह, बाह्ययज्ञे । देवान्, हविर्भुजो देवान् । आ वक्षति, आनयेत् ।-इह, ज्ञानयज्ञे । देवान्, इन्द्रियाभिमानिनो देवान् । आ वक्षति, आनयेत् ।-विशेषणोपकारिणः करोत्वित्यर्थः ॥ 'बहुलं छन्दसि' इत्युक्तेः 'अतो भिस ऐस्' इत्यैस्त्वाभावात् 'पूर्वैभिः' इति साधु । एवमग्रेऽपि ॥ 'ऋष ज्ञाने' इत्यतः किप्रत्यये 'किति च' इति गुणाभावे 'ऋषिभिः' इति रूपम् ॥ अद्यशब्दपर्यायात्

(२) अग्निःपूर्वैभिर्ऋषिभिरीड्योनूतनैरुत ॥ सदेवाँएहवक्षति ॥ २ ॥

(प०) अग्निः । पूर्वैभिः । ऋषिऽभिः । ईड्यः । नूतनैः । उत ॥ सः । देवान् । आ । इह । वक्षति ॥ २ ॥

'नू' इत्यव्ययात् 'सायंचिरंप्राज्ञेप्रगेऽव्ययेभ्यष्टुट्ठुलौ तुट् च' इति ट्ठुल्प्रत्यये तस्य तुडागमे 'युवोरनाकौ' इत्यनादेशे 'नूतनैः' इति रूपम् ॥ 'वह प्रापणे' इत्यस्मात् 'लिङर्थे लेट्' इति लेटि तस्य तिपि 'लेटोऽडाटौ' इत्यडागमे 'सिब्वहुलं लेटि' इति सिप्रत्यये 'हो ढः' इति हस्य ढत्वे 'षढोः कः सि' इति ढस्य कत्वे 'इणकोः' इति सस्य षत्वे कषयोगे 'क्ष' इति 'वक्षति' इति रूपम् ॥ आङः 'व्यवहिताश्च' इति सूत्रेण क्रियान्वयः ॥ 'दीर्घादटि समानपादे' इति 'देवान्' इति नकारस्य रुः । 'अत्रानुनासिकः पूर्वस्य तु वा' इति रोः पूर्ववर्णस्यानुनासिकः । 'भोभगोअघो-' इत्यादिना रोर्यत्वम् । 'लोपः शाकल्यस्य' इति यलोपः । 'देवाँ' इति सिद्धिः ॥ २ ॥



अभीष्टदातृत्वाच्चाग्नेः स्तुतिर्युक्तेति भावेनात्राभीष्टदातृत्वमुच्यते-एवशब्दोऽग्निनैवेत्यप्यन्वेति ॥ [स्तोता] । अग्निना {एव}, अग्निनामकयोः प्रसादेनैव । रयिम्, बाह्ययज्ञे-धनात्मकम्, अध्यात्मम्, -ज्ञानाख्यम्, वित्तम् । अश्ववत्, प्राप्नोति ॥ [प्राप्तस्य वित्तस्य] । दिवेदिवे, दिवसे दिवसे नित्यमिति यावत् । पोषम् एव, पुष्टिमेव । { अश्ववत् }, प्राप्नोति, न तु लोकवद्भीनतामित्यर्थः ॥ वीरवत्तमम्, वीरः पुत्रोऽस्यास्तीति वीरवत्, अतिशयेन वीरवद्भीरवत्तमम्, अतिशयितत्वं योग्यतया वीरेऽन्वेति, अतिशयितपुत्रवत् । यशसम् [च], यशश्च कीर्तिं च । { अश्ववत् }, प्राप्नोतीत्यर्थः ॥ वीरपदं

(३) अग्निना रयिमश्ववत्पोषमेवदिवेदिवे ॥ यशसं वीरवत्तमम् ॥ ३ ॥

(प०) अग्निना । रयिम् । अश्ववत् । पोषम् । एव । दिवेऽदिवे ॥ यशसम् । वीरवत्तमम् ॥ ३ ॥

भावप्रधानं कृत्वा वीर्यवत्तमं यशो ज्ञानं सुखं चाश्ववदित्यध्यात्ममर्थो ज्ञेयः ॥ 'अशू व्याप्तौ-' इत्यतः 'व्यत्ययो बहुलम्' इति लङर्थे लेटि परस्मैपदे च सति 'स्वादिभ्यः श्रुः' इति श्रुप्रत्यये 'लेटोऽडाटौ' इत्यङागमे बहुलग्रहणात्सिबभावे 'सार्वधा तुकार्धधातुकयोः' इति गुणेऽवादेशे तिप् इकारस्य लोपे 'आश्ववत्' इति रूपम् ॥ 'यशसम्' इति यशसशब्दादमोऽलुक्त्वं पुं लिङ्गत्वं वा छान्दसम् ॥ ३ ॥ एवं स्तुतेरुपपत्तिं तृचनोक्त्वाधुनाग्निं स्तौति-[हे] अग्ने [त्वम्] । अध्वरम्, अध्वनि मा गे रतं विधिमार्गस्थितं विहितप्रकारेणानुष्ठितम् । यम् । यज्ञम्, बाह्यमान्तरम् । विश्वतः, विश्वस्मिन्काले सदेति यावत् ।

परितो भवतीति परिभूः । -असि, भवसि । -परितो भूत्वा रक्षसीति यावत्, 'ततोऽन्यत्रापि दृश्यते' इति परियोगे 'यज्ञम्' इति द्वितीया ॥ सः इत्, स एव यज्ञः । देवेषु गच्छति, देवानाम्प्रोति, परमेश्वररक्षितमेव यज्ञं देवाः स्वीकुर्वन्ति, तादृशस्यैव ज्ञानयज्ञस्य देवादिकं विषयीभवतीत्यध्यात्ममभिप्रायो ध्येयः ॥ ४ ॥ होता, प्रागुक्तदिशा ( १/१ ) होतृप्रेरकतया विशिष्य होतरि स्थितत्वेन 'होता' इत्युक्तः । कविक्रतुः, कवित्वे सर्वविषयकज्ञानाय क्रतुः प्राज्ञा

(४) अग्नेयं यज्ञमध्वरं विश्वतः परिभूरसि । स इह देवेषु गच्छति ॥ ४ ॥

(प०) अग्ने । यम् । यज्ञम् । अध्वरम् । विश्वतः । परिभूः । असि ॥ सः । इत् । देवेषु । गच्छति ॥ ४ ॥

(५) अग्निर्होता कविक्रतुः सत्यश्चित्रश्रवस्तमः ॥ देवो देवेभिरागमत् ॥ ५ ॥ १ ॥

(प०) अग्निः । होता । कविऽक्रतुः । सत्यः । चित्रश्रवःऽतमः ॥ देवः । देवेभिः । आ । गमत् ॥ ५ ॥ १ ॥

यस्यासौ कविक्रतुः । सत्यः, सद्भिर्गुणैस्तु ततः, यो नियामकः, सच्चासौ यश्चेति सत्यः, 'सद्भावे साधुभावे च-॥-सच्छब्दः पार्थ युज्यते' (गी० १७।२६) इति वचनात्सच्छब्दो गुणवाची, 'तनु विस्तारे' इति धातोः क्तिप्रत्यये तस्य डित्वे च 'तु' इति व्यासवाची, यच्छति नियमयतीति यमेः डप्रत्यये डित्वादभस्यापि टेलोपे 'य' इति रूपम्, सा धुगुणव्याप्तो नियन्ता चेत्यर्थः । चित्रश्रवस्तमः, चित्रमद्भुतं श्रवः कीर्तिर्यस्यासौ चित्रश्रवाः, अतिशयेन चित्रश्रवाश्चित्र



मन्त्रार्थ-

अ.१अ.१

॥ ११ ॥

श्रवस्तमः, अश्वकीर्त्तीनां पुंसां मध्य उत्तम इति यावत् । देवः, क्रीडाविजयादिकर्ता स्तुतिविषयश्चेति पूर्ववत् (<sup>११</sup>/<sub>१</sub>) अर्थो ज्ञेयः । एवंभूतः, अग्निः । देवोभिः, देवैर्यज्ञभाग्विबुधैः, अध्यात्मम्-इन्द्रियाभिमानिभिश्च । आ गमत्, सार्वकालिको लुङ्, आगन्ता भवति, यज्ञस्थानं भक्तशरीरं वा प्राप्नोति, एवंभूतो भगवान्भक्तानां बाह्याध्यात्मिकपूजास्वीकारतत्परः स स्तत्र विशेषतः संनिहितो भवतीत्यर्थः ॥ ५ ॥ इति प्रथमो वर्गः ॥ १ ॥ 'अङ्ग' इति प्रियसंबोधनम् ॥ [ हे ] अङ्ग, सज्जन प्रिय । अङ्गिरः, कालविशेषेऽग्रेरङ्गिरसः पुत्रत्वात्कार्यकारणशब्दानां 'गोभिः श्रीणीत मत्सरम्' (ऋ० म० १४६।४) इत्यादौ

(६) यदङ्गदाशुषेत्वमग्नेभद्रंकरिष्यसि ॥ तवेतत्सत्यमङ्गिरः ॥ ६ ॥

(प०) यत् । अङ्ग । दाशुषे । त्वम् । अग्ने । भद्रम् । करिष्यसि ॥ तव । इत् । तत् । सत्यम् । अङ्गिरः ६

सांकर्यदर्शनात् 'यत्र वा पितुस्तद्वा पुत्रस्य-' (ऐ० उ० २।१।८) इति श्रुतेश्चाङ्गिरसः पुत्रोऽग्निरपि 'अङ्गिराः' इत्युच्यते, तत्स्थत्वाद्ग्निरपि तथोच्यते, तस्य संबुद्धिरङ्गिरः, अध्यात्मं तु-अङ्गानां रसोऽङ्गिरास्तस्य संबुद्धिरङ्गिरः सर्वशरीरप्रेरकेत्यर्थः, 'अङ्गरस' इति वाच्ये पूर्वपदस्येकारोऽन्तादेशो रसशब्दस्यान्तलोपश्च च्छान्दस इति 'अङ्गिरः' इति निर्देशो ध्येयः, तथा हि श्रुतिः- 'एतमु एवाङ्गिरसं मन्यन्तेऽङ्गानां यद्रसस्तेन-' (छा० उ० १।२।६) । इति [ हे ] अग्ने त्वम् । दाशुषे, दात्रे यजमानाय, 'दाशृ दाने' 'दाश्वान्साह्वान्मीढांश्च' इति निपातनात् । भद्रम् । करिष्यसि [ इति ] यत्, सनर्थे लृट्, कर्तुमिच्छ

मञ्जरी.

व० २

॥ ११ ॥

सीति यत् । तत्, इच्छारूपमीहनम् । तव इत्, तवैव । सत्यम्, अवितथम् ॥-अस्मा इदं दास्यामीतीच्छसि चेदास्यस्ये वेति भावः ॥ ६ ॥ [ हे ] अग्ने । धिया, उपलक्षणम्-बुद्ध्यादिगुणैः । [ 'अल्पा अपि ]' इति शेषः । वयम् । दिवेदि वे, दिवसे दिवसे । तत्रापि-दोषावस्तः, दोषा रात्रिः, वस्तरहः, अहोरात्रम्, सदेति यावत् । नमः भरन्तः, त्वन्नमनं बिभ्राणाः, विकरणव्यत्ययश्छान्दसः, 'भृञ् भरणे' शब्विकरणं वा । त्वा, त्वाम् । [ उच्चगुणमपि ] इति शेषः । उप आ

(७) उपत्वाग्नेदिवेदिवेदोषावस्तर्धियावयम् ॥ नमोभरन्तममसि ॥ ७ ॥

(प०) उप । त्वा । अग्ने । दिवेऽदिवे । दोषाऽवस्तः । धिया । वयम् ॥ नमः । भरन्तः । आ । इमसि ७

(८) राजन्तमध्वराणां गोपामृतस्य दीदिविम ॥ वर्धमानं स्वेदमे ॥ ८ ॥

(प०) राजन्तम् । अध्वराणाम् । गोपाम् । मृतस्य । दीदिविम ॥ वर्धमानम् । स्वे । दमे ॥ ८ ॥

इमसि, उपयाम, 'व्यवहिताश्च' इत्युपसर्गान्वयः, 'इदन्तो मसि' इति 'मस' इति बहुवचनस्य च्छन्दसीकारोऽन्तागमो भवतीति विधानात् 'इणू गतौ' इत्यस्याङ्पूर्वस्य लटि रूपम्, शरणं व्रजेमेत्यर्थः ॥ 'धिया' इति पदसामर्थ्यात् 'अल्पा अपि' इति शेषे वक्तव्ये स्तुतिव्यसिद्धार्थमीश्वरं त्वाम् 'उच्चगुणमपि' इत्यपि शेषो वाच्यो भवति । 'धिया वयं त्वामुपेमसि' इत्येवोक्तौ गुणाधिक्यालाभात् ॥ ७ ॥ [ हे ] अग्ने इत्याद्यनुवृत्तिः ॥ अध्वराणाम्, यज्ञानाम् । राजन्तम्, राजानम्, 'राजृ दीप्तौ'



मन्त्रार्थ-  
अ. १ अ. १  
॥ १२ ॥

मञ्जरी.  
व० २

इत्यस्मादौणादिके इप्रत्यये 'ज्ञोऽन्तः' इत्यन्तादेशे 'राजन्तम्' इति रूपसिद्धेः, बाह्याध्यात्मिकाध्वरेशम् । ऋतस्य, यथा र्थज्ञानस्य । गोपाम्, गोप्ताम्, रक्षकम्, 'गुप् रक्षणे' इत्यस्मादाकारप्रत्ययः । स्वे दमे, स्वसद्गानि, स्वर्गादौ हृदये च । दीदिविम्, देदीप्यमानम्, द्युत्यर्थादीव्यतेः 'धातोरेकाचो हलादेः क्रियासमभिहारे यङ्' इति यङ्प्रत्यये 'सन्त्यङोः' इति द्विवचने हलादिशेषे 'यङोऽचि च' इति यङो लुकि तस्मादिकारप्रत्यये 'दीर्घोऽकितः' इत्यभ्यासस्येकारे 'दीदिविम्' इति रूपसिद्धेः । वर्धमानम्, सार्वकालिकः शानच्छान्दसः, 'ताच्छील्यवयोवचनशक्तिषु चानश्' इति ताच्छील्यार्थ

(९) सनःपितेवसूनवेऽग्नेसूपायनोभव ॥ सचस्वानःस्वस्तये ॥ ९ ॥ २ ॥ १ ॥

(प०) सः । नः । पिताऽइव । सूनवे । अग्ने । सुऽउपायनः । भव ॥ सचस्व । नः । स्वस्तये ॥ ९ ॥ २ ॥ १ ॥

श्चानश्वा, 'आने मुक्' 'कर्तरि शप्' 'पुगन्त-' इति गुणः, सदा पूर्णम् । 'त्वामुपेमसि' इत्यनुवर्त्य योज्यम् ॥ ८ ॥ [ हे ] अग्ने । सः, एवमस्माभिः शरणं प्राप्तः । [ त्वम् ] । नः, अस्माकम् । पितेव । सूनवे, पुत्राय, पुत्रस्येति यावत् । षष्ठ्यर्थे चतुर्थी । सूपायनः, 'सु, उप' इत्युपसर्गद्वयपूर्वकात् 'इण् गतौ' इत्यतोऽधिकरणे ल्युट्, 'हलन्त्यम्' 'लशक्वतद्धिते' इति द्वाभ्यां लकारटकारयोरित्संज्ञया लोपे 'युवोरनाकौ' इत्यनादेशे 'सार्वधातुकार्धधातुकयोः' इति गुणे 'एचोऽयवायावः' इत्यादेशे 'अकः सवर्णे दीर्घः' इति सवर्णदीर्घे च सति 'सूपायनः' इति रूपसिद्धिः, शोभनोपाश्रयः । भव ॥ किं च,

॥ १२ ॥

[ त्वम् ] । नः, अस्मान् । स्वस्तये, संततसौख्याय, सदा सम्यक्सत्त्वाय वा । सचस्व, रक्ष ।-यथा रक्षणेन संततसौख्यादिकं भवति तथा रक्षेति भावः ॥ 'स्वस्तये' इति सुपूर्वस्य सत्तावाचिनोऽस्तेः विभक्तिप्रतिरूपकमव्ययम् । सत्तावाचिनां सौख्यवाचित्वं च-'सद्भाववाचिनः शब्दाः सर्वे ते सुखवाचिनः' ( ऋ० भा० टी० उदा० ) इति स्मृतिसिद्धम् ॥ सचतेः सेवार्थकत्वेऽपीह तदयोगादनेकार्थत्वाद्धातूनां रक्षार्थत्वं ध्येयम् ॥ ९ ॥ इति द्वितीयो वर्गः ॥ २ ॥ प्रथमं सूक्तम् ॥ १ ॥ अथ द्वितीयमपि नवर्चं वर्गद्वयात्मकं सूक्तम् ॥ तल-आद्यस्तृचो वायव्यः । द्वितीयस्तृच ऐन्द्रवायवः । तृतीयस्तृचो मैत्रावरुणः ॥ तल-वाय्वादिशब्दो महायोगविद्वद्बुद्धिभ्यां विष्णौ परममुख्यवृत्तिः । वाय्वादिप्रसिद्धदेवेषु तु 'शरीररूपकविन्यस्तगृहीतेः-' ( १।४।१ ) इत्यत्रोक्तदिशा वाय्वादिशब्दपरममुख्यार्थविष्णुसंबन्धनिमित्तकः सन्नपि तीरे गङ्गाशब्द इव न लाक्षणिकः, अपि तु 'ॐ कल्पनोपदेशाच्च मध्वादिवदविरोधः ॐ' ( १।४।११ ) इत्यत्रोक्तदिशा निघण्डु व्याकरणादिभिर्मुख्यवृत्तिरेव । तथा चात्र परममुख्यमुख्यवृत्तिभ्यां विष्णुतदितरयोर्द्वयोरपि प्रतिपत्तिर्मन्त्रेषु न विरुध्यत इत्यवोचाम ( उपोद्धाते ) ॥ योगो नाम-अवयवशक्त्यर्थप्रत्यायकत्वम् ॥ तथा चेत्थमवयवार्थः-वशब्दो बलवाची, प्रसिद्धः । एतीत्यायुः, 'इण् गतौ' इत्यत औणादिक उण्प्रत्यये 'अचो ञ्णिति' इति वृद्धावायादेशे 'आयुः' इति रूपसिद्धिः । वश्चासौ बलरूपश्चासावायुश्च गमनकर्ता चेति 'वायुः' इति वा, । वाति गच्छतीति वः, 'वा गतिगन्धनयोः' इत्यतः कप्रत्यये 'आतो लोप इटि च' इत्याकारलोपे 'वः' इति सिद्धेः । लोकस्य प्राणधारणहेतुत्वादायुः । वश्चासावायुश्चेति 'वायुः' इति वा, ।



वाति जानातीति वा वायुः, वातेः गत्यर्थत्वेन ज्ञानार्थत्वात्, 'कृवापाजिमिस्वदिसाध्यशूभ्य उण्' इत्यनेन वातेः कर्तर्यु  
 णप्रत्यये 'आतो युक्चिचकृतोः' इति वातेः परतः 'आद्यन्तौ टकितौ' इति युगागमे 'वायुः' इति सिद्धेः, । वृणोति त्रियत  
 इति वा वायुः, 'वृञ् वरणे' इति धातोः कर्तरि कर्मणि वा डायुप्रत्यये टिलोपे 'वायुः' इति सिद्धेः, । इति ॥-दर्शत,  
 दर्शेन ज्ञानेन तत, सर्वज्ञेति यावत्, 'दृशिर् प्रेक्षणे' इत्यतो भावे घञ्प्रत्यये 'पुगन्त-' इति गुणे 'दर्श' इति, तनोतेः कर्मणि  
 डप्रत्यये टिलोपे च 'त' इति च, रूपसिद्धेः । [हे] वायो । अध्यात्मं बाह्यं च [यज्ञम्] प्रति । आ याहि, आगच्छ ॥-

(१०) वायवायाहिदर्शतेमेसोमाअरंकृताः ॥ तेषां पाहिश्रुधीहवम् ॥ १ ॥

(प०) वायोइति । आ । याहि । दर्शत । इमे । सोमाः । अरम्ऽकृताः ॥ तेषाम् । पाहि । श्रुधि । हवम् १

कस्मादागतिः प्रार्थ्यत इति चेत्-इमे सोमाः अरंकृताः, अध्यात्मम्-मनोवृत्तयो भक्त्यादिभिरलंकृताः, बाह्ययज्ञे च-इमे  
 प्रसिद्धाः सोमा हिरण्येनालंकृताः । [सन्ति] । सोमानां मनसां च चन्द्ररूपैकदैवत्यत्वात्सोमपदेन मनोग्रहणं ज्ञेयम् ।  
 एवमग्रेऽपि ॥ तेषाम्, द्वितीयार्थे षष्ठी, 'व्यत्ययोऽभेदकरणस्वातन्त्र्येषु-' ( ऋ० भा० ) इत्यादेरिह विभक्तिव्यत्ययः ।  
 स्वातन्त्र्ये, त्वदीयानेव सोमान्मनोवृत्तीर्वा । पाहि, पिव, 'पा पाने' पिवादेशाभावश्छान्दसः ॥ हवम्, त्वदाह्वानम् । श्रुधि,

शृणु, श्रुशृणुपृकृवृभ्यश्छन्दसि' इति हेर्धिरादेशो विकरणाभावश्च ज्ञेयः, संहितायां दैर्घ्यमुक्तार्थस्याधिक्यज्ञापनार्थम्, उक्तं  
 च-'संहितायां यत्र दैर्घ्यं पदकाले न विद्यते ॥ उक्तार्थस्य महाधिक्यं श्रुतेस्तत्र विवक्षितम्' इति ॥ मनोवृत्तीनां पानं नाम-  
 प्रीतियुक्तत्वम्, बाह्ये सोमानां पानं नाम-अप्राकृतदिव्यदेहेन्द्रिययुक्ततया <sup>११२१२१</sup>गुहाधिकरणोक्तन्यायेन सारभोक्तत्वं भगवतो  
 ध्येयम्, 'अहं हि सर्वयज्ञानां भोक्ता च-' ( गी० ९।२४ ) इत्यादेः । एतेन शृण्विति प्रार्थनापि समाहिता, दिव्यश्रोत्रादी  
 न्द्रियवत्त्वात्तस्येति ॥ ननु-अत्र वायुरूपजीवे 'ॐ उत्क्रान्तिगत्यागतीनाम् ॐ' ( २।३।२० ) इत्यधिकरणोक्तन्यायेनाणावा  
 गतियोग्यत्वेनागतिप्रार्थनासंभवेऽपि हरावपरिच्छिन्ने क्रियावत्त्वमेवायुक्तम्, न हि व्याप्ते गगनादौ क्रियोपलभ्यते । न च  
 वाय्वन्तर्यामिणः क्रियावत्त्वं युक्तम्, 'एष म आत्मान्तर्हृदये ज्यायान्पृथिव्याः-' ( छा० उ० ३।१४ ) इत्यादिश्रुत्यान्तर्या  
 मिणोऽपि व्याप्तत्वात् । न च न्यायमते व्याप्तजीवानामिव देहद्वारागतिर्युक्तेति वाच्यम्, तद्वीतेरेव दुष्टत्वात्, हरेर्देहेन  
 भेदाभावेन 'ॐ अरूपवदेव हि-' ( ३।२।१४ ) इत्यधिकरणोक्तदिशा तदभिन्नदेहस्यापि व्याप्तत्वात् । इति चेन्मैवम् ।  
 'ॐ अक्षरमम्बरान्तधृतेः ॐ' ( १।३।१० ) इति नये 'ॐ अन्यभावव्यावृत्तेश्च ॐ' ( १।३।१२ ) इति सूत्रे हरेरणुत्वस्याप्युक्तत्वात्,  
 गमनागमनादिक्रियावत्त्वे महत्त्वाभावस्य वा महत्त्वासमानाधिकरणाणुत्वस्य वा गौरवेणाप्रयोजकतयाणुत्वमात्रस्यैव प्रयोजक  
 त्वेन महत्त्वस्य शक्त्यात्मतादशायामणुत्वस्य व्यक्त्यात्मत्वेन तत्प्रयुक्तगत्यादेरपि संभवेन हरावागतिप्रार्थनाया युक्तत्वात् । एवमग्रे



ऽपि ॥ १ ॥ [ हे ] वायो । सुतसोमाः, सुतः सोमो यैस्ते सुतसोमाः । 'अच्छ' इति निपातः 'अभि' इत्यर्थे 'अहर्विदः' इत्यत्रा न्वेति, अच्छाहर्विदः । 'अहः' इति यस्मिन्दिने सोमाभिषवस्तद्दिनमुच्यते, यज्ञोपलक्षणमेतत्, अच्छ, अभितः । अहर्विदः, यथावद्यज्ञवेदिनः । जरितारः, स्तोतारः । उक्थेभिः, उक्थैः शस्त्रैः । त्वाम् । जरन्ते, स्तुवते ॥ २ ॥ [ हे ] वायो । तव, द्वितीयार्थे षष्ठी, त्वाम् । प्रपृच्छती, 'पृची संपर्के' संस्पृशन्ती, त्वद्विषयिणीति यावत् । अत एव-उरूची, अतिमह

(११) वायुक्थेभिर्जरन्तेत्वामच्छजरितारः ॥ सुतसोमाअहर्विदः ॥ २ ॥

(५०) वायोइति । उक्थेभिः । जरन्ते । त्वाम् । अच्छ । जरितारः ॥ सुतऽसोमाः । अहःऽविदः ॥ २ ॥

(१२) वायोतवप्रपृच्छतीधेनाजिगातिदाशुषे ॥ उरूचीसोमपीतये ॥ ३ ॥

(५०) वायोइति । तव । प्रपृच्छती । धेना । जिगाति । दाशुषे ॥ उरूची । सोमऽपीतये ॥ ३ ॥

ती । धेना, वाक् । सोमपीतये, सोमस्य पीतिः पानं यस्य स सोमपीतिस्तस्मै । दाशुषे, यजमानाय । जिगाति, गत्य र्थोऽयं धातुः अन्तर्णीतण्यर्थः, प्रवर्तयतीत्यर्थः । '[ईप्सितम्]' इति शेषः ॥-तव स्तुतिर्यजमानाभीप्सितसाधिका । अतः स्तुवतामस्माकमभीप्सितं कुर्विति भावः ॥ ३ ॥ इति प्रथमो वायव्यस्तृचः ॥ १ ॥ अत्र वायुशब्दनिरुक्तिः प्राग्वत् ( २१३ ) ॥

'इदि परमैश्वर्ये' इत्यस्मादौणादिके रन्प्रत्यये 'इदितो नुम्धातोः' इति नुमागमे सति 'इन्द्र' इति वा । इदं विषयजातमुद्दिश्य द्रवति सर्वविषयाननुभुङ्क्ते इति 'इन्द्र' इति वा, इदमशब्दोपपदात् 'द्रु गतौ' इति धातोर्दप्रत्यय उपपदेदमशब्दस्येमादेशे च 'इन्द्र' इति सिद्धेः, । इदं सर्वं पश्यतीति 'इन्द्र' इति वा, इदमशब्दोपपदादृशेः इप्रत्यय उपपदेदमशब्दस्येमादेशे सति 'इन्द्र' इति सिद्धेः, 'इदमदर्शमितीदं तस्मादिदंद्रो नामेदंद्रो ह वै नाम तमिदंद्रं सन्तमिन्द्र इत्याचक्षते परोक्षेण-' (२।४।३) इत्येतरैर्यश्रुतेः । 'इन्धो ह वै नामैष योऽयं दक्षिणेऽक्षः पुरुषस्तं वा एतमिन्धं सन्तमिन्द्र इत्याचक्षते परोक्षेण-' (६।२।२) इति काण्वश्रुतेर्दीप्तिमच्चात् 'इन्द्र' इति वा, 'जिइन्धी दीप्तौ' इत्यतो रन्प्रत्यये धकारस्य च दकारे सति 'इन्द्र' इति सिद्धेः, इदमभीष्टं

(१३) इन्द्रवायूइमेसुताउपप्रयोभिरागतम् ॥ इन्द्रवोवामुशन्तिहि ॥ ४ ॥

(५०) इन्द्रवायूइति । इमे । सुताः । उप । प्रयःऽभिः । आ । गतम् ॥ इन्द्रवः । वाम् । उशन्ति । हि ॥ ४ ॥

राति ददातीति वा 'इन्द्र' इति ध्येयम्, 'रा दाने' इत्यतः कप्रत्यये 'आतो लोप इदि च' इत्याकारलोप इदमश्चेन्दादेशे सति 'इन्द्र' इति सिद्धेः, ॥-[ हे ] इन्द्रवायू इमे । सुताः, सोमाः । [ संपादिताः सन्ति ] ॥ [ ते च ] । इन्द्रवः, सोमाः, अभिमानिनैर्यन्यायेन-बाह्ययज्ञे-सोमाभिमानिनो देवाः, अध्यात्मम्-मनोवृत्त्यभिमानिनः । हि, यस्मात् । वाम्, युवाम् । उशन्ति, इच्छन्ति, 'वश कान्तौ' इति धातोर्युवयोरोगमनं कामयन्ते । [ तेन ], कारणेन । प्रयोभिः, प्रियतमैः सहेत्यर्थः, ईयमुन्प्रत्ययेकारस्याकारश्छान्दसः, 'अतो गुणे' इति पररूपत्वम् । उप आ गतम्, उपागच्छतम्, 'व्यव



हिताश्च' इत्युपसर्गान्वयः, गमे: 'इषुगमियमां छः' इति मकारस्य च्छादेशाभावश्छान्दसः, 'अनुदात्तोपदेश-' इत्यनुनासिक लोपः ॥ अत्रेन्द्रवायुशब्दाभ्यां प्रसिद्धेन्द्रवायू तदन्तर्गवावुपेन्द्रसंकर्षणौ च गृह्येते । भगवद्रूपयोर्भेदस्य 'ॐ न स्थानतोऽपि परस्योभयलिङ्गं सर्वत्र हि ॐ' इति युक्तिपादीयाष्टमाधिकरणे निषिद्धत्वेन भेदाविनाभूतद्वित्वस्यैकत्ववति भगवत्ययोगेन द्विवचनायोगेऽप्यधिष्ठानभूतयोरिन्द्रवाय्वोर्द्वित्वाद्विवचनं युक्तम् । यद्वा-यथा पूर्वतन्त्रे नवमे- 'मेधपतित्वं स्वामिदेवताख्यं स मवायात्' इति तृतीयपादीयद्वादशाधिकरणे- 'मेधपतये मेधम्, मेधपतिभ्यां मेधम्' इत्यत्राग्नीषोमीयपशावध्रिगुप्रेषे मेधपतिशब्दार्थयोरग्नीषोमयोरेकवचननिर्वाहाय देवतात्वेनैकत्वम्, देवतात्वस्य व्यासज्यत्वात्, द्विवचननिर्वाहाय तु देवतात्वाधिष्ठानत्वरूपेण द्वित्वम्' इति द्वित्वैकत्वयोः समुच्चय उक्तस्तथेहापि हरेः स्वरूपेणैकत्वं रूपविशेषेण द्वित्वमिति द्वित्वैकत्वयोः समुच्चयोऽस्तु । 'इन्द्रो मायाभिः पुरुरूपं ईयते-' (ऋ० म० ६।४७।१८) 'यदेकमव्यक्तमनन्तरूपम्-' (य० वे०) 'एकं रूपं बहुधा यः करोति' (का० उ० २।२।१२) 'पश्य मे पार्थ रूपाणि शतशोऽथ सहस्रशः' (गी० ११।५) इत्यादि श्रुतिस्मृतिभिरेव समुच्चयावगतेः । 'ॐ गुहां प्रविष्टावात्मानौ हि तदर्शनात् ॐ' (१।२।११) इति सूत्रकृतापि 'ऋतं पिबन्तौ-' (का० उ० १।३।१) इति श्रुतिगतद्विवचनस्यात्मान्तरात्माख्यरूपद्वयाभिप्रायेण निर्वाहोक्तेश्च ।-उक्तं हि तत्रानुव्याख्याने- 'द्वित्वं चैकस्य युज्यते' (१।२।११) इति । किं चैतरेये- 'अथ देवरथः-' (२।३।८) इत्यादिना 'तदयं प्राणोऽधि तिष्ठति-' (२।३।८) इत्यन्तेन वाक्येनोक्ते 'ॐ प्राणस्तथानुगमात् ॐ' (१।१।२८) इति पादान्त्यप्राणनये विष्णुतया निर्णी

तैकवचनान्तप्राणशब्दार्थस्य देहाख्यरथाधिष्ठातृत्वरूपेऽर्थे संमतित्वेन 'तदुक्तमृषिणा-' (ऐ० २।३।८) इत्युपनिषदुदाहृतयोः 'आ तेन यातं मनसो जवीयसा रथं यं वामभवंश्चक्रुरश्विना ॥ यस्य योगे दुहिता जायते दिव उभे अहनी सुदिने विवस्वतः' (ऋ० म० १०।३९।१२) 'निमिषश्चिज्जवीयसा रथेना यातमश्विना ॥ अन्ति षड्भूतु वामवः' (ऋ० म० ८।७।१२) इति मन्त्रयोरेकस्यैव विष्णो रूपद्वयाभिप्रायेण द्विवचनान्तशब्दवाच्यत्वोक्तेश्च । भेदाभावेऽपि भेदकार्यनिर्वाहकेण भेदप्रतिनिधिस्वरूपसामर्थ्यशब्दितेन विशेषेण द्वित्वसंख्योपपत्तेश्च ।-तदुक्तम्- 'विशेषाद्विवचनविषयाभ्यामुभाभ्याम्-' (वा० स्तु० २६)

(१४) वायुविन्द्रश्चचेतयः सुतानां वाजिनीवसू ॥ तावायात्मुपद्रवत् ॥ ५ ॥ ३ ॥

(५०) वायोऽति । इन्द्रः । च । चेतयः । सुतानाम् । वाजिनीवसूऽतिवाजिनीऽवसू ॥ तौ । आ ।

यातम् । उप । द्रवत् ॥ ५ ॥ ३ ॥

इति ॥ सोमवत्सोमभृत्यानामपि केषांचित्सोमरश्मिगततथा च सोमभृत्यतया च सोमशब्दवाच्यानां सोमरसानां मनसां च देवतात्वात् 'इन्द्रवः' इति बहुवचनोपपत्तिः, 'सोमानां मनसां चैव देवताः सोमरश्मिगाः ॥ सोमभृत्याः समस्तस्य सोम एवाधिपो हरिः' (ऋ० भा०) इति ॥ ४ ॥ [हे] वायो । वाजिनीवसू, वाजमन्नम्, तदेव वाजि, 'तृतीयोऽतिशये' (म० व्या० सू०) इत्युक्तेरकारस्येकारः, वाजि नयतीति वाजिनीः सूर्यः, 'सत्सृष्टिषद्बहुदुहयुजविदभिदच्छिदजिनीराजामुपसर्गेऽपि किप्'



इति क्रिप् । स हि वर्षादिनाम्नं प्रवर्तयति, तत्र वसति इति वाजिनीवसू, वसतेः उः, अन्नपतौ सूर्ये सदा स्थितौ । इन्द्रः । चकारात् [ त्वं च ] सुतानाम्, सुतान्सोमान्मनोवृत्तीर्वा, 'व्यत्ययो बहुलम्' इत्युक्तेः । चेतथः, 'चिती संज्ञाने' विजानी थः, अस्मत्स्वीकरणयोग्याः सोमा इति विजानीथ इति यावत् ॥-अतः, द्रवत्, द्रुतम् । तौ [ युवाम् ] । उप आ यात म्, उपागच्छतम् ॥ 'वायवा याहि-' (२११) 'उप प्रयोभिरा गतम्' (२१४) 'तावा यातम्-' (२१५) इति पुनःपुनरुक्तिस्ता त्पर्यज्ञापनार्था ॥ ५ ॥ इति तृतीयो वर्गः ॥ ३ ॥ [ हे ] वायो । नरा, नरौ, 'सुपां सुलुक्पूर्वसवर्णाच्छेयाडाङ्यायाजालः'

(१५) वायुविन्द्रश्चसुन्वतआयातमुपनिष्कृतम् ॥ मक्षि१त्थाधियानरा ॥ ६ ॥

(५०) वायोइति इन्द्रः । च । सुन्वतः । आ । यातम् । उप । निःऽकृतम् ॥ मक्षु । इत्था । धिया । नरा ६

इति सूत्रेण द्विवचनस्य 'आ' इत्ययमादेशः, 'ला परिवर्तने', नञ्पूर्वात्कप्रत्यये रलयोरभेदात् 'नर' इति रूपसिद्धेर्निर्विकारा वित्यर्थः, अविनाशिनौ वा, - 'रीङ् क्षये' इत्यतो वा 'रिष हिंसायाम्' इत्यतो वा नञ्पूर्वाङ्गः ( उभयत्र- ) नलोपाभावश्छान्द सः, नसमासो वा । [ युवाम् ] । इन्द्रः । चकारात् [ त्वं च ] । सुन्वतः, यजतः । निष्कृतम्, तत्कृतपूजानुसारिफल दानं प्रति, तत्कर्तुमिति यावत् । इत्था, इत्थंभूतया, 'ददाम्येवासै फलम्' इत्येवंभूतया । धिया । मक्षु, क्षिप्रम्, \* संहि तादैर्घ्यमतिशयार्थम् \* । उप आ यातम्, उपागच्छतम् ॥ अत्र नरपदोक्ताविकाराविनाशित्वे-विष्णुरूपयोरुपेन्द्रसंकर्षण

योः 'ॐ असंभवस्तु सतोऽनुपपत्तेः ॐ' ( २१३१९ ) 'ॐ नात्माश्रुतेर्नित्यत्वाच्च ताभ्यः ॐ' ( २१३१७ ) इति नयद्वयसिद्धत या मुख्ये ।-प्रसिद्धवाय्विन्द्रयोस्तु गौणे, -मुक्तावविनाशित्वादेर्निश्चितत्वात्प्रागपि तथोपचर्येते, -मुख्याविनाशित्वादित्वे तु 'ॐ तदुपर्यपि-' ( ११३१२६ ) इत्यादिदेवताधिकरणविरोधः, तत्र देवानां स्वस्वपदविशिष्टानामाद्यन्तवच्चोक्तेरिति ज्ञेयम् ॥ ६ ॥ इति द्वितीय ऐन्द्रवायवस्तृचः ॥ २ ॥ माति=जानाति त्रायते चेति मित्रः, रक्षणीयं ज्ञात्वा रक्षतीत्यर्थः, 'मा माने' 'त्रैङ् पालने' इत्याभ्यां कः, पूर्वस्याकारस्येकारः । वर उत्कृष्टो ण आनन्दो यस्यासौ वरणः, स एव वरुणः, 'णो हि निर्वृ

(१६) मित्रंहुवेपूतदक्षंवरुणंचरिशादसम् ॥ धियंघृताचींसाधन्ता ॥ ७ ॥

(५०) मित्रम् । हुवे । पूतऽदक्षम् । वरुणम् । च । रिशादसम् ॥ धियम् । घृताचीम् । साधन्ता ॥ ७ ॥

तिवाचकः' ( ऋ० भा० ) इत्युक्तेर्णशब्दः सुखवाची, वरशब्दाकारस्योकारो निरुक्तत्वात् ॥-पूतदक्षम्, पूताः पवित्रा दक्षा यजमाना अनेनेति पूतदक्षस्तम् । रिशादसम्, रमेः भावे डिप्रत्यये 'रि' इति रूपम्, रि च तच्छं च रिशम्, सुखसुखम्, अतिशयितसुखमिति यावत्, रिशमच्यनुभवतीत्यदेः औणादिकोऽसुन्प्रत्ययः, रिशादास्तं रिशादसम्, अतिशयितसुखभोक्ता रम् । मित्रम्, मित्रदेवतां तदन्तर्गतं हरिं च । वरुणम् च, वरुणदेवतां तदन्तर्यामिणं हरिं च । हुवे, ह्वयामि, ह्वयतेः शपो लुक् संप्रसारणं च छान्दसम्, तेन वकारस्योकारे 'संप्रसारणाच्च' इति पूर्वरूपे 'अचि शुधातु-' इत्युवङ्गदेशे रूपम् ॥ घृताची



म्, 'धृ क्षरणदीप्त्योः' इत्यतः कर्तरि कः, धृतो विष्णुः, तमञ्चतीति धृताची, तां विष्णुविषयिणीम् । धियम् । साधन्ता, साधन्तौ, 'सुपां सुलुक्-' इत्यादिना द्विवचनस्य 'आ' इत्यादेशः, अन्तर्णीतणिच्, साधयन्तौ । [ युवाम् ] । यतोऽतो ह्यया मीत्यर्थः ॥ ७ ॥-ऋतवृधौ, ऋतमनुगतं सर्वकाल इत्यृतशब्दोऽत्र नित्यपर्यायः, 'वृधु वृद्धौ' इति धातोः 'इगुपधज्ञाप्तीकिरः कः' इति कप्रत्यये 'कृति च' इति गुणाभावे 'वृध' इति रूपसिद्धेर्ऋतवृधौ नित्यवृद्धावित्यर्थः । ऋतेन, भावप्रधानम्, ऋतत्वेन सत्यत्वेन, न तूपचारत इति यावत् । ऋतस्पृशा, ऋतस्पृशौ, ऋतशब्दोऽत्र यथार्थत्वाद्देवाची, ऋतं वेदं स्पृशत

(१७) ऋतेन मित्रावरुणावृतावृधावृतस्पृशा ॥ ऋतुबृहन्माशाथे ॥ ८ ॥

(प०) ऋतेन । मित्रावरुणौ । ऋतवृधौ । ऋतस्पृशा ॥ ऋतुम् । बृहन्तम् । आशाथे इति ॥ ८ ॥

इत्यृतस्पृशौ, 'स्पृशोऽनुदके किन्' इति स्पृशधातोः क्तिन्प्रत्यये 'ऋतस्पृश्' इति सिद्धेर्वेदप्रतिपाद्याविति यावत् । मित्रावरुणौ, मित्रश्च वरुणश्च मित्रावरुणौ, 'देवताद्वन्द्वे च' इति पूर्वपदस्य दीर्घः, मित्रवरुणशब्दितभगवद्रूपविशेषौ । बृहन्तम् ऋतुम्, महज्ज्ञानं सुखं वा । आशाथे, ईशाथे, 'ईश ऐश्वर्ये' प्रेरयथ इति यावत्, 'ईशाथे' इति वक्तव्य ईकारस्य 'तृतीयोऽतिशये' ( म० व्या० सू० ) इत्याकारः, व्युत्क्रमेणाकारस्येकारापेक्षया तृतीयत्वात्, 'अधीगर्थदयेशां कर्मणि' इति षष्ठी क्रतुशब्दे छान्दसत्वान्न कृता ॥ प्रसिद्धमित्रावरुणपक्षे तु-'ऋतवृधौ' इत्यादावृतशब्द ऋतः सर्वगत इति विष्णुपरः, ऋतेन भ

गवता वृधौ, ऋतस्पृशौ, 'ऋतेन' इत्यस्य नित्यपर्यायत्वेनात्र विवक्षया सदेत्यर्थः, शिष्टं प्राग्वत् ॥ अत्र संहितायां दैर्घ्यमुक्ता र्थस्यावधारणार्थम्, एवमन्यत्रापि, उक्तं हि-'संहितायां तु दैर्घ्यादिरुक्ताधिक्ये पदेऽन्यथा ॥ अनन्यार्थत्वविज्ञप्त्यै-' ( ऋ० भा० ) इति ॥ ८ ॥ कवी, सर्वज्ञौ । तुविजातौ, तुवित्वेन पूर्णत्वेन जातौ स्थितौ, तुविना पूर्णेन ब्रह्मणा जाताविति देवतान्तरे । उरुक्षया, 'सुपां सुलुक्-' इत्यादिना विभक्तेराकारः, क्षयशब्दः स्थानवाची गतिवाची च, 'क्षि निवासगत्योः' इत्यतः 'एरच्' इत्यधिकरणेऽचप्रत्यये 'सार्वधातुक-' इति गुणेऽयादेशे च 'क्षय' इति सिद्धेर्महास्थानौ सर्वगताविति यावत्, नित्यं गतिम्

(१८) कवीनो मित्रावरुणानुविजाता उरुक्षया ॥ दक्षदधाते अपसम् ॥ ९ ॥ ४ ॥ २ ॥

(प०) कवी इति । नः । मित्रावरुणा । तुविजातौ । उरुक्षया ॥ दक्षम् । दधाते इति । अपसम् ॥ ९ ॥ ४ ॥ २

न्ताविति वा । मित्रावरुणा, मित्रावरुणौ-भगवद्रूपविशेषौ, प्रसिद्धमित्रावरुणदेवौ वा । नः, अस्मदर्थे । दक्षम्, यजमानं प्रति ।-अपसम्, कर्म ।-दधाते, कुर्वते, यजमानं कर्मकर्तारं कुर्वते इति यावत् ।-अपसशब्दः कर्मवाची क्लीबश्च, छान्दसत्वात् 'स्वमोर्नपुंसकात्' इत्यमो लुङ् भवति ॥-यद्वा-नः, अस्मदीयम् । अपसम्, 'अर्शआदिभ्योऽच्' इति मतुबर्थेऽचप्रत्ययः, कर्मकर्तारम् । दक्षम्, समर्थम् । दधाते, कुर्वते । इति ॥ ऋचां यज्ञे विनियुक्तानामृत्विग्वाक्यतया 'नः' इत्यृत्विजामुक्तिर्ध्येया ॥ ९ ॥ इति तृतीयो मित्रावरुणस्तृचः ॥ ३ ॥ इति चतुर्थो वर्गः ॥ ४ ॥ द्वितीयं सूक्तम् ॥ २ ॥ अथ तृतीयं ब्राह्म



शार्चं वर्गद्वयात्मकं सूक्तम् ॥ तत्र आद्यस्तृचआश्विनः । द्वितीय ऐन्द्रः । तृतीयो वैश्वदेवः । चतुर्थः सारस्वतः ॥ [ हे ] द्रवत्पाणी, द्रवन्तौ पाणी ययोस्तौ द्रवत्पाणी क्षिप्रहस्तावौ दार्यवन्ताविति यावत्, शीघ्रप्रदाविति वा । ( शुभ+पती= ) शुभस्पती, शुभाधिपौ, पारस्करादित्वात्सुडागमः, अध्यापकास्तु-‘शुभः । पती इति’ इति पदद्वयं वदन्ति । पुरुभुजा, पुरुभुजौ, ‘सुपां सुलुक्-’ इत्याकारादेशः, पुरोर्बहोर्विश्वस्य भुजौ गोप्तरौ, बहोर्भोक्ताराविति वा, ‘भुज पालनाभ्यवहारयोः’ इत्युभयार्थाद्भुजेः क्तिप् । [ हे ] अश्विना, अश्विनौ, आशुगतिमत्त्वाच्छीघ्रावगतिमत्त्वाद्वाश्विपदवाच्यौ भगवद्रूपविशेषौ प्रसि

(१९) अश्विनायज्वरीरिषोद्रवत्पाणीशुभस्पती ॥ पुरुभुजाचनस्यतम् ॥ १ ॥

(५०) अश्विना । यज्वरीः । इषः । द्रवत्पाणी इति द्रवत्पाणी । (शुभस्पती इति) शुभः । पती इति ॥ पुरुभुजा । चनस्यतम् ॥ १ ॥

द्धदेवौ वा । [ युवाम् ] इति योग्यतयान्वेति । यज्वरीः, यज्ञयोग्यानि, यज्ञसाधनानीति यावत्, यजतेः करणे वरद्वत्यये ‘टिड्ढाणञ्-’ इत्यादिना डीप्प्रत्ययः, ‘यस्येति च’ इति रेफस्थाकारलोपः । इषः, अन्नानि, हवींषीति यावत् । [ नः ] । चनस्यतम्, प्रयच्छतम् ॥ यद्वा-यज्वरीः, यज्ञे वृत्तान् । इषः, स्वभागान् । चनस्यतम्, स्वीकुरुतमित्यर्थः ॥ आशुपदोपपदात् ‘वा गतिगन्धनयोः’ इत्यस्मादिनिप्रत्ययः, आशुपद आकारह्रस्वत्वोवर्णलोपौ ध्येयौ ॥ प्रसिद्धाश्विपक्षे-अश्वरूपात्सूर्याज्जातत्वादि

त्यपि ध्येयम्, अश्वपदादपत्यार्थे ‘तद्धिताः’ इति सूत्रेणेन्द्रप्रत्यये ‘यस्येति च’ इत्यकारलोपे ‘अश्विन्’ इति सिद्धेः ॥ १ ॥ पुरुदंससा, पुरु बहु दंसः कर्म ययोस्तौ पुरुदंससौ, द्विवचनस्याकारादेशश्छान्दसः, बहुकर्मकृतावित्यर्थः । नरा, नरौ निर्विकारावविनाशिनाविति वा, ‘वायुविन्द्रश्च सुन्वत-’ ( ३१६ ) इत्यस्यामृचि व्याख्यातमेतत्पदम् । धिष्ण्या, धिष्ण्यौ सदा सर्वाश्रयौ, ‘धिष्ण्यमोको निवसनम्-’ इत्यभिधानात् । अश्विना, अश्विनौ । [ युवाम् ] शवीरया, शं सुखम्,

(२०) अश्विनापुरुदंससानराशवीरयाधिया ॥ धिष्ण्यावनतंगिरः ॥ २ ॥

(५०) अश्विना । पुरुदंससा । नरा । शवीरया । धिया ॥ धिष्ण्या । वनतम् । गिरः ॥ २ ॥

(२१) दस्त्रायुवाकवःसुतानासत्यावृक्तबर्हिषः ॥ आयातंरुद्रवर्तनी ॥ ३ ॥

(५०) दस्त्रा । युवाकवः । सुताः । नासत्या । वृक्तबर्हिषः ॥ आ । यातम् । रुद्रवर्तनी इति रुद्रवर्तनी ३

वीरं वीर्यम्, सुखवीर्यात्मिकया । धिया । गिरः, अस्मदीयाः स्तुतिरूपा वाचः । वनतम्, भजतम्, ‘वन संभक्तौ’ इति धातोः, स्वीकुरुतमिति यावत् ॥ २ ॥ रुद्रवर्तनी, रुद्रं रोगादिदुःखं द्रावयतीति व्युत्पत्त्या रुद्रो वायुः, तं स्नेहतो भृत्यत्वाद्भानुवर्तनाद्यथाक्रमं भगवद्रूपविशेषौ प्रसिद्धाश्विनौ च रुद्रवर्तनशब्दोक्तौ । नासत्या, नासत्यौ, हरी चेत्-नासमीची नगुणौ सद्गुणवन्तावित्यर्थः, प्रसिद्धदेवौ चेत्-नासिकाभिमानित्वान्नासासंस्थावित्यर्थः । दस्त्रा, दस्त्रौ सर्वशत्रुभेदकौ ।



[ हे अश्विनौ ] । वृक्तवर्हिषः, वृक्तं विस्तृतं वर्हियेन तस्य वृक्तवर्हिषो यजमानस्य संबन्धिनः । सुताः, सोमाः । युवा कवः, युष्मदीयाः, युष्मदर्थे संपादिता इति यावत् । [ तस्मात् ] । आ यातम्, आगच्छतम् ॥ रुज्शब्दे कर्मण्युपपदे 'द्रु गतौ' इत्यस्मादन्तर्णीतण्यर्थाद्भुप्रत्यये टिलोपे पूर्वपदान्तस्य दकारे 'रुद्रः' इति रूपम् । 'वृत्तु वर्तने' इत्यतो भावेऽनिप्रत्यये 'पुगन्त-' इति गुणे 'वर्तनिः' इति सिद्धम् । रुद्रस्य वायोर्वर्तनिरनुवृत्तिर्यथोस्तौ 'रुद्रवर्तनी' इति विग्रहः ॥ 'नासत्या' इत्यस्याद्येऽर्थे-सत्यशब्दसच्छब्दयोः पर्यायत्वात् 'सद्भावे साधुभावे च-' ( गी० १७।२६ ) इत्यादेः सत्यशब्दः सद्गुणवाची,

(२२) इन्द्रायाहिचित्रभानोसुताइमेत्वायवः ॥ अण्वीभिस्तनापूतासः ॥ ४ ॥

(प०) इन्द्र। आ। याहि। चित्रभानोइतिचित्रऽभानो। सुताः। इमे। त्वाऽयवः॥ अण्वीभिः। तना। पूतासः॥

सत्या नेत्यसत्याः, न विद्यन्तेऽसत्या यथोस्तौ 'नासत्यौ' इति विग्रहः, 'नभ्राणनपात्रवेदानासत्यानमुचि-' इत्यादिना निपातनाल्लोपाभावः ।-द्वितीयेऽर्थे तु-नासाशब्दाद्भवार्थे त्यप्रत्यये पूर्वस्य ह्रस्वे 'नासत्य' इति रूपम् ॥ 'दसु विभेदने' इत्यतो रक्प्रत्यये 'दस्' इति ज्ञेयम् ॥ धातूनामनेकार्थत्वादत्र वृक्तशब्दो विस्तृतार्थो ध्येयो न तु छिन्नेति ॥ युवयोरिदमित्यर्थ आकुप्रत्यये युष्मदो युवादेशे 'युवाकु' इति रूपम् ॥ ३ ॥ इति प्रथम आश्विनस्तुतः ॥ १ ॥ चित्रभानो, चित्रा अद्भुताः 'चित्रमालेख्यमद्भुतम्' इत्यभिधानात्, भानवो ज्ञानानि तेजांसि वा यस्य तस्य संबुद्धिः । [ हे ] इन्द्र, निरुक्तोऽयं

शब्दः प्राक् ( ३/३ ), हे विष्णो, हे वज्रिन्, इत्यर्थः । अण्वीभिः, सूक्ष्माभिः सूक्ष्मतन्तुभिः । [ पटीभिः ] इति शेषः । तना, 'तनु विस्तारे' इत्यतः क्त्वाप्रत्ययार्थ आकारप्रत्ययः, तनित्वा विस्तृत्येति यावत् । पूतासः, पूताः, 'आज्जेसरसुकु' शोधिताः । इमे । सुताः, सोमाः सोमरसास्तदभिमानिन इति यावत्, तेषां पूतत्वमभिमन्यमानद्वारेति ज्ञेयम् । त्वायवः, त्वदिच्छवः ।-[ सन्ति ] ।-कदा रसानिन्द्र आस्वादयिष्यतीति कामयमानाः सन्ति, युष्मद्शब्दादिच्छार्थे क्यच्प्रत्यये युष्मदस्त्वादेशे ( पृषोदरादित्वादन्त्यस्याकारे तदन्तादुप्रत्यये ) 'त्वायवः' इति सिद्धेः । [ तस्मात् ] । आ याहि, आगच्छ ॥

(२३) इन्द्रायाहिधियेषितोविप्रजूतःसुतावतः ॥ उपब्रह्माणिवाघतः ॥ ५ ॥

(प०) इन्द्र। आ। याहि। धिया। इषितः। विप्रऽजूतः। सुतऽवतः। उप। ब्रह्माणि। वाघतः॥ ५॥

अध्यात्मम्-अण्वीभिः, सूक्ष्माभिः सूक्ष्मार्थविषयिकाभिः । [ प्रमाभिः ] इति शेषः । तना, विस्तृत्य । पूतासः, शोधिता निर्मलीकृताः । इमे । सुताः, मनांसि तदभिमानिन इत्यर्थः, सोमाभिमानिन एव मनोभिमानिन इति प्रागेव ( ३/३ ) अवादिष्म । त्वायवः [ सन्ति ] । [ तस्मात् ] आ याहि । इति ॥ ४ ॥ [ हे ] इन्द्र । धिया, अस्मद्बुद्ध्या । इषितः, अधीष्टः, प्रार्थित इति यावत् ।-यद्वा-धिया, स्वबुद्ध्या । इषितः, प्रेरितः । विप्रजूतः, विप्रैर्ब्राह्मणैर्ऋत्विग्भिर्जूतो भक्त्या प्रेरितः । [ त्वम् ] । वाघतः, 'वाशु शब्दे' ( पृषोदरादित्वाच्छस्य घः ), स्तुवतो होतुः ।



ब्रह्माणि, स्तुतिवाक्यानि ।-सुतवतः, सोमवतो यजमानस्य, संहितायां दैर्घ्यमाधिक्यार्थे, 'सुतवतः' इत्युक्त्या '[सोमान्]' इति लभ्यते, होतुः स्तुतिवाक्यानि यजमानसंबन्धिसोमांश्च प्रति । उप आ याहि, उपागच्छ । इति ॥ अध्यात्मं तु-सुतवतः, मनोवत इच्छारूपमनोवृत्तिमतस्त्वदागमनमिच्छत इति यावत्, मोक्षसाधकस्य यजमानस्य सोमान् मनोवृत्तीः प्रति । तस्यैव वाद्यतः, मन्त्रैः स्तुवतो होतृत्वात्तदीयस्तुतिवाक्यानि च प्रति । उप आ याहि । इति ॥ आह्वानरूपेन्द्रविषया स्तुतिर्वाचिको यज्ञः, तद्विषयमनोवृत्तिर्मानसिको यज्ञ इति ज्ञेयम् ॥ ५ ॥ हरिवः, भक्तानां जननमरणादिसंसारक्लेशं

(२४) इन्द्रायाहि तूतुजान उपब्रह्माणि हरिवः ॥ सुते दधिष्व न चनः ॥ ६ ॥ ५ ॥

(प०) इन्द्र । आ । याहि । तूतुजानः । उप । ब्रह्माणि । हरिऽवः ॥ सुते । दधिष्व । नः । चनः ॥ ६ ॥ ५ ॥

परिहरन्, वर्तमान, 'हृज् हरणे' इत्यतः कर्तरीकारप्रत्यये 'सार्वधातुक-' इति गुणे 'हरि' इति सिद्धौ 'वृत्तु वर्तने' इत्यतो ऽसुप्रत्ययो डिच्च, डिच्चसामर्थ्याद्विलोपे कृदन्तत्वेन प्रातिपदिकसंज्ञायां सुबुत्पत्तौ 'अत्वसन्तस्य चाधातोः' इति दीर्घे सस्य रुत्वे विसर्गे च 'हरिश्चासौ वाश्च' इति विग्रहे 'हरिवाः' इति रूपसिद्धौ तस्य संबुद्धिर्हरिवः ।-[ हे ] इन्द्र, विष्णो ।-हरिभिर्हरिनामकैरश्वैर्वर्तत इति हरिणा विष्णुना प्रेरितो वर्तत इति वा हरिवाः, तस्य संबुद्धिर्हरिवः । [ हे ] इन्द्र, पुरंदर, इति वा ।-अध्यात्मं तु-विषयाणां हरणाद्धरय इन्द्रियाणि, तेषु वर्तत इति [ हे ] हरिवः, इति ज्ञेयम् । { नः } अस्मा

कम् । ब्रह्माणि, स्तुतिवाक्यानि प्रति । तूतुजानः, वेगवान् । उप आ याहि, उपागच्छ । आगत्य च, नः सुते, अस्मदीये सोमे । चनः, मनः । दधिष्व, धत्स्व कुरु ।-अस्मदीयं सोमरसं पातुमिच्छां कुर्विति भावः ॥ 'तुज गतौ' इत्यस्माच्छन्दसि भृशार्थे यद् । 'सन्यङोः' इति द्विर्वचनम् । यङो लुक् । 'दीर्घोऽकितः' इत्यभ्यासस्य दीर्घः । यङुगन्ताच्चान्प्रत्ययः । तूतुजानो वेगवानिति ज्ञेयम् ॥ ६ ॥ इति द्वितीय ऐन्द्रस्तृचः ॥ २ ॥ इति पञ्चमो वर्गः ॥ ५ ॥ ओमासः, आ समन्तात् उ ऊरीकृता माः प्रमा यैस्त ओमाः, ओमा एवोमासः 'आज्जसेरसुक' सर्वविषयकज्ञानवन्त इत्यर्थः, एतच्च

(२५) ओमासश्चर्षणीधृतो विश्वे देवास आगत ॥ दाश्वांसो दाशुषः सुतम् ॥ ७ ॥

(प०) ओमासः । चर्षणिऽधृतः । विश्वे । देवासः । आ । गत ॥ दाश्वांसः । दाशुषः । सुतम् ॥ ७ ॥

भगवत्यन्यत्र च यथायोग्यं ज्ञेयम्, ओंपदपर्यायौकारवाच्येन विष्णुना मा निर्मिता इत्यप्यर्थो देवतान्तरे ध्येयः, ओशब्दो पपदात् 'मा निर्माणे' इत्यतः कप्रत्यये आतो लोपे च रूपसिद्धेः । चर्षणिधृतः, चर्षणीनां प्रजानां धृतो धर्तारः । दाश्वांसः, दातारः । [ हे ] विश्वे देवासः, सर्वत्र प्रविष्टत्वहेतुना 'विश्वे' इत्युच्यमानाः, देवाः 'अग्निमीळे-' ( ११३ ) इत्यत्रोक्तदिशा देवशब्दिता भगवद्रूपविशेषाः प्रसिद्धविश्वेदेवा वा । दाशुषः, यजमानस्य । सुतम्, सोमं प्रति । आ गत, आगच्छत, गमेः मकारस्य च्छादेशाभावश्छान्दसः ॥ 'विश प्रवेशने' इत्यतो वप्रत्ययः किच्च, असर्वनामत्वेऽपि जसः शीभावश्छान्दसः, तेन 'विश्वे'



इति रूपं ध्येयम्, देवतान्तरे तु—सर्वशब्दपर्यायतया सर्वनामत्वादेव शीभावः ॥ ७ ॥ अमुरः, कर्मवेगिनः, कर्मवाच्यपशब्दे उपपदे 'तुर त्वरणे' इति धातोः क्तिप् 'अमुर' इति रूपम्, तस्य संबोधनबहुवचनम् । [हे] विश्वे देवासः, विश्वे देवाः । स्वसराणि, दिनानि प्रति । उस्त्रा इव, रश्मय इव । तूर्णयः, त्वरिताः सन्तः, 'जित्वरा संभ्रमे' इत्यतः 'वहिश्रिष्टयुद्गला हात्वरिभ्यो नित्' इति निप्रत्यये 'ज्वरत्वरस्त्रिव्यविमवामुपधायाश्च' इत्यूठि संप्रसारणसवर्णदीर्घयोः सतोः 'तूर्णयः' इति प्रथ

(२६) विश्वे देवासो अमुरः सुतमार्गन्तूर्णयः ॥ उस्त्रा इव स्वसराणि ॥ ८ ॥

(प०) विश्वे । देवासः । अप्ऽतुरः । सुतम् । आ । गन्त । तूर्णयः ॥ उस्त्राऽइव । स्वसराणि ॥ ८ ॥

(२७) विश्वे देवासो अस्त्रिध एहिमायासो अद्रुहः ॥ मेधं जुषन्त बह्वयः ॥ ९ ॥

(प०) विश्वे । देवासः । अस्त्रिधः । एहिऽमायासः । अद्रुहः ॥ मेधम् । जुषन्त । बह्वयः ॥ ९ ॥

मावहुवचने रूपम् । [अस्मदीयम्] । सुतम्, सोमं प्रति । आ गन्त, आगच्छत ॥ ८ ॥ अस्त्रिधः, 'स्त्रिधु हिंसायाम्' इत्यतो भावे क्तिप्, न विद्यते स्त्रिङ्गिंसा येषां तेऽस्त्रिधोऽहिंसाः, एतच्च विशेषणमीशरूपाणां नित्यमुक्तत्वादन्त्यदेवतानां तु निश्चितमुक्तिकत्वादुपचारेणेति ज्ञेयम् । एहिमायासः, 'आ-इ-हि-मायासः' इति वर्णविवेकः, 'इष इच्छायाम्' इत्यतो डिप्रत्यये 'इ' इति रूपम्, हिशब्दः प्रसिद्धवाचित्वान्निश्चितार्थः, आ समन्तादि इच्छाधीना हि निश्चिता माया ज्ञानं येषां त एहिमायाः,

एहिमाया एवेहिमायासः, 'आजसेरसुक्' सर्वविषयकस्वतन्त्रनिश्चितज्ञाना इत्यर्थः । अद्रुहः, 'द्रुह क्लेशे' इत्यतः संपदादित्वात्किप्, न विद्यते ध्रुग्येषां तेऽद्रुहोऽदुःखाः । बह्वयः, जगत्प्रवर्तकाः, 'बह प्रापणे' इत्यत औणादिको निप्रत्ययः । [हे] विश्वे देवासः, विश्वे देवाः । मेधम्, अस्मदीयं यज्ञम् । जुषन्त, जुषत सेवध्वमित्यर्थः, 'जुषी प्रीतिसेवनयोः' ॥ ९ ॥ इति तृतीयो वैश्वदेवस्तुतः ॥ ३ ॥ पावका, शोधिका, 'पूज् पवने' इत्यतः 'ण्वुत्तृचौ' इति ण्वुल्, 'अचो ङ्गिति' इति धातूकारवृद्ध्यावादेशौ, प्रत्ययस्य 'युवोरना कौ' इत्यकादेशः, स्त्रीत्वात् 'अजाद्यतष्टाप्' 'प्रत्ययस्थात्कात्पूर्वस्यात् इदाप्यसुपः' इतीत्वाभावश्छान्दसः । वाजिनीव

(२८) पावकानः सरस्वती वाजेभिर्वाजिनीवती ॥ यज्ञं वष्टु धियावसुः ॥ १० ॥

(प०) पावका । नः । सरस्वती । वाजेभिः । वाजिनीऽवती ॥ यज्ञम् । वष्टु । धियाऽवसुः ॥ १० ॥

ती, वाजमज्ञम्, तदेव वाजि, 'तृतीयोऽतिशये' (म० व्या० सू०) तन्नयतीति वाजिनीरन्नपतिः सूर्यः पुत्रत्वेनास्या विष्णवा ख्याया वाण्याश्चास्तीति वाजिनीवती, यद्वा-वाजमज्ञं युद्धं च, अन्नवत्त्वाज्ज्ञानयुद्धवत्त्वाच्च वाजिनी वागुच्यते, तदभिमानि न्युमा पुत्रीत्वेन विष्णोर्वाण्याश्च वर्तत इति वाजिनीवती । धियावसुः, धिया सह वसतीति धियावसुः, वसतेः उकारोऽलुक्समासो नित्यबोधेत्यर्थः । सरस्वती, सरो व्याप्तिज्ञानं सुखं च, 'सृ गतौ' इत्यतो डप्रत्यये गतेर्निरुपचरितत्वेन व्याप्तिरूपत्वाद्गतेर्ज्ञानार्थत्वप्रसिद्धेश्च सपदेन व्याप्तिज्ञानयोर्लाभः, रमेः औणादिकेऽसुन्प्रत्यये तस्य डित्त्वे च 'रः' इति सुखलाभः,



मन्त्रार्थ-  
अ.१अ.१  
॥ २२ ॥

मञ्जरी.  
व० ६

व्याख्यादयो गुणा अस्याः सन्तीति स्त्रीरूपो हरिरुच्यते, देवतान्तरे तु-‘सृ गतौ’ इत्यतः कर्तर्यसुप्रत्यये ‘सार्वधातुक-’ इति गुणे सरा व्यातः सर्वज्ञो वा हरिः सरसूत्रवदार्थः, तत्प्रियत्वेन तद्वान्वायुः सरस्वान्, सरस्वतः स्त्री सरस्वती वायुभार्या च । नः, अस्माकम् । यज्ञम्, बाह्ययज्ञम्, अध्यात्मम्-ज्ञानयज्ञं च । वाजेभिः, वाजैरशनैः, अध्यात्मम्-ज्ञानयुद्धैश्च, अशनादि दत्त्वेति यावत् । वष्टु, वहतु, प्रवर्तयत्विति, ‘यज्ञं वष्टु-’ इत्यस्य ‘यज्ञं वहतु-’ इति ब्राह्मणे व्याख्यानात्, ‘वह प्रापणे’ इत्यस्य विकरणलोपो हस्य षत्वं च छान्दसत्वात् ॥ अत्र भगवतः स्त्रीलिङ्गशब्दवाच्यत्वम्-‘ॐ प्रकृतिश्च प्रतिज्ञा

(२९) चोदयित्रीसूनृतानांचेतन्तीसुमतीनाम् ॥ यज्ञदधेसरस्वती ॥ ११ ॥

(५०) चोदयित्री । सूनृतानाम् । चेतन्ती । सुऽमतीनाम् ॥ यज्ञम् । दधे । सरस्वती ॥ ११ ॥

दृष्टान्तानुपरोधात् ॐ’ ( १।४।२४ ) इत्यधिकरणचरमसूत्रे ‘ॐ योनिश्च हि गीयते ॐ’ ( १।४।२८ ) इत्यत्रोक्तदिशा अ व्यवहितप्रसवहेतुस्त्रीत्वरूपनिमित्तस्य सत्त्वान्मुख्यमेवेति ज्ञेयम् ॥ १० ॥ सूनृतानाम्, सुवाचाम् । चोदयित्री, प्रेरका । सुमतीनाम्, सुबुद्धीनाम्, द्वितीयार्थे षष्ठी । -चेतन्ती, चेतयन्ती, ‘स्वातन्त्र्यस्नेहयोरन्तर्णीतणिच्’ ( म० व्या० सू० ) इति स्वातन्त्र्येऽन्तर्णीतणिच्, सुबुद्धीनां ज्ञापिका । सरस्वती, प्रागुक्तरूपा ( ३।१२ ) विष्णवाख्या वाणी च । यज्ञम् । दधे ॥ -पूर्वोक्तरीत्या वाग्बुद्धिप्रवर्तकत्वेन यज्ञादिधारिणीति स्तुतिः, वाग्बुद्धिमूलकत्वात्सर्वकर्मणाम् ॥ ११ ॥ सरस्वती, प्रागुक्तनि

॥ २२ ॥

रुक्त्या ( ३।१२ ) तत्पदवाच्यः स्त्रीरूपो विष्णुः । महः, तेजस्त्वान्महत्त्वाच्च महःपदोक्तम् । अर्णः, अरमलमानन्दरूपत्वहेतुनार्णःपदवाच्यम्, रेफाकारलोपः । [ स्वात्मानमेव ] । केतुना, ज्ञानेन, भक्तानां ज्ञानं दत्त्वेति यावत् । प्र चेतयति, प्र कर्षणेन महत्तरज्ञानेन प्रकाशयेदित्यर्थः ॥ -वाणीपक्षे-महोर्णःपदार्थं हरिं केतुदानेन प्र चेतयति भक्तानामित्यर्थः ॥ -योग्यतया प्रशब्दः केतुगतप्रकर्षवाची ॥ [ ततः ], सुज्ञानदानादेव हेतोः । [ भक्तानाम्, ] । विश्वाः, सर्वाः । धियः, बुद्धीः ।

(३०) महोर्णःसरस्वतीप्रचेतयतिकेतुना ॥ धियोविश्वाविराजति ॥ १२ ॥ ६ ॥ ३ ॥ १ ॥

(५०) महः । अर्णः । सरस्वती । प्र । चेतयति । केतुना ॥ धियः । विश्वाः । वि । राजति ॥ १२ ॥ ६ ॥ ३ ॥ १ ॥

(३१) सूरूपकृत्नुमूतयेसुदुधामिवगोदुहे ॥ जुहुमसिद्यविऽद्यवि ॥ १ ॥

(५०) सूरूपऽकृत्नुम । ऊतये । सुदुधामऽइव । गोऽदुहे ॥ जुहुमसि । द्यविऽद्यवि ॥ १ ॥

वि राजति, विराजयति ॥ -ज्ञानवतां बुद्धिर्विराजते हि ॥ १२ ॥ इति चतुर्थः सारस्वतस्तुतः ॥ ४ ॥ इति षष्ठो वर्गः ॥ ६ ॥ तृतीयं सूक्तम् ॥ ३ ॥ प्रथमोऽनुवाकः ॥ १ ॥ अथ दशर्चं वर्गद्वयात्मकमैन्द्रं चतुर्थं सूक्तम् ॥ -द्यविद्यवि, दिवेदिवे प्रतिदिवसम् । गोदुहे, गोदोहाय, ‘दुह प्रपूरणे’ इत्यतः संपदादित्वात्किप् । सुदुधामिव, सुष्ठु दोग्धीति सुदुधा, ‘दुहः कण्ठश्च’ इति कप्प्रत्यये हस्य घत्वे रूपसिद्धेः, तां कामधेनुमिव । ऊतये, यजमानस्याभिप्रेतार्थसिद्धये, रक्षणाय वा,



अवतेः क्तिनि 'ज्वरत्वर-' इत्यूठि सवर्णदीर्घे च 'ऊतये' इति रूपम् । सुरुपकुत्नुम्, साधुरूपाणां कर्तारम् । [ इन्द्रम् ], विष्णुमिन्द्रं च । जुहूमसि, स्वाह्वयामः, 'ह्वेज्' शब्दे-' इत्यतः कर्तरि शपि तस्य श्लुः, 'श्लौ' इति द्विर्वचनम्, संप्रसारणपूर्वरूपत्वे, धातोर्दीर्घः, 'इदन्तो मसि', 'जुहूमसि' इति रूपं ज्ञेयम् ॥ १ ॥ [ हे ] सोमपाः, इन्द्र । [ यः ] । रेवतः, 'रयेर्मतौ-' इति रयिशब्दयकारस्य मतुपि संप्रसारणे पूर्वरूपे 'आद्गुणः' अध्यात्मम्-ज्ञानाख्यरयियुक्तस्य बहिरपि-त्वत्पूजा

(३२) उपनःसवनागहिंसोमस्यसोमपाःपिव ॥ गोदाइद्रेवतोमदः ॥ २ ॥

(प०) उप । नः । सवना । आ । गहि । सोमस्य । सोमऽपाः । पिव ॥ गोऽदाः । इत् । रेवतः । मदः ॥ २ ॥

(३३) अथातेअन्तमानांविद्यामसुमतीनाम् ॥ मानोअतिख्यआगहि ॥ ३ ॥

(प०) अथ । ते । अन्तमानाम् । विद्याम् । सुऽमतीनाम् ॥ मा । नः । अति । ख्यः । आ । गहि ॥ ३ ॥

र्थे हिरण्यादिमतो यजमानस्य । इत्, एव । गोदाः, ज्ञानदः । मदः, सुखकारी । [ च ] । [ स त्वम् ] । नः, अस्माकम् । सोमस्य । सवना, सवनानि । उप आ गहि, उपागच्छ, गमेः छत्वाभावश्छान्दसः ॥ आगत्य च [ सोमम् ] । पिव । इत्यर्थः ॥ २ ॥ [ यस्मात्त्वं ज्ञानादिमतोऽभिप्रेतार्थदायी ] अथ, तस्मात् । [ वयम् ] । अन्तमानाम्, अन्त उत्तमोत्तमगणनस्यान्ते मितानाम्, अत्युत्तमानामिति यावत्, द्वितीयार्थे षष्ठी । ते, तव, त्वद्विषयाः । सुमतीनाम्, सुमतीः ।

विद्याम्, लभेमहि ॥ [ त्वम् ] । नः, अस्मान् । अति, अतिक्रम्य । [ अन्यान् ] । मा रुयः, नैव पश्य, दयार्द्रदृष्ट्या स्मानेव पश्येत्यर्थः ॥ आ गहि, आगच्छ ॥ चक्षिडः लुडि 'चक्षिडः ख्याज्' इति ख्याजादेशे 'चिल लुडि' इति चिलप्रत्यये चलेः 'अस्यतिवक्तिख्यातिभ्योऽङ्' इत्यङादेश आतो लोपे माङ-योगेनाङभावे 'इतश्च' इति सिप इकारस्य लोपे सिपः सस्य रुत्वविसर्गयोः 'ख्यः' इति रूपम् ॥ ३ ॥ ऋषिः स्वान्तःकरणं प्रति वक्ति [ हे मनः ] । [ यद्यपि त्वमिन्द्रात् ] । परा, दूरे वर्तसे, तद्ग्रहणासमर्थम्, यद्वा-[ इन्द्रो हरिः स्वतः ] । परा, दूरे वर्तते, त्वद्विषयो न भवति । [ तथापि त्वम् ] ।

(३४) परेहिविग्रमस्तृतमिन्द्रं पृच्छाविपश्चितम् ॥ यस्तेसखिभ्यआवरम् ॥ ४ ॥

(प०) परा । इहि । विग्रम् । अस्तृतम् । इन्द्रम् । पृच्छा । विपः । ऽचितम् ॥ यः । ते । सखिऽभ्यः । आ । वरम् ॥ ४ ॥

विग्रम्, 'वि' इत्युपसर्गो नञर्थे, 'ग्रह उपादाने' कर्मणि डः, अग्राह्यम् । अस्तृतम्, अनाच्छन्नम्, 'स्तृञ् आच्छादने' इति धातोः । विपश्चितम्, विपूर्वात् 'आप्लु व्याप्तौ' इति धातोरसुप्रत्यये धात्वाकारलोपे च विपा व्याप्ता चिच्चित्तं यस्यासौ वि पश्चितम् । इन्द्रम्, परमेश्वरम् । इहि, गच्छ, शरणं याह्यवगच्छेति वा ॥ पृच्छ, तदर्थं गुरुपृच्छ ॥ यः, इन्द्रः । ते । सखिभ्यः, विषयेभ्यः । आ वरम्, आ समन्ताद्बरो नित्यमुत्तमः । [ तम् ] । 'इन्द्रम्' इति पूर्वेणान्वयः ॥ ४ ॥ [ ये ] । निदः, समीपवर्तिनः, सृष्ट्यादावेवेन्द्रशब्दितविष्णुसमीपे वर्तमाना ब्रह्मादयः । [ ते ] उत, तेऽपि । नः, अस्मान्प्रति ।



मन्त्रार्थ-

अ.१अ.१

॥ २४ ॥

[ देवम् ] ब्रुवन्तु, परमेश्वरस्वरूपं यथावद्याकुर्वन्तु ॥ [ ये ] चित्, येऽपि । अन्यतः, स्थानान्तरात्, अस्मात्संसारहेतो रज्ञानतः । निः, निर्गत्यैव । [ तम् ], परमेश्वरम् । आरत, प्राणुः । [ ते ] { उत }, तेऽपि । { नः } । [ परमेश्वरम् ] । { ब्रुवन्तु } ॥ [ ये च ] । इन्द्रे इत्, ईश एव । दुवः, प्राणान्, आत्मनो विषयान्दुहन्तीति दुहेः दुप्रत्ययः । दधानाः । [ वर्तन्ते ], तत्प्राध्यर्थं तमुपासते । [ ते ] { उत }, तेऽपि । { नः } । [ परमेश्वरम् ] । { ब्रुव

(३५) उतब्रुवन्तुनोनिदोनिरन्यतश्चिदारत । दधाना इन्द्र इहुवः ॥ ५ ॥ ७ ॥

(५०) उत । ब्रुवन्तु । नः । निदः । निः । अन्यतः । चित् । अरत ॥ दधानाः । इन्द्रे । इत् । दुवः । ५ ॥ ७ ॥

(३६) उतनःसुभगाँअरिर्वोचेयुर्दस्मकृष्टयः ॥ स्यामेदिन्द्रस्यशर्मणि ॥ ६ ॥

(५०) उत । नः । सुभगान् । अरिः । वोचेयुः । दस्म । कृष्टयः । स्याम । इत् । इन्द्रस्य । शर्मणि ६

न्तु } [ एव ] ॥- इति वत्तच्छब्दाध्याहारेण योजना ॥ ५ ॥ इति सप्तमो वर्गः ॥ ७ ॥ [ हे ] दस्म, शत्रु भेदिन्, 'दसु विभेदने' इत्यतो मप्रत्ययः । अरिः उत, अरयोऽपि । कृष्टयः, प्रजाः । नः, अस्मान् । सुभगान् । [ सदा ] । वोचेयुः, वदेयुः, 'वच परिभाषणे' छान्दसं शब्विकरणमुमागमश्च ॥ किं च, [ वयम् ] । इन्द्रस्य । [ तव ] । [ अनुग्रहे सति ]' इति शेषः । शर्मणि, सुखे । स्याम इत्, स्यामैव, त्वदनुग्रहे सति सुखिनो भवामैव ॥ ६ ॥ विशब्दो वीर्यवाची, आशु

वि वीर्यं यस्यासावाशविः, आशुपदोकारस्याकारः, तस्य संबुद्धिः- [ हे ] आशवे, आशुवीर्यं क्षिप्रकारिसामर्थ्यं । आशुम्, क्षिप्रम्, वेगवन्तमिति यावत्, द्रवत्वात् । यज्ञश्रियम्, यज्ञभूषणम् । नृमादनम्, पुंमदकरम्, कृतपानानां पुंसां हर्षकरमिति यावत् । पतयत्, पतयन्तम्, पातृणां मदमुत्पाद्योत्पतनादिव्यापारहेतुम् । मन्दयत्सखम्, मन्दयति सखायमिति मन्दयत्स खम्, मयूरव्यंसकादित्वात्साधुत्वम्, यः सोमं पिबति तत्सखीनां मन्दत्वहेतुम्, धावनादौ कृतपानस्य बलवत्त्वेनाकृतपानेभ्यः

(३७) एमाशुमाशवेभरयज्ञश्रियंनृमादनम् ॥ पतयन्मन्दयत्सखम् ॥ ७ ॥

(५०) आ । ईम् । आशुम् । आशवे । भर । यज्ञऽश्रियम् । नृमादनम् । पतयत् । मन्दयत्ऽसखम् ७

(३८) अस्पपीत्वाशतक्रतोघनोवृत्राणामभवः ॥ प्रावोवाजेषुवाजिनम् ॥ ८ ॥

(५०) अस्प । पीत्वा । शतक्रतोऽतिशतऽक्रतो । घनः । वृत्राणाम् । अभवः ॥ प्र । आवः । वा- जेषु । वाजिनम् ॥ ८ ॥

सखिभ्यः कृतपानस्य पुरोगमनान्मन्दत्वं तेषां करोतीति भावः । 'एम्' इत्यत्र 'आ-ईम्' इति विभागः, 'ईम्' इत्यस्य 'तव' इत्यध्याहृतेनान्वयः, आङः 'भर' इति क्रियान्वयः । उक्तगुणविशिष्टम् । [ तव ] ईम्, तवैव, त्वदधीनमेव । [ सोमम् ] । [ 'स्वो दरे' ] इति शेषः । आ भर, विभूहि, भृजः शब्विकरणं छान्दसम् ॥ अध्यात्मं तु-एवंविधं मनस्तुष्ट्या हृदि साध्विदमित्याभरेत्यर्थः, मनसश्चञ्चलत्वादाशुत्वम्, तदुद्वेगेण च पुंसां मदादिकं भवतीति ज्ञेयम् ॥ ७ ॥ [ हे ] शतक्रतो, शतशब्दोऽत्रामितवाची,



क्रतुर्ज्ञानम्, हे अपरिमितज्ञान विष्णो, शताश्वमेधयज्ञ पुरंदर, -इति वा । अस्य पीत्वा, द्वितीयार्थे षष्ठी, व्यत्ययश्च स्वा  
तन्त्र्ये, त्वदधीनमेवैनं सोमं पीत्वा । वृत्राणाम्, 'यदिमाँलोकानावृणोत्तद्वृत्रस्य वृत्रत्वम्' इति श्रुतेः सर्वजीवावरणहेतुना  
वृत्रपदवाच्यानामज्ञानानाम् । घनः, अभेद्यः । अभवः, अज्ञानैरनावृतोऽभूरिति यावत्, विष्णुपक्षे-यस्मिन्यज्ञे भगवता सोमः  
पीतस्तद्यज्ञेनोदितविष्णुप्रसादात्तेषु मुक्तेष्वज्ञानस्पर्शं न सहत इति भावो ध्येयः ॥ किं च, [त्वम्] । वाजिनम्, अन्नव  
न्तम्, अन्नदं नरमिति यावत् । वाजेषु, अन्नेषु, सर्वभोगविषये । प्र आवः, अरक्षः ॥- वाजिनम्, ज्ञानादिविषये

(३९) तंत्वावाजेषुवाजिनंवाजयामःशतक्रतो । धनानामिन्द्रसातये ॥ ९ ॥

(प०) तम् । त्वा । वाजेषु । वाजिनम् । वाजयामः । शतक्रतोइतिशतऽक्रतो ॥ धनानाम् । इन्द्र ।  
सातये ॥ ९ ॥

योद्धारम् । वाजेषु, ज्ञानादियुद्धेषु । प्र आवः, अरक्षः ॥- इति वा ॥ ८ ॥ शतक्रतो । [ हे ] इन्द्र, । तम्, एवमुक्त  
गुणकम् । वाजिनम्, योद्धारम् । त्वा, त्वाम् । धनानाम्, ज्ञानादिवित्तानाम् । सातये, लब्धये । वाजेषु, युद्धेषु ।  
[ अज्ञानाद्यस्मदरिभिर्बाह्यशत्रुभिश्च सह ] । वाजयामः, योधयामः ॥ ९ ॥ यः इन्द्रः । रायः, अशेषद्रविणस्य ।  
अवनिः, अवनिरिवावनिः, भूमिरिवाश्रयः । महान्, उत्तमः । सुपारः, सु सुखदः संसृतेः पारश्चेति सुपारः । सुन्वतः,

यजमानस्य । सखा । तस्मै । इन्द्राय । गायत, सामगानं कुरुत । [ हे उद्गातारः ] ।-इत्यर्थः ॥-यद्वा-'गै शब्दे'  
स्तुतिशब्दान्कुरुतेत्यर्थः ॥ 'कम्पोऽशेषग्रहे कापि-' (ऋ० भा०) इत्यादेरत्र 'रायो ऽ-इ' इति कम्पोऽशेषार्थः ॥ १० ॥ इत्य  
ष्टमो वर्गः ॥ ८ ॥ चतुर्थं सूक्तम् ॥ ४ ॥ अथ पञ्चममपि दशर्चं वर्गद्वयात्मकमैन्द्रं सूक्तम् ॥ [ हे ] सखायः,  
सखिभूताः । स्तोमवाहसः, स्तोमान्सामविशेषान्वहन्तीति स्तोमवाहाः, 'कर्मण्यण' इत्यणप्रत्ययः, 'अत उपधायाः' इति

(४०) योरायोऽवनिर्महान्सुपारःसुन्वतःसखा ॥ तस्माइन्द्रायगायत ॥ १० ॥ ८ ॥ ४ ॥

(प०) यः । रायः । अवनिः । महान् । सुपारः । सुन्वतः । सखा ॥ तस्मै । इन्द्राय । गायत १० ॥ ८ ॥ ४ ॥

(४१) आत्वेतानिषीदतेन्द्रमभिप्रगायत ॥ सखायःस्तोमवाहसः ॥ १ ॥

(प०) आ । तु । आ । इत् । नि । सीदत् । इन्द्रम् । अभि । प्र । गायत ॥ सखायः । स्तोमवाहसः १

वृद्धिः, स्तोमवाहा एव स्तोमवाहसः, आज्ञासेरसुकि 'स्तोमवाहासः' इति वाच्ये छान्दसो ह्रस्वः, उद्गातार इति यावत् । आ  
इत, आगच्छत, आङ्गुर्वादिणः मध्यमपुरुषबहुवचनम्, संहितायां दैर्घ्यमाधिक्ये ॥ आ नि षी(सी)दत, आगत्योपविशत,  
'व्यवहिताश्च' इत्याङोऽन्वयः ॥ इन्द्रम् अभि प्र गायत (तु) [ च ], आगमननिषदनयोर्गानरूपक्रियायामित्यंभाव



सूचकस्तुशब्दः ॥ स्पष्टत्वादियमृक् भाष्यकृता न व्याख्याता, टीकायां तु व्याख्याता ॥ १ ॥ पुरुषाणाम्, सुपूर्णानां मध्ये । पुरु-  
तमम्, पूर्णतमम्, 'पुरुषाणाम्' इत्युक्त्यैवातिशयार्थलाभात्तमपृच्छान्दसः, यद्वा- 'तमु (अभि)काङ्क्षायाम्' इति धातोः कर्मण्य-  
कारप्रत्यये 'तमम्' इति रूपम्, पुरुभिस्तस्यते काङ्क्षत इति पुरुतमस्तम्, 'पुरुषाणाम्' इत्येतत् 'वार्याणाम्' इत्यस्य  
विशेषणम् । वार्याणाम्, वरणीयानामुपादेयानां वस्तूनाम् । ईशानम्, अधीश्वरम् । इन्द्रम् । सोमे । सुते, अभिषुते

(४२) पुरुतमपुरुषाणामीशानवार्याणाम् ॥ इन्द्रंसोमेसचासुते ॥ २ ॥

(प०) पुरुतमम् । पुरुषाणाम् । ईशानम् । वार्याणाम् । इन्द्रम् । सोमे । सचा । सुते ॥ २ ॥

(४३) सधानोयोगाभुवत्सरायेसपुरंध्याम् ॥ गमद्वाजेभिरासनः ॥ ३ ॥

(प०) सः । घ । नः । योगे । आ । भुवत् । सः । राये । सः । पुरम् । ध्याम् ॥ गमत् । वाजेभिः ।

आ । सः । नः ॥ ३ ॥

सति । सचा, सुखेनैव, मनःप्रसादपूर्वकम् । '[गायत]' इत्यनुवृत्त्या योज्यम् ॥ २ ॥ घोऽवधारणे ॥ सः घ, स एव  
परमेश्वरः, दीर्घः प्राग्वत् (४१) । नः, अस्माकम् । आ, समन्तात् । योगे, योगाय, सायुज्यलक्षणमुक्तये । भुवत्, अभ-  
वत्, व्यत्ययेन शविकरणम्, अडभावश्छान्दसत्वात्, विकरणस्य 'सार्वधातुकमपित्' इति डित्वेन 'क्लिति च' इति गुणा-

भावे 'अचि श्रुधातु-' इत्युवङादेशे 'भुवत्' इति रूपम् ॥ सः [ एव ] । राये, ज्ञानद्रविणरूपधनाय । { भुवत् } ॥  
सः [ एव ] पुरंध्याम्, पुरं शरीरं धीयतेऽस्यामिति पुरंधिबुद्धिः, 'कर्मण्यधिकरणे च' इति घोः किः, 'आतो लोप-  
इति च' इत्याकारलोपः, पूर्वस्य मुमागमश्छान्दसः, सर्वबुद्धौ वर्तते इत्यध्यात्ममर्थः, बाह्ये तु-पुरंधिः पत्नी, तन्नामसु पाठात्  
'योगे' इत्यत्रैव सप्तमी तादर्थ्ये, स एव च पद्वयर्थम् । { भुवत् }, अभवदित्यर्थः ॥ किं च, सः, इन्द्रः । वाजेभिः ।  
वाजैरन्नैः सह, अन्नानि दातुमिति यावत् । नः, अस्मान्प्रति । आ गमत्, आगच्छेत्, लिङर्थे लुङ्, 'चिल लुङि' इति

(४४) यस्य संस्थेन वृण्वते हरी समत्सु शत्रवः ॥ तस्मा इन्द्राय गायत ॥ ४ ॥

(प०) यस्य । सम् । स्थे । न । वृण्वते । हरी । इति । समत्सु । शत्रवः ॥ ० (४५) ॥ ४ ॥

चिलप्रत्ययः 'पुषादिद्युताद्युदितः परस्मैपदेषु' इति च्लेरङ्, अडभावश्छान्दसः, 'इतश्च' इतीकारलोपस्तिपः, 'व्यवहिताश्च'  
इत्याङोऽन्वयः ॥ ३ ॥ यस्य, इन्द्रस्य ।-संस्थे, सम्पूर्वस्य तिष्ठतेः 'घञर्थे कविधानम्-' इति भावे कप्रत्ययः, आलोपः,  
स्थितौ सत्यामित्यर्थः, यस्मिन्निन्द्रे रथे स्थिते सतीति यावत् । समत्सु, युद्धेषु । शत्रवः । हरी, अश्वौ, अश्वग्रामपि ।  
न वृण्वते, न प्राप्नुवन्ति । 'तस्मै इन्द्राय गायत' इति प्राग्वत् (४५) ॥-इन्द्राश्वानां सहस्रत्वेऽप्यग्रगामित्वेन प्राधान्याद्वा  
योरेवोक्तिः ॥ अध्यात्मं तु-यस्य, इन्द्रस्य, । संस्थे, यस्मिन्परमेश्वरे विशेषतो भक्तशरीरे संनिहिते सति । समत्सु, ज्ञानयुद्धेषु ।



शत्रवः अज्ञानादीनि । हरी, विषयहरणाद्धरिशब्दोक्ते मनोबुद्धी । -न वृण्वते, मनोबुद्धी नाज्ञानाद्यावृते भवतः । इति ॥ ४ ॥  
 शुचयः, शुद्धाः । सुताः, अभिषुताः । दध्याशिरः, दध्याशिराः, 'आशिरशब्दो मिश्रितार्थः' इत्येके, 'अहोरात्रान्तरितं  
 दधि आशिरम्' इत्यन्ये, ततश्चाशिरं दधि येषु ते दध्याशिराः, दधिमिश्रिता इति यावत् । इमे सोमासः, सोमाः । वी  
 तये, प्राप्तये, 'वी गतौ-' इति धातुपाठात्, यजमानस्येन्द्रप्राप्त्यर्थम् । सुतपान्वे, सोमपे, 'पा पाने' इत्यतः 'आतो मनि  
 न्कनिव्वनिपश्च' इति वनिप्रत्ययः, इन्द्राय । यन्ति, यान्ति, 'इण् गतौ' 'गत्यर्थकर्मणि-' इति चतुर्थी ॥ अध्यात्मं तु-

(४५) सुतपान्वे सुता इमे शुचयो यन्ति वीतये ॥ सोमा सो दध्याशिरः ॥ ५ ॥ ९ ॥

(५०) सुतऽपान्वे । सुताः । इमे । शुचयः । यन्ति । वीतये ॥ सोमासः । दधिऽआशिरः ॥ ५ ॥ ९ ॥

सुताः, वेदवाक्यसंघर्षवन्तः । शुचयः, रागादिविधुराः । दध्याशिरः, दध्याशिराः, दधि हरौ धारणम्, ध्यानमिति या  
 वत्, तेन मिश्रिताः, 'डुधाञ् धारणे-' इत्यतः 'आहगमहनजनः किकिनौ लिट् च' इति किप्रत्यये तस्य लिङ्भावे 'लिटि  
 धातोरनभ्यासस्य' इति द्वित्वे 'पूर्वोऽभ्यासः' इति पूर्वस्याभ्यासत्वे 'ह्रस्वः' इति सूत्रेणाभ्यासस्य ह्रस्वत्वे धातोराकारस्य  
 'आतो लोप इटि च' इति लोपे 'दधि' इति रूपसिद्धेः । इमे सोमासः, सोमाः मनांसि, सोमपदेन मनोग्रहणे एकदैवत्यत्व

युक्तिः प्रागेवोक्ता ( २११ ) । सुतपान्वे, मनसा सेव्याय हरये । वीतये, तत्प्राप्त्यर्थम् । [सदा] । यन्ति, 'इण् गतौ' 'इणो  
 यण्' ॥ ५ ॥ इति नवमो वर्गः ॥ ९ ॥ सुक्रतो, शोभनज्ञान । [हे] इन्द्र । सद्यः वृद्धः, समानेऽहनि 'सद्यः-' इति  
 निपातनात्, यस्मिन्नहनि स्वयं वर्तते तस्मिन्नहनीत्यर्थः, सदा च वर्तते, अतः सद्यो वृद्धः सदा वृद्धो नित्यपूर्ण इत्यर्थः ।  
 त्वम् । सुतस्य पीतये, सोमस्य पानाय । [यज्ञे यत्] । अजायथाः, अभिव्यक्तोऽभवः । [तत्] । ज्यैष्ठ्याय, ज्यैष्ठ्य

(४६) त्वंसुतस्य पीतये सद्यो वृद्धो अजायथाः ॥ इन्द्र ज्यैष्ठ्याय सुक्रतो ॥ ६ ॥

(५०) त्वम् । सुतस्य । पीतये । सद्यः । वृद्धः । अजायथाः ॥ इन्द्र । ज्यैष्ठ्याय । सुक्रतो इति सुऽक्रतो । ६

(४७) आत्वा विशन्त्वा शवः सोमांस इन्द्रगिर्वणः ॥ शन्ते सन्तु प्रचेतसे ॥ ७ ॥

(५०) आ । त्वा । विशन्तु । आशवः । सोमांसः । इन्द्र । गिर्वणः ॥ शम् । ते । सन्तु । प्रऽचेतसे ॥ ७ ॥

व्यक्त्यै, सर्वदेवताभ्योऽतिशयेन सोमपानादिना ज्यैष्ठ्यं प्रकटयितुमेव, न तु क्षुदादिहेतोरित्यर्थः ॥ ६ ॥ गिर्वणः, गीर्वणः,  
 गीर्भिर्वननीय भजनीय, 'वन संभक्तौ' इत्यतोऽसुन्, वनतेर्णत्वम् । [हे] इन्द्र, प्रभो । आशवः, क्षिप्राः द्रवत्वात् । सो  
 मासः, सोमाः । त्वा, त्वाम् । आ विशन्तु ॥ [आविष्टाश्च ते] । प्रचेतसे, प्रकृष्टचित्ताय । ते, त्वदीयाय, त्वद्भृत्याय



यजमानाय । शम्, सुखम् ।-सन्तु, सुखकरा भवन्तु ॥ ७ ॥ [हे] शतक्रतो, संपूर्णज्ञान, शताश्वमेध । त्वाम् । स्तोमाः, सामविशेषाः । अवीवृधन्, व्यञ्जयन्ति स्म, 'वृधु वर्धने' लुङ् ॥ त्वाम् । उक्था, उक्थानि, ऋक्षु गता मन्त्रविशेषाः । {अ वीवृधन्} ॥-यस्मादेवं तस्मात्, नः, अस्माकम् । गिरः त्वाम् वर्धन्तु, महागुणैर्युक्तं त्वां व्यञ्जयन्तु ॥ ८ ॥ यस्मिन्,

( ४८ ) त्वांस्तोमांअवीवृधन्त्वामुक्थाशतक्रतो ॥ त्वांवर्धन्तुनोगिरः ॥ ८ ॥

( प० ) त्वाम् । स्तोमाः । अवीवृधन् । त्वाम् । उक्था । शतक्रतोइतिशतऽक्रतो ॥ त्वाम् । वर्धन्तु । नः । गिरः ॥ ८ ॥

( ४९ ) अक्षितोतिःसनेदिमंवाजमिन्द्रःसहस्रिणम् ॥ यस्मिन्विश्वानिपौंस्या ॥ ९ ॥

( प० ) अक्षितऽऊतिः । सनेत् । इमम् । वाजम् । इन्द्रः । सहस्रिणम् ॥ यस्मिन् । विश्वानि । पौंस्या ॥ ९ ॥

इन्द्रे । विश्वानि । पौंस्या, पौंस्यानि, पौरुषाणि सामर्थ्यानि । [सन्ति], 'ॐ आत्मनि चैवं विचित्राश्च हि ॐ' (२।१।२९) इत्यादेः ॥ अक्षितोतिः, अक्षीणाभिप्रायः, वाञ्छितस्याखिलस्य पूर्तिमान् । इन्द्रः । सहस्रिणम्, सहस्रशब्दोऽत्रानन्तवाची, अनन्तवन्तम्, अनन्तफलदमिति यावत् । इमम् । वाजम्, अन्नं हविः । सनेत्, अस्मत्तो लभताम्, 'वन षण

संभक्तौ' ॥ यद्वा-आत्मपूजार्थमन्यान्प्रति वाजमस्माभिः सनेत्, सनयेत्, अस्मभ्यं यथेष्टं ददात्वित्यर्थः ॥ ९ ॥ [हे] गिर्वणः, प्राग्वत् (१०) इन्द्र । मर्ताः, मर्त्याः । नः, अस्माकम् । तनूनाम्, तनूभ्यः, व्यत्ययेन षष्ठी ('चतुर्थ्यर्थे बहुलं छन्दसि' इति वा षष्ठी), शरीरेभ्यः । मा अभि द्रुहन्, द्रोघधारो मा भूवन् ॥ [येन], कारणेन । [त्वम्] । ईशानः, समर्थः । [तेन], कारणेन । {नः}, अस्माकम् । वधम् । यवय, अपगमय, 'यु मिश्रणामिश्रणयोः' इति धातोः ॥-यद्वा-नः तनूनाम्, अस्मच्छरीराणाम् । मर्ताः । मा अभि द्रुहन्, मनुष्येभ्यो विपत्तयो नैव स्युः ॥ [वरम्] । ईशानः । [त्वम्] ।

( प० ) मानोमर्ताअभिद्रुहन्तनूनामिन्द्रगिर्वणः ॥ ईशानोयवयावधम् ॥ १० ॥ १० ॥ ५ ॥

( प० ) मा । नः । मर्ताः । अभि । द्रुहन् । तनूनाम् । इन्द्र । गिर्वणः ॥ ईशानः । यवय । वधम् ॥ १० ॥ १० ॥ ५ ॥

वधम् । यवय, प्रापय ॥-दुर्जनैः क्रियमाणादुपद्रवाद्देवाधीनं मरणमेव वरम्, अतस्तत्परिहारं कुर्वित्याशयः ॥ १० ॥ इति दशमो वर्गः ॥ १० ॥ पञ्चमं सूक्तम् ॥ ५ ॥ अथ षष्ठमपि दशर्चं वर्गद्वयात्मकं सूक्तम् ॥ तत्र (आद्यास्तिस्र ऐन्द्याः । चतुर्थी षष्ठ्यष्टमी नवमी च मारुत्यः । पञ्चमी सप्तमी चैन्द्रमारुत्यौ-दशमी त्वैन्द्री ।-इत्यनुक्रमणिकोक्तदेवतानां भाष्यकारैर्दूषितत्वात्तदुक्तदिशा-) आद्या द्वितीया चतुर्थी च मारुत्यः, मरुच्छब्दितास्त्वत्र सर्वे ब्रह्मादिदेवा ध्येयाः । तृतीया पञ्चमी चैन्द्रमारुत्यौ । शेषाश्चैन्द्याः (६।७।८।९।१०) । इति विभागः ॥ 'ब्रह्मादिसर्वदेवाः' इति ग्राह्यम् ।



अरुषम्, अरुणवर्णम् । तस्थुषः, स्थावरान्गिरीन् । परि, परितः । चरन्तम् । ब्रध्मम्, वृद्धत्वेन ब्रध्मशब्दवाच्यं दिवाकरम्, 'वृधु वृद्धौ' इत्यतो नक्प्रत्यये धातोरमागमे यणादेशे वकारस्य वकारे 'ब्रध्म' इति सिद्धत्वात् । युञ्जन्ति, नियुञ्जते, प्रवर्तयन्तीति यावत् ॥ किं च, [तैरेव देवैर्दिवाकरादन्यानि निशाकरादीनि] । रोचना, रोचनानि, ज्योतींषि । दिवि, त्रिविष्टपे । रोचन्ते, दीप्यन्ते, अन्यान्नोचयन्ति चेत्यर्थः ॥ विष्णुपक्षे पूर्वस्मात् ( $\frac{५१}{४९}$ ) मन्त्रात्पौंस्यपदं मण्डूकमुत्यानुवृत्य

( ५१ ) युञ्जन्ति ब्रध्मं रुषं चरन्तं परितः तस्थुषः ॥ रोचन्ते रोचना दिवि ॥ १ ॥

( ५० ) युञ्जन्ति । ब्रध्मम् । अरुषम् । चरन्तम् । परि । तस्थुषः । रोचन्ते । रोचना । दिवि ॥ १ ॥

( ५२ ) युञ्जन्त्यस्य काम्या हरी विपक्षसारथे ॥ शोणा धृष्णू नृवाहसा ॥ २ ॥

( ५० ) युञ्जन्ति । अस्य । काम्या । हरी इति । विपक्षसारथे ॥ शोणा । धृष्णू इति । नृवाहसा ॥ २ ॥

[यस्य], हरेः । [पौंस्या], [पौंस्यानि], सामर्थ्यानि । अरुषम् । ब्रध्मम्, सूर्यम् । तस्थुषः परि चरन्तम् । युञ्जन्ति, नियुञ्जते । [तैरेव] । [पौंस्यैः], निमित्तैः । रोचना, रोचनानि । दिवि । रोचन्ते, दीप्यन्ते, रोचयन्ति चान्यानि, 'रुच दीपने' ॥ १ ॥ इति प्रथमा मारुती ॥ १ ॥ [ब्रह्मादिदेवाः], [प्रकृतविष्णुपौंस्यानि], वा । अस्य, इन्द्रस्य । रथे । काम्या,

काम्यौ, गुणाधिकत्वेन कमनीयौ । विपक्षसा, विपक्षसौ, विशिष्टौ पक्षौ ययोस्तौ विपक्षौ, विपक्षावेव विपक्षसा, विशिष्टपक्षयुक्तपक्षिणाविव शीघ्रगतिमन्तावित्यर्थः । शोणा, शोणौ, श्यामवर्णत्वेऽप्यग्रगाम्यश्वयोर्मूर्ध्नि शोणत्वसंबन्धालक्षणया 'शोणौ' इत्युच्यमानौ । धृष्णू, धृष्टौ । नृवाहसा, नृवाहसौ, नृन्प्रति वहन्ताविति वा नरमिन्द्रं वहन्ताविति वा नृवाहसौ । हरी, इन्द्ररथाग्रगामिनावश्वौ । युञ्जन्ति, योजयन्ति प्रवर्तयन्तीति यावत् ॥ यद्वा [देवाः], [प्रकृतविष्णुपौंस्यानि],

( ५३ ) केतुकृण्वन् केतवे पेशो मर्या अपेशसे ॥ समुषद्भिरजायथाः ॥ ३ ॥

( ५० ) केतुम् । कृण्वन् । अकेतवे । पेशः । मर्याः । अपेशसे ॥ सम । उषत्ऽभिः । अजायथाः ॥ ३ ॥

वा । अस्य, भक्तजातस्य । रथे, देहे । काम्या, गुणाधिकत्वेन काम्यौ । विपक्षसा, विपक्षसौ, क्षिप्रगामिनौ । शोणा, शोणौ, सुखं प्राप्तौ, शमशब्दपर्याये शशब्द उपपदे 'अण गतौ' इत्यतः पचाद्यच्प्रत्यये धात्वकारस्योकारे 'शोण' इति रूपसिद्धेः, अव्याकुलाविति यावत् । धृष्णू, धृष्टौ धैर्ययुक्तौ । नृवाहसा, नृवाहसौ, नरमीशं वहन्तौ । हरी, विषयहरणाद्धरिशब्दोक्ते मनोबुद्धी । युञ्जन्ति, योजयन्ति प्रवर्तयन्ति, उक्तगुणविशिष्टे स्वकीयमनोबुद्धी भक्त्यर्थे प्रेरणाय युञ्जन्ति । इति ॥ २ ॥ इति द्वितीया मारुती ॥ २ ॥ [हे इन्द्र], ईश्वर । [त्वम्] । अकेतवे, अज्ञाय, षष्ठ्यर्थे चतुर्थी, अज्ञस्य । केतुम्,



मन्त्रार्थ-  
अ. १ अ. १  
॥ ३० ॥

सज्ज्ञानम्, 'केतुः केतश्चित्तिश्चित्तं मतिः क्रतुर्मनीषा माया' इति चतुर्थे गीताभाष्योक्तेः । कृण्वन्, कुर्वन् । अपेशसे, अपेशसो हेमहीनस्य । पेशः, हेम । [च] । { कृण्वन् }, कुर्वन् । उषद्भिः, सम्यक्प्रकाशमानैः, 'वश कान्तौ' इत्यतः शतृप्रत्यये 'ग्रहिज्यावयिव्यधिवष्टिविचतिवृश्चतिपृच्छतिभृज्जतीनां ङिति च' इति संप्रसारणे पूर्वरूपे शकारस्यातिशयार्थे पकारे 'उषद्भिः' इति सिद्धत्वात् । '[पौंस्यैः]' इत्यनुवृत्तिः शेषो वा, सामर्थ्यातिशयैः सह । सम् अजायथाः, यज्ञे व्यक्ततामगाः ॥

( ५४ ) आदहस्वधामनुपुनर्गर्भत्वमेरिरे ॥ दधानानामयज्ञियम् ॥ ४ ॥

( ५० ) आत् । अह । स्वधाम । अनु । पुनः । गर्भत्वम् । आऽईरिरे ॥ दधानाः । नाम । यज्ञियम् ॥ ४ ॥

न केवलं त्वम्, किं तु मर्याः, मरणवन्तो देवाः । [अपि] । अकेतवे केतुम् अपेशसे पेशः [कुर्वन्तः स्वसामर्थ्यैः सह यज्ञे] सम् [अजायन्त] ॥ इति ॥ ३ ॥ इति तृतीयैन्द्रमारुती ॥ ३ ॥ यज्ञियम्, यज्ञे भवम्, यज्ञशब्दाद्भवार्थे घप्रत्यये घस्येयादेशे 'यस्येति च' इत्यलोपे 'यज्ञियम्' इति सिद्धेः, यज्ञे वाच्यम् । नाम दधानाः । [हरेः शक्तयः], [देवताः], वा । आत्, अकारवाच्याद्विष्णोर्निमित्तात्, विष्ण्वच्छयेति यावत् । 'अह' इति निपातः 'तदा' इत्यर्थे, यज्ञे व्यक्त्वादनन्तरमेव । स्वधाम अनु, सुखेनैव, न तु भयेनेत्यर्थः । पुनः । गर्भत्वम्, गूढत्वम् । एरिरे, आपिरे प्राप्ताः ॥ ४ ॥

मञ्जरी.  
व० ११

॥ ३० ॥

इति चतुर्थी मारुती ॥ ४ ॥ [हे] इन्द्र । गुहा चित्, गुहायां संस्थितोऽपि, लोकानां गूढत्वेनावस्थितोऽपि, सन् । [त्वम्] । वीळु, दृढम् । चित्, अपि, दृढमपि । [ब्रह्माण्डादिकम्] । आरुजत्नुभिः, आरुजद्भिः, 'रुजो भङ्गे' क्तुप्रत्ययोऽडागमश्च, संहरद्भिः । वह्निभिः, लोकं वहद्भिः, वहतेः निप्रत्ययः । [पौंस्यैः], स्वसामर्थ्यैः सह । उस्त्रियाः, प्रकाशत्वानि प्रकट

( ५५ ) वीळुचिदारुजत्नुभिर्गुहाचिदिन्द्रवह्निभिः ॥ अविन्दउस्त्रियाअनु ॥ ५ ॥ ११ ॥

( ५० ) वीळु । चित् । आरुजत्नुऽभिः । गुहा । चित् । इन्द्र । वह्निऽभिः ॥ अविन्दः । उस्त्रियाः । अनु ॥

( ५६ ) देवयन्तोयथामतिमच्छाविद्वसुगिरः ॥ महामनूषतश्रुतम् ॥ ६ ॥

( ५० ) देवऽयन्तः । यथा । मतिम् । अच्छ । विदत्ऽवसुम् । गिरः ॥ महाम । अनूषत । श्रुतम् । ६

त्वानि, नानाविधप्राकट्यम् । अनु, स्वेच्छानुसारेण । अविन्दः, 'विद् लभे' लब्धवानसि, स्वप्रकाशो वर्तसे ॥ यद्वा वीळु चित्, दृढमपि । [ब्रह्माण्डादिकम्] । आरुजद्भिः, संहरद्भिः । वह्निभिः, लोकान्वहद्भिर्देवैः सह । [त्वम्] । उस्त्रियाः, प्राकट्यानि । अनु, आनुकूलेन । अविन्दः, लब्धवानसि ॥ ५ ॥ इति पञ्चम्यैन्द्रमारुती ॥ ५ ॥ इत्येकादशो वर्गः ॥ ११ ॥ 'अच्छ' इति निपातः समूशब्दार्थे, संहितायां दैर्घ्यम्, अच्छ देवयन्तः, सम्यग्द्योतयन्तः, दीव्यतिः अत्र द्युत्यर्थः, लिङ्ग



मन्त्रार्थ-  
अ. १ अ. १  
॥ ३१ ॥

व्यत्ययश्छान्दसः, सम्यक्प्रकाशयन्त्यः । गिरः, वेदरूपा वाचः, यद्वा-गिरन्तीति गिरः, 'गृ निगरणे' इत्यतः कर्तरि क्प्र, वेदरूपवाचमुच्चारयन्तः पुरुषा इत्यर्थः, तदा तु न लिङ्गव्यत्ययः । यथा, यथास्थितम्, निर्विकारमिति यावत् । मतिम्, मतिरूपम् । विद्वत्सुम्, लाभार्थस्य विदेः कर्मणि च्छान्दसं रूपम्, लब्धवित्तम् । महाम्, महान्तम् । श्रुतम्, विश्रुतं प्रसिद्धम् । [अमुमिन्द्रम्] । अनूषत, 'णु स्तुतौ' लुङ्, आत्मनेपदम्, अस्तुवन्नित्यर्थः ॥ ६ ॥ मं सुखं दत्त इति मन्दू

मञ्जरी.  
व० १२

( ५७ ) इन्द्रेणसंहिदक्षसेसंजग्मानोअविभ्युषा ॥ मन्दूसमानवर्चसा ॥ ७ ॥

( ५० ) इन्द्रेण । सम् । हि । दक्षसे । सम्ऽजग्मानः । अविभ्युषा ॥ मन्दूइति । समानऽवर्चसा ॥ ७ ॥

सुखप्रदौ शंकरपुरंदरौ मखात्मकत्वात्, सुखरूपत्वाद्धेतोः श्रीभूमी वा मन्दू । सम् दक्षसे, परमेश्वरसंदर्शनाय, सम्पूर्वस्य दशेः 'तुमर्थे सेसेनसेऽसेन्वसेकसेन्' इत्यादिना कसेन्प्रत्यये शकारस्य कसादेशे 'इण्कोः' इति षत्वे कषयोगे 'क्षः' इति सिद्धेः । अविभ्युषा, निर्भयेन । समानवर्चसा, निर्विकारतेजसा । इन्द्रेण, परमेश्वरेण । संजग्मानः, संजग्मानौ व्यत्ययात्, संगतौ बभूवतुः, गमेः कर्मणि लिटः कानच् । हि, प्रसिद्धम् ॥ प्रसिद्धेन्द्रविषये तु 'मन्दू' इति सुखहेतुत्वाद्वाचा

॥ ३१ ॥

भूमी गृह्येते, अन्यत्समानम् ॥ ७ ॥ मखः, मखाभिमानी पुरुहूतः । अनवद्यैः, निर्दोषैः । अभिद्युभिः, अभितो द्यौः प्रकाशो ज्ञानं येषां तैर्महाज्ञानैः । इन्द्रस्य, परमेश्वरस्य । काम्यैः, प्रियैः । गणैः, देवगणैः सह । सहस्वत्, सहो वायुः, तद्वत्, सहस्वद्यथा भवति तथेति वा, वायुना च सहेति यावत् । '{इन्द्रस्य}' इत्यावृत्तिः, इन्द्रम्, व्यत्ययात्, परमेश्वर

( ५८ ) अनवद्यैरभिद्युभिर्मखःसहस्वदर्चति ॥ गणैरिन्द्रस्यकाम्यैः ॥ ८ ॥

( ५० ) अनवद्यैः । अभिद्युऽभिः । मखः । सहस्वत् । अर्चति ॥ गणैः । इन्द्रस्य । काम्यैः ॥ ८ ॥

( ५९ ) अतःपरिज्मन्नागहिदिवोवारोचनादधि ॥ समस्मिन्नृज्जतेगिरः ॥ ९ ॥

( ५० ) अतः । परिऽज्मन् । आ । गृहि । दिवः । वा । रोचनात् । अधि ॥ सम् । अस्मिन् । ऋज्जते । गिरः ॥ ९ ॥

म् । अर्चति, अर्चयति ॥ -वायुरिन्द्रो देवाश्च महाज्ञानित्वादनवद्यत्वान्मखाभिमानीत्वादतिप्रियत्वाच्च भगवन्तमर्चयन्तीति भावः ॥ प्रसिद्धेन्द्रविषये तु-अनवद्यैः अभिद्युभिः इन्द्रस्य काम्यैः । ऋत्विजां गणैः । क्रियमाणः मखः । सहस्वत् बलवत् । अतिशयेन [इन्द्रम्] । अर्चति ॥ इति करणे कर्तृत्वोपचारेण योज्यम् ॥ ८ ॥ परितो ज्मां भूमिं वर्तत इति परिज्मा, तस्य संबुद्धिः [हे] परिज्मन्, सर्वगत । अतः, प्रागुक्तदिशा (६१८) सर्वयज्ञभोक्तृत्वादेव । दिवः, स्वर्गात् । रो



चनात्, दीप्यमानात्सूर्यमण्डलात् । वा । अधि, अस्माकं समर्हणामधिकृत्य । [इह], यज्ञस्थानम् । आ गहि, आयाहि, गमेः छत्वाभावश्छान्दसः, अनुनासिकलोपः ॥ आगमने हेत्वन्तरं चास्तीत्युच्यते-अस्मिन्, यज्ञस्थाने । गिरः, स्तुतिरूपा वाचः । सम्, सम्यक्, परममुख्यया वृत्त्या । [त्वाम्] ऋञ्जते, ऋञ्जन्ते, प्राप्नुवन्ति ॥ अतश्च 'आ गहि' इति ॥ ९ ॥

( ६० ) इतोवासातिमीमहेदिवोवापार्थिवादधि ॥ इन्द्रमहोवारजसः ॥ १० ॥ १२ ॥ ६ ॥

( प० ) इतः । वा । सातिम् । ईमहे । दिवः । वा । पार्थिवात् । अधि ॥ इन्द्रम् । महः । वा । रजसः ॥ १० ॥

( ६१ ) इन्द्रमिन्द्राग्निनोबृहदिन्द्रमर्केभिरर्किणः ॥ इन्द्रंवाणीरनूषत ॥ १ ॥

( प० ) इन्द्रम् । इत् । गाग्निनः । बृहत् । इन्द्रम् । अर्केभिः । अर्किणः ॥ इन्द्रम् । वाणीः । अनूषत ॥ १ ॥

[वयम्] । इतः ।-दिवः, अर्वाक्षिनादयुलोकात् । वा । पार्थिवात्, पृथिवीसंबन्धिनः पातालात् । वा । महः, महतः । रजसः, रज्जकाद्विष्णुलोकात् वा ।-एतेषु लोकेषु स्थितमिति यावत् । सातिम्, लाभस्वरूपिणम् । इन्द्रम् । अधि ईमहे,

(३१९ वे० नि०)

स्मरामः- 'इक् स्मरणे' स्तुमो वा- 'इङ् अध्ययने' इति धातोः, याचामहे वा- याच्ञाकर्मसु पाठात् ॥ अत्र सूक्ते देवताविवादनिरासो भाष्यादौ व्यक्तः ॥ १० ॥ इति शेषा ऐन्द्र्यः ॥ इति द्वादशो वर्गः ॥ १२ ॥ षष्ठं सूक्तम् ॥ ६ ॥ अथ सप्तममपि दशर्चं वर्गद्वयात्मकमैन्द्रं सूक्तम् ॥ बृहत्, बृहन्तम् । इन्द्रम् इत्, इन्द्रमेव । गाग्निनः, गाथा गाना

नि, तद्वन्तः सामवेदिन उद्गातारः । 'अर्केभिः' इत्यग्रे श्रवणादिहापि 'साम्ना' इति योज्यम्, [साम्ना] । अनूषत, अस्तु वन्, 'णु स्तुतौ' लुङ् सार्वकलिकः, सदा स्तुवन्तीत्यर्थः, एवमग्रेऽपि ॥ अर्किणः, अर्का ऋचः, तद्वन्तो बह्वृचाः । अर्केभिः, अर्कैः, अर्कशब्दितैर्ऋग्भिः । इन्द्रम् । { अनूषत } ॥ वाणीः, वाण्यः, 'सुपां सुलुक्पूर्वसवर्ण-' इति पूर्वसवर्णदीर्घः, अन्याश्च यजुराद्या वाण्यः । इन्द्रम् । { अनूषत }, सर्वशः स्तुवन्तीति सार्वकालिकोऽयं लुङ् ध्येयः करणे कर्तृत्वोपचारः ॥-यद्वा-

( ६२ ) इन्द्रइन्द्र्योःसचासंमिश्रआवचोयुजा ॥ इन्द्रोवज्रीहिरण्ययः ॥ २ ॥

( प० ) इन्द्रः । इत् । ह्योः । सचा । समऽमिश्रः । आ । वचःऽयुजा ॥ इन्द्रः । वज्री । हिरण्ययः ॥ २ ॥

'[अध्वर्युप्रभृतयः]' इत्याद्याहृत्य-वाणीः, वाणीभिः, ( व्यत्ययात् ) । { अनूषत } ॥-इति योजना ॥ १ ॥ इन्द्रः इत्, इन्द्र एव । वचोयुजा, वचोयुजोः, 'सुपां सुलुक्-' इत्यादिना 'आ' इत्यादेशः, वाङ्मात्रेणैव योगिनोः । ह्योः, अश्वयोः । [रथे] । सचा, सुखेनैव । आ, समन्तात् । संमिश्रः, संमिश्रः, विमिश्रितः, सारथेरतिप्रयत्नमन्तरेण रथयोगवद्भ्यामश्वभ्यां युक्तं रथमारूढ इति यावत् ॥ अध्यात्मं तु-इन्द्रः इत्, परमेश्वर एव । [भक्तदेहे] । वचोयुजा, वचोयुजोः, वेदवा कथानुवर्तिनोः । ह्योः, मनोबुद्ध्याख्याश्वयोः । सचा, सुखेनैव । आ, समन्तात् । संमिश्रः, तद्युक्तं तत्तद्देहाख्यं रथमध्य



तिष्ठत् ॥-इति योजना ॥ किं च, [ सः ] इन्द्रः । वज्री, वज्रायुधवान्, परमेश्वरस्तु-वज्री, ज्ञानानन्दवान्, 'व्रज गतौ' । 'रमु क्रीडायाम्' इत्याभ्यां धातुभ्यां भावे औणादिके उपत्यये रलोपे 'वज्र' इति रूपसिद्धौ तद्वान् 'वज्री' इति सिद्धेः । हिरण्ययः, हितश्च रमणीयश्चेति हिरण्ययः, हितशब्दे तलोपश्च 'रमु क्रीडायाम्' इति धातोः ( रमणीयार्थे ) न्ययप्रत्यये-ऽन्तलोपश्च- 'ऋग्व्यवास्त्व्यवास्त्वमाध्वीहिरण्ययानि च्छन्दसि' इति निपातनात् ॥ २ ॥ इन्द्रः, पुरंदरः परमेश्वरो वा ।

( ६३ ) इन्द्रो दीर्घाय चक्षसे आसूर्यरोहयद्विवि ॥ विगोभिरद्रिमैरयत् ॥ ३ ॥

( प० ) इन्द्रः । दीर्घाय । चक्षसे । आ । सूर्यम् । रोहयत् । दिवि ॥ वि । गोभिः । अद्रिम् । ऐरयत् ॥ ३ ॥

दीर्घाय चक्षसे, जनानामहर्लक्षणं दीर्घकालं पदार्थदर्शनाय । सूर्यम् । दिवि, गगने । आ रोहयत्, आरोपितवान् । किं च, { इन्द्रः }, पुरंदरः । गोभिः, वज्रैः । अद्रिम्, पर्वतम् । वि ऐरयत्, हतवान्, पक्षच्छेदमकरोत् ॥-यद्वा-गोभिः, उदकैः, वृष्टयेति यावत् । अद्रिम्, पर्वतम् । वि ऐरयत्, हतवान् ॥-अथ वा-गोभिः, उदकैर्निर्निमित्तैः, उदकार्थमिति यावत् । अद्रिम्, मेघम् । वि ऐरयत्, विमिश्रितवान् ( नियमितवान् ) ॥-इत्यर्थः ॥ { इन्द्रः }, परमेश्वरस्तु । अद्रिम्, आदरणयोग्यं मुख्यवायुम् । गोभिः, ज्ञानैः । वि ऐरयत्, समैरयत्, ज्ञानयुक्तं प्रावर्तयत्, -इत्यर्थः ॥-आङ्

॥ ३३ ॥

वात् 'हङ् आदरे' इति धातोः कर्मणि क्प्रत्ययः, यणादेशश्च, आङो ह्रस्वश्च ॥- 'व्यवहिताश्च' इत्युपसर्गान्वयः ॥ ३ ॥ [ हे ] इन्द्र । उग्रः, दुष्टानां क्रूरः । [ त्वम् ] । वाजेषु, युद्धेषु । [ अस्मासु ] ।-सहस्रप्रधनेषु च, सहस्रेण प्रधनं युद्धं येषां तेषु सत्स्वपि, अस्मासु बहुभिर्युध्यमानेषु सत्स्वपीति यावत् । नः, अस्मान् । उग्राभिः, दुष्टानां क्रूरैः, स्वयं त्वं नुग्रैः । ऊतिभिः, अभिप्रायैः । अव, सर्वदा रक्ष ॥ ४ ॥ वृत्रेषु, पूर्वोक्तनिरुक्त्या ( ३६ ) वृत्रशब्दवाच्येष्वज्ञानेषु ।-युजम्,

( ६४ ) इन्द्रवाजेषु नोऽवसहस्रप्रधनेषु च ॥ उग्रउग्राभिरूतिभिः ॥ ४ ॥

( प० ) इन्द्रः । वाजेषु । नः । अव । सहस्रप्रधनेषु । च ॥ उग्रः । उग्राभिः । ऊतिभिः ॥ ४ ॥

( ६५ ) इन्द्रं वयं महाधन इन्द्रमर्भे हवामहे ॥ युजं वृत्रेषु वज्रिणम् ॥ ५ ॥ १३ ॥

( प० ) इन्द्रम् । वयम् । महाधने । इन्द्रम् । अर्भे । हवामहे ॥ युजम् । वृत्रेषु । वज्रिणम् ॥ ५ ॥ १३ ॥

तद्विरोधितया घटमानम् ।-प्रसिद्धेन्द्रपक्षे-वृत्रेषु, वृत्राद्यसुरेषु, -इति बहुवचनमाद्यर्थे व्याख्येयम् । वज्रिणम्, शत्रुभिर्वर्जितम्, भीतिवशेनारयो नैनं प्राप्नुवन्तीति यावत्, 'वृजी वर्जने' इत्यतो रिनिप्रत्यय ऋकारस्याकारो रपरत्वाभावश्च । इन्द्रम् । महाधने, निमित्तसप्तमी, मौक्षरूपमहापुरुषार्थसिद्ध्यर्थम् । इन्द्रम् । अर्भे [ च ], अल्पे च धने, सांसारिकपुरुषार्थार्थं च ।



मन्त्रार्थ-  
अ.१अ.१  
॥ ३४ ॥

महदल्पधनार्थिनः वयम् । हवामहे, आह्वयामः ॥ ५ ॥ इति त्रयोदशो वर्गः ॥ १३ ॥ [हे] वृषन्, अभीष्टवर्षक, श्रे-  
ष्ठेति वा । सत्रादावन्, सर्वप्रद, सर्वशब्दपर्यायसत्राशब्दोपपदात् 'डुदाञ् दाने' इति धातोर्वनिष्प्रत्ययः । सः [त्वम्] ।  
नः, अस्मदीयम् । अमुम्, परोक्षम्, मोक्षगतमिति यावत् । चरुम्, चर्वणीयम्, भक्षणीयम्, अनुभवनीयमानन्दमित्यर्थः,  
'चर गतिभक्षणयोः' इत्यस्मात्कर्मण्युकारप्रत्ययः । अस्मभ्यम्, अस्मदर्थम् । अप वृधि, अविद्यावृतमपावृणु ॥-यतस्त्वमे

( ६६ ) सनोवृषन्मुंचरुंसत्रादावन्नपावृधि ॥ अस्मभ्यमप्रतिष्कृतः ॥ ६ ॥

( प० ) सः । नः । वृषन् । अमुम् । चरुम् । सत्राऽदावन् । अप । वृधि ॥ अस्मभ्यम् । अप्रतिऽस्कृतः ६

( ६७ ) तुञ्जेतुञ्जेयउत्तरेस्तोमाइन्द्रस्यवज्रिणः ॥ नविन्धेअस्यसुष्टुतिम् ॥ ७ ॥

( प० ) तुञ्जेऽतुञ्जे । ये । उत्तरे । स्तोमाः । इन्द्रस्य । वज्रिणः ॥ न । विन्धे । अस्य । सुऽस्तुतिम् ॥ ७ ॥

व-अप्रतिष्कृतः, अप्रतिद्वन्द्वः, 'स्कुञ् आप्रवणे' आप्रवणमागमनम्, वैरिभिर्युद्धेषु प्रत्यागतो नेत्यप्रतिष्कृतः, अप्रतिद्वन्द्व-  
इति फलितार्थः ॥-प्रसिद्धेन्द्रपक्षे तु-चरुम्, हविः । अप वृधि, स्वीकारेण सफलीकुरु ॥-यद्वा-चरुम्, मेघम्, 'व्रजः ।  
चरुः । वराहः ।-' इति (वैदिकनिघण्टौ १।१०) मेघनामसु पाठात् । नः, अस्मदर्थमेव जातम् । अस्मभ्यम् । अप वृधि,  
उद्धाटय ॥-इति योज्यम् ॥ ६ ॥ [हे इन्द्र] । तुञ्जेतुञ्जे, 'तुजि गतौ दाने वा' इति धातोस्त्वया क्रियमाणे गमने क्रियमाणे

दाने वा, धातूनामनेकार्थत्वात्प्रेरणार्थो वा, स्तोतृषु त्वयैव प्रेरणे जाते सति । ये, प्रवृत्ताः । उत्तरे, उत्तराः, उत्तमाः ।  
स्तोमाः, स्तुतिविशेषाः । [तेऽपि] अस्य वज्रिणः इन्द्रस्य [तव] । सुष्टुतिम्, सुष्टुतित्वम् । न विन्धे, न विन्दन्ते, न  
प्राप्नुवन्ति, भगवतोऽनन्तगुणत्वेन सर्वविषयकत्वाभावादिति भावः, वर्णव्यत्ययज्ञप्रत्ययलोपादिना छान्दसं रूपम् ॥ ७ ॥ ए  
कस्य वृषस्य यः प्रतिवीरोऽपरो वृषा वर्तते स वंस इत्युच्यते, तं वंसं प्रति यो निर्भयो युद्धाय गच्छति स वंसगः, वंसगः ।

( ६८ ) वृषायूथेववंसगःकृष्टीरियत्योजसा ॥ ईशानोअप्रतिष्कृतः ॥ ८ ॥

( प० ) वृषा । यूथाइव । वंसगः । कृष्टीः । इयति । ओजसा ॥ ईशानः । अप्रतिऽस्कृतः ॥ ८ ॥

( ६९ ) यएकश्चर्वणीनांवसूनामिरज्यति ॥ इन्द्रःपञ्चक्षितीनाम् ॥ ९ ॥

( प० ) यः । एकः । चर्वणीनाम् । वसूनाम् । इरज्यति ॥ इन्द्रः । पञ्च । क्षितीनाम् ॥ ९ ॥

वृषा, वृषभः । यूथेव, यूथानीव, गवां यूथानि यथाकर्षत्येवम् । ईशानः, प्रभुः । अप्रतिष्कृतः, पूर्वोक्तदिशा (७।६) अ-  
प्रतिद्वन्द्वः । [इन्द्रः] । कृष्टीः, प्रजाः । ओजसा, सामर्थ्येन । इयति, 'ऋ गतौ' अन्तर्णीतण्यर्थः, गमयति प्रेरयतीति  
यावत् ॥ ८ ॥ यः इन्द्रः एकः [एव] । चर्वणीनाम्, प्रजानाम् ।-वसूनाम् [च], वित्तानां च ।-पञ्च क्षितीनाम्  
[अपि], देवगन्धर्वदैतेयपितृमानुषभेदेन पञ्चविधानां प्रजानामपि, अत्र षष्ठ्यन्तानां द्वितीयार्थत्वं ज्ञेयम् । इरज्यति, नि

मञ्जरी.  
व० १४

॥ ३४ ॥



यमयति, 'इरज् ऐश्वर्ये' इति धातोस्तेषां राजा भवतीति फलितार्थः ॥ - '[सः] कृष्टीः इयति' इति पूर्वेण ( $\frac{५८}{६८}$ ) अन्वयः ॥  
अत्र 'चर्षणीनाम्, पञ्च क्षितीनाम्' इति सामान्यविशेषभावात् (भाग० १०।१।६) अपौनरुक्त्यं ध्येयम् ॥ ९ ॥ [हे जनाः] ।  
विश्वतः, सर्वतः, सर्वत्र स्थितं सर्वगतम् । इन्द्रम् जनेभ्यः । वः, युष्मभ्यम्, युष्माकमर्थीयेति यावत् । परि, सम्यक् ।  
हवामहे, व्यक्तरूपतयैकत्र स्थातुमाह्वयाम इत्यर्थः ॥ आहूतश्च [असौ] केवलः [इन्द्रः] । अस्माकम्, नः । अस्तु ।

( ७० ) इन्द्रं वो विश्वतस्परिहवामहे जनेभ्यः ॥ अस्माकमस्तु केवलः ॥ १० ॥ १४ ॥ ७ ॥ २ ॥

( ५० ) इन्द्रम् । वः । विश्वतः । परि । हवामहे । जनेभ्यः ॥ अस्माकम् । अस्तु । केवलः ॥ १० ॥ १४ ॥ ७ ॥ २ ॥

( ७१ ) एन्द्रसानसिरयिसजित्वानंसदासहम् ॥ वर्षिष्ठमूतयेभर ॥ १ ॥

( ५० ) आ । इन्द्र । सानसिम । रयिम । सऽजित्वानम् । सदाऽसहम् ॥ वर्षिष्ठम् । ऊतये । भर ॥ १ ॥

['इष्टदः'] इति शेषः ॥ 'वः, जनेभ्यः' इति (श्रुतौ) श्रवणात् 'हे जनाः' इति (व्याख्याने) संबोधनलाभ इति ध्येयम् ॥ १० ॥  
इति चतुर्दशो वर्गः ॥ १४ ॥ सप्तमं सूक्तम् ॥ ७ ॥ द्वितीयोऽनुवाकः ॥ २ ॥ अथाष्टममपि दशर्चं वर्गद्वयात्म  
कमैन्द्रं सूक्तम् ॥ [हे] इन्द्र । सानसिम, सानो लाभः, मतुवर्थे सिप्रत्ययः, लाभयुक्तम् । सजित्वानम्, जित्वना ज  
यिना पुत्रादिना सहितम् । सदासहम्, सदाबलवत् । वर्षिष्ठम्, वृद्धतमम्, सुमहदिति यावत् । ऊतये, रक्षायै, रक्षानि

मित्तम् । रयिम, वित्तम्, ज्ञानद्रविणरूपम् । आ भर, आहर, 'हग्रहोर्भश्छन्दसि हस्य' इति (हकारस्य) भकारः, देहीति  
यावत् ॥ १ ॥ येन, द्रविणेन वित्तेन निमित्तेन । त्वोतासः, त्वत्प्रेरिताः । [वयम्] । मुष्टिहत्यया, मुष्टिघातेन । [अ  
रीन्], बाह्यशत्रून् । नि रुणधामहै, निरुन्धमः । किं च, {येन}, वित्तेन । वृत्रा, वृत्राण्यज्ञानानि । नि {रुणधामहै} ।  
{येन} [च], वित्तेन । अर्वता, तुरगेण, तुरगादिभिः । [कांश्चिदरीन्] । नि {रुणधामहै} । [तादृशं वित्तम्] । 'आ

( ७२ ) नियेनमुष्टिहत्ययानिवृत्रारुणधामहै ॥ त्वोतासोन्यर्वता ॥ २ ॥

( ५० ) नि । येन । मुष्टिऽहत्यया । नि । वृत्रा । रुणधामहै ॥ त्वाऽऊतासः । नि । अर्वता ॥ २ ॥

( ७३ ) इन्द्रत्वोतासुआवयंवज्रं घनाददीमहि ॥ जयेमसंयुधिस्पृधः ॥ ३ ॥

( ५० ) इन्द्र । त्वाऽऊतासः । आ । वयम् । वज्रम् । घना । ददीमहि ॥ जयेम । सम् । युधि । स्पृधः ३

भर' इति पूर्वेण ( $\frac{८१}{८१}$ ) अन्वयः ॥ उपसर्गस्यात्र त्रिः श्रवणाद्धातोरप्यावृत्तिर्ज्ञेया ॥ २ ॥ [हे] इन्द्र । त्वोतासः, त्वत्प्रेरि  
ताः, अवतेः औणादिके तक्प्रत्यये 'तितुत्रतथ-' इतीडभावे केषांचिन्मते 'क्विति' इत्यनुवृत्तेः 'ज्वरत्वर-' इत्यूठि 'छन्दसि  
युष्मदस्मदोः प्रत्ययोत्तरपदयोराकारादेशः' इति युष्मद आकारादेशे गुणे चाज्जसेरसुकि 'त्वोतासः' इति रूपम् । वयम् ।  
वज्रम्, 'इन्द्रो वज्री हिरण्ययः' ( $\frac{९१२}{६२}$ ) इत्यत्रोक्तदिशा वज्रशब्दस्य ज्ञानानन्दार्थत्वाज्ज्ञानं रतिं चेति - (ज्ञानविषयरतिमिति)



मन्त्रार्थ-  
अ.१अ.१  
॥ ३६ ॥

मञ्जरी.  
व० १५

—ज्ञाननिमित्तरतिमिति-वार्थः । घना, तृतीयैकवचनान्तं भावप्रधानं च, घनत्वेन दृढत्वेन । आ ददीमहि, लभेमहि, त्वत्प्रेरणयैव ज्ञानरतिमन्तो भवामः ॥ {त्वोतासः}, त्वत्प्रेरिताः । [एव] । युधि । स्पृधः, स्पर्धिनः, तस्य संबन्धीनि युद्धानि वा । सस् जयेम, तत्र जयवन्तो भवामः ॥—इति ॥ ३ ॥ [हे] इन्द्र त्वया । युजा, युनक्तीति युक्, तेन सख्या सता, त्वत्प्रसादेनेति यावत् । शूरेभिः, शूरैः । अस्तुभिः, अस्त्रिभिः, सुयोद्धृभिर्भृत्यैः सह । पृतन्यतः, युध्यतः शत्रून् । वय

( ७४ ) वयंशूरेभिरस्तुभिरिन्द्रत्वयायुजावयम् ॥ सासह्यामपृतन्यतः ॥ ४ ॥

( प० ) वयम् । शूरेभिः । अस्तुभिः । इन्द्र । त्वया । युजा । वयम् ॥ ससह्याम् । पृतन्यतः ॥ ४ ॥

( ७५ ) मह्यिन्द्रः परश्चनुमहित्वमस्तुवज्रिणे ॥ द्यौर्नप्रथिनाशवः ॥ ५ ॥ १५ ॥

( प० ) महान् । इन्द्रः । परः । च । नु । महित्वम् । अस्तु । वज्रिणे ॥ द्यौः । न । प्रथिना । शवः ॥ ५ ॥ १५ ॥

म् । ससह्याम्, अतिशयेन पुनःपुनर्वा सहामहे ॥ किं च, वयम् [च] । {त्वया} [एव], त्वदधीनसत्ताका इत्यर्थः ॥ ४ ॥ नु, यस्मात् । [असौ] । इन्द्रः, विष्णुः । महान्, गुणैरनन्तः । परः च, कालतोऽनन्तश्च । प्रथिना, प्रथिन्ना । द्यौः न आकाशवत्, देशतोऽप्यनन्तश्च । तथा, शवः, सुखवलात्मकश्च । [तत्], तस्मात् । महित्वम्, महत्त्वं ब्रह्मत्वम् । वज्रि

॥ ३६ ॥

णे, तस्य वज्रिनाम्नो विष्णोरेव । अस्तु, जानीयादित्यर्थः, जीवस्य ब्रह्मतां न स्मरेदिति तात्पर्यार्थः ॥ ५ ॥ इति पञ्चदशो वर्गः ॥ १५ ॥ समोहः संवहनम्, वाशब्दोऽप्यर्थः ॥ ये । समोहे, संवहनेन, व्यत्ययात् ।—वा, प्रेरणेनापि, अन्यैः प्रेरिता अपीति यावत् । तोकस्य, अपत्यस्य, ज्ञानमेव हि जीवतोऽपत्यम् । सनितौ, लाभे सति । [इन्द्रम्], विष्णुम् । आशत, आश्रुवत, प्राप्ताः । [‘शरणम्’] इति शेषः । ‘ये’ इति (श्रुतौ) श्रवणात् ‘ते’ इति (व्याख्याने) लभ्यते, [ते] {वा},

( ७६ ) समोहेवायआशतनरस्तोकस्यसनितौ ॥ विप्रांसोवाधियायवः ॥ ६ ॥

( प० ) समोहे । वा । ये । आशत । नरः । तोकस्य । सनितौ ॥ विप्रांसः । वा । धियायवः ॥ ६ ॥

( ७७ ) यःकुक्षिःसोमपातमःसमुद्रइवपिन्वते ॥ उर्वीरापोनकाकुदः ॥ ७ ॥

( प० ) यः । कुक्षिः । सोमपातमः । समुद्रःइव । पिन्वते ॥ उर्वीः । आपः । न । काकुदः ॥ ७ ॥

त एव । नरः, पुमांसः, तदन्ये पशव इत्यर्थः ॥ किं च, { ये } । धियायवः, धिया युक्ताः, ‘यु मिश्रणे—’ ‘अन्येभ्योऽपि दृश्यन्ते’ इति विच, दृशिग्रहणसामर्थ्यात् ‘सार्वधातुकार्धधातुकयोः’ इति प्राप्तगुणाभावः, तृतीयाया अलुक्, भगवज्ज्ञानिनः । [ते] वा, त एव । विप्रांसः, विप्राः, भगवदज्ञानिनस्तु शूद्रसमा इत्यर्थः ॥ ६ ॥ [तस्येन्द्रस्य देवस्य] यः कुक्षिः । सोमपातमः अतिशयेन सोमपाः । समुद्रइव, रत्नाकरइव । पिन्वते, क्षरति, यदीयं सोमं पिबति तस्मै सर्वान्कामान्ददाति,



‘पिवि सेचने’ इति धातोः ॥ किं च, [तस्य] । काकुदः, जिह्वाश्च, ‘ककुद्’ इति तालुनाम, ‘तत्र भवः’ इत्यर्थेऽणप्रत्यये कृते आदिवृद्धावणप्रत्ययाकारस्य लोपे ‘काकुद्’ इति रूपसिद्धेः, बहुवचनं तु बहुमुखेषु बहूनां जिह्वानां सत्त्वेन बहुत्वाज्ज्ञेयम् । उर्वीः, उर्व्यः, बह्वयः । आपः न, आप इव, तर्पका इत्यर्थः ॥ ७ ॥ [यस्त्वम्] । विरप्शी, विशिष्टबलवान् । अस्य,

(७८) एवाह्यस्यसूनृताविरप्शीगोमतीमही ॥ पक्काशाखानदाशुषे ॥ ८ ॥

(प०) एव । हि । अ॒स्य । सूनृ॒ता । वि॒रप्शी । गो॒मती । म॒ही ॥ प॒का । शा॒खा । न । दा॒शुषे ॥ ८ ॥

(७९) एवाहितेविभूतयजुतयइन्द्रमावते ॥ सद्यश्चित्सन्तिदाशुषे ॥ ९ ॥

(प०) एव । हि । ते । वि॒भूतयः । ज॒तयः । इन्द्र॑ । मा॒वते ॥ स॒द्यः । चि॒त् । सन्ति॑ । दा॒शुषे ॥ ९ ॥

विरप्शिनो बलिष्ठस्य तव संबन्धिनी । गोमती, वाग्युक्ता, वेदेता, वेदैः स्तुत्या । मही, महती । [या] । सूनृता, साध्वी वाणी । [सापि] । एव हि एवमेव हि, कुक्ष्यादिवदेव (७७) । दाशुषे, यजते । पक्का, पक्कफलवती । शाखा न, कल्पतरु शाखेव, वरदात्री भवतीत्यर्थः ॥ ८ ॥ [हे] इन्द्र । [ते] दाशुषे, त्वां यजते । मावते, जानिने । [दातुम्] । ते, तव । विभूतयः, ऐश्वर्याणि । जतयः [च], रक्षाश्च । सद्यः चित्, सद्योऽपि, प्राक् ‘सद्यो वृद्धो-’ (५१६) इत्यत्रोक्तदिशा नित्यमि

ति यावत् । सन्ति एव हि ॥ ९ ॥ अस्य, इन्द्रस्य, परमेश्वरस्य । काम्या, काम्यानि, प्रियाणि । उक्थम्, उक्थानि । सोमपीतये, सोमपानार्थम् । इन्द्राय । शंस्या, शंस्यानि । ‘एव हि’ इत्येवहिशब्दयोरन्वयः ॥-स्तोमः, स्तोमाः साम विशेषाः । च । {इन्द्राय सोमपीतये} । ‘[गेयाः]’ इति शेषः ॥-स्तुत्या प्रसन्न एव पिबति, न त्वभिलाषेणेति, ‘आप्तकामस्य का स्पृहा-’ (मा० उ० १।१५) इत्यादेरिति भावः ॥ १० ॥ इति षोडशो वर्गः ॥ १६ ॥ अष्टमं सूक्तम् ॥ ८ ॥ अथ नवममपि

(८०) एवाह्यस्यकाम्यास्तोमउक्थंचशंस्या ॥ इन्द्रायसोमपीतये ॥ १० ॥ १६ ॥ ८ ॥

(प०) ॥ ० ॥ (७८) । काम्या । स्तोमः । उ॒क्थम् । च । शं॒स्या ॥ इन्द्राय॑ । सोम॑ऽपीतये ॥ १० ॥ १६ ॥ ८ ॥

(८१) इन्द्रेहिमत्स्यन्धसोविश्वेभिःसोमपर्वभिः ॥ महौअभिष्टिरोजसा ॥ १ ॥

(प०) इन्द्र॑ । आ । इ॒हि । मत्सि॑ । अ॒न्धसः । विश्वे॑भिः । सोम॑पर्व॑भिः ॥ महान् । अ॒भिष्टिः । ओज॑सा १

दशर्चं वर्गद्वयात्मकमैन्द्रं सूक्तम् ॥-‘इन्द्र, आ, इहि’ इति विभागः, ‘ओमाडोश्च’ इति पररूपम्, ‘इन्द्रेहि’ इति संहिता ॥ [हे] इन्द्र । ओजसा, सामर्थ्येन ।-अभिष्टिः, अभितः सर्वविषये इष्टिरिच्छा यस्यासावभिष्टिः, ‘अभीष्टिः’ इति वाच्ये ‘शकन्धादिषु पररूपं वाच्यम्’ इति पररूपेण ‘अभिष्टिः’ इत्युक्तम्, सामर्थ्येन हेतुना सर्वं जगदिच्छाधीनं यस्य वर्तते तादृश इति फलितोऽर्थः ।-महान् । ओजसा अभिष्टिः [च त्वम्] । विश्वेभिः, विश्वैः । सोमपर्वभिः, सोमपातृभिर्देवैः सह, सोमशब्दोपपदात् ‘पा पाने’ इत्यतोऽर्वन्प्रत्यये (तस्य किच्चे डिच्चे वा) आतो लोपे च ‘सोमपर्वन्’ इति सिद्धेः ।



मन्त्रार्थ-  
अ.१अ.१  
॥ ३८ ॥

मञ्जरी.  
व० १७

आ इहि ॥ एत्य च-अन्धसः, अन्धसाः, हविरादिनाम्नेन । मत्सि, माद्यसि, मदं सुखं प्राप्स्यसि, 'मदी हर्षे' व्यत्ययेन लुग्विकरणम् ॥ १ ॥- 'आ, ईम्, एनम्' इति विभागः ॥ [हे ऋत्विजः] एनम् । मन्दिम्, मदकारणम्, 'मदी हर्षे' करणे इकारप्रत्ययो नुमागमश्च । चक्रिम्, 'एमेनम्' इत्यत्र श्रुताकारोपसर्गस्येहाप्यन्वयः, {आ} चक्रिम्, सम्यक्कर्मसाधनं विष्णुम्, 'आह्वगमहनजनः किकिनौ लिट् च' इति कृजः करणे क्प्रत्यये तस्य लिङ्ङावे 'लिटि धातोरनभ्या

(८२) एमेनंसृजतासुतेमन्दिमिन्द्रायमन्दिने ॥ चक्रिं विश्वानिचक्रये ॥ २ ॥

(प०) आ । ईम् । एनम् । सृजत । सुते । मन्दिम् । इन्द्राय । मन्दिने ॥ चक्रिम् । विश्वानि । चक्रये २

(८३) मत्स्वांसुशिप्रमन्दिभिःस्तोमेभिर्विश्वचर्षणे ॥ सचैषुसवनेष्व ॥ ३ ॥

(प०) मत्स्व । सुऽशिप्र । मन्दिऽभिः । स्तोमेभिः । विश्वऽचर्षणे ॥ सचा । एषु । सवनेषु । आ ॥ ३ ॥

सस्य' इति द्वित्वे यणादेशेऽभ्यासस्य 'उरत्' इति 'कुहोश्चुः' इत्याभ्यामत्त्वचुत्वयोः 'चक्रिम्' इति सिद्धेः । मन्दिने मदशीलाय । विश्वानि चक्रये, विश्वानि कार्याणि कृतवते । इन्द्राय, विष्णवे, तस्य पानार्थमिति यावत् । सुते सोमे । आ सृजत ईम्, संनिहितं कुरुतैवेत्यर्थः ॥-स्वसंनिधानपवित्रितमेव सोमं देवः पिबतीति यथा संनिधिस्तस्य भवति तथा कुरुत, भो ऋत्विजः ! इति भावः ॥- 'सृजता' इति दैर्घ्यं संहितायाम् ॥ २ ॥ [हे] सुशिप्र, शोभनानन्द ।

॥ ३८ ॥

विश्वचर्षणे, विश्वाश्चर्षणयः प्रजा यस्यासौ तथा तस्य संबुद्धिः, विश्वजीवेश्वर । एषु [त्रिषु] सवनेषु । सचा, सह ।- '[अस्मद्रक्षया]' इति शेषः, अस्मद्रक्षां कुर्वन् । मन्दिभिः, प्रागुक्तरीत्या (१३) मदहेतुभिः । स्तोमेभिः, अस्माभिः क्रियमाणैः स्तोमैः । आ मत्स्व, सम्यङ्मदं सुखमवाप्नुहि ॥ ३ ॥ [हे] इन्द्र । अजोषाः, त्वद्वत्तेऽन्येन स्तुत्यरूपेण कचिदप्यसे

व्याः । ते, त्वदीयाः, त्वन्निःसृताः । गिरः, वेदवाचः । असृग्रम्, अनारतम् । वृषभम्, श्रेष्ठम् । पतिम्, स्वपतिम् ।

(८४) असृग्रमिन्द्रतेगिरःप्रतित्वामुदहासत ॥ अजोषावृषभंपतिम् ॥ ४ ॥

(प०) असृग्रम् । इन्द्र । ते । गिरः । प्रति । त्वाम् । उत् । अहासत ॥ अजोषाः । वृषभम् । पतिम् ॥ ४ ॥

(८५) संचोदयचित्रमर्वाग्राधइन्द्रवरण्यम् ॥ असृदिहैविभुप्रभु ॥ ५ ॥ १७ ॥

(प०) सम् । चोदय । चित्रम् । अर्वाक् । राधः । इन्द्र । वरण्यम् ॥ असत् । इत् । ते । विऽभु । प्रऽभु । ५ । १७ ॥

त्वाम् प्रति [एव] । उत्, उच्चैः, सम्यङ्मुख्यतयैवेति यावत् । अहासत, अगमन्, 'ओहाइ गतौ' लुङात्मनेपदं बहुवचनम् ॥-त्वद्विसृष्टास्त्वामेव मुख्यया वृत्त्या प्रतिपादयितुमस्माभिरुच्चारिता इति तात्पर्यार्थः ॥ ४ ॥ [हे] इन्द्र । अर्वाक्, अधस्तात्स्थितानस्मान्प्रति चित्रम्, भद्रम् । वरण्यम्, वरणीयम् । राधः, ऐश्वर्यम् । सम् चोदय, अस्मभ्यं देहीति यावत् ॥ दातुं च-ते, तव । विशिष्टं भवतीति विभु, प्रकृष्टं भवतीति प्रभु, विशेषेण प्रकृष्टमिति यावत्, प्रभु-प्रभूतमक्षय



मिति वा, 'विप्रसंभ्यो दुसंज्ञायाम्' इति भवतेर्दुप्रत्ययः । '[शुभम्]' इति शेषः । असत् इत्, अस्त्येवेत्यर्थः, 'अस भुवि' इत्यस्य लङर्थे लेट्, 'लेटोऽडाटौ' इति तिपोऽडागमः, 'इतश्च लोपः परस्मैपदेषु' इतीकारलोपः ॥ ५ ॥ इति सप्तदशो वर्गः ॥ १७ ॥ [हे] तुविद्युम्न, महाकीर्त्तिं । इन्द्र । रभस्वतः, शब्दवतः, स्तोतृनिति यावत् । यशस्वतः, यशस्विनः । अस्मा

(८६) अस्मान्सुतत्रचोदयेन्द्ररायेरभस्वतः ॥ तुविद्युम्नयशस्वतः ॥ ६ ॥

(प०) अस्मान् । सु । तत्र । चोदय । इन्द्र । राये । रभस्वतः । तुविद्युम्न । यशस्वतः ॥ ६ ॥

(८७) संगोमदिन्द्रवाजवदस्मेपृथुश्रवोवृहत् ॥ विश्वायुर्धेहिाक्षितम् ॥ ७ ॥

(प०) सम् । गोऽमत् । इन्द्र । वाजऽवत् । अस्मेऽति । पृथु । श्रवः । वृहत् ॥ विश्वऽआयुः । धेहि । अक्षितम् ॥ ७ ॥

न् । राये, सप्तम्येषा, महैश्वर्यरूपे । तत्र, त्वयि । सु चोदय, सम्यक्प्रेरय, 'चुद प्रेरणे', त्वद्विषयबुद्धियुक्तान्कुर्वित्यर्थः ॥ ६ ॥ [हे] इन्द्र । विश्वं संपूर्णमायुर्यस्यासौ विश्वायुः, नित्यः । [त्वम्] । अस्मे, अस्मासु, 'सुपां सुलुक्-' इत्यादिना सुपः 'शे' इत्यादेशे शेषे लोपे 'अस्मे' इति रूपम् । गोमत्, गोयुक्तम् । वाजवत्, अन्नादिसहितम् । अक्षितम्, अक्षयम् ।

पृथु वृहत्, अतिवृहत् । श्रवः, ज्ञानम्, श्रवसा श्रवणेन जातत्वाद्धेतोः श्रवसशब्देन ज्ञानमुच्यते । सम् धेहि, सम्यग्देहीति, वर्णव्यत्ययः ॥ ७ ॥ [हे] इन्द्र । अस्मे, अस्मासु । वृहत् श्रवः, महतीं विद्याम् । सहस्रसातमम्, अतिशयेन सहस्रलाभसहितम्, बहुलाभप्रदम् । द्युम्नम्, कीर्त्तिम् । [च] ताः, प्रसिद्धाः । रथिनीः, रथो देह आसामस्तीति रथिन्यस्ता

(८८) अस्मेधेहिश्रवोवृहद्व्युम्नसंहस्रसातमम् ॥ इन्द्रतारथिनीरिषः ॥ ८ ॥

(प०) अस्मेऽति । धेहि । श्रवः । वृहत् । द्युम्नम् । सहस्रऽसातमम् ॥ इन्द्र । ताः । रथिनीः । रिषः ८

(८९) वसोरिन्द्रं वसुपतिं गीर्भिर्गृणन्तः ऋग्मियम् ॥ होमगन्तारमृतये ॥ ९ ॥

(प०) वसोः । इन्द्रम् । वसुऽपतिम् । गीःऽभिः । गृणन्तः । ऋग्मियम् ॥ होम । गन्तारम् । मृतये ९

रथिनीः-रिषः, अन्नानि, अविकलेन देहेन युक्तमन्नम् । [च] । धेहि, देहि, वर्णव्यत्ययः ॥ अत्र 'सं चोदय चित्रम्'-(३५) इत्यादिनोक्तस्य पुनः पुनः कथनेऽपि प्रार्थनारूपत्वान्न पौनरुक्त्यदोषः ॥ ८ ॥ वसोः, वसुशब्दो देववाची, जातावेकवचनम्, वसोर्वसूनां देवानाम्, -ये वसवस्तेषां पतिम्-वसुपतिम्, देवदेवेश्वरम् । ऋग्मियम्, ऋग्भिर्ज्ञेयम् । इन्द्रम्, प्रभुम् । गन्तारम्, भक्तान्प्रति गन्तारम् । गीर्भिः । गृणन्तः, स्तुवन्तः । [वयम्] । ऊतये, अभीष्टसिद्धये । होम, आ



ह्वयामः, 'ह्वे' शब्दे- इति धातोश्छान्दसं रूपम् ॥ ९ ॥ [यः] । अरिः, अविनाशी, नञुपपदात् 'रिष हिंसायाम्' इत्यतः 'रीङ् क्षये' इत्यतो वा कर्तरि डिप्रत्यये 'अरिः' इति सिद्धेः, आत्मनोऽविनाशेच्छुः पुरुषः । [सः] । बृहत्, महत् । शूषम्, सुखं प्रति, तच्चोद्दिश्य । सुतेसुते, प्रतिसोमसवनम् । ओकसे, गृहाय- '[सताम्]' इति योग्यतयान्वयः, सतामा

(९०) सुतेसुतेन्योऽकसे बृहद्बृहत् एदुरिः ॥ इन्द्राय शूषमर्चति ॥ १० ॥ १६ ॥ ९ ॥

(५०) सुतेऽसुते । निऽओकसे । बृहत् । बृहते । आ । इत् । अरिः ॥ इन्द्राय । शूषम् । अर्चति १०।१६।९

(९१) गायन्ति त्वा गायत्रिणोऽर्चन्त्यर्कमर्किणः ॥ ब्रह्माणस्त्वा शतक्रतु उद्वंशमिव येमिरे ॥ १ ॥

(५०) गायन्ति । त्वा । गायत्रिणः । अर्चन्ति । अर्कम् । अर्किणः ॥ ब्रह्माणः । त्वा । शतक्रतो इति शतऽक्रतो । उत् । वंशम् इव । येमिरे ॥ १ ॥

श्रयाय । बृहते, पूर्णाय । इन्द्राय इत्, परमेश्वरायव ।-आ नि अर्चति, द्वितीयार्थे चतुर्थी, इष्टानिष्टप्राप्तिपरिहारकामः परमेश्वरमेवार्चयेदिति भावः ॥ १० ॥ इत्यष्टादशो वर्गः ॥ १८ ॥ नवमं सूक्तम् ॥ ९ ॥ अथ 'गायन्ति त्वा-' इत्ये तदपि द्वादशर्चं वर्गद्वयात्मकमैन्द्रं दशमं सूक्तमनुष्टुप्छन्दस्कम् । अनुष्टुप्छन्दोभिमानिनी तु ब्रह्माणी (रोहिणी च) ॥ [हे] शतक्रतो, बहुज्ञान । अर्कम्, अर् अति, कं सुखम्, अतिशयेन सुखरूपम् । त्वा, त्वाम् । गायत्रिणः, गा

यत्र सामविशेषः, तद्वन्तः सामगा इति यावत् । गायन्ति ॥ अर्किणः, अर्का ऋचः तद्वन्त ऋग्वेदिनः । {त्वा}, त्वाम् । अर्चन्ति, 'ऋच स्तुतौ' ऋग्भिः शंसन्तीत्यर्थः ॥ किं च, ब्रह्माणः, विरिञ्चाः । उत् वंशमिव, उच्चवंशमिव, शककेतुमिवोच्छ्रितमिति यावत् । त्वा, त्वाम् । येमिरे, व्यजानन्, धातूनामनेकार्थत्वाद्यभिः अत्र ज्ञानार्थः, यद्वा- 'उत् येमिरे' इत्युपसर्गान्वयः, उदयच्छन्नित्यर्थः; तस्योच्छ्रितत्वेन करणं न संभवतीत्युच्छ्रितत्वेन व्यजानन्नित्यर्थः, 'येमिरे' इति लिङात्मनेपदं छान्दसम् ॥ १ ॥ [हे] अस्पष्ट, गूढशक्तिमन् । यत्, यस्मात् । [तव] कर्तृत्वम्, करणे सामर्थ्यम्, 'कृत्यार्थे

(९२) यत्सानोः सानुमारुहद्भूर्यस्पष्टकर्त्तृम् ॥ तदिन्द्रोऽर्थचेतति यूथेन वृष्णिरेजति ॥ २ ॥

(५०) यत् । सानोः । सानुम् । आ । अरुहत् । भूरि । अस्पष्ट । कर्त्तृम् ॥ तत् । इन्द्रः । अर्थम् ।

चेतति । यूथेन । वृष्णिः । एजति ॥ २ ॥

तवैकेन्यत्वनः' इति कृजः भावे त्वन्, लक्षणया सामर्थ्यलाभः । सानोः सानुम् आ अरुहत्, सानुपदस्य गिरि शृङ्गवाचित्वेऽप्यत्र तदयोगाल्लक्षणयोच्चादुच्चमभवदित्यर्थः । भूरि, ततोऽप्यधिकं चाभवत् । तत्, तेन कारणेन । वृष्णिः, वर्षिता, अभीष्टसेचकः । इन्द्रः [भवान्] । अर्थम्, सर्वपदार्थान् । चेतति, 'चिती संज्ञाने' जानाति ॥ अत एव, यूथेन, मुक्तामुक्तसमूहेन । एजति, एजतिः अत्र दीक्ष्यर्थः, शोभत इत्यर्थः, नहि पूर्णशक्तितामन्तरेण सार्वज्ञं सर्वसेव्यत्वं च युज्यत इति भावः ॥-यद्वा-यत्, यस्मात्कारणात् । [इन्द्रस्य], परेशस्य । कर्त्तृत्वम्, कर्तृत्वम्, 'तृ' इत्य



मन्त्रार्थ-  
अ.१अ.१  
॥ ४१ ॥

स्य च्छान्दसो लोपः । सानोः सानुम्, उच्चादुच्चम् । [ब्रह्मादिदेवताजातम्] । आ अरुहत्, प्राप्तम्, । परमेश्वर  
स्तेषु स्थित्वा करोति । [तत्], तेन कारणेन । तत्, कर्तृत्वम् । भूरि अस्पष्ट, 'स्पश अज्ञातदृशौ', असंशयेन स्पष्टमभू  
दित्यर्थः, न ह्यन्यान्तर्गततया विना साक्षादीश्वरकर्तृत्वं मन्दैर्ज्ञायते । [तत्], ततश्च सर्वकर्मकर्तृत्वादेव । इन्द्रः । अर्थम्,  
अशेषार्थान् । चेतति, जानाति ॥ वृष्णिः, वर्षिता । यूथेन, स्वीयरूपाणां महासमूहेन । एजति, 'एजू कम्पने' कम्पते

मञ्जरी.  
व० १९

(९३) युक्ष्वाहिकेशिनाहरीवृषणाकक्ष्यप्रा ॥ अथानिन्द्रसोमपागिरामुपश्रुतिचर ॥ ३ ॥

(प०) युक्ष्व । हि । केशिना । हरीइति । वृषणा । कक्ष्यऽप्रा ॥ अथ । नः । इन्द्र । सोमऽपाः ।  
गिराम् । उपऽश्रुतिम् । चर ॥ ३ ॥

चेष्टत इत्यर्थः ॥ २ ॥ [हे] सोमपाः इन्द्र । केशिना, केशिनौ, प्रलम्बकेशवन्तौ । वृषणा, वृषणौ, सेचकौ युवानौ ।  
कक्ष्यप्रा, कक्ष्यप्रौ, 'कक्ष्या' इत्यश्वस्योरसि बध्यमानरज्जुरुच्यते, 'पृ पालनपूरणयोः' कप्रत्ययः, पुष्टत्वहेतुना कक्ष्याभि  
पूरकौ । हरी, अश्वौ । युक्ष्व, युक्ष्व, नलोपश्छान्दसः, अन्तर्णीतणिच्, रथे योजय । 'हि' इत्यवधारणे ॥ अथ, तदन  
न्तरम् । [इहोपगम्य] । नः, अस्माकम् । गिराम्, स्तुतिरूपवाचाम् । उपश्रुतिम्, उपश्रवणम् ।-चर, कुरु, अस्म

॥ ४१ ॥

दीयस्तुतिगिरः शृण्वित्यर्थः ॥ ३ ॥ [हे] इन्द्र । आ इहि, आगच्छ ॥ स्तोमान्, स्तुतिम् । अभि स्वर, स्वीकारानु  
सारेण स्वरं कुरु ॥ अभि गृणीहि, हे स्तोतारः 'साधु कृतम्' इत्येवमस्मत्प्रशंसावाक्यमुच्चारय ॥ आ रुव, 'रु शब्दे'  
पुनर्हर्षान्महत्तरं शब्दं च कुरु ॥ [हे] वसो, वसति सर्वत्रेति वसुः, सर्वस्य बहिरन्तर्विद्यमान, वसतेः उपत्ययः । नः,

(९४) एहिस्तोमाँअभिस्वराभिगृणीह्यारुव ॥ ब्रह्मचनोवसोसचेन्द्रयज्ञचवर्धय ॥ ४ ॥

(प०) आ । इहि । स्तोमान् । अभि । स्वर । अभि । गृणीहि । आ । रुव ॥ ब्रह्म । च । नः ।  
वसोइति । सचा । इन्द्र । यज्ञम् । च । वर्धय ॥ ४ ॥

(९५) उक्थमिन्द्रायशंस्यवर्धनंपुरुनिःषिधे ॥ शक्रोयथासुतेषुणोरारणत्सुख्येषुच ॥ ५ ॥

(प०) उक्थम् । इन्द्राय । शंस्यम् । वर्धनम् । पुरुनिःऽसिधे ॥ शक्रः । यथा । सुतेषु । नः । ररणत् ।  
सुख्येषु । च ॥ ५ ॥

अस्मदीयम् । ब्रह्म च, स्तुतिं च । यज्ञम् च । सचा, सहैव, सुखेनैव वा । वर्धय, प्रवर्तय ॥ ४ ॥ पुरुनिःषिधे, श  
त्रूणां बहुनिषेधकाय, दनुजघातकायेति यावत्, निर्(स्)पूर्वकात्सेधतेः क्तिप्, 'उपसर्गात्सुनोति-' इति षत्वम् । इन्द्राय,  
परमेश्वराय । तस्यैव-वर्धनम्, वृद्धिकरम्, प्रकाशकरमिति यावत् । उक्थम्, उक्थनामकक्रगजातम् । शंस्यम्, शंस



मन्त्रार्थ-  
अ. १ अ. १  
॥ ४२ ॥

नीयम् ॥ [सः] शक्रः यथा [सोमेषु] सुतेषु, सत्सु । {ररणत्}, 'रण शब्दे' शब्दं करोति, ऋत्विक्षु स्थितः स्तुतिं प्रवर्तयति । [एवम्] । नः सख्येषु, अस्मत्सख्याय । च । ररणत्, शब्दमकरोत्, अस्मासु स्थितः 'सखाहमस्मि' इति ररणदित्यर्थः, 'रणतेः यङ्लुकि लोटि तिपीकारलोपे तिपोऽडागमे 'ररणत्' इति रूपम् ॥ ५ ॥ तम्, इन्द्रम् । सखित्वे, निमित्तसप्तमी, सखित्वार्थम् । [नित्यं शरणम्] । ईमहे, गताः, 'ईङ् गतौ' राये, वित्तार्थम् । [च] तम् । {ईमहे},

(९६) तमित्सखित्वईमहेतरायेतंसुवीर्ये ॥ सशक्रउतनःशक्रदिन्द्रोवसुदयमानः ॥ ६ ॥ १९ ॥

(प०) तम् । इत् । सखिऽत्वे । ईमहे । तम् । राये । तम् । सुऽवीर्ये ॥ सः । शक्रः । उत । नः । शक्रत् । इन्द्रः । वसु । दयमानः ॥ ६ ॥ १९ ॥

शरणं प्राप्नुमः ॥ सुवीर्ये, साधुवीर्यार्थम् । [च] तम् । {ईमहे}, शरणं प्राप्ताः । [च] ॥ सः । शक्रः, शक्तिसुखरूपत्वेन शक्रशब्दवाच्यः, 'शक् शक्तौ' 'रमु क्रीडायाम्' इत्याभ्यां धातुभ्यां डप्रत्यये टिलोपे 'शक्र' इति सिद्धेः । उत, तस्मात् । शकत्, अशकत्, अडभावश्छान्दसः, तत्तत्प्राप्तिसंपादने शक्तौ भवत्येव ॥ किं च, {सः} इन्द्रः । नः, अस्मभ्यम् । वसु, वित्तम् । दयमानः इत्, 'दय दानगतिरक्षणहिंसादानेषु' दददेव । '[सर्वदा वर्तते]' इति शेषः ॥-अतश्च तमी

महे इति भावः ॥ ६ ॥ इत्येकोनविंशो वर्गः ॥ १९ ॥ अद्रिवः, प्राणप्रवर्तक ।-[हे] इन्द्र, विष्णो । अद्रिवः, पर्व तच्छेदक ।-[हे] इन्द्र, पुरंदर ।-आङ्पूर्वाहृङ्धातोः क्प्रत्ययः, 'वृत्तु वर्तने' इत्यतो डसुन्प्रत्ययः, द्वितीयेऽर्थे तु अद्रिशब्दोपपदादृश्चतेः डसुन्प्रत्ययश्च, अद्रिवाः, तस्य संबुद्धिरद्रिवः । त्वादातम् इत्, त्वदत्तमेव 'त्वोतासु'-(५३) इत्यत्रेव युष्मद आत्वम्, 'दो दद्वोः' इति दत्त्वाभावश्छान्दसः । यशः । सुविवृतम्, विस्पष्टम्, जगद्विरूपातम् । सुनिर

(९७) सुविवृतंसुनिरजमिन्द्रत्वादातमिद्यशः ॥ गवामपव्रजंवृधिकृणुष्वराधोअद्रिवः ॥ ७ ॥

(प०) सुऽविवृतम् । सुनिःऽअजम् । इन्द्र । त्वाऽदातम् । इत् । यशः ॥ गवाम् । अप । व्रजम् । वृधि । कृणुष्व । राधः । अद्रिऽवः ॥ ७ ॥

(९८) नहिन्वारोदसीउभेऋघायमाणमिन्वतः ॥ जेषःस्वर्वतीरपःसंगाअस्मभ्यंधूनुहि ॥ ८ ॥

(प०) नहि । त्वा । रोदसीइति । उभेइति । ऋघायमाणम् । इन्वतः ॥ जेषः । स्वःऽवतीः । अपः । सम । गाः । अस्मभ्यम् । धूनुहि ॥ ८ ॥

जम्, सु सुष्टु, निरजम्, 'अज गतिक्षेपणयोः' इत्यतोऽकारप्रत्ययः, निरत्र निषेधार्थः, अक्षय्यं केनाप्यनपहार्थं च ॥-यस्मादेवंरूपं त्वदीयं दानं तस्मात्-[त्वम्] । गवाम्, ज्ञानानाम् । व्रजम्, समूहम्, स्वरूपभूतम् । अप वृधि, अपगता वरणं कुरु ॥ [नः], अस्माकम् । राधः, वृद्धिम् । [च] । कृणुष्व, कुरु, कृजः व्यत्ययेन श्रुविकरणम् ॥ ७ ॥ [हे इन्द्र] ।



ऋघायमाणम्, वर्धमानम्, वृद्धार्थादृघधातोः 'ताच्छील्य-' इत्यादिना चानश्रप्रत्यये 'आने मुक्' इति मुगागमे 'कण्ठा दिभ्यो यक्' इति यगागमे 'अकृत्सार्वधातुकयोः-' इति दीर्घे च रूपम्, सर्वगतमिति यावत् । त्वा, त्वाम् । रोदसी, द्यावापृथिव्यौ, तदभिमानिन्यौ श्रीभूमी अपि । उभे, सहिते । नहि इन्वतः, नैव संप्राप्नुतो हि, 'इवि व्याप्तौ' इति धातोः, त्वत्प्रसादेन विना न प्राप्नुत इति भावः ॥ किं च, [त्वम्] । स्वर्वतीः, सुखवतीः । अपः, प्रजाः, स्वर्गिणो मुक्ताश्च । जेषः, अजयः, वशीकृतवानिति यावत्, 'जि जये' लङर्थे लेट्, मध्यमपुरुषे सिपि परतः 'लेटोऽडाटौ' इत्यडा

(९९) आश्रुत्कर्णश्रुधीहवन्नुचिदधिष्वमेगिरः । इन्द्रस्तोममिमममकृष्वायुजश्चिदन्तरम् ॥ ९ ॥

(५०) आश्रुतऽकर्ण । श्रुधि । हवम् । नु । चित् । दधिष्व । मे । गिरः ॥ इन्द्र । स्तोमम् । इमम् । मम् । कृष्व । युजः । चित् । अन्तरम् ॥ ९ ॥

गमे 'सिब्वहुलं लेटि' इति सिपि तस्य षत्वे धातोरुणे लादेशसिपो रुत्वे विसर्गे च 'जेषः' इति रूपम् ॥ एवंविधश्च-[त्वं स्वयम्] अस्मभ्यम् ।-गाः, ज्ञानानि ।-सम् धूनुहि ।-यद्वा-'सम्' इति गोविशेषणम्, सम् गाः, प्रसिद्धा गाः-धूनुहि, कम्पय, 'धूञ् कम्पने' गमय, अस्मान्प्रति प्रापयेति यावत् ॥ ८ ॥ [हे] आश्रुत्कर्ण, आ समन्ताच्छृणुत इत्याश्रुतौ कर्णौ यस्य तस्य संबुद्धिः, बहुश्रवणकर्णेति यावत् । हवम्, अस्मदीयमाह्वानम् । श्रुधि, शृणु, 'श्रुशृणुपृकृवृभ्यश्छन्दसि'

इति हेर्धिरादेशो विकरणलोपश्च ॥ नु चित्, अद्यैव । मे, मयि । गिरः, वेदरूपा वाचः । दधिष्व, 'दध धारणे' धे हीत्यर्थः, वेदविदं मां कुर्विति यावत् ॥ [हे] इन्द्र इमम् । मम् स्तोमम्, मत्कृतस्तुतिविशेषम् । युजः चित्, योगादपि समाधिलक्षणात् । अन्तरम्, संनिकृष्टम्, प्रियमिति यावत् । कृष्व, कुरुष्व, लुग्विकरणं छान्दसम्, संहितायां दैर्घ्यम् ॥ ९ ॥ हि, यस्मात् । वृषन्तमम्, वृषः शक्तिमान्, अतिशयेन वृषो वृषन्तमस्तम्, छान्दसो नकारागमः, शक्तिमत्तमम् । वाजेषु, युद्धेषु । हवनश्रुतम्, आह्वानस्य श्रोतारम् । [च] । त्वा, त्वां । विद्म, विद्मः, जानीमः । [तस्मात्] । वृ

(१००) विद्महि त्वा वृषन्तमं वाजेषु हवनश्रुतम् ॥ वृषन्तमस्य हूमह ऊतिसहस्रसातमाम् ॥ १० ॥

(५०) विद्म । हि । त्वा । वृषन्तऽतमम् । वाजेषु । हवनऽश्रुतम् ॥ वृषन्तऽतमस्य । हूमहे । ऊतिम् । सहस्रसातमाम् ॥ १० ॥

षन्तमस्य, शक्तिमत्तमस्य । [तव] । सहस्रसातमाम्, सहस्रं सनोतीति सहस्रसाः, 'षणु दाने' डः, स्त्रीत्वम्, यद्वा-डाप्रत्ययः, अथ वा-'जनसनखन-' इति विटि तस्य सर्वस्य लोपे 'विङ्नोरनुनासिकस्यात्' इति नकारस्याकारः, अतिशयेन सहस्रसाः सहस्रसातमा ताम्, बहुलाभकृत्तमाम् । ऊतिम्, रक्षाम्, अवतेः औणादिके तिप्रत्यये 'तितुव-' इतीडभावे 'कृति' इत्यननुवर्तनपक्षे 'ज्वरत्वर-' इत्यूठि 'ऊतिः' इति सिद्धेः । हूमहे, आह्वयामः, प्रार्थयामह इति या



वत्, 'हेञ् शब्दे-' इत्यतो लुग्विकरणादि च्छान्दसम् ॥ १० ॥ [हे] कौशिक, ब्रह्माण्डकोशस्थ, कोशशब्दाद्भवार्थे ठक् (ठञ्) । इन्द्र, विष्णो । -[हे] कौशिक, अदितिदेव्या जन्मसमये कुशैर्गृहीतत्वहेतुना गाधित्वहेतुना वा कौशिक शब्दोक्त, कुशशब्दाद्गृहीतार्थे ठक्, तस्येकादेश आदिवृद्ध्यान्त्याकारलोपौ, (गाधिनः कुशिकापत्यत्वात्कुशिकशब्दादपत्यार्थे 'ऋष्यन्धक-' इत्यादिनाण् वा) । -इन्द्र, पुरंदर । मन्दसानः, मन्दो मदः, 'आधिक्येऽधिकम्' (म० व्या० सू०) इति

(१०१) आतूनइन्द्रकौशिकमन्दसानःसुतंपिब ॥ नव्यमायुःप्रसूतिरकृधीसहस्रसामृषिम् ॥ ११ ॥

(प०) आ । तु । नः । इन्द्र । कौशिक । मन्दसानः । सुतम् । पिब ॥ नव्यम् । आयुः । प्र । सु ।  
तिर । कृधि । सहस्रसाम् । ऋषिम् ॥ ११ ॥

वचनान्नित्यसुखम्, तस्य सानो लाभो यस्यासौ मन्दसानो नित्यसुखी । [त्वम्] । नः, अस्माकम् । सुतम्, सोमम् । तु, क्षिप्रम् । आ पिब ॥ नव्यम्, 'णु स्तुतौ' 'अचो यत्' इति यत्प्रत्ययः, स्तुत्यम् । आयुः [च] । {नः}, अस्मभ्यम् । प्र सु तिर, अतिप्रकर्षेण देहि ॥ [माम्] । सहस्रसाम्, सहस्रलाभयुक्तम् । ऋषिम्, ज्ञानिनम् । [च] । कृधि, कुरु

॥ ११ ॥ [हे] गिर्वणः, गीर्भिर्वननीय, व्याख्यातं पदमेतत्पुरस्तात् 'आ त्वा विशन्त्वा-' (१३७) इत्यत्र । इमाः, मदीयाः । गिरः, स्तुतिरूपा वाचः । विश्वतः, विश्वस्मिन्काले, सर्वदेति यावत् । वृद्धायुम्, वृद्धः पूर्ण आयो लाभो यस्यासौ वृद्धायुस्तम्, व्यत्ययेनोकारः । सर्वलाभिनम् । त्वा, त्वाम् । परि भवन्तु, परिवृता भवन्तु,

(१०२) परित्वागिर्वणोगिरिइमाभवन्तुविश्वतः ॥ वृद्धायुमनुवृद्धयोजुष्टाभवन्तुजुष्टयः ॥ १२ ॥ २० ॥ १० ॥

(प०) परि । त्वा । गिर्वणः । गिरः । इमाः । भवन्तु । विश्वतः ॥ वृद्धायुम् । अनु । वृद्धयः ।  
जुष्टाः । भवन्तु । जुष्टयः ॥ १२ ॥ २० ॥ १० ॥

(१०३) इन्द्रंविश्वाअवीवृधन्तसमुद्रव्यचसंगिरः ॥ रथीतमंरथीनांवाजानांसत्पतिपतिम् ॥ १ ॥

(प०) इन्द्रम् । विश्वाः । अवीवृधन् । समुद्रव्यचसम् । गिरः ॥ रथिऽतम् । रथिनाम् । वाजानाम् ।  
सत्पतिम् । पतिम् ॥ १ ॥

अतिशयेन त्वद्विषया भवन्तु ॥ किं च, वृद्धयः, वृद्धिरूपाः, त्वद्वृद्धिप्रकाशिन्यः । जुष्टाः, सेव्याः । [नः] {गिरः} । जुष्टयः अनु भवन्तु, त्वत्सेवानुरूपाश्च सन्तु ॥ १२ ॥ इति विंशो वर्गः ॥ २० ॥ दशमं सूक्तम् ॥ १० ॥  
अथ 'इन्द्रं विश्वा-' (१३७) इत्यष्टर्चमेकवर्गात्मकमैन्द्रमेकादशं सूक्तम् । जेतृषिकत्वमस्यानुक्रमणिकोक्तं नास्ति, भाष्यवि



रोधात् । ऋषिः प्रागेवोक्तः । (११३) एतदप्यनुष्टुप्छन्दस्कम्' तद्देवता तूक्तैव (११३) ॥ समुद्रव्यचसम्, सम्यगुद्रिकानां गुणा  
नां व्यचो व्यक्तिर्यस्यासौ समुद्रव्यचास्तम्, समुत्पूर्वाद्विचैः डः, गुणानां योग्यतयान्वयः, व्यचसशब्दो व्याप्तेरिव व्यक्तेरपि  
वाचकः । रथिनाम् रथितमम् । वाजानाम्, अन्नानाम् । पतिम् । सत्पतिम्, सतां पतिम् । इन्द्रम् । विश्वाः गिरः,

(१०४) सख्येतइन्द्रवाजिनोमाभेमशवसस्पते ॥ त्वामभिप्रणोनुमोजेतारमपराजितम् ॥ २ ॥

(प०) सख्ये । ते । इन्द्र । वाजिनः । मा । भेम । शवसः । पते ॥ त्वाम् । अभि । प्र । नोनुमः ।  
जेतारम् । अपराजितम् ॥ २ ॥

सर्वा वेदवाचः । अवीवृधन्, प्रकाशितवत्य इत्यर्थः, नित्याभिवृद्धस्य वृद्धिकृतेरयोगात्प्रकाशार्थोऽत्र व्याख्येयः ॥ १ ॥  
[हे] शवसः पते, शवसः सुखस्य बलस्य वा पते । इन्द्र । ते सख्ये [सति], त्वदनुग्रहे सति । वाजिनः, युद्धवन्तो  
वयम् । मा भेम, मा भैष्म, 'जिभी भये' व्यत्ययेन लुग्विकरणम् ॥ [तदर्थं परेषाम्] जेतारम् [स्वयम्] अपराजि  
तम् त्वाम् । अभि प्र णो(नो)नुमः, प्रकर्षेण पुनःपुनः स्तुमः, 'णु स्तुतौ' 'धातोरेकाचो हलादेः क्रियासमभिहारे

यङ्' इति यङ्, 'यङोऽचि च' इति तस्य लुकि रूपम् ॥ २ ॥ यदि [इन्द्रः] । गोमतः वाजस्य, व्यत्ययेन षष्ठी,  
गोमदन्नम् । मघम्, यशः । [च] स्तोतृभ्यः । मंहते, 'मंहति, 'मंह दाने', ददाति । [तर्हि] इन्द्रस्य । [ते], तव ।  
रातयः, दानानि । ऊतयः [च], अवनानि च । पूर्वीः, पूर्व्यः, प्रथमानि, महत्त्वेन कारणेन श्रेष्ठानीत्यर्थः ॥ किं च, न वि

(१०५) पूर्वीरिन्द्रस्यरातयो न विदस्यन्त्यतयः ॥ यदीवाजस्यगोमतः स्तोतृभ्यो मंहते मघम् ॥ ३ ॥

(प०) पूर्वीः । इन्द्रस्य । रातयः । न । वि । दस्यन्ति । ऊतयः ॥ यदि । वाजस्य । गोऽमतः । स्तो-  
तृभ्यः । मंहते । मघम् ॥ ३ ॥

(१०६) पुराभिन्दुर्युवाकविरमितौजा अजायत ॥ इन्द्रो विश्वस्य कर्मणो धर्ता वज्री पुरुष्टुतः ॥ ४ ॥

(प०) पुराम् । भिन्दुः । युवा । कविः । अमितऽओजाः । अजायत ॥ इन्द्रः । विश्वस्य । कर्मणः ।  
धर्ता । वज्री । पुरुऽस्तुतः ॥ ४ ॥

दस्यन्ति, न विदस्यन्ते, 'दसु विभेदने'—न भिद्यन्ते, न नश्यन्तीति वार्थः—'दसु (उप)क्षये' इति धातोः ॥ ३ ॥ पुरा  
म्, शरीराख्यपुराणाम्, शम्बरस्य पुराणां च । भिन्दुः, भेत्ता । युवा, तरुणः । कविः, सर्वज्ञः । अमितौजाः, अ  
मितमोजो यस्यासावमितौजाः । विश्वस्य कर्मणः धर्ता, सर्वकर्मणां प्रेरकः । वज्री, ज्ञानानन्दवान्, वज्रायुधवान्वा ।



पुरुष्टुतः, पुरुभिर्वहुभिः स्तुतः । इन्द्रः । अजायत, यज्ञेऽभिव्यक्तोऽभवत् ॥ ४ ॥ [हे] अद्रिवः, प्राणप्रवर्तक विष्णो । त्वम् । गोमतः, मनुष्यः संबन्धोऽर्थोऽत्राभिमतः, गोसंबन्धिनः । बलस्य, मिथ्याज्ञानस्य, वेदवाचामन्यार्थबुद्धेरिति यावत् । [यत्] । बिलम्, मूलकारणमज्ञानम् । [तत्] । अप अवः, अपावृतवानसि, तत्त्वप्रदर्शनेनोत्सारितवानसीत्यर्थः, अपपूर्वात् 'वृजू वरणे' इत्यतो लङ्मध्यमपुरुषैकवचने सिपि श्रुप्रत्यये धातोर्गुणेऽडागमे छान्दसे विकरणलोपे संयो गान्तसकारस्य लोपे रेफस्य विसर्गे च 'अप अवः' इति सिद्धेः ॥ ततश्चाज्ञानमिथ्याज्ञानयोर्नाशे सति-देवाः, सत्त्वप्रकृ

(१०७) त्वं बलस्य गोमतोऽपावरद्विवो बिलम् ॥ त्वा देवा अविभ्युषस्तु ज्यमानास आविषुः ॥ ५ ॥

(प०) त्वम् । बलस्य । गोऽमतः । अप । अवः । अद्रिवः । बिलम् ॥ त्वाम् । देवाः । अविभ्युषः । तुज्यमानासः । आविषुः ॥ ५ ॥

तयः पुरुषाः । अविभ्युषः, प्रथमार्थे द्वितीया, अविभीवांसः, संसारभयापेताः । तुज्यमानासः, त्वयैव प्रेर्यमाणाश्च । त्वाम्, । आविषुः, दैत्यैर्दुष्टगिरा छाद्यमानं सहिराऽरक्षन्निव हि, प्रकाशितवन्त इति यावत् ॥ बलतेः विपरिवर्तनार्थं त्वात् 'मनसोऽर्थवैपरीत्येन विषयीकरणं बलम्' इति बलशब्दो विपरीतज्ञानवाची ध्येयः ॥-यद्वा-'बलस्य' इत्यस्य 'अर्थवैपरीत्येन विषयीकुर्वतः' इत्येवार्थः । 'ज्ञानस्य' इति शेषो ध्येयः ॥ पुरंदरपक्षे तु-[हे] अद्रिवः, पर्वतच्छेदक पुरंदर ।

त्वम् । गोमतः, गोभिर्युक्तस्य । बलस्य, बलस्य दैत्यस्य (बवयोरभेदात्) । बिलम्, गिरिकूटाधस्तनविवरम् । अप अवः, । अपावृतवानसि ॥ तदा-देवाः । तुज्यमानासः, त्वया प्रेर्यमाणाः । अविभ्युषः, अविभीवांसः, त्वाम् आ विषुः, अभीत्यैव त्वां परितो जुगुपुरित्यर्थः, 'अव रक्षणे', 'लुङ्' ॥ इन्द्रेण गोसवाख्ययज्ञे कृष्णासु जगति चरितुं निःसृष्टासु गोषु पणयो नाम दैत्या गोरक्षार्थं नियुक्तां सरमाख्यां देवशुनीं स्वसृत्वादिकं मृषाभूतमेवोक्त्वा प्रलोभ्य तां हित्वा गा अपहृत्य गिरेरधस्तनबिले स्थापितवन्तः । इन्द्रस्तु तत्रागत्य पदा ताडनेन सरमामुखात्पयसि निःसृते सति तत्कृतं पयः

(१०८) त्वा हं शूररातिभिः प्रत्यायं सिन्धुमावदन् ॥ उपातिष्ठन्तर्गिर्वणो विदुष्टेतस्य कारवः ॥ ६ ॥

(प०) त्वम् । अहम् । शूर । रातिभिः । प्रति । आयम् । सिन्धुम् । आऽवदन् ॥ उप । अतिष्ठन्त । गिर्वणः । विदुः । ते । तस्य । कारवः ॥ ६ ॥

पानादिव्यापारं ज्ञात्वा भयेन शरणागतं तामेव दूत्येन पणि(णी)नां सकाशं प्रेष्य गोस्थानं ज्ञात्वा दैत्यान्संहृत्य गा निःसार्य गोसवाख्ययज्ञमकरोत् । तदा देवा दैत्यभयापेतास्त्वां परिवार्यारक्षन्निति भावः ॥ 'जिभी भये' इत्यस्य क्रसुप्रत्यये तस्य लिङ्मन्त्रावे द्विवचने 'विभीवांसः' इति रूपम् ॥ ५ ॥ [हे] शूर, इन्द्र । अहम् त्वम् । रातिभिः, दानैर्निमित्तैः । [यज्ञदीक्षार्थमुद्यतः सन्] इति शेषः । सिन्धुम्, नदीम् । प्रति आयम्, प्रत्यागमम् ॥ आगत्य पुनः-आवदन्,



स्तुतिरूपैर्वेदपदैस्त्वां सम्यक्स्तुवंश्च जातोऽस्मि ॥-यद्वा-[सर्वदा त्वाम्] आवदन् अहम् सिन्धुम् प्रति आयम्  
इति योजना ॥ [हे] गिर्वणः, गिरा संभजनीय, वेदगिरोदित । तस्य ते, षष्ठ्यौ द्वितीयार्थे, तं त्वाम् । [ये] विदुः[ते] ।  
कारवः, कर्तारः, ऋत्विजः । [तं त्वाम्] । उप अतिष्ठन्त, मन्त्रैस्त्वामपूजयन्, 'उपान्मन्त्रकरणे' इत्युपपूर्वस्य तिष्ठतेः  
आत्मनेपदम् ॥ सुषामादित्वात् 'विदुष्टे' इति षत्वम् ॥ ६ ॥ [हे] इन्द्र त्वम् । मायिनम्, शक्तिमन्तम्, 'व्रीह्यादि

(१०९) मायाभिरिन्द्रमायिनं त्वं शुष्णमवातिरः ॥ विदुष्टेतस्य मेधिरास्तेषां श्रवांस्युत्तिर ॥ ७ ॥

(प०) मायाभिः । इन्द्र । मायिनम् । त्वम् । शुष्णम् । अव । अतिरः ॥ ० ॥ (१११६) । मेधिराः ।

तेषाम् । श्रवांसि । उत् । तिर ॥ ७ ॥

भ्यश्च' इति मायाशब्दादिनिप्रत्ययः । शुष्णम्, शोषकम्, 'शुष शोषणे' इत्यतो नङ् (कृ), णत्वम्, वृत्रमिति यावत्,  
अध्यात्मं तु तमो ज्ञेयम् । मायाभिः, शक्तिभिः । अव अतिरः, 'तिर वेधे' इत्यतो लङ्, हतवानसि ॥ किं च, [ये] ।  
मेधिराः, अतिशयेन मेधारताः, तृतीयो वर्णोऽतिशयार्थः, 'अ, आ, इ' इत्येवं ह्रस्वापेक्षयेकारस्य तृतीयत्वात् । तस्य  
ते, तं त्वाम् । विदुः तेषाम् । श्रवांसि, 'श्रूयन्ते' इति कर्मव्युत्पत्त्या विद्याः । उत् तिर, उच्चैस्तरां देहि ॥ ७ ॥

यस्य, इन्द्रस्य । सहस्रम् । उत् वा, ततोऽपि । भूयसीः, भूयस्यः । रातयः, दानानि । सन्ति [तम्] ईशानम्  
इन्द्रम् [त्वाम्] । ओजसा । ओजःप्रभृतिभिर्गुणैः सह । स्तोमाः, स्तुतिविशेषाः । अभि अनूषत, सदा स्तुवन्ति,  
'णु स्तुतौ' लुङ्, आत्मनेपदम् ॥ ८ ॥ इत्येकविंशो वर्गः ॥ २१ ॥ एकादशं सूक्तम् ॥ ११ ॥ तृतीयोऽनुवाकः ॥ ३ ॥  
इतः परम् 'अग्निं दूतम्-' (१२११) इत्यारभ्य 'कस्य नूनम्' (२४११) इत्यतः प्राक् (२३१२०), (२३१२१), (२३१२२), (२३१२३)

(११०) इन्द्रमीशानमोजसाभिस्तोमां अनूषत ॥ सहस्रं यस्य रातय उत्तवासन्ति भूयसीः ॥ ८ ॥ २१ ॥ ११ ॥ ३ ॥

(प०) इन्द्रम् । ईशानम् । ओजसा । अभि । स्तोमाः । अनूषत ॥ सहस्रम् । यस्य । रातयः । उत् ।  
वा । सन्ति । भूयसीः ॥ ८ ॥ २१ ॥ ११ ॥ ३ ॥

(१११) अग्निं दूतं वृणीमहे होतारं विश्ववेदसम् ॥ अस्य यज्ञस्य सुऋतुम् ॥ १ ॥

(प०) अग्निम् । दूतम् । वृणीमहे । होतारम् । विश्ववेदसम् ॥ अस्य । यज्ञस्य । सुऋतुम् ॥ १ ॥

एतद्वक्तुंष्टयं विना) एकोनचत्वारिंशदुत्तरर्कैश्चतस्रस्य (केवल)मेधातिथिर्कषिर्ज्ञेयः ॥ तत्र अग्निं दूतम्-(१२११)इति  
द्वादशं द्वादशर्चं वर्गद्वयात्मकमाग्नेयं सूक्तम् । (तत्र 'अग्निनाग्निः-' (१२१६) इति पादो निर्मथ्याहवनीयरूपश्च  
ग्निदेवतः' इति विशेषः) । एतत्तु गायत्रीछन्दस्कम्, तद्देवतास्तुक्ताः (१११) ॥ अत्राग्निस्थोऽग्निनामा परशुरामो ज्ञेयः ॥



विश्ववेदसम्, विश्वं वेत्तीति विश्ववेदाः, विदेः असुन्, तं विश्ववेदसम्, विष्णावग्नौ च यथायोगं विश्ववेदनं ध्येयम् । अस्य, प्रमाणप्रमितस्य । यज्ञस्य सुक्रतुम्, यज्ञजातस्य सम्यग्ज्ञानिनम् । दूतम्, देवप्रार्थितकारित्वादुपचारेण दूतं विष्णुम्, हविर्भागार्थं देवप्रेष्यत्वहेतुना दूतं प्रसिद्धदेवम् । होतारम्, 'अग्निमीळे-' (११) इत्यत्रोक्तदिशा होतृस्थतया होतृनामकम् । अग्निम् [वयम्] । वृणीमहे, प्रार्थयामहे इति यावत् ॥ १ ॥ [ऋत्विजः] । विश्वपतिम्, विशां प्रजा

(११२) अग्निमग्निहवीमभिः सदा हवन्त विश्वपतिम् ॥ हव्यवाहं पुरुप्रियम् ॥ २ ॥

(प०) अग्निम् अग्निम् । हवीमभिः । सदा । हवन्त । विश्वपतिम् ॥ हव्यवाहम् । पुरुप्रियम् ॥ २ ॥

(११३) अग्ने देवा इहा वह जज्ञानो वृक्त बर्हिषे ॥ असि होतान ईज्यः ॥ ३ ॥

(प०) अग्ने । देवान् । इह । आ । वह । जज्ञानः । वृक्तः बर्हिषे ॥ असि । होता । नः । ईज्यः ॥ ३ ॥

नां पतिम् । हव्यं वहतीति हव्यवाद् तं हव्यवाहम् । पुरुप्रियम्, पूर्णसुखम् । अग्निमग्निम्, प्रत्यग्निम्, हरे रूपबाहुल्यादग्नीनां चानेकत्वाद्दीप्सोपपत्तिः । हवीमभिः, ऋग्रूपैराह्वानैः । सदा । हवन्त, आह्वयन्तः, आहूतवन्त इति ॥ २ ॥ [हे] अग्ने । जज्ञानः, यजमानः, अस्मद्यज्ञे व्यज्यमानः । [त्वम्] । वृक्तबर्हिषे, वृक्तं विस्तृतं बर्हिर्येन तस्मै वृक्तबर्हिषे यजमानाय, तत्प्रयोजनाय । देवान् । इह, यज्ञे । आ वह ॥- [यतस्त्वम्] होता असि [अतः] । नः, अ

स्माकम् । ईज्यः [च] {असि} [ततः] ॥-इत्यर्थः ॥ ३ ॥ [हे] अग्ने, ईश । यम्, यस्मात् । दूत्यम्, दूतस्य भावं कर्म वा ।-यासि, प्रतिपद्यसे, देवानां प्रार्थितकृत्त्वेन दूतो यतः । [तस्मात्] । उशतः, आगन्तुमिच्छतः । तान्, सुरान् । वि बोधय, 'अमुष्य यज्ञे युष्माभिरागन्तव्यम्' इति विज्ञापय ॥ ततश्च— देवैः [सह] बर्हिषि । आ सत्सि ।

(११४) ताँ उशतो वि बोधय दग्ने यासि दूत्यम् ॥ देवैरासन्ति बर्हिषि ॥ ४ ॥

(प०) तान् । उशतः । वि । बोधय । यत् । अग्ने । यासि । दूत्यम् । देवैः । आ । सत्सि । बर्हिषि ॥ ४ ॥

(११५) घृताहवन दीदिवः प्रतिष्म रिषतो दह ॥ अग्ने त्वं रक्षस्विनः ॥ ५ ॥

(प०) घृतं आहवन । दीदिवः । प्रति । स्म । रिषतः । दह ॥ अग्ने । त्वम् । रक्षस्विनः ॥ ५ ॥

आसीदसि, उपवेक्ष्यसि, सीदतेः विकरणसीदादेशयोरभावश्छान्दसः ॥ ४ ॥ (आ) घृतं सुघृतं शुद्धं यज्ञयोग्यं हवनं हविर्यस्य तस्य संबुद्धिः [हे] घृताहवन । दीदिवः, देदीप्यमान, यद्गुणन्तादयुत्यर्थाद्दीव्यतेः असुन्, अग्ने त्वम् । रिषतः, 'रिष हिंसायाम्' अन्तर्णीतण्यर्थोऽयम्, नाशकान् । रक्षस्विनः, रक्षांश्येषां सन्तीति तान्, रक्षसां



मन्त्रार्थ-  
अ.१अ.१  
॥ ४९ ॥

संबन्धिनो जनान्, यज्ञज्ञान् । प्रति दह स्म, प्रतिदहैव, 'दह भस्मीकरणे' नाशयेत्यर्थः ॥ ५ ॥ यस्यास्ये हविर्हयते  
स जुहास्यः ॥-जुहु हवनाधिकरणमास्यं यस्येति, व्युत्पत्त्या जुहास्यः । कविः, सर्वज्ञः । गृहाणां पतिः-गृह  
पतिः । युवा, तरुणः । हव्यवाट् अग्निः । अग्निना, परेशेन त्वया । सम् इध्यते, संदीप्तो भवति,  
अग्न्यादीनां दीप्त्यादिप्रदस्त्वमिति यावत् ॥ प्रसिद्धाग्निविषये तु - जुहास्यः अग्निः, होमाधारत्वादाहवनीयोऽग्निः ।

मञ्जरी.  
व० २३

(११६) अग्निनाग्निःसमिध्यतेकविर्गृहपतिर्युवा ॥ हव्यवाडुहास्यः ॥ ६ ॥ २२ ॥

(प७) अग्निना । अग्निः । सम् । इध्यते । कविः । गृहऽपतिः । युवा ॥ हव्यऽवाट् । जुहुऽआस्यः ॥ ६ ॥ २२ ॥

(११७) कविमग्निमुपस्तुहिसत्यधर्माणमध्वरे ॥ देवममीवचातनम् ॥ ७ ॥

(प०) कविम् । अग्निम् । उप । स्तुहि । सत्यऽधर्माणम् । अध्वरे ॥ देवम् । अमीवऽचातनम् ॥ ७ ॥

अग्निना, मथितेन गार्हपत्याग्निना । सम् इध्यते ॥-इत्यर्थो ध्येयः । अन्यत्समानम् ॥ ६ ॥ इति द्वाविंशो वर्गः  
॥ २२ ॥ कविम्, सर्वज्ञम् । सत्याः साधवो धर्मा गुणा यस्यासौ तथा तं सत्यधर्माणम् । अमीवं दुःखं चातयति =  
नाशयति, अपसारयति वा = अमीवचातनम्, दुःखघ्नम् । अग्निम् देवम् । अध्वरे, यज्ञे । उप स्तुहि ॥-इति स्वा

॥ ४९ ॥

त्मानं प्रति, स्वान्तर्यामिणं प्रति वा, होतृगं प्रति वोच्यते ॥ ७ ॥ [हे] अग्ने देव यः । हविष्पतिः, यजमानः । दूतम्  
त्वाम् । सपर्ययति, पूजयति । स्म । तस्य, यजमानस्य । प्राविता, प्रकर्षेण रक्षिता । भव ॥ ८ ॥ देववीतये, दे  
वानां वीतय आगमनाय, तत्प्राप्तिरूपफलाय वा, 'वी गतिव्याप्तिप्रजनकान्त्यसनखादनेषु' इत्यतः क्तिन् । यः । हवि

(११८) यस्त्वामग्नेहविष्पतिर्दूतं देवसपर्ययति ॥ तस्यस्मप्राविताभव ॥ ८ ॥

(प०) यः । त्वाम् । अग्ने । हविःऽपतिः । दूतम् । देव । सपर्ययति ॥ तस्य । स्म । प्रऽअविता । भव ॥ ८ ॥

(११९) योअग्निदेववीतयेहविष्मोआविवांसति ॥ तस्मैपावकमृळय ॥ ९ ॥

(प०) यः । अग्निम् । देवऽवीतये । हविष्मान् । आऽविवांसति ॥ तस्मै । पावक् । मृळय ॥ ९ ॥

(१२०) सनःपावकदीदिवोऽग्नेदेवाइहावह ॥ उपयज्ञंहविश्चनः ॥ १० ॥

(प०) सः । नः । पावक् । दीदिवऽवः । अग्ने । देवान् । इह । आ । वह ॥ उप । यज्ञम् । हविः । च । नः १०

मान्, यजमानः । अग्निम् [त्वाम्] । आविवांसति, आवासयत्याधत्ते पूजयति च । [हे] पावक (१२१०) [त्वम्]  
तस्मै, तं यजमानम् । [सर्वदा] । मृळय, सुखय ॥ ९ ॥ [हे] पावक, पुनाति पवित्रयतीति पावक । दीदिवः, दे  
दीप्यमान । [हे] अग्ने सः [त्वम्] इह नः यज्ञम् नः हविः च [प्रति] । देवान् उप आ वह ॥ अध्यात्मं तु-इह,



सन्त्रार्थ-  
अ. १ अ. १  
॥ ५० ॥

शरीरे । देवान् , तत्त्वाभिमानिनः । नः यज्ञम् नः हविः च [प्रति], त्वत्पूजारूपयज्ञादिसिद्ध्यर्थम् । उप आ वह ॥-  
इत्यर्थः । अन्यत्समानम् ॥ १० ॥ [हे अग्ने] नवीयसा, अतिनूतनेन, इदानीमेव व्यज्यमानेन । गायत्रेण, साम्ना ।  
स्तवानः, स्तूयमानः । सः [त्वम्] । नः, अस्मभ्यम् । रयिम्, वित्तम् । वीरवतीम्, पुत्रयुक्ताम्, भावप्रधानेन वीर्य

(१२१) सनःस्तवान्आभरगायत्रेणनवीयसा ॥ रयिवीरवतीमिषम् ॥ ११ ॥

(प०) सः । नः । स्तवानः । आ । भर । गायत्रेण । नवीयसा ॥ रयिम् । वीरवतीम् । इषम् ॥ ११ ॥

(११२) अग्नेशुक्लेणशोचिषाविश्वाभिर्देवहूतिभिः ॥ इमंस्तोमंजुषस्वनः ॥ १२ ॥ २३ ॥ १२ ॥

(प०) अग्ने । शुक्लेण । शोचिषा । विश्वाभिः । देवहूतिभिः ॥ इमम् । स्तोमम् । जुषस्व ।  
नः ॥ १२ ॥ २३ ॥ १२ ॥

युक्तां वा । इषम्, अन्नम् । [च] । आ भर, देहीत्यर्थः, 'भृज् भरणे' शब्विकरणम् ॥ ११ ॥ [हे] अग्ने । शुक्लेण,  
शुभ्रेण, ज्वलतेति यावत् । शोचिषा, तेजसा । [युक्तस्त्वम्] । विश्वाभिः, सर्वाभिः । देवहूतिभिः, देवाहानैः  
सह । नः, अस्माकम् । इमम् । स्तोमम्, स्तुतिम् । जुषस्व, 'जुषी प्रीतिसेवनयोः' वृणित्यर्थः ॥ १२ ॥ इति त्रयो

मञ्जरी.  
व० २३

॥ ५० ॥

विंशो वर्गः ॥ २३ ॥ द्वादशं सूक्तम् ॥ १२ ॥ अथ 'सुसमिद्धो न-' (<sup>३३१३</sup>/<sub>१२३</sub>) इति त्रयोदशं द्वादशचर्चं वर्गं  
द्वयात्मकमाप्रीसूक्तं गायत्रीछन्दस्कं प्रत्यूचं भिन्नदेवताकम् ।-ताश्च देवता अग्निविशेषादयः ॥ तत्र (आद्या  
यास्तावदिधमः समिद्धो वाग्निर्देवता ॥) [हे] होतः (<sup>३१३</sup>/<sub>१</sub>) पावक (<sup>३२१३०</sup>/<sub>१२०</sub>) अग्ने (<sup>३१३</sup>/<sub>१</sub>) व्याख्यातानि पदानि ।  
सुसमिद्धः, अतिसुदीप्तः । [त्वम्] । नः हविष्मते, अस्मद्यजमानाय, तादर्थ्ये चतुर्थी । देवान् आ वह ॥-आहूय-

(१२३) सुसमिद्धोनावहदेवाँअग्नेहविष्मते ॥ होतःपावकयक्षिच ॥ १ ॥

(प०) सुसमिद्धः । नः । आ । वह । देवान् । अग्ने । हविष्मते ॥ होतरिति । पावक । यक्षि । च ॥ १ ॥

(१२४) मधुमन्तंतनूनपाद्यज्ञंदेवेषुनःकवे ॥ अद्याकृणुहिवीतये ॥ २ ॥

(प०) मधुमन्तम् । तनूनपात् । यज्ञम् । देवेषु । नः । कवे ॥ अद्य । कृणुहि । वीतये ॥ २ ॥

यक्षि च, यज च, यजतेः व्यत्ययेन लुग्विकरणम्, सिप्, षत्वम्, कत्वं च ॥-देवान्, आ, वह' इति बहुवारोक्तिरा  
दरार्था ॥ १ ॥ (द्वितीयस्यामृचि तनूनपाद्देवता ॥) 'तनूनपात्' इत्यग्निविशेषस्य नाम । विष्णोस्तु नपात्शब्दस्य पौ  
त्रपर्यायत्वात्तनूभ्यो देहेभ्यो जातया वाचा व्यज्यमानत्वेन जातप्रायतया तनूपौत्रत्वेन 'तनूनपात्' इति नाम ज्ञेयम् ॥ [हे] कवे  
तनूनपात् [त्वम्] । वीतये, यजमानस्य देवताप्राप्त्यर्थम् । नः, अस्मदीयम् । मधुमन्तम्, मधु स्वादु, तद्युक्तं हवि



मन्त्रार्थ-  
अ.१अ.१  
॥ ५१ ॥

रादि, तद्वन्तम् । यज्ञम् अद्य [एव] देवेषु ।-कृणुहि, कुरु, देवान्प्रापय ॥ २ ॥ (तृतीयस्यामृचि नराशंसो देवता ॥-) इह, सर्वप्राणिनाम् । प्रियम् । मधुमती जिह्वा यस्य तं मधुजिह्वम् । हविष्कृतम्, हविषः कर्तारम् । नराशंसम्, 'शंसु स्तुतौ' नरैराशंस्यतया नराशंसनामकमग्निविशेषं हरिं च । अस्मिन् यज्ञे । उप ह्वये, अहमाह्वयामि

मञ्जरी.  
व० २४

(१२५) नराशंसमिहप्रियमस्मिन्यज्ञउपह्वये ॥ मधुजिह्वं हविष्कृतम् ॥ ३ ॥

( प० ) नराशंसम् । इह । प्रियम् । अस्मिन् । यज्ञे । उप । ह्वये ॥ मधुजिह्वम् । हविःकृतम् ॥ ३ ॥

(१२६) अग्ने सुखतमे रथे देवा ईळित आवह ॥ असिहोता मनुर्हितः ॥ ४ ॥

( प० ) अग्ने । सुखतमे । रथे । देवान् । ईळितः । आ । वह ॥ असि । होता । मनुःहितः ॥ ४ ॥

॥ ३ ॥ ( चतुर्थ्या ऋच इळो देवता ॥-) [हे] अग्ने । ईळितः, स्तुतः । [त्वम्] । सुखतमे रथे, सुखतमेन रथेन, अतिशयेन सुखकारिणा रथेन । देवान् आ वह ॥-[यस्मात्त्वम्] होता असि । मनुर्हितः, मनुशब्दपर्यायोऽत्र मनुशब्दः, मनुभ्यो मनुभ्यो देवभ्यो हितः । [च] {असि} ॥ अध्यात्मं तु-देवा इन्द्रियाभिमानिनः । रथो देहः,

॥ ५१ ॥

तत्र यथाश्रुतैव सप्तमी । अन्यत्समानम् ॥ ४ ॥ (पञ्चमी तु बर्हिर्देवताका ॥) [हे] मनीषिणः, बुद्धिमन्त ऋत्विजः । यत्र, स्थाने । अमृतस्य, देवतासमुदायस्य । चक्षणम्, दर्शनं भवति, चक्षिडः ख्याजदेशाभावश्छान्दसः, 'छन्दस्युभयथा' इति ल्युटः सार्वधातुकत्वेन वा, 'चक्ष दर्शने' इति धात्वन्तरं वा । [तत्] तत्र । घृतपृष्ठम्, घृतस्थानात्पश्चिमतो वर्तमानं देवस्थानम्, देवस्थाने । आनुषक्, सर्वतः । बर्हिः । स्तृणीत, विस्तारयत ॥ अध्यात्मं

(१२७) स्तृणीत बर्हिः आनुषक् घृतपृष्ठं मनीषिणः ॥ यत्रामृतस्य चक्षणम् ॥ ५ ॥

( प० ) स्तृणीत । बर्हिः । आनुषक् । घृतपृष्ठम् । मनीषिणः ॥ यत्र । अमृतस्य । चक्षणम् ॥ ५ ॥

(१२८) विश्रयन्तामृतावृधो द्वारो देवीरसश्चतः ॥ अद्यानूनं च यष्टवे ॥ ६ ॥ २४ ॥

( प० ) वि । श्रयन्ताम् । अतःवृधः । द्वारः । देवीः । असश्चतः ॥ अद्य । नूनम् । च । यष्टवे ॥ ६ ॥ २४ ॥

तु-घृतपृष्ठम्, घृतः शुद्धो विष्णुः पृष्ठे उपरिभागे यस्य तद्धृतपृष्ठमित्यर्थः ॥ [हे] मनीषिणः, देवाः । यत्र, मनसि । अमृतस्य, मृतिहीनस्य विष्णोः । चक्षणम्, दर्शनं भवति । [तत्] घृतपृष्ठम्, तत्र घृतपृष्ठे मनसि । आनुषक्, सर्वतः । बर्हिः, बृहत्त्वाद्बर्हिसशब्दितं वेदवाक्यम् ।-स्तृणीत, तेन मनः संयोजयत ॥-इति ॥ ५ ॥ (षष्ठ्यामृचि द्वारो देवीर्देवताः ॥) ऋतवृधः, ऋतरूपेण यथार्थज्ञानरूपेण हरिणा वृधो वृद्धाः । असश्चतः, सङ्गहीनाः, सश्चतेः



मन्त्रार्थ-  
अ.१अ.१  
॥ ५२ ॥

(धा० वैदिकनिघण्टौ २।१४) सङ्गार्थात्किप्, 'ह्रस्वस्य-' इति तुक् । द्वारः देवीः, द्वारो देव्यः, श्रियो दास्यः । अद्य, अस्मिन्नहनि । नूनम्, निश्चितम्, अद्यैवेति यावत् । यष्टवे, यष्टुम्, यजनरूपप्रयोजनाय । च । वि । श्रयन्ताम्, नो मानसे यज्ञे बाह्ययज्ञे च वर्तन्ताम् ॥—यद्वा—ऋतवृधः, ज्ञानरूपा वृद्धाश्चेत्यृतवृधः । द्वारः, सुमुक्षूणां साक्षाद्द्वारभूताः । सर्वतः सङ्गहीनत्वेन असञ्चतः । देवीः, देव्यः, क्रीडादिगुणोपेता भगवतः स्त्रीरूपविशेषाः । अद्य नूनम्, अद्यैव । यष्टवे च । वि श्रयन्ताम्, नो बाह्याभ्यन्तरयज्ञे वर्तन्तामित्यर्थः ॥ अल 'ॐ प्रकृतिश्च प्रति

मञ्जरी.  
व० २५

(१२९) नक्तोषासासुपेशसास्मिन्यज्ञउपह्वये ॥ इदंनोबर्हिरासदे ॥ ७ ॥

( प० ) नक्तोषसा । सुऽपेशसा । अस्मिन् । यज्ञे । उप । ह्वये ॥ इदम् । नः । बर्हिः । आऽसदे ॥ ७ ॥

ज्ञादृष्टान्तानुपरोधात् ॐ' (१।४।२४) इत्यत्रोक्तदिशा अव्यवधानेन सूतिहेतुत्वरूपस्त्रीत्वस्य भावेन स्त्रीलिङ्गत्वम्, 'ॐ गुहां प्रविष्टावात्मानौ—' (१।२।११) इत्यादावुक्तदिशा रूपबाहुल्येन बहुवचनम्, 'ॐ फलमत उपपत्तेः ॐ' (३।२।३९) इत्यत्रोक्तन्यायेन भगवत एव मुख्यतो मोक्षसाधनत्वं चोपपादनीयम् ॥ ६ ॥ इति चतुर्विंशो वर्गः ॥ २४ ॥ (सप्तम्यामृचि नक्ता चोषासा च देवते ॥) सुपेशसा, सुपेशसौ, शोभनरूपयुक्ते । नक्तोषसा, नक्तोषसौ, रात्र्युषः कालाभिमानिदेवते (दुर्गादेव्यश्विभार्या च), पापाद्यसङ्गत्वप्रकाशरूपत्वनिमित्ताभ्यां नक्तोषसशब्दितभगवदीयस्त्रीरूपवि

॥ ५२ ॥

शेषौ वा । नः, अस्माकम् । अस्मिन् यज्ञे । इदम् बर्हिः, अस्मिन्बर्हिषि । आसदे, आसदनाय, संपदादित्वाद्भावे किप्, संस्थित्यै । उप ह्वये, उपह्वयामि ॥ 'अञ्जू व्यक्तिमर्षणकान्तिगतिषु' इत्यतः क्तप्रत्यये 'अनिदितां हल उपधायाः कृति' इति नलोपे नसमासे शकन्धादित्वेन पररूपे (टापि) 'नक्ता' इति विष्ण्वर्थत्वपक्षे व्युत्पत्तिर्ज्ञेया ॥ तथा—'वश कान्तौ' इत्यतः कसुन्प्रत्यये 'ग्रहिज्या—' इति संप्रसारणे पूर्वरूपे षत्वे च 'उषस्' इति रूपम्, स्त्रीत्वं प्राग्वत् (३।३।६), द्वित्वं

(१३०) तासुजिह्वाउपह्वयेहोतारादैव्याकवी ॥ यज्ञंनोयक्षतामिमम् ॥ ८ ॥

( प० ) ता । सुऽजिह्वौ । उप । ह्वये । होतारा । दैव्या । कवीइति ॥ यज्ञम् । नः । यक्षताम् । इमम् ॥ ८ ॥

(१३१) इळासरस्वतीमहीतिस्रोदेवीर्मयोभुवः ॥ बर्हिःसीदन्वस्त्रिधः ॥ ९ ॥

( प० ) इळा । सरस्वती । मही । तिस्रः । देवीः । मयःऽभुवः ॥ बर्हिः । सीदन्तु । अस्त्रिधः ॥ ९ ॥

च ( ३।३।६ ) ॥ ७ ॥ ( अष्टम्यां तु प्रचेतसौ दैव्यौ होतारौ देवते ॥ ) सुजिह्वौ, शोभना जिह्वा ययोस्तौसुजिह्वौ । कवी, सर्वज्ञौ । दैव्या, दैव्यौ, दूतत्वेन देवसंबन्धिनौ । होतारा, होतारौ, गार्हपत्याहवनीयौ, तद्गतविष्णुरूपविशेषौ च । उप ह्वये ॥ आगत्य च—ता, तौ । नः, अस्मदीयम् । इमम् यज्ञम् । यक्षताम्, देवेषु सदा यजताम्, प्रयच्छताम्, यजतेः लेख्यडागमसिष्यत्वकत्वानि ॥ ८ ॥ ( नवम्या ऋचः सरस्वतीळाभारत्यस्तिस्रो देव्यो देवताः ॥ ) इळा ईड्य



मन्त्रार्थ-  
अ. १ अ. १  
॥ ५३ ॥

त्वेन हेतुना श्रीरिळा, 'ईड स्तुतौ' इत्यतोऽकारप्रत्ययटाप्प्रत्ययौ, ईकारस्य ह्रस्वता । सरस्वती, ब्रह्माणी, व्युत्पादितमेतत्पदं पुरस्तात् 'प्रावका नः सरस्वती—' (<sup>३१७</sup>) इत्यादौ ।—मही, महत्त्वेन हेतुना 'मही' इत्युक्ता श्रियोऽपररूपात्मिका भूदेवी, वायुभार्या भारती वा ।— एतन्निष्ठा इळादिनामानो भगवदीयस्त्रीरूपविशेषाश्च । मयोभुवः, सुखाश्रयभूताः । अस्त्रिधः, अविनाशाः । तिस्रः । देवीः, देव्यः, देवशब्दार्थ उक्तः 'अग्निमीळे—' (<sup>३१७</sup>) इत्यत्र । बर्हिः, बर्हिषि । सी दन्तु, उपविशन्तु ॥ ९ ॥ ( दशम्यामृचि त्वष्टा देवता ॥ ) त्वष्टारम्, तेजस्विनम्, बलवन्तं वा, 'त्विष दीप्तौ'

(१३२) इह त्वष्टारमग्रियं विश्वरूपमुपह्वये ॥ अस्माकमस्तु केवलः ॥ १० ॥

( प० ) इह । त्वष्टारम् । अग्रियम् । विश्वरूपम् । उप । ह्वये ॥ १० ॥ (<sup>७१७</sup>) ॥ १० ॥

(१३३) अवसृजा वनस्पते देवदेवेभ्यो हविः ॥ प्रदातुरस्तु चेतनम् ॥ ११ ॥

( प० ) अव । सृज । वनस्पते । देव । देवेभ्यः । हविः ॥ प्र । दातुः । अस्तु । चेतनम् ॥ ११ ॥

इत्यतस्तृन्प्रत्यय उपधाया अकारोऽनिद्वत्त्वं च । अग्रियम्, अग्रे भवं प्रधानम्, अग्रशब्दाद्धप्रत्ययः । विश्वरूपम्, विश्वानि रूपाणि वस्तूनि यस्मादिति व्युत्पत्त्या विश्वरूपकर्तारम्, विश्वं पूर्णं रूपं यस्येति वा विश्वरूपम् । इह, यज्ञे । उप ह्वये ॥ [ स त्वष्टा ] अस्माकम् केवलः अस्तु, अस्माकमेव पालयितास्त्वित्यर्थः ॥ प्रसिद्धत्वष्टर्यग्रियत्वादि यथा योग्यं ध्येयम् ॥ १० ॥ ( एकादशी वनस्पतिदेवताका ) ॥ [ हे ] वनस्पते, वनसां वनानां वा भजनीयानां पते, व

मञ्जरी.

व० २५

॥ ५३ ॥

नतेः कर्मण्यसुन्, अकारप्रत्ययो वा, तत्पक्षे पारस्करादित्वेन समासे सुडागमः । देवं [ त्वम् ] देवेभ्यः हविः । अव सृज, देहि ॥ तेन च— प्र दातुः, यजमानस्य । चेतनम्, ज्ञानम् ।—अस्तु ।— 'चिती संज्ञाने' भावे ल्युट् ॥ ११ ॥ ( द्वादश्यामृचि तु स्वाहाकृतयो देवताः ) ॥ स्वाहा, स्वं स्वीयं भागं प्रत्याजिहीते आगतिमानिति वा— सुष्ट्वा समन्तान्न हीयत इति वा सुष्ट्वा समन्तान्न द्रियते केनापि नापहियत इति वा— 'स्वाहा' इत्युक्तः स्त्रीरूपो हरिः । यज्वनः, यजमानस्य । गृहे [ वर्तमानम् ] यज्ञम् इन्द्राय ।— कृणोत न, करोतु, इन्द्रं प्रापयत्विति यावत्, 'तप्तनप्तनथनाश्च' इति तस्य

(१३४) स्वाहा यज्ञं कृणोत न इन्द्राय यज्वनो गृहे ॥ तत्र देवाँ उपह्वये ॥ १२ ॥ २५ ॥ १३ ॥

( प० ) स्वाहा । यज्ञम् । कृणोत न । इन्द्राय । यज्वनः । गृहे ॥ तत्र । देवान् । उप । ह्वये ॥ १२ ॥ २५ ॥ १३ ॥

तनवादेशः ॥ 'स्वाहाकारं यजति' इति वाक्योक्तोत्तमप्रयाजाख्ये यज्ञे स्वाहा यक्ष्यमाणा, न तत्रेन्द्रसंबन्धोऽस्ति, इति मते— इन्द्राय, इन्द्रस्य संबन्धिनः । यज्वनः गृहे [ वर्तमानम् ] यज्ञम् । कृणोत न, प्रवर्तयतु ।— इति योजना ॥ किं च, तत्र, यज्ञे । देवान् उप ह्वये ॥ 'स्वाहा' इत्यस्याच्चेऽर्थे— स्वशब्दे कर्मण्युपपद आङ्पूर्वात् 'ओहाङ् गतौ' इत्यतः कर्तर्यकारप्रत्ययः, स्त्रियां टाप् । द्वितीये— 'सु, आङ्' इत्यतो उभयपूर्वात् 'ओहाक् त्यागे' कर्मण्यकारप्रत्यये टाप् । तृतीये च— स्वाङ्पूर्वात् 'हञ् हरणे' इत्यतो डप्रत्यये टाप् ॥ प्रसिद्धस्वाहायां यथायोगमवयवार्थो



मन्त्रार्थ-  
अ. १ अ. १  
॥ ५४ ॥

मञ्जरी.  
व० २६

ज्ञेयः ॥ १२ ॥ इति पञ्चविंशो वर्गः ॥ २५ ॥ त्रयोदशं सूक्तम् ॥ १३ ॥ अथ 'ऐभिरग्ने-' (  $\frac{१४}{१३}$  ) इति चतुर्दशं द्वादशार्चं वर्गद्वयात्मकं गायत्रीछन्दस्कं वैश्वदेवं सूक्तम् ॥ [ हे ] अग्ने । दुवः, सर्वकामदोग्धारः, 'दुह प्रपूरणे' इत्यतो दुप्रत्ययः । गिरः, अस्मदियाः स्तुतिरूपा गिरः प्रति । सोमपीतये । एभिः, प्रसिद्धैः । विश्वेभिः, विश्वैः । देवेभिः, देवैः सह । आ याहि ॥ आगत्य च- यक्षि च, यज च ॥ १ ॥ [ हे ] विप्र, मेधाविन्, 'विप्रां

( १३५ ) ऐभिरग्नेदुवोगिरोविश्वेभिः सोमपीतये ॥ देवेभिर्याहियक्षि च ॥ १ ॥

( प० ) आ । एभिः । अग्ने । दुवः । गिरः । विश्वेभिः । सोमऽपीतये ॥ देवेभिः । याहि । यक्षि । च ॥ १ ॥

( १३६ ) आत्वा कण्वा अहूषत गृणन्ति विप्र ते धियः ॥ देवेभिरग्न आगहि ॥ २ ॥

( प० ) आ । त्वा । कण्वाः । अहूषत । गृणन्ति । विप्र । ते । धियः ॥ देवेभिः । अग्ने । आ । गहि ॥ २ ॥

सो वा धियायवः' (  $\frac{६६}{६६}$  ) इत्युक्तेः । अग्ने । कण्वाः, कण्वसंबन्धिनो वयमिति यावत् । त्वा, त्वाम् । आ अहूषत, आहूतवन्तः, 'ह्वेञ् शब्दे-' 'लुङ्' ॥ किं च- ते, तव धियः, बुद्धीः ।- गृणन्ति, स्तुवन्ति । त्वाम् 'अतिशयितबुद्धिमानसि' इत्यादिरूपेण स्तुवन्तीत्यर्थः ॥ [ स त्वम् ] देवेभिः, देवैः सह । आ गहि, आगच्छ, 'इषुगमियमां छः' इति

॥ ५४ ॥

गमेः छादेशाभावेऽनुनासिकलोपे च रूपम् ॥ भाष्यकृदव्याकृतेयमृक् ॥ २ ॥ इन्द्रवायू, भगवति कृतव्युत्पादनाविमौ शब्दौ 'वायवा याहि-' (  $\frac{३१७}{३१७}$  ) 'इन्द्रवायू इमे-' (  $\frac{३१८}{३१८}$  ) इत्यत्र । बृहश्चासौ पतिश्चेति वा, बृहत्या वाचः पतिरिति वा, तं बृहस्पतिम्, 'तद्बृहतोः करपत्योश्चौरदैवतयोः सुद् तलोपश्च' इति तलोपसुडागमौ, तथा च कण्वश्रुतिः- 'एष उ एव बृहस्पतिर्वाग्वै बृहती तस्या एष पतिस्तस्मादु बृहस्पतिः' ( ३।३।२० ) मित्रा, मित्रौ, मित्रसाहचर्याद्वरुणोऽपि मित्रपदेन गृह्यते, 'दक्षा' (  $\frac{३१९}{३१९}$  ) इत्येकनाम्ना यथा द्वयोरुक्तिस्तद्वत्, 'मित्रं हुवे-' (  $\frac{३१९}{३१९}$  ) इत्यत्र मित्रावरुणशब्दावपि निरुक्तौ ।

( १३७ ) इन्द्रवायू बृहस्पति मित्राग्निपूषणं भगम् ॥ आदित्यान्मारुतं गणम् ॥ ३ ॥

( प० ) इन्द्रवायू इति । बृहस्पतिम् । मित्रा । अग्निम् । पूषणम् । भगम् ॥ आदित्यान् । मारुतम् । गणम् ॥ ३ ॥

अग्निम् । पोषयति पूर्णत्वाद्वा पूषणम्, 'पुष पुष्टौ' इत्यतो ण्यर्थान्तर्भावानन्तर्भावाभ्यां क(नि)न्प्रत्यय उपधादीर्घत्वम् । भगम्, समग्रैश्वर्यादिरूपम् । आदिस्थत्वात्पृथिवीरसमाददाना यान्तीति हेतोर्वा आदित्यान्, रूपबहुत्वाद्बहुवचनम्, आद्येऽर्थे- 'अव्ययात्त्यप्' इत्यत्र योगविभागादादिपदात्त्यप्, द्वितीये- आङ्पूर्वात् 'दाण् दाने' इत्यत इत्प्रत्यये टिलोपे 'आदित्' इति भवति, 'या प्रापणे' इत्यतोऽकारप्रत्यय आकारलोपे 'यः' इति रूपम्, 'आदिचासौ यश्चेत्यादित्यः' इति



मन्त्रार्थ-  
अ. १ अ. १  
॥ ५५ ॥

विग्रहः, ( भत्वाज्जस्त्वाभावः, ) तथा च श्रुतिः— 'एते हीदं सर्वमाददाना यन्ति—' ( वृ० उ० ५।१।५ ) इति । माभिर्वेदप्रमाणै रुतं प्रतिपादितमिति मारुतम्, 'रु शब्दे' इत्यतः क्तप्रत्ययः । गणम्, समूहम् ॥— '[आ अहूषत]' ( १५१३ ) इत्यनुवृत्त्यान्वयः ॥ ३ ॥ [ हे देवाः ] । मत्सराः, मदकारिणः, मत्=मदं सरन्ति, अन्तर्णीतणिच्, सारयन्ति गमयन्तीति व्युत्पत्तेर्मत्पूर्वात् 'सु गतौ' इत्यतोऽकारप्रत्ययः । मादयिष्णवः, मदकरणशीलाः, ण्यन्तात् 'मदी हर्षे' इत्यतः 'णेश्छन्दसि' इति शीलार्थ इष्णुच्प्रत्ययः, मदकारित्वशीलत्वमधिकं वक्तुमिदं पदम्, अतो न ( 'मत्सराः' इति )

( १३८ ) प्रवोभ्रियन्त इंदवो मत्सरा मादयिष्णवः ॥ द्रप्सा मध्वश्चमूषदः ॥ ४ ॥

( प० ) प्र । वः । भ्रियन्ते । इंदवः । मत्सराः । मादयिष्णवः ॥ द्रप्साः । मध्वः । चमूऽसदः ॥ ४ ॥

पूर्वपदेन पुनरुक्तिरिति ज्ञेयम् । द्रप्साः, द्रवणरूपाः, 'द्रु गतौ' इत्यतः षप्रत्यय उकारस्याकारः । मध्वः, मधवः, यणादेशः, स्वादवः । चमूषदः, चम्वं चमसे सीदन्तीति तथा चमसस्थाः । इंदवः, सोमाः । वः, युष्मदर्थे । प्रभ्रियन्ते, संपाद्यन्ते, 'तान्पिबत' इत्याशयः ॥ अध्यात्मं तु—[ हे तत्त्वदेवाः ] । मत्सराः, मदकारिणः । मादयिष्णवः, मदकरणशीलाः । द्रप्साः, चञ्चलाः । मध्वः, स्वादवः । चमूषदः, शिरोलक्षणचमसस्थिताः, 'ता एताः शीर्षज्जिह्वः श्रिताश्चक्षुः श्रोत्रं मनो वाक् प्राणः—' ( ऐ० उ० २।१।४ ) इति श्रुतेर्मनसः शिरःस्थानकत्वात्, इदं तच्छिर एष ह्यर्वाग्बिलश्चमसः—

मञ्जरी.  
व० २६

॥ ५५ ॥

( वृ० उ० ४।२।३ ) इति श्रुत्या चमूशब्दितचमसस्य शिरोवाचित्वं ज्ञेयम् । इंदवः, इकारस्य कामवाचित्वादिं काममिष्टं ददतीतींदवो मनोवृत्तयः, इदं च निर्वचनं सोमेऽपि समम् । वः, युष्मदर्थे । प्र भ्रियन्ते, समाधीयन्ते इत्यर्थः, 'ताः पिबत' इति तत्पानाभिप्रायश्च 'वायुवा याहि—' ( ३११ ) इत्यत्रोक्तः ॥ ४ ॥ [ हे देव ] हविष्मन्तः । अवस्यवः, अवोऽवनमात्मन इच्छन्तीत्यवस्यवः, 'क्याच्छन्दसि' इत्युप्रत्ययः । वृक्तवर्हिषः, विस्तृतवर्हिषः । अरंकृतः, अरमलम्, कृतः

( १३९ ) ईळते त्वामवस्यवः कण्वा सोवृक्तवर्हिषः ॥ हविष्मन्तो अरंकृतः ॥ ५ ॥

( प० ) ईळते । त्वाम् । अवस्यवः । कण्वासः । वृक्तऽवर्हिषः ॥ हविष्मन्तः । अरम्ऽकृतः ॥ ५ ॥

( १४० ) घृतपृष्ठामनोयुजोयेत्वावहन्ति वह्नयः ॥ आदेवान्सोमपीतये ॥ ६ ॥ २६ ॥

( प० ) घृतऽपृष्ठाः । मनुऽयुजः । ये । त्वा । वहन्ति । वह्नयः ॥ आ । देवान् । सोमऽपीतये ॥ ६ ॥ २६ ॥

कर्तारः, अतिशयेन कर्मणां कर्तारः, भूषयितार इति वा, लकारस्य रेफादेशः । कण्वासः, कण्वाः, वयमिति यावत्, 'अस्मदो द्वयोश्च' इत्येकस्मिन्नपि मेधातिथौ बहुवचनम्, कण्वप्रभृतीनां बहूनामृषित्वात्कण्वप्रभृतय इति वार्थः । त्वा म् । ईळते, स्तुवन्ति, 'ईड स्तुतौ' डस्य ळश्छन्दसि ॥ ५ ॥ [ हे अग्ने ] ये । घृतपृष्ठाः, घृतमिव स्निग्धं पृष्ठं येषामिति वा घृतः शुद्धो हरिः पृष्ठे येषामिति वा,— निर्दोषेण हरिणारूढा इति यावत् । मनोयुजः, सारथेर्मनोमात्रेण रथे



सन्त्रार्थ-  
अ.१अ.१  
॥ ५६ ॥

योज्याः । बाहकत्वात् वहयः, वहतेः निः, अश्वाः । सोमपीतये । त्वा, त्वाम् । देवान् [ च यज्ञं प्रति ] आ व  
हन्ति ॥ - ' ये ' इत्यस्योत्तरमन्त्रे (  $\frac{१४७}{१४९}$  ) अन्वयः ॥ ६ ॥ इति षड्विंशो वर्गः ॥ २६ ॥ [ हे ] अग्ने । [ ये ] (  $\frac{१४६}{१४७}$  )  
एवंविधा अश्वाः । ( { तान् }, ) तैः ( व्यत्यायात् ) । यजत्रान्, विष्णुं यजतः, स्तोतृनिति वा । ऋतवृधः, ऋतेन सम्य  
ज्ञानरूपेण हरिणैधितान् । तान्, देवान् । पत्नीवतः । - कृधि, कुरु, यज्ञं प्रत्यागन्तुं पत्नीभिः सह योजय, पत्नी

( १४१ ) तान्यजत्राँ ऋतावृधोऽग्नेपत्नीवतस्कृधि ॥ मध्वः सुजिह्वपायय ॥ ७ ॥

( प० ) तान् । यजत्रान् । ऋतवृधः । अग्ने । पत्नीवतः । कृधि ॥ मध्वः । सुजिह्व । पायय ॥ ७ ॥

( १४२ ) येयजत्राय ईड्यास्तेते पिवन्तु जिह्वया ॥ मधोरग्ने वषट्कृति ॥ ८ ॥

( प० ) ये । यजत्राः । ये । ईड्याः । ते । ते । पिवन्तु । जिह्वया ॥ मधोः । अग्ने । वषट्कृति ॥ ८ ॥

सहितानुक्तलक्षणैरश्वैरिहानयेति भावः ॥ आनीय च- [ हे ] सुजिह्व । मध्वः, मधु, स्वादु सोमम् । पायय ॥ विष्णुप  
क्षे तु- ' यजत्रान् ' इति कर्मणि, ' ईड्यान् ' इति व्याख्येयम् ॥ ७ ॥ [ हे ] अग्ने । यजत्राः, यजन्तः, पूर्ववत् (  $\frac{१४७}{१४९}$  )  
ईड्या इति वा । ईड्याः, स्तुत्याः । [ च ] ये ये [ देवाः सन्ति ] ते { ते } [ सर्वे ] । वषट्कृति, संपदादित्वाद्भावे

मञ्जरी.  
व० २७

॥ ५६ ॥

क्रिप्, वषट्कृतौ सत्याम् । ते, तव, त्वदीयया । जिह्वया । मधोः, मधु । पिवन्तु ॥ अत्र द्वितीयः ' ते ' इति शब्दः  
पष्ठयन्तः, अनुदात्तत्वात्, आद्यः ( ' ते ' इति शब्दः ) प्रथमान्तो द्विरावर्तत इति ज्ञेयम् ॥ ८ ॥ होता विप्रः  
[ अग्निः ] । उषवृधः, प्रकाशरूपत्वादुषवृध, तद्बुध्यन्त इत्युषवृधो ब्रह्मविदस्तान् । विश्वान् । देवान्, सोमपान् ।  
सूर्यस्य रोचनात्, सूर्यस्य संबन्धेनातिप्रकाशमानत्वेन रोचनपदोक्तात्स्वर्गात् । इह, यज्ञं प्रति । आकीम् वक्षति,

( १४३ ) आकीं सूर्यस्य रोचनाद्विश्वान् देवाँ उषवृधः ॥ विप्रो होते हवक्षति ॥ ९ ॥

( प० ) आकीम् । सूर्यस्य । रोचनात् । विश्वान् । देवान् । उषःवृधः ॥ विप्रः । होता । इह । वक्षति ॥ ९ ॥

( १४४ ) विश्वेभिः सोम्यमध्वमिन्द्रेण वायुना ॥ पिबामित्रस्य धामभिः ॥ १० ॥

( प० ) विश्वेभिः । सोम्यम् । मधु । अग्ने । इन्द्रेण । वायुना ॥ पिब । मित्रस्य । धामभिः ॥ १० ॥

आवहेत्, ' आकीम् ' इत्याडर्थे निपातः, वहतेः लेटि ' वक्षति ' इति रूपम् ॥ ९ ॥ [ हे ] अग्ने । मित्रस्य धामभिः,  
' मित्रं हुवे- ' (  $\frac{२१७}{२१९}$  ) इत्यत्रोक्तदिशा मित्रनाम्नो विष्णोर्धामभिरधिष्ठानभूतैः । विश्वेभिः, विश्वेदेवैः । इन्द्रेण वायुना  
[ च सह ] । सोम्यम्, सोमस्वरूपम् । मधु पिब ॥- इन्द्रवाय्वोः प्राधान्यात्पृथगुक्तिः ॥ १० ॥ [ हे ] अग्ने मनु



हितः ( मनुभ्यो देवेभ्यो हितः ) होता त्वम् । यज्ञेषु सीदसि, यज्ञानामधिष्ठाता भवसि ॥ तस्मात्-सः { त्वम् }  
नः इमम् अध्वरम् । यज, देवेभ्यो देहि ॥ ' सोऽचि लोपे चेत्पादपूरणम् ' इति ' सेमम् ' इति साधु ॥ ११ ॥ [ हे  
अग्ने ] देव [ त्वम् ] हि रथे । अरुषीः, अरुणाः अग्निसप्रभाः अश्वतरीः । युक्ष्व, संयोजय ॥-अथ वा, अरुषीः,

( १४५ ) त्वंहोतामनुहितोऽग्नेयज्ञेषुसीदसि ॥ सेमनोऽध्वरंयज ॥ ११ ॥

( प० ) त्वम् । होता । मनुःऽहितः । अग्ने । यज्ञेषु । सीदसि ॥ सः । इमम् । नः । अध्वरम् । यज ॥ ११ ॥

( १४६ ) युक्ष्वाह्यरुषीरथेहरितोदेवरोहितः ॥ ताभिर्देवाँइहावह ॥ १२ ॥ २७ ॥ १४ ॥

( प० ) युक्ष्व । हि । अरुषीः । रथे । हरितः । देव । रोहितः ॥ ताभिः । देवान् । इह । आ । वह ॥ १२ ॥

( १४७ ) इन्द्रसोमंपिबंऋतुनात्वाविशन्तिवदवः ॥ मत्सरासस्तदोकसः ॥ १ ॥

( प० ) इन्द्र । सोमम् । पिबं । ऋतुना । आ । त्वा । विशन्तु । इंदवः ॥ मत्सरासः । तत्तदोऽओकसः ॥ १ ॥

लोहिताः अश्वाः । [ च ] युक्ष्व, युद्ध ॥ हरितः, हरिद्वर्णाः दूर्वासप्रभाः अश्वतरीः । [ च ] { युक्ष्व } ॥ रोहितः,  
रोहिन्मृगीः । [ वा ] { युक्ष्व } ताभिः, ( अश्वाभिः ) अश्वतरीभी रोहिद्विर्वा युक्तेन रथेन । देवान् । इह, यज्ञे ।  
आ वह ॥ १२ ॥ इति सप्तविंशो वर्गः ॥ २७ ॥ चतुर्दशं सूक्तम् ॥ १४ ॥ अथ ' इन्द्र सोमम् ' ( १४७ ) इति

पञ्चदशं द्वादशचैव वर्गद्वयात्मकमृतव्यं ( ऋतुदेवताकम् ) गायत्रीछन्दस्कं सूक्तम् । अवान्तरदेवताभेदश्च तत्र  
तत्र ज्ञेयः ॥ ( तत्- ) ( आद्या तावदिन्द्रदेवताकापि ॥- ) [ हे ] इन्द्र । ऋतुना, गतिहेतुत्वनिमित्तेन ऋतुशब्दित  
मार्गेण, गत्येति यावत् ।-ऋतुना, पुष्पोद्भवादिस्रलिङ्गावगतिहेतुत्वहेतुना ऋतुनामकऋतुदेवतया सह ।-ऋतुना, लक्ष  
णया ऋतुसंबन्धिपात्रेण ।-सोमम् पिब, इत्यृतुपदस्यार्थत्रयम्, ' ऋ गतौ ' इत्यतः करणे कुप्रत्ययः ॥ तदोकसः,  
तदृतुपात्रमोको येषां ते तदोकसः ऋतुपात्रस्थाः । मत्सरासः, प्राग्वत् ( १४१४ ) इंदवः ( १४१४ ) । त्वा आ विशन्तु,

( १४८ ) मरुतःपिबंतऋतुनापोत्राद्यज्ञंपुनीतन ॥ यूयंहिष्ठासुदानवः ॥ २ ॥

( प० ) मरुतः । पिबंत । ऋतुना । पोत्रात् । यज्ञम् । पुनीतन ॥ यूयम् । हि । स्थ । सुऽदानवः ॥ २ ॥

त्वदुदरस्था भवन्तु ॥ १ ॥ [ हे ] मरुतः । ऋतुना, प्राग्वत् ( १४१३ ) पोत्रात्, पावनहेतुना पोतृदेवतात्वहेतुना च पो  
तृनामकानां भवतां संबन्धिनः पात्रात्, तृतीयार्थे पञ्चमी, पोतृपात्रेण । पिबंत । [ ' सोमम् ' ] इति शेषः ॥ पीत्वा  
च-यज्ञम् । पुनीतन, पावयत, ' त ' इत्यस्य ' तप्तनप्तनथनाश्च ' इति तनादेशः ॥ ततश्च-यूयम् । हि, यस्मात् । सुदा  
नवः, शोभनदानशीलाः ।-स्थ, ददातेः नुः, तस्मादस्मभ्यमभिमतं दत्तेत्यभिप्रायः ॥ ' हि ष्ठा ' इति सुषामादित्वात्पत्व



मन्त्रार्थ-  
अ. १ अ. १  
॥ ५८ ॥

म् ॥२॥ (तृतीयस्यां विष्णुरिन्द्रोऽग्निस्त्वष्टा वापि देवता ॥-) [हे] नेष्टः, नेष्टत्वहेतुना नेष्टृत्वदेवतात्वहेतुना च नेष्टृपदोक्त=विष्णो, इन्द्र, अग्ने, त्वष्टर्वा, 'नयतेः पुक्च' इति तृन्धुगागमश्च, 'पुगन्त-' इति गुणः, घृत्वम् । ग्रावः, गमनशीलत्वाद् ग्रा नद्यः, गमेः नो डिच्च, ग्रा अस्य सन्तीति ग्रावान्, तस्य संबुद्धिर्ग्रावन्, 'मतुवसो रु संबुद्धौ छन्दसि' इति रुः, ग्रावः, नदीदेवीभिः सहित । ऋतुना, प्राग्वत् (१५/१३) । पिब [सोमम्] ॥ पीत्वा च-नः यज्ञम् । अभि गृणीहि, 'साधु

(१४९) अभियज्ञं गृणीहि नो ग्रावो नेष्टः पिब ऋतुना ॥ त्वं हिरन्तधा असि ॥ ३ ॥

(प०) अभि । यज्ञम् । गृणीहि । नः । ग्रावः । नेष्टरिति । पिब । ऋतुना ॥ त्वम् । हि । रत्नऽधाः । असि ॥

(१५०) अग्ने देवाँ इहा वह सादया योनिषु त्रिषु ॥ परिभूष पिब ऋतुना ॥ ४ ॥

(प०) ॥०॥ (१३/१३) । सादय । योनिषु । त्रिषु ॥ परि । भूष । पिब । ऋतुना ॥ ४ ॥

रयम्' इति प्रशंसावाक्यं ब्रूहि ॥ त्वम् । हि, यस्मात् । रत्नधाः, रतिधारकः ।-असि, 'रत्नऽधातमम्' (११/१३) इत्यत्र व्युत्पादितमेवैतत्पदम्, तस्मादस्मभ्यं रतिं देहीति भावः ॥ विष्णौ तु- न विद्यते ईष्टे शिता यस्यासौ 'नेष्टा' इत्येवं व्युत्पत्त्यन्तरं च ध्येयम् ॥ ३ ॥ (चतुर्थ्यामग्निरपि देवता ॥-) [हे] अग्ने देवान् । इह, यज्ञे । आ वह ॥ आगताँश्च-त्रिषु, तिसृषु । योनिषु, स्थानेषु, उत्तरवेदिसदः प्राग्वंशेषु । सादय, उपवेशय ॥ परिभूष, देवोपवेशनेन नो यज्ञं प

रिभूषय ॥ 'पिब ऋतुना' इत्युक्तार्थम् (१५/१३) ॥ ४ ॥ (पञ्चम्यपीन्द्रदेवतकापि ॥-) [हे] इन्द्र [त्वम्] राधसः, नो राधसोऽर्थे, इष्टसिद्धार्थम् । ऋतून् अनु, ऋतुदेवताभिः सहेति यावत् । ब्राह्मणात्, 'ब्रह्मा' इति ब्राह्मणाच्छिरूपऋत्वग्विशेषः, तस्येदं ब्राह्मणम्, तस्मात्, तृतीयार्थे पञ्चमी, ब्राह्मणाच्छंसिपात्रेण । सोमम् पिब ॥ हि, यस्मात् । तव इत्, तवैव । सख्यम् । अस्तृतम्, अच्छिन्नम्, तस्मादस्माकं सखा त्वं सोमं पिब ॥-इति ॥ ५ ॥ (षष्ठ्यां)

(१५१) ब्राह्मणादिन्द्रराधसः पिबा सोमं मृतूरनु ॥ तवेद्वि सख्यमस्तृतम् ॥ ५ ॥

(प०) ब्राह्मणात् । इन्द्र । राधसः । पिब । सोमम् । ऋतून् । अनु ॥ तव । इत् । हि । सख्यम् । अस्तृतम् ॥ ५ ॥

(१५२) युवं दक्षं धृतव्रतमित्रावरुणदूळभम् ॥ ऋतुना यज्ञमांशाथे ॥ ६ ॥ २८ ॥

(प०) युवम् । दक्षम् । धृतऽव्रता । मित्रावरुणा । दुःऽदभम् ॥ ऋतुना । यज्ञम् । अंशाथे इति ॥ ६ ॥ २८

मित्रावरुणावपि देवते ॥-) [हे] मित्रावरुणा, मित्रावरुणौ । धृतव्रता, धृतव्रतौ, धृतं व्रतं जगद्रक्षादिकर्म याभ्यां तौ । युवम्, युवामेव । ऋतुना, पात्रेण ।- [सोमं पीत्वा] इति शेषः ।- ऋतुदेवतया सहेति वा । दुर्दभम्, अस्तभ्यम्, स्वकर्मणि निष्ठितम् । दक्षम्, दक्षाख्यं यजमानम् । यज्ञम् [च] । आंशाथे, ईशाथे, नियमयथः, ततस्तदीयसोम



पानेन प्रसन्नौ पुनस्तं प्रवर्तयथ इति भावः ॥ अत्र 'धृतव्रत-' इत्यादौ संहितायां ह्रस्वत्वं दीर्घान्ततया पदच्छेदस्तयो रैक्यद्योतनाय ।- तच्चैक्यम्=विष्णुरूपयोः स्वरूपैक्यम्, मित्रावरुणयोस्तु मल्यैक्यम्,-इति ज्ञेयम् ॥ ६ ॥ इत्यष्टाविं शो वर्गः ॥ २८ ॥  $(\frac{१५१७}{१५३})$ ,  $(\frac{१५१८}{१५४})$ ,  $(\frac{१५१९}{१५५})$ ,  $(\frac{१५१९०}{१५६})$ , एतद्वक्चतुष्टयस्य द्रविणोदा अपि देवता ॥- द्रवि णोदाः, होता । द्रविणसः, होतृकाः । [च] । अध्वरे, अध्वरेषु, 'अग्ने यं यज्ञम्-' ( ४ ) इत्यत्र व्युत्पादितमेतत्प

(१५३) द्रविणोदाद्रविणसोग्रावहस्तासोअध्वरे ॥ यज्ञेषुदेवमीळते ॥ ७ ॥

( ५० ) द्रविणःऽदाः । द्रविणसः । ग्रावऽहस्तासः । अध्वरे ॥ यज्ञेषु । देवम् । ईळते ॥ ७ ॥

(१५४) द्रविणोदाददातुनोवसूनि यानि शृण्वरे ॥ देवेषुतावनामहे ॥ ८ ॥

( ५० ) द्रविणःऽदाः । ददातु । नः । वसूनि । यानि । शृण्वरे ॥ देवेषु । ता । वनामहे ॥ ८ ॥

दम्, यथाविध्यनुष्ठितेषु । यज्ञेषु । ग्रावहस्तासः, सोमसवनार्थं ग्रावहस्ताः सन्तः । देवम्, विष्णुम्, अग्निभिः सहितं प्रधानाग्निं च । ईळते, स्तुवन्ति ॥ ७ ॥ द्रविणोदाः, होतृदेवतात्वादग्निरत्र द्रविणोदा ग्राह्यः । यानि वसूनि । शृ ण्वरे, श्रुतानि, प्रसिद्धानीति यावत् । {ता}, तानि । नः, अस्मभ्यम् । ददातु ॥ ता, तानि । [च वयम्] । देवेषु, देवनिमित्तमेव वनामहे, संभजामः, न तु स्वदेहपोषणार्थमित्यर्थः ॥-यद्वा-ता, तानि । [वयम्] । देवेषु, देवेभ्यः ।

वनामहे, वनतिः अत्र दानार्थः, दन्नः ॥ ८ ॥ द्रविणोदाः । पिपीषति, 'पीङ् पाने' पातुमिच्छति ॥ [सोमाः] च [तस्मै] ।- प्र तिष्ठत, प्रातिष्ठन्त, तदुद्देशेनैव प्रतिष्ठिताः सन्ति ॥ [अतस्तांस्तस्मै] जुहोत, जुहुत ॥ किं च, नेष्ट्रात्, नेष्टुः, पत्नीनेतृत्वतो नेष्टुनामकऋत्विजः लक्षणया तत्संबन्धिपात्रात्, पञ्चमी तृतीयार्थे, नेष्टुपात्रेण । ऋतुभिः, ऋतुपात्रैः,

(१५५) द्रविणोदाःपिपीषतिजुहोतप्रचतिष्ठत ॥ नेष्ट्रादृतुभिरिष्यत ॥ ९ ॥

( ५० ) द्रविणःऽदाः । पिपीषति । जुहोत । प्र । च । तिष्ठत ॥ नेष्ट्रात् । ऋतुऽभिः । इष्यत ॥ ९ ॥

(१५६) यत्त्वातुरीयमृतुभिर्द्रविणोदोयजामहे ॥ अधस्मानोददिर्भव ॥ १० ॥

( ५० ) यत् । त्वा । तुरीयम् । ऋतुऽभिः । द्रविणःऽदः । यजामहे ॥ अध । स्म । नः । ददिः । भव ॥ १० ॥

ऋतुदेवताभिः सहेति वा । [ एनम् ], अग्निम् । इष्यत, अभीप्सत । [पूज्यत्वेन] 'इति शेषः ॥९॥ [हे] द्रविणोदः, अग्ने । ऋतुभिः, ऋतुपात्रैः, तदेवताभिः सह वा । तुरीयम्, चतुर्थवारमपि । यत्, यस्मात् । त्वा, त्वाम् । यजामहे । अध, अथ, तस्मात् । नः, अस्मभ्यम् । ददिः भव, 'दद दाने' किप्रत्ययः, ('दुदाज् दाने'



मन्त्रार्थ-  
अ.१अ.१  
॥ ६० ॥

‘आहगमहन-’ इति किप्रत्ययो वा, दाता भव । स्म ॥ १० ॥ ( एकादश्यामश्विनावपि देवते ॥- )  
अश्विना, निरुक्तमेतत् ‘अश्विना यज्वरी-’ (<sup>३११</sup>/<sub>११</sub>) इत्यत्र, हे अश्विनौ । दीद्यग्नी, दीप्ताग्नी, अतिशयेन दीप्ताग्नि  
सदृशाविति यावत्, ‘दीपी दीप्ता’ इत्यतो यङ्लुगन्ताङिप्रत्यये टिलोपे ‘दीदि’ इति सिद्धेः । शुचित्रता, शुचित्रतौ,  
शुचि पवित्रं व्रतं कर्म ययोस्तौ शुचित्रतौ । यज्ञवाहसा, यज्ञवाहसौ, यज्ञानां प्रवर्तकौ । [युवाम्] । ऋतुना,

(१५७) अश्विनापिवतंमधुदीद्यग्नीशुचित्रता ॥ ऋतुनायज्ञवाहसा ॥ ११ ॥

(प०) अश्विना । पिवतम् । मधु । दीद्यग्नीइतिदीदिऽअग्नी । शुचिऽव्रता ॥ ऋतुना । यज्ञऽवाहसा ॥ ११ ॥

(१५८) गार्हपत्येनसंत्यऋतुनायज्ञनीरसि ॥ देवान्देवयतेयज ॥ १२ ॥ २९ ॥ १५ ॥

(प०) गार्हऽपत्येन । संत्य । ऋतुना । यज्ञऽनीः । असि ॥ देवान् । देवऽयते । यज ॥ १२ ॥ २९ ॥ १५ ॥

पूर्ववत् (<sup>३५१३</sup>/<sub>१४७</sub>) । मधु, सोमम् । पिवतम् ॥ ११ ॥ (द्वादश्यां विष्णुरग्निर्वापि देवता ॥-) [हे] संत्य, अजस्र  
त्वरूपव्याप्तत्वरूपसंततत्वहेतुना यथाक्रमं ‘संत्य!’ इत्युक्त=हे अग्ने, हे विष्णो, सम्पूर्वात् ‘तनु विस्तारे’ इत्यतो ङ्यप्र  
त्ययः । [यस्त्वम्] । गार्हपत्येन, पात्रेण । ऋतुना, पात्रेण । [च], ऋतुदेवतया सहेति वा । [सोमं पीत्वा]’ इति  
शेषः । यज्ञनीः, यज्ञानां प्रवर्तकः । असि । [स च त्वम्] देवयते, देवानेतीति व्युत्पत्त्या देवयन्यजमानः, इणः

मङ्गरी.  
व० ३०

॥ ६० ॥

शतृप्रत्ययः, तस्मै, तत्प्रयोजनाय । देवान् यज ॥ अत्र सूक्ते सर्वत्र ‘ऋतुदेवतया सह’ इत्युक्तऋतुदेवताः-द्वादशमासाधि  
पेषु केशवादिषु द्वादशसु यथाक्रमं केशवादिद्वयंद्वयं षडृतुषु च ज्ञेयम् । (ऋत्वधिपत्वं) मासाधिपत्वं च विष्णोः-‘सुपूर्ण  
विप्राः-’ (ऋ० म० १०।११४।५) इति श्रुतिसिद्धम् । श्रुत्यर्थश्लोकायां व्यक्तः ॥ १२ ॥ इत्येकोनत्रिंशो वर्गः ॥ २९ ॥  
पञ्चदशसूक्तम् ॥ १५ ॥ अथ ‘आ त्वा-’ (<sup>३६१३</sup>/<sub>१५९</sub>) इति षोडशं नवचं वर्गद्वयात्मकमैन्द्रं गायत्रीछन्दस्कं

(१५९) आत्वावहन्तुहरयोवृषणंसोमपीतये ॥ इन्द्रत्वासूरचक्षसः ॥ १ ॥

(प०) आ । त्वा । वहन्तु । हरयः । वृषणम् । सोमऽपीतये ॥ इन्द्र । त्वा । सूरऽचक्षसः ॥ १ ॥

(१६०) इमाधानाघृतस्रुवोहरीइहोषवक्षतः ॥ इन्द्रसुखतमेरथे ॥ २ ॥

(प०) इमाः । धानाः । घृतस्रुवः । हरीइति । इह । उप । वक्षतः ॥ इन्द्रम् । सुखतमे । रथे ॥ २ ॥

सूक्तम् ॥ [हे] इन्द्र । वृषणम्, वर्षितारम् । त्वा, त्वाम् । सोमपीतये, सोमपानाय । सूरचक्षसः, सुधूराणि सम्य  
विषयविषयकाणि चक्षांसि चक्षुषि येषां ते सूरचक्षसः, ऊरीशब्दपर्याय ऊरशब्दः, ‘सुधूरीकुर्वन्ति विषयानिति सूरानि’  
इति व्युत्पत्त्या सम्यग्वस्तुविषयकत्वं सूरशब्दस्य ज्ञेयम् । त्वा, तव । हरयः, अश्वाः । आ वहन्तु ॥ १ ॥ [हे]  
हरी, इन्द्रसंबन्धश्वौ । [युवयोरथे] इमाः धानाः । घृतस्रुवः, घृताद्राः सन्ति, ‘ष्णु प्रस्रवणे’ इति धातोर्विच् ॥



तस्मात्-इन्द्रम् । सुखतमे रथे '[स्थितम्]' इति शेषः, सुखतमेन रथेनेति वा इह, यज्ञे । उप वक्षतः, उपवहतम् ॥  
अध्यात्मं तु- [हे] हरी, मनोबुद्धी । [इन्द्रार्थाः] इमाः । घृतस्नुवः, स्नेहसाम्याद्धृतं भक्तिस्तया स्नुवः स्नुता आर्द्राः,  
भक्तियुक्ता इति यावत् । धानाः, बुद्धिवृत्तिविशेषाः सन्ति ॥ तस्मात्-इह सुखतमे । रथे, शरीरे । इन्द्रम् । उप  
वक्षतः, वहतेः लेव्यडागमे सिपि ढत्व-कत्व-पत्वेषु रूपम्, उपवहतम् (संनिधापयतम्) ॥-इत्यर्थः ॥ २ ॥ प्रातः,

(१६१) इन्द्रं प्रातर्हवामह इन्द्रं प्रयत्यध्वरे ॥ इन्द्रं सोमस्य पीतये ॥ ३ ॥

(प०) इन्द्रम् । प्रातः । हवामहे । इन्द्रम् । प्रयति । अध्वरे ॥ इन्द्रम् । सोमस्य । पीतये ॥ ३ ॥

(१६२) उपनः सुतमागहि हरिभिरिन्द्रकेशिभिः ॥ सुते हित्वा हवामहे ॥ ४ ॥

(प०) उप । नः । सुतम् । आ । गहि । हरिभिरिन्द्रकेशिभिः ॥ सुते । हि । त्वा । हवामहे ॥ ४ ॥

प्रातःसवने । इन्द्रम् [वयम्] हवामहे ॥ अध्वरे, यज्ञे । प्रयति, प्रवर्तमाने, माध्यंदिनसवन इति यावत् । इन्द्रम्  
[वयम्] { वहामहे } ॥ सोमस्य पीतये, तृतीयसवने सोमपानस्य पर्यवसानात् 'असाधारण्येन व्यपदेशा भवन्ति' इति  
सोमपीतिशब्देन तृतीयसवनग्रहः, (तृतीयसवनेऽपि) सोमपानार्थम् । इन्द्रम् [वयम्] । { हवामहे }, आह्वयामः  
॥ ३ ॥ [हे] इन्द्र । केशिभिः, प्रलम्बकेशयुक्तैः । हरिभिः, अश्वैः । नः । सुतम्, सोमम् । उप आ गहि, उपागच्छ

॥- हि, यस्मात् । त्वा, त्वाम् । [सोमे] सुते [सति] हवामहे [तस्मात्] ॥ ४ ॥ [हे इन्द्र] सः [त्वम्]  
नः इमम् । स्तोमम्, स्तुतिम् । इदम् सवनम् [च] सुतम्, सोमम् । [च] उप आ गहि ॥ आगत्य च-तृषितः ।  
गौरः न, मृगविशेष इव । [सोमम्] पिब ॥ ५ ॥ इति त्रिशो वर्गः ॥ ३० ॥ [हे] इन्द्र इमे । इन्द्रवः, इष्टदाः

(१६३) सेमंनः स्तोममागद्युपेदं सर्वनं सुतम् ॥ गौरो न तृषितः पिब ॥ ५ ॥ ३० ॥

(प०) सः । इमम् । नः । स्तोमम् । आ । गहि । उप । इदम् । सर्वनम् । सुतम् ॥ गौरः । न । तृषितः । पिब ५

(१६४) इमे सोमांस इन्द्रवः सुतासो अधि बर्हिषि ॥ तान् इन्द्र सहसे पिब ॥ ६ ॥

(प०) इमे । सोमांसः । इन्द्रवः । सुतासः । अधि । बर्हिषि ॥ तान् । इन्द्र । सहसे । पिब ॥ ६ ॥

(१६५) अयं ते स्तोमो अग्रियो हृदि स्पृगस्तु शंतमः ॥ अथा सोमं सुतं पिब ॥ ७ ॥

(द०) अयम् । ते । स्तोमः । अग्रियः । हृदि स्पृक् । अस्तु । शमः शंतमः ॥ अथ । सोमम् । सुतम् । पिब ॥ ७ ॥

(१४१४)  
(१३८) सुतासः, अभिषुताः । सोमांसः, सोमाः । अधि बर्हिषि, बर्हिष, उपरि । [सन्ति] ॥ तान्, सोमान् ।  
सहसे, बलार्थम् । पिब ॥ हरिपक्षे-यजमनस्य बलार्थमिति वा त्वदीयबलाभिव्यक्त्यर्थं वेति व्याख्या ।-बलाभिव्य  
क्तिर्भक्ताभीष्टदानं ज्ञेयम् ॥ ६ ॥ [हे] इन्द्र । अग्रियः, अग्र्यः । शंतमः, श्रोतृणामतिशयेन सुखप्रदः । अयम् ।



मन्त्रार्थ-

अ. १ अ. १

॥ ६२ ॥

मञ्जरी.

व० ३१

॥ ६२ ॥

स्तोमः, स्तुतिः । ते । हृदिस्पृक्, हृदयंगमः । अस्तु ॥ अथ [स्तुत्या प्रीतस्त्वम्] । सुतम्, अभिषुतम् । सोमम्  
पिब ॥ ७ ॥ वृत्रहा इन्द्रः । मदाय, यजमानस्य हर्षाय, स्वगुणव्यक्तये वा । सोमपीतये । विश्वम्, सर्वम् । इत्,  
एव । सवनम्, सर्वेष्वपि सवनेषु । सुतम्, सोमं प्रति । गच्छति ॥ ८ ॥ [हे] शतक्रतो सः [त्वम्] । नः, अस्मा

(१६६) विश्वमित्सवनंसुतमिन्द्रो मदाय गच्छति ॥ वृत्रहा सोमपीतये ॥ ८ ॥

(प०) विश्वम् । इत् । सवनम् । सुतम् । इन्द्रः । मदाय । गच्छति ॥ वृत्रहा । सोमपीतये ॥ ८ ॥

(१६७) सेमंनः काममापृणगोभिरश्वैः शतक्रतो ॥ स्त्वामत्वा स्वाध्यः ॥ ९ ॥ ३१ ॥ १६ ॥

(प०) ० ( <sup>१६१५</sup>/<sub>१६३</sub> ) । कामम् । आ । पृण । गोभिः । अश्वैः । शतक्रतो इति शतऽक्रतो ॥ स्त्वाम । त्वा ।  
सुऽआध्यः ॥ ९ ॥ ३१ ॥ १६ ॥

कम् । इमम्, गवादिविषयकम् । कामम्, अभिलाषम् । गोभिः अश्वैः, गवाश्वं दत्त्वा । आ पृण, संपूरय, 'पृण प्री  
णने' इत्यस्येह पूर्यर्थत्वं धातूनामनेकार्थत्वात् ॥ [वयम्] । स्वाध्यः, स्वाधियः, 'सु, आङ्' इत्युसर्गद्वयपूर्वस्य धीश  
ब्दस्य बहुवचनम्, यणादेशश्छान्दसः, -'नञा निर्दिष्टमनित्यम्' इति 'न भूसुधियोः' इति यणिषेधस्यानित्यत्वाद्वा,

सूत्रे 'सुधी' इति रूपग्रहणादिह यणिषेधस्याप्राप्तेर्वा, सुधियो भूत्वा । त्वा, त्वाम् । स्त्वाम, 'पुञ् स्तुतौ' लोट्  
॥ ९ ॥ इत्येकत्रिंशो वर्गः ॥ ३१ ॥ षोडशं सूक्तम् ॥ १६ ॥ 'अथ इन्द्रावरुणयोरहम्' ( <sup>१७११</sup>/<sub>१६८</sub> ) इति सप्तदशं  
नवर्चं वर्गद्वयात्मकमैन्द्रावरुणं सूक्तम् । ( <sup>१७१४</sup>/<sub>१७१</sub> ), ( <sup>१७१५</sup>/<sub>१७२</sub> ) एते विना गायत्रीछन्दस्कम् ॥ -अहम् । सम्राजोः,  
सम्यग्दीप्तयोः, 'राजृ दीप्तौ' इति धातोः क्तिप् । इन्द्रावरुणयोः । -अवः, अवनम्, इन्द्रवरुणकर्तृकं रक्षणम् । आ

(१६८) इन्द्रावरुणयोरहं सम्राजोरव आवृणे ॥ तानो मृळात ईदृशे ॥ १ ॥

(प०) इन्द्रावरुणयोः । अहम् । सम्राजोः । अवः । आ । वृणे ॥ ता । नः । मृळातः । ईदृशे ॥ १ ॥

(१६९) गन्तारा हि स्थोऽवसे हवम विप्रस्य माऽवतः ॥ धर्तारा चर्षणीनाम् ॥ २ ॥

(प०) गन्तारा । हि । स्थः । अवसे । हवम् । विप्रस्य । माऽवतः ॥ धर्तारा । चर्षणीनाम् ॥ २ ॥

वृणे, प्रार्थये ॥ ता, तौ चन्द्रावरुणौ । नः, आस्माकम् । ईदृशे, भावप्रधानम्, ईदृक्त्वाय, अविकारेणैवावस्थानायेति यावत् ।  
मृळातः, रक्षेताम् ॥ १ ॥ [हे इन्द्रावरुणौ] । चर्षणीनाम्, प्रजानाम् । धर्तारा, धर्तारौ, धारकौ । [युवाम्] ।  
मावतः, ज्ञानयुक्तस्य । विप्रस्य । हवम्, आह्वानं प्रति । -अवसे, तस्य रक्षायै । गन्तारा, गन्तारौ । स्थः । हि,



मन्त्रार्थ-  
अ.१अ.१  
॥ ६३ ॥

यस्मात् । [तस्मादागच्छतम्] ॥-इति ॥ २ ॥ इन्द्रावरुणा, हे इन्द्रावरुणौ । [अस्मान्] । रायः, वित्तस्य विषये । अनुकामम्, यथेष्टम् । आ तर्पयेथाम्, तृप्तान्कुरुतम् ॥ [वयं च] । ता वाम्, तौ युवाम् । नेदिष्ठम्, क्षिप्रम् । ईमहे '[शरणम्]' इति शेषः, शरणं प्राप्नुम इत्यर्थः ॥ ३ ॥ (चतुर्थी गायत्रीविशेषपादनिचृच्छन्दस्का ॥-) [हे इन्द्रावरुणौ वयम्] । युवाकु, लुप्तपृष्ठीकं बहुवचनान्तम्, युष्मद आकुः, युवयोः संबन्धिनीनाम् ।

मञ्जरी.  
व० ३२

(१७०) अनुकामंतर्पयेथामिन्द्रावरुणरायआ ॥ तावानेदिष्ठमीमहे ॥ ३ ॥

(प०) अनुकाम । तर्पयेथाम् । इन्द्रावरुणा । रायः । आ ॥ ता । वाम् । नेदिष्ठम् । ईमहे ॥ ३ ॥

(१७१) युवाकुहिशचीनायुवाकुसुमतीनाम् ॥ भूयामवाजदानाम् ॥ ४ ॥

(प०) युवाकु । हि । शचीनाम् । युवाकु । सुसुमतीनाम् ॥ भूयाम् । वाजदानाम् ॥ ४ ॥

शचीनाम्, वाक्यानाम्, 'साधवो यूयम्' इत्येवंरूपाणाम् । तथा-युवाकु सुमतीनाम्, युष्मत्संबन्धिवुद्धीनाम् । [सर्वदा विषयाः] । भूयाम्, भवेम, विकरणस्य लुक् ॥-किं च, वाजदानाम्, अन्नप्रदानाणाम् ।-[सर्वदा विषयाः] ।-{भूयाम्}, सर्वपूज्या भवेम ॥-इति ॥-आतो वनिष् ॥-हि ॥ ४ ॥ (पञ्चमी पादनिचृद्धसीपसी वा गायत्रीविशेषश्छन्दः)

॥ ६३ ॥

इन्द्रः । सहस्रदानाम्, भूरिदातृणाम् । शंस्यानाम्, स्तुत्यानाम् । [च] । क्रतुः भवति, क्रतुरिव क्रतुः, यथा क्रतुः कर्ममध्ये प्रधानस्तथा प्रधान इत्यर्थः ॥ उक्थ्यः, उक्त्यैः शस्त्रैः स्तुत्यः । [च] ॥-एवम्-वरुणः-[अपि]' इति योज्यम् ॥ ५ ॥ इति द्वात्रिंशो वर्गः ॥ ३२ ॥ वयम् । तयोः इत्, इन्द्रावरुणयोरेव । अवसा, रक्षणेन । सनेम, वित्तं

(१७२) इन्द्रःसहस्रदानावरुणःशंस्यानाम् ॥ क्रतुर्भवत्युक्थ्यः ॥ ५ ॥ ३२ ॥

(प०) इन्द्रः । सहस्रदानाम् । वरुणः । शंस्यानाम् ॥ क्रतुः । भवति । उक्थ्यः ॥ ५ ॥ ३२ ॥

(१७३) तयोरिदवसावयंसनेमनिचधीहि ॥ स्यादुतप्ररेचनम् ॥ ६ ॥

(प०) तयोः । इत् । अवसा । वयम् । सनेम । नि । च । धीमहि ॥ स्यात् । उत । प्ररेचनम् ॥ ६ ॥

(१७४) इन्द्रावरुणवामहंहुवेचित्रायराधसे ॥ अस्मान्सुजिग्युषस्कृतम् ॥ ७ ॥

(प०) इन्द्रावरुणा । वाम् । अहम् । हुवे । चित्राय । राधसे ॥ अस्मान् । सु । जिग्युषः । कृतम् ॥ ७ ॥

ज्ञानं वा सदाप्नुमः ॥ नि धीमहि च, निखाय स्थापयाम च, सदा ताविन्द्रावरुणौ चिन्तयाम चेति वा ॥ किं च, [अस्माकम्] । प्ररेचनम्, विसर्जनम्, अर्थिने दानम् । स्यात् उत, स्यादेव ॥ ६ ॥ [हे] इन्द्रावरुणा, इन्द्रावरुणौ । अहम् । चित्राय, भद्राय । राधसे, संसिद्धयर्थम् । वाम्, युवाम् । हुवे, आह्वयामि ॥ [युवाम्] अस्मान् । सु जिग्युषः,



मन्त्रार्थ-  
अ. १ अ. १  
॥ ६४ ॥

मञ्जरी.  
व० ३३

सुजितवतः । कृतम्, कुरुतम् ॥ अत्र 'इन्द्रावरुण' इत्यत्र संहितापदयोर्वैरूप्यतात्पर्यम्—'युवं दक्षं धृतव्रत—' (१५६) इत्यत्रोक्तम् ॥ ७ ॥ [हे] इन्द्रावरुणा, इन्द्रावरुणौ । नु, अद्य । वाम्, युवाम् । नु, नुमः, 'णु स्तुतौ' कर्त्रर्थकलादेशस्य 'मस्' इति प्रत्ययस्य लोपेन धातुमात्रनिर्देशः—'अस्माकं स्तुतौ न कर्तृत्वम्, तवैव स्वातन्त्र्यम्' इति ज्ञापनाय, कर्त्रर्थकप्रत्ययाभावे कर्तृत्वाभावस्य सुज्ञानत्वात्, 'लोपः स्वातन्त्र्यार्थे' इति चिरंतनव्याकरणोक्तेः,—इति ज्ञेयम् ॥ धीषु, अस्मद्बुद्धिषु ।

(१७५) इन्द्रावरुणनूनुवांसिषासन्तीषुधीषुवा ॥ अस्मभ्यंशर्मयच्छतम् ॥ ८ ॥

(प०) इन्द्रावरुणा । नु । नु । वाम् । सिषासन्तीषु । धीषु । आ ॥ अस्मभ्यम् । शर्म । यच्छतम् ८

(१७६) प्रवामश्नोतुसुष्टुतिरिन्द्रावरुण्याहुवे ॥ यामृधाथेसुधस्तुतिम् ॥ ९ ॥ ३३ ॥ १७ ॥ ४ ॥

(प०) प्र । वाम् । अश्नोतु । सुऽस्तुतिः । इन्द्रावरुणा । याम् । हुवे ॥ याम् । ऋधाथेइति । सुधऽस्तुतिम् ॥ ९ ॥ ३३ ॥ १७ ॥ ४ ॥

{ वाम् }, युवाम् । आ सिषासन्तीषु, साधयन्तीषु, सम्यक्प्रकाशयन्तीष्विति यावत्, साधयतेः स्वार्थे सन्, द्विर्वचनम्, अभ्यासस्य 'सन्त्यतः' इतीत्वम्, इडभावधकारलोपौ छान्दसौ, शतृ-डीपौ । अस्मभ्यम् । शर्म, सुखम् । यच्छतम्, प्रयच्छतम्, यतो युवामस्मद्बुद्धयः प्रकाशयन्ति तस्मात्सुखमस्मभ्यं दत्तमिति भावः ॥ ८ ॥ हे इन्द्रावरुणा,

॥ ६४ ॥

इन्द्रावरुणौ, वैरूप्यतात्पर्यं प्राग्वत् (१५६) । [अहम्] याम्, सुष्टुतिम् । हुवे, आह्वयामि, संपादयामीति यावत्, तृतीयार्थे वा द्वितीया, यया स्तुत्या वां हुव इत्यर्थः । [सा] । सुष्टुतिः, शोभना स्तुतिः । वाम् । प्र अश्नोतु, प्राशुताम्, प्राप्नोतु, सम्यगाप्नोतु, 'अशू व्याप्तौ—' लोट्, ॥ तस्यां च न मे स्वातन्त्र्यम्, किं तु, याम् । सुधस्तुतिम्, 'सुध' इति सहशब्दपर्यायः, अर्थसहितस्तुतिम्, यथास्थितस्तुतिम् । [मे सदैव] । ऋधाथे, वर्धयेथे, प्रवर्तयथ इति यावत्, 'ऋधु वृद्धौ' व्यत्ययेन लुग्विकरणम्, अन्तर्णीतनिजर्थत्वं च 'सा वाम् प्र अश्नोतु' इत्यन्वयः

(१७७) सोमानंस्वरणंकृणुहिब्रह्मणस्पते ॥ कक्षीवन्तंयऔशिजः ॥ १ ॥

(प०) सोमानम् । स्वरणम् । कृणुहि । ब्रह्मणः । पते ॥ कक्षीवन्तम् । यः । औशिजः ॥ १ ॥

॥ ९ ॥ इति त्रयस्त्रिंशो वर्गः ॥ ३३ ॥ सप्तदशं सूक्तम् ॥ १७ ॥ चतुर्थोऽनुवाकः ॥ ४ ॥ अथ 'सोमानम्' (३८३) इत्यष्टादशं नवर्चं वर्गद्वयात्मकं गायत्रीछन्दस्कं सूक्तम् । अत्रादितः पञ्च ब्राह्मणस्पत्याः, चतुर्थ्यां पञ्चम्यां चेन्द्रः सोमोऽपि च, पञ्चम्यां दक्षिणापि, शिष्टाश्चतस्रः सादसस्पत्याः, अन्त्या नाराशंसी वा ॥ — [हे] ब्रह्मणः पते, ब्रह्मणो वेदस्य पते, पारस्करादित्वात्सुट्, ('पष्ठ्याः पतिपुत्र' इत्यादिना सत्वम्,) विष्णो, वायो वा । [त्वम्] । [नः], अस्मान्प्रति । [कारुण्यात्] । सोमानम् स्वरणम्, सौम्यं शब्दम् । कृणुहि, करु ॥— यः, शब्दः ।



मन्त्रार्थ-  
अ.१अ.१  
॥ ६५ ॥

[प्राक्] । कक्षीवन्तम्, ऋषिम्, मामिति यावत् । [प्रति दत्तः] । तादृशम् ॥- कः कक्षीवान् ? {यः} । औशिजः, उशि  
कसुतः । सः ॥ १ ॥ यः । रेवान्, वित्तवान्, 'रयेर्मतौ-' इति रयिशब्दयकारस्य मतुपि परतः संप्रसारणे पूर्वरूपे  
'आद्गुणः' । यः [च] । अमीवहा, रोगहा । वसुवित्, ज्ञानाख्यवसुनो वेदिता, ज्ञातव्यं सर्वं जानातीति यावत् ।  
{यः} [च] । पुष्टिवर्धनः, भक्तानामेवंभूतः । यः । तुरः, वेगवत्त्वेहेतुना विष्णुर्वायुर्वा, 'तुर त्वरणे' इत्यतः कप्रत्ययः ।

(१७८) योरेवान्योअमीवहावसुवित्पुष्टिवर्धनः ॥ सनःसिषक्तुयस्तुरः ॥ २ ॥

(प०) यः । रेवान् । यः । अमीवहा । वसुवित् । पुष्टिवर्धनः ॥ सः । नः । सिषक्तु । यः । तुरः ॥ २ ॥

(१७९) मानःशंसोअररुषोधूर्तिःप्रणङ्गुत्यस्य ॥ रक्ष्णोब्रह्मणस्पते ॥ ३ ॥

(प०) मा । नः । शंसः । अररुषः । धूर्तिः । प्रणक् । मर्त्यस्य ॥ रक्ष् । नः । ब्रह्मणः । पते ॥ ३ ॥

सः । नः, अस्मान् । सिषक्तु, समवैतु, 'पच सामवाये' इलुविकरणम्, अस्माभिः संयुक्तो भवेदिति यावत् ॥ २ ॥ अररुषः,  
अरशब्दोऽलंशब्दपर्यायः, 'रुष हिंसायाम्', क्रिप्, अतिहिंसकस्य । मर्त्यस्य । धूर्तिः, 'धुर्वी हिंसायाम्' क्तिन्, हिंसकः  
।- शंसः, वचनम्, उपद्रवकारि वचनमिति यावत् । नः, अस्मान् । मा प्रणक्, 'पृची संपर्के' न प्रविशेत्, मा प्रापदित्य  
र्थः ॥- [हे] ब्रह्मणः पते, हरे, वायो वा । नः, अस्मान् । रक्ष, यथा तद्रचोऽस्मान्न प्राप्नुयात्तथा रक्षेत्यर्थः ॥ ३ ॥ 'घ'

मञ्जरी.  
व० ३४

॥ ६५ ॥

इति 'ह' इत्यस्यार्थे प्रसिद्धिद्योतकः, एवार्थे च ॥ यम् मर्त्यम् इन्द्रः ब्रह्मणः पतिः सोमः [च] । हिनोति, 'हि  
गतौ वृद्धौ च' गच्छति वर्धयति च । सः घ, स एव मर्त्यः । वीरः, विक्रान्तः । न रिष्यति, 'रिष हिंसायाम्', न  
हिंस्यते । {घ}, प्रसिद्धमेतत् ॥ इन्द्रब्रह्मणस्पतिशब्दयोः पूर्वत्रैव (२१४), (३८३) हरौ निरुक्तिर्व्यक्ता । सोमशब्दस्य  
तु-उश्च मा चोमे रुद्रलक्ष्म्यौ, -ताभ्यां सहित इति वा, 'भूतानि वै विश्व ऊमाः-' इति श्रुतेरुभैर्भूतैः सह प्रेरकतया

(१८०) सघावीरोनरिष्यतियमिन्द्रोब्रह्मणस्पतिः ॥ सोमोहिनोतिमर्त्यम् ॥ ४ ॥

(प०) सः । घ । वीरः । न । रिष्यति । यम् । इन्द्रः । ब्रह्मणः । पतिः ॥ सोमः । हिनोति । मर्त्यम् ॥ ४ ॥

(१८१) त्वंतंब्रह्मणस्पतेसोमइन्द्रश्चमर्त्यम् ॥ दक्षिणापात्वंहंसः ॥ ५ ॥ ३४ ॥

(प०) त्वम् । तम् । ब्रह्मणः । पते । सोमः । इन्द्रः । च । मर्त्यम् ॥ दक्षिणा । पातु । अंहंसः ॥ ५ ॥ ३४ ॥

वर्तत इति वा, न विद्यते मा परिमितिर्यस्यासावमः, -सारत्वात्सः, -'सु गतौ' इत्यतो डस्, सस्य रुवोत्वे, -गुणः, -पूर्व  
रूपम्, -सश्चासावमश्चेति वा निरुक्तिर्ज्ञेया ॥ ४ ॥ [हे] ब्रह्मणः पते [यस्त्वद्भक्तः] तम् मर्त्यम् त्वम् । अंहंसः,  
पापात् । [पाहि] ॥ 'सोमः इन्द्रः दक्षिणा च पातु' इति प्रत्येकमन्वयः ॥ दक्षे दक्षिणभाग इतः स्वामी यस्या  
असाविति शकन्द्वादितया पररूपेण दक्षिणात्र श्रीज्ञेया, 'दक्षिणे सरलोदारौ' (अम० ३।१।८) इत्यभिधानाच्चतुरत्व



मन्त्रार्थ-  
अ.१अ.१  
॥ ६६ ॥

हेतुना स्त्रीरूपो हरिर्वा ज्ञेयः ॥ ५ ॥ इति चतुस्त्रिंशो वर्गः ॥ ३४ ॥ [अहम्] । अद्भुतम्, आश्चर्यम् । इन्द्रस्य प्रियम् । सर्वजनानामपि-काम्यम् । सनिम्, लाभस्वरूपम् । मेधाम्, ज्ञानस्वरूपम् । सदसः पतिम्, विष्णुम्, प्रधानवायुम्, प्रधानाग्निं वा । अयासिषम्, 'या प्रापणे', 'लुङ्' शरणं गतोऽस्मि ॥ ६ ॥ यस्मात्, सदसस्पतेः । ऋते ।

(१८२) सदसस्पतिमद्भुतंप्रियमिन्द्रस्यकाम्यम् ॥ सनिमेधामयासिषम् ॥ ६ ॥

(प०) सदसः । पतिम् । अद्भुतम् । प्रियम् । इन्द्रस्य । काम्यम् ॥ सनिम् । मेधाम् । अयासिषम् ॥ ६ ॥

(१८३) यस्मादृतेनसिध्यति यज्ञो विपश्चितश्च न ॥ सधीनां योगमिन्वति ॥ ७ ॥

(प०) यस्मात् । ऋते । न । सिध्यति । यज्ञः । विपःऽचितः । च न ॥ सः । धीनाम् । योगम् । इन्वति ॥ ७ ॥

(१८४) आहोति हविष्कृतिं प्राञ्च कृणोत्यध्वरम् ॥ होत्रा देवेषु गच्छति ॥ ८ ॥

(प०) आत् । ऋधोति । हविःऽकृतिम् । प्राञ्चम् । कृणोति । अध्वरम् ॥ होत्रा । देवेषु । गच्छति ॥ ८ ॥

विपश्चितः च न, ज्ञानिनोऽपि । यज्ञः न सिध्यति सः । धीनाम्, बुद्धीनाम् । योगम् ।-इन्वति, प्राप्नोति, 'इवि व्याप्तौ', लट्, नुमागमः, बुद्धिप्रेरकत्वाच्चेयत्वाच्च 'धीयोगमाप्नोति' इत्युक्तम् ॥ ७ ॥ 'सदसस्पतिं विना यज्ञो न सिध्यति' इत्येतदत्रोपपाद्यते-[यस्माद्विभुः सदसस्पतिः] । हविष्कृतिम्, यजमानम् ।-ऋधोति, हविष्कृतो यजतः स्वृद्धिं

॥ ६६ ॥

करोति । [यस्माच्च] । अध्वरम्, यज्ञम् । प्राञ्चम्, उत्तमम्, प्रकृष्टतयाञ्चति प्रवर्तत इति व्युत्पत्तेः । कृणोति, करोति । [यस्माच्च] देवेषु, देवविषयाणि । होत्रा, होत्राणि, देवाह्वानानि, ह्वयतेः ऋप्रत्ययः, यजादित्वात्संप्रसारणम्, 'नञा निर्दिष्टमनित्यम्' इति 'कृति च' इति निषेधाप्राप्तेर्वा बहुलग्रहणाद्वा गुणः । गच्छति, प्राप्नोति, स्वीकरोति । आत्, तस्मात् ॥-तेन विना यज्ञो न सिध्यति ॥-इति ॥ अत्र स्वृद्धिकरणं सफलीकरणम्, उत्तमकरणं तु देवोपभोग्यतापादानम्, (अन्यत्स्पष्टम्, ) । त्रयाणां पूर्वं पूर्वं प्रत्युत्तरोत्तरो हेतुः ॥ ८ ॥ अत्र 'यस्य' इति 'तम्' इति च ग्राह्यम् ॥ [यस्य],

(१८५) नराशंसं सुधृष्टमपश्यं सप्रथस्तमम् ॥ दिवोनसद्वमखसम् ॥ ९ ॥ ३५ ॥ १८ ॥

(प०) नराशंसम् । सुधृष्टम् । अपश्यम् । सप्रथःऽतमम् ॥ दिवः । न । सद्वमखसम् ॥ ९ ॥ ३५ ॥ १८ ॥

नराशंसस्य । सद्वमखसम्, सद्म-गृहरूपम्, मखसम्-मखशब्दपर्यायोऽत्र मखसशब्दो नपुंसकलिङ्गः, -यद्वा-सद्म-अग्निगृहम्, मखसम्-यज्ञश्च । दिवः, स्वर्गादप्यतिशयेन । 'प्रियम्' इति शेषः, [प्रियम्] न, प्रियमिव प्रतीयते । [तम्] । सुधृष्टमम्, सुधृष्टतमम्, 'समाने लोपः' इति (म० व्या०) सूत्रान्निष्ठातकारलोपः, अतिशयार्थं मप्रत्ययो वा, प्रगल्भतमम् । सप्रथस्तमम्, प्रथसातिशयितगुणविस्तारेण सहितम्, 'प्रथ प्रख्याने' ततोऽसुन्, अतिशयने तमप्, । नरा



मन्त्रार्थ-  
अ. १ अ. १  
॥ ६७ ॥

शंसम्, नरैर्ब्रह्मादिपुरुषैः शंस्यते स्तूयते इति नराशंसस्तं नराशंसं विष्णुम् । [अहम्] अपश्यम् ॥-इति ॥ ९ ॥  
इति पञ्चत्रिंशो वर्गः ॥ ३५ ॥ अष्टादशं सूक्तम् ॥ १८ ॥ अथ 'प्रति त्यम्-' (<sup>१९११</sup>/<sub>१८६</sub>) इत्येकोनविंशं नवर्चं  
वर्गद्वयात्मकमाग्निमारुतं गायत्रं सूक्तम् ॥ [हे] अग्ने, विष्णो, प्रधानाग्ने च । गोपीथाय, रक्षणाय । चारुम्,  
भद्रम्, सम्यक्छास्त्रोक्तलक्षणम् । त्यम्, तम्, प्रसिद्धम् । अध्वरम्, यज्ञम् । प्रति, 'लक्षणेत्थंभूताख्यानभागवीप्सासु

मञ्जरी.  
व० ३६

(१८६) प्रतित्यं चारुमध्वरंगोपीथायप्रहूयसे ॥ मरुद्भिरग्न्यागहि ॥ १ ॥

(प०) प्रति । त्यम् । चारुम् । अध्वरम् । गोऽपीथाय । प्र । हूयसे ॥ मरुत्ऽभिः । अग्ने । आ । गहि ॥ १ ॥

(१८७) नहिदेवोनमर्त्योमहस्तवक्रतुं परः ॥ मरुद्भिरग्न्यागहि ॥ २ ॥

(प०) नहि । देवः । न । मर्त्यः । महः । तव । क्रतुम् । परः ॥ ० (<sup>१९११</sup>/<sub>१८६</sub>) ॥ २ ॥

प्रतिपर्यनवः' इति वीप्सायां कर्मप्रवचनीयः प्रतिशब्दः, सर्वान्यज्ञान्प्रति । प्र हूयसे, आहूयसे । [यस्मात्तस्मात्]  
मरुद्भिः [सह] । आ गहि, आगच्छ ॥ १ ॥ [हे] अग्ने क्रतुम् '[प्रत्यागन्तुम्]' इति शेषः । तव [सकाशात्] परः,  
अन्यः । देवः । महः, महान्, पूज्यः । नहि, नैवास्ति । मर्त्यः [तु] न [एवास्तीति किमु? तस्मात्] मरुद्भिः

॥ ६७ ॥

आ गहि, पूर्ववत् (<sup>१९११</sup>/<sub>१८६</sub>) ॥ अत्र प्रतीतं सर्वोत्तमत्वं विष्णावग्नौ च यथायोगं ज्ञेयम् ॥ २ ॥ ये । अद्भुहः, न द्रुह्य  
न्तीति सतामद्रोगधारः । विश्वे । देवासः, मरुतः । महः, महतः । रजसः, रज्जकात्स्वर्गादिति यावत्, ल्यब्लोपनि  
मित्ता पञ्चमी, स्वर्गमधिष्ठायैव । विदुः '[अखिलम्]' इति शेषः । [तैः], दूरदर्शनादिमद्भिः । मरुद्भिः अग्ने आ गहि

(१८८) येमहोरजसोविदुर्विश्वेदेवासोअद्भुहः ॥ मरुद्भिरग्न्यागहि ॥ ३ ॥

(प०) ये । महः । रजसः । विदुः । विश्वे । देवासः । अद्भुहः ॥ ० (<sup>१९११</sup>/<sub>१८६</sub>) ॥ ३ ॥

(१८९) यउग्राअर्कमानुचुरनाधृष्टासओजसा ॥ मरुद्भिरग्न्यागहि ॥ ४ ॥

(प०) ये । उग्राः । अर्कम् । आनुचुः । अनाधृष्टासः । ओजसा ॥ ० (<sup>१९११</sup>/<sub>१८६</sub>) ॥ ४ ॥

(१९०) येशुभ्राघोरवर्षसःसुक्षत्रासोरिशादसः ॥ मरुद्भिरग्न्यागहि ॥ ५ ॥ ३६ ॥

(प०) ये । शुभ्राः । घोरऽवर्षसः । सुऽक्षत्रासः । रिशादसः ॥ ० (<sup>१९११</sup>/<sub>१८६</sub>) ॥ ५ ॥ ३६ ॥

(<sup>१९११</sup>/<sub>१८६</sub>) ॥ ३ ॥ ये । उग्राः, कूराः, दैत्यान्प्रति । ओजसा, सामर्थ्येन । अनाधृष्टासः, अनाधर्षिताः, अनभिभूताः ।  
अर्कम् । आनुचुः, प्राप्ताः, 'अर्च गतिपूजनयोः', लिट् । [तैः], अर्के सूर्ये विशेषेण संनिहितैः । मरुद्भिः, माभिर्वेदै  
रुतत्वहेतुना भगवद्भूतैः प्रसिद्धमरुद्भिश्च । अग्ने आ गहि (<sup>१९११</sup>/<sub>१८६</sub>) ॥ ४ ॥ ये । शुभ्राः, शुद्धाः । घोरं दैत्यान्प्रति क्रूरं



वर्षो बलं येषां ते घोरवर्षसः । सुक्षत्रासः, सुष्ठु क्षेत्रत्रातारः, सुष्ठु क्षतितस्त्रातार इति वा, सुपूर्वात् 'क्षि निवासे-' इत्यतः 'क्षि क्षये' इत्यतो वा डप्रत्ययः, 'त्रैङ् पालने' इत्यतः 'आतोऽनुपसर्गे कः' 'आजसेरसुक्' रिशादसः, रम्यसत्सु खभोक्तारः, रमेः डिः, रि रम्यं शं सुखमदन्तीति व्युत्पत्तेः, अत्तेः असुन् ।- एवंभूता ये मरुतः-[तैः] मरुद्भिः अग्ने आ गहि (  $\frac{१९१९}{१८६}$  ) ॥ ५ ॥ इति षट्त्रिंशो वर्गः ॥ ३६ ॥ ये । देवासः, सुराः, मरुतः । नाकस्य, निर्दुःखस्य स्व

(१९१) येनाकस्याधिरोचनेदिविदेवासआसते ॥ मरुद्भिरग्नआगहि ॥ ६ ॥

(प०) ये । नाकस्य । अधि । रोचने । दिवि । देवासः । आसते ॥ ० ॥ (  $\frac{१९१९}{१८६}$  ) ॥ ६ ॥

(१९२) यईङ्खयन्तिपर्वतान्तिरःसमुद्रमर्णवम् ॥ मरुद्भिरग्नआगहि ॥ ७ ॥

(प०) ये । ईङ्खयन्ति । पर्वतान् । तिरः । समुद्रम् । अर्णवम् ॥ ० (  $\frac{१९१९}{१८६}$  ) ॥ ७ ॥

र्गस्य ।-अधि, स्वर्गस्योपरि । दिवि रोचने, 'रुच दीप्तौ-' ल्युट् ( युच् ), सूर्यादौ प्रकाशे च । आसते, तिष्ठन्ति । [तैः] मरुद्भिः अग्ने आ गहि (  $\frac{१९१९}{१८६}$  ) ॥ ६ ॥ ये । पर्वतान्, गिरीन् । ईङ्खयन्ति, 'ईखि गतौ' गमयन्ति, प्रतोलयन्तीति यावत् । तथा- अर्णवम्, (अर्णासि जलान्यत्र सन्तीत्यर्णवस्तम्, 'अर्णसो लोपश्च' इति वः सलोपश्च, ) समुद्रम्, सागरम् । [च] । तिरः, तिरस्कृत्य । [वर्तन्ते] । विष्णौ तु- 'पर्वतान्, जन्मलक्षणपर्ववत्त्वात्पुरुषान्, पर्वन्श

ब्दान्मतुवर्थे ('तप्पर्वमरुद्भ्याम्' इति ) तप्प्रत्ययः । ईङ्खयन्ति, प्रेरयन्ति । अर्णवम्, जलादिभूताधारत्वादुदकवन्तम् । समुद्रेकहेतुना 'समुद्रम्' इत्युक्तां प्रकृतिम् । तिरः, तिरस्कुर्वन्ति, नियमयन्ति ।' इति व्याख्या । [तैः] । मरुद्भिः, मरुन्नामकैर्देवैः सह, मरुदन्तर्गतैः पृथक्स्थितैर्वा रूपविशेषैः सह । अग्ने, विष्णो, प्रसिद्धाग्ने वा । आ गहि (  $\frac{१९१९}{१८६}$  ) ॥ ७ ॥ ये । रश्मिभिः, तेजोभिः । [सर्वम्] । आ तन्वन्ति, व्याप्नुवन्ति । तथा-ओजसा, सामर्थ्येन । समुद्रम् (  $\frac{१९१९}{१८६}$  )

(१९३) आयेतन्वन्तिरश्मिभिस्तिरःसमुद्रमोजसा ॥ मरुद्भिरग्नआगहि ॥ ८ ॥

(प०) आ । ये । तन्वन्ति । रश्मिभिः । तिरः । समुद्रम् । ओजसा ॥ ० (  $\frac{१९१९}{१८६}$  ) ॥ ८ ॥

(१९४) अभित्वापूर्वपीतयेसृजामिसोम्यमधु ॥ मरुद्भिरग्नआगहि ॥ ९ ॥ ३७ ॥ १ ॥ १९ ॥

(प०) अभि । त्वा । पूर्वपीतये । सृजामि । सोम्यम् । मधु ॥ ० (  $\frac{१९१९}{१८६}$  ) ॥ ९ ॥ ३७ ॥ १ ॥ १९ ॥

तिरः, तिरस्कुर्वन्ति । [तैः] मरुद्भिः अग्ने (  $\frac{१९१९}{१८६}$  ) आ गहि (  $\frac{१९१९}{१८६}$  ) ॥ ८ ॥ [अहम्] त्वा अभि, त्वां प्रति । पूर्वपीतये, प्रथमपानाय । सोम्यम्, सोमरूपम् । मधु, स्वादु द्रव्यम् । सृजामि, निर्मिमामि ॥ तस्मात्- मरुद्भिः अग्ने आ गहि (  $\frac{१९१९}{१८६}$  ) ॥ ९ ॥ इति सप्तत्रिंशो वर्गः ॥ ३७ ॥ आद्याध्यायस्यमन्त्रार्थान्भाष्यटीकानिरूपितान् ॥ समग्रहीप्स बालानां बोधाय प्रार्थिता वयम् ॥ ४ ॥ इति प्रथमाष्टके प्रथमोऽध्यायः ॥ १ ॥ एकोनविंशं सूक्तम् ॥ १९ ॥



॥ इति श्रीमन्मन्त्रार्थमञ्जरीं प्रथमाष्टके प्रथमोऽध्यायः ॥

॥ अथ श्रीमन्मन्त्रार्थमञ्जरीं प्रथमाष्टके द्वितीयोऽध्यायः ॥



मन्त्रार्थ-  
अ.१अ.२  
॥ १ ॥

ॐ ॥ अथ 'अयं देवाय-' ( ३१५ ) इति विंशमष्टर्चं वर्गद्वयात्मकमार्भवं ( ऋभुदेवताकम् ) गायत्रं सूक्तम् ॥-  
विप्रेभिः, विप्रैः, मेधातिथिप्रभृतिभिः । अयम्, बुद्धिस्थः । रत्नधातमः, रत्नं सुखम्, रमेः क्लप्रत्ययोऽनुनासि  
कलोपश्च, रत्नं धत्ते ददातीति रत्नधाः, 'डुधाञ् धारणपोषणयोः' अतिशयितसुखदाता रत्नधातमः, हेतुगर्भमिदम् ।  
स्तोमः, स्तुतिः । जन्मने, सर्वजननकर्त्रे, जनेः कर्तरि मनिन् । देवाय, 'अग्निमीळे-' ( ३१३ ) इत्यत्रोक्तदिशा  
क्रीडादिगुणविशिष्टाय विष्णवे । आसया, आस्येन, न केवलं मनसा, किं तु-वचसापीति भावः । अकारि, कृता,

( १९५ ) अयं देवाय जन्मने स्तोमो विप्रेभिरासया ॥ अकारिरत्नधातमः ॥ १ ॥

( प० ) अयम् । देवाय । जन्मने । स्तोमः । विप्रेभिः । आसया ॥ अकारि । रत्नधातमः ॥ १ ॥

'डुकृञ् करणे' 'लुङ्' ॥ आस्यन्ते क्षिप्यन्ते वर्णा अनयेत्यासा मुखम्, 'असु क्षेपणे' इत्यतः करणे घञ्, ( 'पुमान्' ( ३४ ),  
'घञ्वन्तः' ( ३५ ), 'घाजन्तश्च' ( ३६ ) 'घञजवन्ताः पुंसि' इति पाणिनीयलिङ्गानुशासनस्य 'नौ वृ धान्ये'  
इत्यत्रानित्यत्वोक्तेः ( स्त्रीत्वम् ) ॥ देवतान्तरविषये तु- 'जन्मने, देवाय' इत्येकवचनं बहुवचनार्थे, जन्मने, जाते  
भ्यः, 'मानुषा एव हि ते देवा जाताः-' इति निगमात् 'ॐ तदुपर्यपि-' ( १।३।२६ ) इत्युक्तन्यायाच्च मनुष्यत्वेन सतामेव देवत्वेन  
जातेभ्यः, देवाय, देवेभ्यः, ऋभुभ्य इत्यर्थः । अन्यत्समानम् ॥ ऋभुनामकस्यैकत्वेऽपि 'विभ्वा, वाजः' इति नाम्नोर

मञ्जरी.  
व० १

॥ ७० ॥

न्ययोः साहचर्याद्भुनामैव त्रयाणां ग्रहणं ज्ञेयम् ( तत्साहचर्यं च 'ऋभुर्विभ्वा वाज -' ( ऋ० म० ४।३४।१ ) इति  
मन्त्रे स्पष्टम्, ॥ १ ॥ ये, ऋभवः । इन्द्राय, इन्द्रस्यार्थे । वचोयुजा, वचसा युज्येते इति वचोयुजा ( जौ ), वाङ्मा  
त्रेण । रथे योज्यौ । हरी, वाजिनौ । मनसा, संकल्पमात्रेण । ततक्षुः, चक्रुः, 'तक्ष करणे' इति धातोः । { ये } [ च ] । शमी  
भिः, विष्णुनिष्ठाभिः, 'शमो मन्निष्ठता बुद्धेः-' ( भाग० १।१।१९।३७ ) इत्युक्तेः, स्त्रीलिङ्गं ङीप्च छान्दसौ । यज्ञम्,  
यज्ञभागम् । आशत, 'अशू व्याप्तौ-', आश्रुवत, लेभिरे ॥ - [ तेभ्यः ] स्तोमः अकारि' इति पूर्वेण ( ३१५ ) अन्वयः ॥

( १९६ ) यइन्द्राय वचोयुजा ततक्षुर्मनसा हरी ॥ शमीभिर्यज्ञमाशत ॥ २ ॥

( प० ) ये । इन्द्राय । वचःऽयुजा । ततक्षुः । मनसा । हरी इति ॥ शमीभिः । यज्ञम् । आशत ॥ २ ॥

अत्र ऋभ्वादिदेवतागतानि लिङ्गानि तत्तदन्तर्यामिभगवद्रूपेषु मुख्यानीति 'ॐ शास्त्रदृष्ट्या तूपदेशो वामदेववत् ॐ'  
( १।१।३० ), 'ॐ जीवमुख्यप्राणलिङ्गान्नेति चेत्-' ( १।१।३१ ) इत्यादिसूत्रे व्यक्तानीति तत्तदन्तर्गतरूपापेक्षया  
मन्त्राणां विष्णौ योजना सुशका ॥ पृथक्स्थितभगवद्रूपपक्षे तु-ये, भगवद्रूपविशेषाः । इन्द्रानुष्ठिताभिः-शमीभिः  
[ प्रसन्नाः ], । तदीयम्-यज्ञम् आशत । [ ऋभुभिः ] करणैः । इन्द्राय मनसा वचोयुजा हरी [ च ] ततक्षुः ॥-  
इति ॥-एवमग्रेऽपि ज्ञेयम् ॥ अध्यात्मं तु-ये । इन्द्राय, परमेश्वराय, तं विषयीकर्तुम् । भक्तानाम्-हरी, मनोबुद्ध्याख्यौ ।



वचोयुजा, वेदानुसारिणौ । मनसा ततश्चुः । तदीयाभिः-शमीभिः तदीयम्-ज्ञानयज्ञम् [च] आशत ॥-इति ॥ २ ॥ [ऋभवः] । नासत्याभ्याम्, अश्विनोरेको नासत्यनामकः, तत्साहचर्यादुभावपि नासत्याबुच्येते, यथा-‘दसौ-’ (अम० १।१।५१) इति, अत एव भारततात्पर्ये तृतीयाध्याये-‘नासत्यदसौ-’ (२९) इत्युक्तिः, अश्विनोरर्थे । परिज्मानम्, ज्मां भूमिं परितश्चरतीति परिज्मा, तं सकलपृथिवीगामिनम्, अप्रतिहतगतिम् । सुखम्, सुखेन वाह्यम् ।

( १९७ ) तक्षन्नासत्याभ्यां परिज्मानं सुखं रथम् ॥ तक्षन्धेनुं सर्वदुघाम् ॥ ३ ॥

( प० ) तक्षन् । नासत्याभ्याम् । परिज्मानम् । सुखम् । रथम् ॥ तक्षन् । धेनुम् । सबः दुघाम् ॥ ३ ॥

( १९८ ) युवाना पितरा पुनः सत्यमन्त्रा ऋजूयवः ॥ ऋभवो विष्टिः अक्रत ॥ ४ ॥

( प० ) युवाना । पितरा । पुनरिति । सत्यमन्त्राः । ऋजूयवः ॥ ऋभवः । विष्टिः । अक्रत ॥ ४ ॥

रथम् । तक्षन्, अतक्षन्, अकुर्वन् ॥ सर्वदुघाम्, ‘ब कामने’ इति धातोः कर्मणि रप्रत्यये सडागमे च ‘सबर्’ इति काम्यमुच्यते, सर्वकाम्यदोग्धीम् । धेनुम्, बृहस्पतेः कामधेनुम् । [च] । तक्षन्, अतक्षन् ॥-इति ॥ ३ ॥ ऋभवः, ऋतस्य ज्ञानस्य भुव आश्रया इति ऋभुशब्दवाच्या विष्णुरूपविशेषाः, ऋतशब्दे निष्ठालोपः, ‘भु’ इत्यस्य ह्रस्वता, ऋतं कर्म भूतं सत्यं येषामिति वा, ऋतं यज्ञभागं भूताः ‘भू प्राप्ता’ प्राप्ता इति वा ऋभवः प्रसिद्धदेवताश्च, ऋतभूतशब्द

योश्च ऋभावभुभावौ पृषोदरादित्वात् । ऋजूयवः, ऋजून् ब्रह्मत्वयोग्यानात्मनः स्वामित्वेनेच्छन्तीति ऋजूयवः, ‘सुप आत्मनः क्यच्’ इति क्यचि शीलार्थक उप्रत्ययः, ‘अकृतसार्वधातुकयोः-’ इति पूर्वस्य दीर्घः, ऋजुभक्ता इति यावत् । अत एव-सत्यमन्त्राः, अमोघमन्त्राः सन्तः । पितरा, पितरौ, सुधन्वाख्यं पितरं स्वमातरं च, ‘पिता मात्रा’ इत्येकशेषः । पुनः । युवाना, युवानौ । अक्रत, अकुर्वत, जीर्णौ मातापितरौ पुनस्तुरुणावकुर्वन् ॥ किं च, विष्टिः, विष्टिम्, द्वितीयायाः ‘सुपां सुलुक्पूर्वसवर्ण-’ इत्यादिना पूर्वसवर्णः, वेतनेन विना बलात्क्रियमाणं कर्म । एकं चमसं चतुरः कृणोतन्-’

( १९९ ) संवोमदासो अगमतेन्द्रेण च मरुत्वता ॥ आदित्येभिश्च राजभिः ॥ ५ ॥ १ ॥

( प० ) सम् । वः । मदासः । अगमते । इन्द्रेण । च । मरुत्वता ॥ आदित्येभिः । च । राजभिः ॥ ५ ॥ १ ॥

( ऋ० म० १।१६।१२ ) इति वक्ष्यमाणदिशा- { अक्रत }, देवानामर्थेऽकुर्वन्, ‘डुकृञ् करणे’, ‘लुङ्’ आत्मनेपदम्, विकरणलोपः ॥ अत्र ऋजुभक्त्वाद्यन्यगतलिङ्गानि तदन्तर्याम्यपेक्षया नेयानि, ‘ॐ शास्त्रदृष्ट्या तूपदेशः-’ (१।१।३०) इति न्यायात् । तत्रापि, कथं नीचतापादकलिङ्गघटना? इति चेन्न, सर्वशास्त्रत्वरूपसर्वव्यापारकर्तृत्वाख्यस्वातन्त्र्यात् । स्वातन्त्र्यस्य चान्यशब्दलिङ्गत्वे निमित्तत्वं च ‘ॐ तदधीनत्वादर्थवत् ॐ’ (१।४।३) इति सूत्रसिद्धमिति ज्ञेयम् ॥ ४ ॥ [हे ऋभवः] । मदासः, मदहेतवः । [इंदवः], (१४।४) सोमाः । मरुत्वता इन्द्रेण च [सह] । राजभिः, दीप्य



मन्त्रार्थ-  
अ.१अ.२  
॥ ३ ॥

मानैः । आदित्यैः च । वः, युष्माकम्, द्वितीयार्थे षष्ठी, युष्मान् । सम् अगमत, संप्राप्ताः, 'गम्लु गतौ' 'लुङ्' आत्म  
नेपदम्, उपधालोपादादेशौ छान्दसौ ॥ ५ ॥ इति प्रथमो वर्गः ॥ १ ॥ उत, अन्यच्च । [ ऋभवः ] । त्यम्, तम्,  
पूर्वकृतं जीर्णमेकमेव । चमसम्, पुनः । नवम्, नवान्, नूतनान् । चतुरः, चमसान् । अकर्त, अकुर्वन् ॥ एवम्-  
त्वष्टुः देवस्य । निष्कृतम्, शुश्रूषणम् । { अकर्त } ॥ अयं भावः-देवैः प्रेषितोऽग्निस्त्वष्टा च ऋभूनाहतुः-

(२००) उतत्यंचमसंनवंत्वष्टुर्देवस्यनिष्कृतम् ॥ अकर्तचतुरःपुनः ॥ ६ ॥

(प०) उत । त्यम् । चमसम् । नवम् । त्वष्टुः । देवस्य । निःकृतम् ॥ अकर्त । चतुरः । पुनरिति ॥ ६ ॥

(२०१) तेनोरत्नानिधत्तन्त्रिरासाप्तानिसुन्वते ॥ एकमेकंसुशस्तिभिः ॥ ७ ॥

(प०) ते । नः । रत्नानि । धत्तन् । त्रिः । आ । साप्तानि । सुन्वते ॥ एकम् । एकम् । सुशस्तिभिः ॥ ७ ॥

इममेकं जीर्णं चमसं नवानेतत्प्रमाणांश्चतुरश्चमसान्कुरुतेति । तेऽब्रुवन्-द्वौ वा त्रीन्वा करिष्यामश्चत्वारो दुष्करा  
इति । पुनश्चाग्निना त्वष्टा च निर्वन्धे कृते स्त्रोतं द्वित्रकरणं परित्यज्य चतुर्निर्माणरूपं त्वष्टादीनां शुश्रूषणं  
तैः कृतमिति ॥ ६ ॥ [ ये ] एवंभूता ऋभवः । ते । नः, अस्माकम् । सुन्वते, यजमानाय । त्रिः, त्रिकाले  
ष्वपि । साप्तानि, सप्तसंख्याकानि, स्वार्थिकोऽत्राणप्रत्ययः, 'सप्तनोऽञ्छन्दसि' इति वर्गार्थो वाञ्प्रत्ययः । रत्नानि,

॥ ७२ ॥

चतुर्वेदेतिहासपुराणपञ्चरात्राख्यानि वा तर्कमीमांसासहितपञ्चवेदाख्यानि वा गायत्र्यादिसप्तच्छन्दांसि वा, देवतान्त  
रपक्षे तु-चक्रं रथो मणिर्भार्या निधिरश्वो गजस्तथा ॥ एतानि सप्त रत्नानि पूर्वेषां चक्रवर्तिनाम् इत्युक्तरत्नानि ।  
आधत्तन्, दत्त ॥ सुशस्तिभिः, प्रशंसाहेतुभिर्गुणैर्युक्तम् । एकमेकम् [वा] । { आ धत्तन् }, प्रयच्छत, तशब्दस्य

(२०२) अधारयन्तवह्नयोऽभजन्तसुकृत्या ॥ भागंदेवेषुयज्ञियम् ॥ ८ ॥ २ ॥ २० ॥

(प०) अधारयन्त । वह्नयः । अभजन्त । सुकृत्या ॥ भागम् । देवेषु । यज्ञियम् ॥ ८ ॥ २ ॥ २० ॥

(२०३) इहेन्द्राग्नीउपह्वयेतयोरिस्तोममुश्मसि ॥ तासोमंसोमपातमा ॥ १ ॥

(प०) इह । इन्द्राग्नीइति । उप । ह्वये । तयोः । इत् । स्तोमम् । उश्मसि ॥ ता । सोमम् ।  
सोमऽपातमा ॥ १ ॥

तनादेशः ॥ ७ ॥ वह्नयः, जगतो धारकत्वेन स्वयं स्थिरत्वेन च वह्निनामानः, धातूनामनेकार्थत्वाद्वहतिः अत्र धृत्यर्थः,  
ऋभवः । सुकृत्या, सुकर्मणा । देवेषु, देवानां मध्ये भूत्वा । यज्ञियम् भागम्, यज्ञार्हं भागम् । अभजन्त, अभ  
जन्, प्राप्ताः ॥ अधारयन्त [च], अधारयन्श्च, प्राप्तं यज्ञभागमविच्छिन्नं यथा भवति तथा धृतवन्त इत्यर्थः, कालान्त  
रेऽपि स्थिरीकृतवन्त इति फलितोऽर्थः ॥ ८ ॥ इति द्वितीयो वर्गः ॥ २ ॥ विंशं सूक्तम् ॥ २० ॥ अथ 'इहेन्द्राग्नी-



मन्त्रार्थ-  
अ.१अ.२  
॥ ४ ॥

(२०३) इत्येकविंशं षष्ठ्यर्चमेकवर्गात्मकमैन्द्राग्रं गायत्रं सूक्तम् ॥-[अहम्] इह, यज्ञे । इन्द्राग्नी उप ह्वये ॥ कस्मात् ? यस्मात्-तयोः इत्, इन्द्राग्नयोरेव । स्तोमम्, स्तुतिम् । उदमसि, सर्वे वयं कामयामहे, 'वश कान्तौ' 'ग्रहि ज्यावयिव्यधिवष्टि-' इत्यादिना संप्रसारणम्, अनेन 'स्तुतिं प्रत्युपह्वये' इत्युक्तं भवति ॥ किं च, ता, तौ । सोमपातमा, सोमपातमौ, अतिशयेन सोमानां पातारौ । अतः-सोमम् [च प्रति] (उप ह्वये) ॥ १ ॥ [हे] नरः, ऋत्विजः ।

(२०४) तायज्ञेषुप्रशंसतेन्द्राग्नीशुम्भतानरः ॥ तागायत्रेषुगायत ॥ २ ॥

(प०) ता । यज्ञेषु । प्र । शंसते । इन्द्राग्नीइति । शुम्भत । नरः ॥ ता । गायत्रेषु । गायत ॥ २ ॥

(२०५) तामित्रस्यप्रशस्तयइन्द्राग्नीताह्वामहे ॥ सोमपासोमपीतये ॥ ३ ॥

(प०) ता । मित्रस्य । प्रशस्तये । इन्द्राग्नीइति । ता । ह्वामहे ॥ सोमपा । सोमपीतये ॥ ३ ॥

ता, तौ, प्रकृतौ । इन्द्राग्नी यज्ञेषु । प्र शंसते, प्रकर्षेण स्तुतिं कुरुत ॥ शुम्भत, भूषयत ।-[च] 'शुभ, शुम्भ शोभार्थे' अन्तर्णीतण्यर्थः ॥ किं च, ता, तौ, इन्द्राग्नी । गायत्रेषु, सामसु ।- गायत, तृतीयार्थे सप्तमी, गायत्रैः स्तुतेत्यर्थः ॥ २ ॥ ता, तौ, प्रसिद्धौ । मित्रस्य, निरुक्तमेतत् 'मित्रं हुवे-' (३१७) इत्यत्र, हरेः । प्रशस्तये, प्रशंसार्थौ भवतः, देवैर्हि परमेश्वरस्य प्रशंसा लोकेषु ज्ञाप्यते ॥ ता, तौ । सोमपा, सोमपौ । इन्द्राग्नी सोमपीतये ह्वामहे [च] ॥ ३ ॥

॥ ७३ ॥

[वयम्] उग्रा, उग्रौ, शत्रूणां क्रूरौ । सन्ता, सन्तौ, प्रशस्तौ इन्द्राग्नी । इदम् सवनम्, इमं यज्ञम् । सुतम्, सोमम् । [च] उप प्रति । ह्वामहे ॥ तदवधार्य-{ इन्द्राग्नी } इह आ गच्छताम्, गमेः लोट् ॥ ४ ॥ [हे] इन्द्राग्नी [यौ युवाम्] । महान्ता, महान्तौ, पूज्यौ । सदस्पती, सदसो यज्ञगृहविशेषस्य पती स्वामिनौ । ता, तौ । रक्षः, रक्षांसि,

(२०६) उग्रासन्ताह्वामहुपेदंसवनंसुतम् ॥ इन्द्राग्नीएहगच्छताम् ॥ ४ ॥

(प०) उग्रा । सन्ता । ह्वामहे । उप । इदम् । सवनम् । सुतम् । इन्द्राग्नीइति । आ । इह । गच्छताम्

(२०७) तामहान्तासदस्पतीइन्द्राग्नीरक्षउजतम् । अप्रजाः सन्त्वत्रिणः ॥ ५ ॥

(प०) ता । महान्ता । सदस्पतीइति । इन्द्राग्नीइति । रक्षः । उजतम् ॥ अप्रजाः । सन्तु । अत्रिणः ५

(२०८) तेनसृत्येनजागृतमधिप्रचेतुनेपदे ॥ इन्द्राग्नीशर्मयच्छतम् ॥ ६ ॥ ३ ॥ २१ ॥

(प०) तेन । सृत्येन । जागृतम् । अधि । प्रचेतुने । पदे ॥ इन्द्राग्नीइति । शर्म । यच्छतम् ॥ ६ ॥ ३ ॥ २१

एकवचनं बहुवचनार्थे । उजतम्, 'उज आर्जवे' इति धातुपाठेऽपीह सामर्थ्याद्विधार्थः, हतमित्यर्थः ॥ किं च अत्रिणः, त्रय एषां सन्तीति त्रिणः, ब्रीह्यादित्वादिनिः, न त्रिणोऽत्रिणः, स्वर्गमोक्षपृथिवीरूपपितृमार्गदेवमार्गमनुष्यमार्गारुयमार्गत्रयही नाः, तमोगतेरितिभावः, रक्षःसंबन्धिजनाः । अप्रजाः सन्तु-इति ॥ ५ ॥ [हे] इन्द्राग्नी [युवाम्] तेन, प्रसिद्धेन ।

मञ्जरी-  
व० ३



मन्त्रार्थ-  
अ.१अ.२  
॥ ५ ॥

सत्त्वेन, गुणपूर्णेन विष्णुना, तत्प्रसादेनेति यावत् । प्रचेतुने, प्रकृष्टचेतने, आधिक्यार्थ उकारः । पदे, गम्ये, 'पद गतौ' कर्मण्यकारप्रत्ययः, हरौ । अधि, सम्यगनन्ययोगेन, स्वभावतो वा । जागृतम्, तद्विषये जागरणवन्तौ स्थः ॥ एवंभूतौ-[अस्मभ्यम्] । शर्म, सुखम् । यच्छतम् ॥ विष्णुपक्षे तु-[हे] इन्द्राग्नी, विष्णुरूपे । [युवाम्] । तेन सत्त्वेन प्रसिद्धेनेच्छादिना गुणेन । स्वविषये-जागृतम्, स्वसामर्थ्येनैव स्वप्रकाशौ स्थ इति ॥ अत्र सत्यशब्दस्य गुणपूर्तिवाचिता-सत्शब्दस्य 'सद्भावे साधुभावे च-' (गी० १७।२६) इत्यादेर्गुणवाचित्वात्सद्भिर्गुणैस्त्यो व्याप्त इति सत्शब्दोपप

(२०९) प्रातर्युजाविबोधयाश्विनावेहगच्छताम् । अस्यसोमस्यपीतये ॥ १ ॥

(प०) प्रतःऽयुजा । वि । बोधय । अश्विनौ । आ । इह । गच्छताम् ॥ अस्य । सोमस्य । पीतये ॥ १ ॥

दात्तनोतेः ङ्यप्रत्यय इत्येवंरूपेण ज्ञेया ॥ ज्ञानेच्छादिगुणवाचित्वं तु-सत्शब्दपर्यायत्वात्सत्त्यशब्दस्येति ज्ञेयम् ॥ ['अस्मभ्यम्' इत्यादि पूर्ववत् ॥ ६ ॥ इति तृतीयो वर्गः ॥ ३ ॥ एकविंशं सूक्तम् ॥ २१ ॥ अथ 'प्रातर्युजा-' (३३।३) द्वाविंशमेकविंशत्पृचं वर्गचतुष्टयात्मकं नानादैवत्वं गायत्रं सूक्तम् ॥ तत्र-आद्याश्चतस्र आश्विन्यः-॥ [हे होतः] । प्रातर्युजा, प्रातर्युजौ, प्रातःसवने स्तुतिविषयत्वेन युज्येते इति प्रातर्युजौ । अश्विनौ, प्रसिद्धाश्विनौ । तथा-प्रातर्युजा, प्रातर्युजौ, प्रातःकाले क्रियमाणहंसोपासनारूपसमाधिः प्रातर्युक्, उक्तं च तत्रसारे चतुर्थे-'प्रातर्योगो महानयम्' (२६) इति, तद्वि

षयत्वाद्विष्णुरूपे अयुपायोपेययोरभेदोपचारात् 'प्रातर्युजौ' इत्युच्येते । अश्विनौ, 'अश्विना यज्वरीरिषो-' (३१।३) इत्यनोक्तत्रिरुक्त्याविष्णुरूपविशेषौ । वि बोधय, सर्वदा विबुद्धावेव वर्तमानौ तौ प्रार्थयस्वेति यावत् ॥ [तौ] इह अस्य सोमस्य पीतये आ गच्छताम् ॥ १ ॥ या, यौ उभा देवा, उभौ देवौ । अश्विना, अश्विनौ । सुरथा, सुरथौ, शोभनरथौ । रथितमा, रथितमौ, अतिशयेन रथिनौ । दिविस्पृशा, दिविस्पृशौ, दिवि स्वर्गे वर्तमानौ । ता, तौ । हवामहे, आह्वयामः

(२१०) यासुरथारथीतमोभादेवादिविस्पृशा ॥ अश्विनाताहवामहे ॥ २ ॥

(प०) या । सुऽरथा । रथिऽतमा । उभा । देवा । दिविऽस्पृशा ॥ अश्विना । ता । हवामहे ॥ २ ॥

(२११) यावांकशामधुमत्यश्विनासूनृतावती ॥ तयायज्ञमिमिक्षतम् ॥ ३ ॥

(प०) या । वाम । कशा । मधुऽमती । अश्विना । सूनृताऽवती ॥ तया । यज्ञम् । मिमिक्षतम् ॥ ३ ॥

॥ २ ॥ [हे] अश्विना, अश्विनौ । या । वाम्, युवयोः संबन्धिनी । मधुमती, स्वादुमती, अमृतस्त्रावित्वात् स्पर्शमात्रेण सर्वपदार्थस्वादुत्वकारिणी । सूनृतावती, सूनृता वेदवाणी, तया स्तुत्यतया तद्धती । कशा, अश्वादिनोदिनी । तथा [अस्मदीयम्] । यज्ञम्, यज्ञसंबन्धिघृतसोमादिवस्तुजातम् । मिमिक्षतम्, स्पृशतम्, 'मिक्ष स्पर्शने' इलुविकरणम्,

मञ्जरी.  
व० ४

॥ ७४ ॥



मन्त्रार्थ-  
अ. १ अ. २  
॥ ६ ॥

लोद्, यद्वा-‘मिह स्पर्शने’ इत्यतः स्वार्थिकसन्नन्तस्य रूपम् ॥ ३ ॥ [हे] अश्विना, अश्विनौ । यत्र ।-सोमिनः, यजमानस्य ।-गृहम् ।-‘यत्र’ इति द्वितीयार्थे सप्तमी । रथेन । गच्छथः, आगच्छथः । [तत्] । वाम्, युवयोः । दूरके, दूरे ।-नहि अस्ति, नास्ति हि, दूरं न भवति हि ॥-तस्मादागच्छतम् ॥ ४ ॥ ‘हिरण्य-’ ( <sup>२३१५</sup>/<sub>२३३</sub> ) इत्यादिचतस्रः सावित्र्यः ॥-[अहम्] । हिरण्यपाणिम्, हितं च रमणीयं चेति वा हिरण्यवर्णत्वाद्वा हिरण्यं लक्षणया पाणिशब्दोक्तं

(२१२) नहि वामास्ति दूरके यत्रारथेन गच्छथः ॥ अश्विना सोमिनो गृहम् ॥ ४ ॥

(प०) नहि । वाम । अस्ति । दूरके यत्र । रथेन । गच्छथः ॥ अश्विना । सोमिनः । गृहम् ॥ ४ ॥

(२१३) हिरण्यपाणिमूतये सवितारमुपह्वये ॥ सचेत्ता देवता पदम् ॥ ५ ॥ ४ ॥

(प०) हिरण्यऽपाणिम् । ऊतये । सवितारम् । उप । ह्वये ॥ सः । चेत्ता । देवता । पदम् ॥ ५ ॥ ४ ॥

सर्वावयवोपेतं रूपं यस्य तम्, हितशब्दस्य हिरादेशो रमेः न्यक्, अनुनासिकलोपश्च निरुक्तत्वात् । सवितारम्, जगत्प्रसवितृत्वे हेतुना सवितृशब्दोक्तम्, षूङ् प्राणिप्रसवे, इत्यतस्तृच्, तृन्वा । ऊतये, रक्षार्थम् । उप ह्वये, आह्वयामि ॥ कुतः? सः, सविता । पदम्, स्वरूपम्, स्वस्यान्यस्य च । चेत्ता, ज्ञाता, ‘चिती संज्ञाने’ तृन् ॥ { सः } [एव] । देवता, देवः, अन्ये तु-देवताभासाः, अत्र देवताशब्दो देवपर्यायो ग्राह्यः, यद्वा-भावे तत्प्रत्ययः, देवस्य भावो

मञ्जरी.  
व० ४

॥ ७५ ॥

देवता, देवशब्दप्रवृत्तिनिमित्तं क्रीडादिगुणजातम्-{सः} [एव], तदभिन्नमेव, गुणगुण्यभेदस्य ‘ॐ उभयव्यपदेशाच्च हिकुण्डलवत् ॐ’ ( ३।२।२८ ) इति भक्तिपादीयाधिकरणे सिद्धत्वात् । प्रसिद्धसवितरि यथायोगं शब्दार्थो ज्ञेयः ॥ ५ ॥ इति चतुर्थो वर्गः ॥ ४ ॥ [हे होतः] । अपाम् नपातम्, अज्यो जातपृथिव्यात्मकदेहे हरेर्व्यक्ततयापां पौत्रत्वेनापां नपातम् ।-सवितारम्, हरिम् ।-अपां कार्ये ब्रह्माण्डे रवेर्जाततयापां पौत्रत्वेनापां नपातं सूर्यं च । अवसे, रक्षार्थम् ।

(२१४) अपां नपातमवसे सवितारमुपस्तुहि ॥ तस्य व्रतान्युश्मसि ॥ ६ ॥

(प०) अपाम् । नपातम् । अवसे । सवितारम् । उप । स्तुहि ॥ तस्य । व्रतानि । उश्मसि ॥ ६ ॥

(२१५) विभक्तारं हवामहे वसोऽश्चित्रस्य राधसः ॥ सवितारं नृचक्षसम् ॥ ७ ॥

(प०) विभक्तारम् । हवामहे । वसोः । चित्रस्य । राधसः ॥ सवितारम् । नृचक्षसम् ॥ ७ ॥

उप स्तुहि ॥ कुतः? तस्य, सवितुः, हरे रवेश्च । व्रतानि, कर्माणि । उश्मसि, सर्वे वयं कामयामहे, ‘वश कान्तौ’ ‘ग्रहिज्या-’ इति संप्रसारणम् ॥ ६ ॥ [वयम्] । चित्रस्य राधसः, उत्तमसिद्धिरूपस्य । वसोः, वसुनः । विभक्तारम्, सदा विभज्य दातारम्, यस्य यावद्योग्यं तस्मै तावतो दातारम् । नृचक्षसम्, नृणां जीवानां द्रष्टारम्, अशेषपुण्यपापादिविशेषैः सह जीवचैतन्यसाक्षिणम्, चक्षिडः असुन् । सवितारम् । हवामहे, आह्वयामः ॥ ७ ॥



मन्त्रार्थ-  
अ.१अ.२  
॥ ७ ॥

[हे] सखायः, ऋत्विजः । आ, अस्मत्समीपमागत्य । नि सी(षी)दत ॥ कुतः? ॥ नु, इदानीम् । नः, अस्माकम् । दाता, अभीष्टस्य दाता । सविता । स्तोम्यः, स्तोतव्यः ॥- [यः], सविता । राधांसि, सिद्धीः । शुम्भति, अञ्जसा शोभयति, 'शुभ, शुम्भ शोभार्थे' इत्युक्तेः ॥ ८ ॥ यथा प्रतीता अत्र ((<sup>२२१९</sup>/<sub>२१७</sub>))-(<sup>२२१९५</sup>/<sub>२२३</sub>)) देवता ज्ञेयाः ॥ (२१६) सखायानिषीदतसवितास्तोम्योनुनः ॥ दाताराधांसिशुम्भति ॥ ८ ॥ (प) सखायः । आ । नि । सीदत । सविता । स्तोम्यः । नु । नः ॥ दाता । राधांसि । शुम्भति ॥ ८ ॥ (२१७) अग्नेपत्नीरिहावहदेवानामुशतीरुप ॥ त्वष्टारंसोमपीतये ॥ ९ ॥ (प) अग्ने । पत्नीः । इह । आ । वह । देवानाम् । उशतीः । उप ॥ त्वष्टारम् । सोमऽपीतये ॥ ९ ॥ (२१८) आग्नाअग्नइहावसेहोत्रायविष्टभारतीम् ॥ वरूत्रीधिषणांवह ॥ १० ॥ ५ ॥ (प) आ । ग्नाः । अग्ने । इह । अवसे । होत्राम् । यविष्ट । भारतीम् ॥ वरूत्रीम् । धिषणाम् । वह १० ॥ ५ ॥ (तल- ) ( नवम्यां दशम्यां चाग्निर्देवता ॥- [हे] अग्ने । उशतीः, यज्ञागमनं कामयमानाः । देवानाम् पत्नीः, देवानां पातृत्वात् 'पत्नी' इत्युक्ता हरेः स्त्रीतनूः, 'पत्युर्नो यज्ञसंयोगे' इति तु नाश्रितम्, देवपत्नीश्च । प्रागुक्तनिरुक्त्या (<sup>१३१३०</sup>/<sub>१३२</sub>) त्वष्टारम्, हरिं प्रसिद्धत्वष्टारं च । सोमपीतये । इह उप आ वह, यज्ञे संनिहितान्कुर्वित्यर्थः ॥ ९ ॥ [हे] यविष्ट, युवन् । अग्ने । ग्नाः, 'अभि यज्ञं गृणीहि-' (<sup>१५१३</sup>/<sub>१४६</sub>) इत्यत्रोक्तनिरुक्त्या भवदीयस्त्रीतनूर्नदीश्च । होत्राम्,

मञ्जरी.  
व० ५

॥ ७६ ॥

आहूयमानत्वादाह्वानमन्त्राभिमानित्वाद्वा 'होत्रा' इत्युक्ताम्, 'ह्वेज्-शब्दे-' इत्यतः कर्मणि करणे च त्रपत्ययः, संप्रसारणं च बहुलग्रहणात् । वरूत्रीम्, वरणीयत्वाज्जगतस्त्राणाच्च 'वरूत्री' इत्युक्ताम्, वृणोतेः कर्मण्युकारस्त्रायतेः टप्रत्ययष्टित्वा न्डीप् च, वरूश्चासौ त्री च वरूत्री, ताम् । धिषणाम्, बुद्धिस्वरूपिणीम्, सर्वबुद्धिप्रेरिकां सर्वबुद्ध्याभिमानिनीं च । भारतीम्, भरतस्य वायोः स्वामित्वसंबन्धात्स्त्रीत्वसंबन्धाद्वा भारतीं विष्णोः स्त्रीतनुं भारतीदेवीं च । 'धिषणाम्'

(२१९) अभिनोदेवीरवसामहःशर्मणानृपत्नीः ॥ अच्छिन्नपत्राःसचन्ताम् ॥ ११ ॥

(प०) अभि । नः । देवीः । अवसा । महः । शर्मणा । नृऽपत्नीः ॥ अच्छिन्नऽपत्राः । सचन्ताम् ॥ ११ ॥

इत्यस्योक्तनिमित्ताभ्यां 'श्रीदेवीम्' इति वार्थः । अवसे, अस्मद्रक्षणाय । इह, यज्ञे । आ वह ॥ भरेण भारेण तत्वात्तत्वात्, अतिगुरुत्वादिति यावत्, भरतो वायुर्ज्ञेयः, तनोतेः कर्मणि डः ॥ १० ॥ इति पञ्चमो वर्गः ॥ ५ ॥ (एका दश्या देव्यो देवताः ॥-) अच्छिन्नपत्राः, निरन्तरोपेतताटङ्काख्यकर्णाभरणाः, अवैधव्यहेतुनित्यसौमङ्गल्योपेताः । नृपत्नीः, नृपत्यः, नरो देवाः प्रधानपुरुषत्वात्, तेषां पत्न्यः, नृणां पालयितृत्वात्स्त्रीत्वाद्वा विष्णोः स्त्रीतनवस्तद्भार्याश्च । देवीः, देव्यः । अवसा, रक्षणकर्त्रा प्राणेन साकम् । महः, महतः सर्वोत्तमस्य हरेः ।-शर्मणा, तत्संबन्धिमोक्षादि



सुखं दत्त्वेति यावत् । नः, अस्मान् । अभि, अभितः । सचन्ताम्, रक्षन्तु, 'पच रक्षणे' ॥ ११ ॥ (द्वादश्यामिन्द्राणीवरुणान्यग्राय्यो देवताः) ॥—[अहम्] । इन्द्राणीम्, इन्द्रपत्नीम् । वरुणानीम्, वरुणस्य पत्नीम् । अग्रायीम्, अग्नेः पत्नीम् । [च] । सोमपीतये, सोमपानाय ।—स्वस्तये, सोमं पीत्वास्मभ्यं संततं सौख्यं दातुमिति यावत् । इह उप ह्वये ॥ ईश्वरपक्षे तु—स्वामित्वेनेन्द्रादिसंबन्धिनीमिति वा पालकतयेन्द्रादिपत्नीत्वेन वेन्द्राण्यादिशब्दैरीश्वर

(२२०) इहेन्द्राणीमुपह्वयेवरुणानींस्वस्तये ॥ अग्रायींसोमपीतये ॥ १२ ॥

(प०) इह । इन्द्राणीम् । उप । ह्वये । वरुणानीम् । स्वस्तये ॥ अग्रायीम् । सोमऽपीतये ॥ १२ ॥

(२२१) महीद्यौःपृथिवीचनइमंयज्ञमिमिक्षताम् ॥ पिपृतांनोभरीमभिः ॥ १३ ॥

(प०) मही । द्यौः । पृथिवी । च । नः । इमम् । यज्ञम् । मिमिक्षताम् । पिपृताम् ॥ नः । भरीमभिः १३

स्त्रीतनवो ग्राह्याः ॥ 'पुंयोगादाख्यायाम्' इति ङीष् 'इन्द्रवरुणभवशर्वरुद्रमृडहिमारण्ययवयवनमातुलाचार्याणामानुक्' इत्यानुगागमे 'इन्द्राणी' इत्यादिरूपम् । 'वृषाकप्यग्निकुसितकुसीदानामुदात्तः' इत्यग्निशब्दस्यैवादेशे 'अग्रायी' इति च ध्येयम् ॥ १२ ॥ (त्रयोदशीचतुर्दशयोर्द्यावापृथिव्यौ देवते ॥—) मही, महती । द्यौः पृथिवी च, विष्णोः स्त्री

रूपे वा, श्रीभूमी वा, द्युपृथिवीलोकभिमानिन्यौ वा । नः, अस्मदीयम् । इमम् यज्ञम् । मिमिक्षताम्, स्पृशताम्, आगच्छताम् ॥ आगत्य च—भरीमभिः, भृजः भाव इमनिचप्रत्ययो गुणश्च, भरणैः । नः, अस्मान् । पिपृताम्, पारयेताम् ।—[दुःखेभ्यः] इति शेषः, 'पृ पालनपूरणयोः' लोट्, अन्तर्णीतणिच् ॥ १३ ॥ तयोः, द्यावापृथिव्योः संबन्धि, यत् । पीयते मुमुक्षुभिः सेव्यत इति पयः, ज्ञानम् । गंधर्वस्य, विष्णोः । ध्रुवे पदे, विषयसप्तमी, नित्यस्वरूपविषयम् । घृतवत्, 'घृ क्षरणदीप्त्योः' भावेक्तः, घृतं दीप्तिरपरोक्षज्ञानम्, तदस्यास्तीति घृतवदपरोक्षज्ञानसहितम्,

(२२२) तयोरिद्धृतवन्पयोविप्रारिहन्तिधीतिभिः ॥ गंधर्वस्यध्रुवेपदे ॥ १४ ॥

(प०) तयोः । इत् । घृतऽवत् । पयः । विप्राः । रिहन्ति । धीतिभिः ॥ गंधर्वस्य । ध्रुवे । पदे ॥ १४ ॥

तज्ज्ञानम् । विप्राः, मेधाविनः । धीतिभिः, बुद्धिभिः, वृत्त्यपेक्षं बहुवचनम् । 'तयोः' इत्येतदत्राप्यन्वेति—{तयोः} तयोः प्रसादेन । रिहन्ति इत्, (रलयोरभेदात्) लिहन्ति, सेवन्ते, 'लिह आस्वादने' अत्र गां वाचं धारयन्वर्तत इति व्युत्पत्त्या गंधर्वो विष्णुर्ज्ञेयः, गोशब्दोपपदाभ्यां 'घृङ् अवस्थाने' 'वृत्तु वर्तने' इत्याभ्यां ङः, उपपदस्य गंभावः ॥ ज्ञानस्य द्यावाभूमिसंबन्धित्वं च—तदभिमानिभारतीदेव्यभिमन्यमानत्वादिति ज्ञेयम् ॥ 'पा पाने' इत्यतोऽयमुक्प्रत्यय



मन्त्रार्थ-  
अ.१अ.२  
॥ ९ ॥

आकारलोपे च 'पयस्' इति रूपम् ॥ १४ ॥ (पञ्चदश्याः पृथिवी देवता) ॥-[हे] पृथिवि [या त्वम्] । अनृक्षरा,  
नृवन्मनुष्यवत्क्षरति नश्यतीति नृक्षरा, क्षरतेः अकारप्रत्ययः, न नृक्षरानृक्षरा । निवेशनी, निविशन्तेऽस्यां भूतानीति  
निवेशनी, निपूर्वाद्दिशतेः अधिकरणे ल्युट्, सर्वाश्रयभूता । [ च सा ] । नः, अस्माकम् । स्योना, सुखकरी । भव ॥  
(नः), अस्मभ्यम् । सप्रथः, प्रथसा विस्तारेण सहितं सप्रथः ।-शर्म, महत्तरं सुखं गृहं वा । यच्छ, प्रयच्छ ॥ १५ ॥ इति  
(२२३) स्योनापृथिविभवानृक्षरानिवेशनी ॥ यच्छानःशर्मसप्रथः ॥ १५ ॥ ६ ॥  
(प०) स्योना । पृथिवि । भव । अनृक्षरा । निवेशनी ॥ यच्छ । नः । शर्म । सप्रथः ॥ १५ ॥ ६ ॥  
(२२४) अतोदेवाभवन्तुनोयतोविष्णुर्विचक्रमे ॥ पृथिव्याःसप्तधामभिः ॥ १६ ॥  
(प०) अतः । देवाः । अवन्तु । नः । यतः । विष्णुः । विचक्रमे ॥ पृथिव्याः । सप्त । धामभिः ॥ १६ ॥  
षष्ठो वर्गः ॥ ६ ॥ ( २२१९६ ) एतदादिषड्वैष्णव्यः । आद्या ( २२१९६ ) दैवी च ॥-यतः, कारणात् । विष्णुः, विशे  
षचेष्टाबलवान्, 'णकारो प्रलं षकारः प्राणः-' ( ऐ० उ० ३।२।६ ) इति श्रुतेः । पृथिव्याः, ल्यब्लोपे पञ्चमी, पृथिवी  
मारभ्य । सप्त धामभिः, सप्तलोकैः साकम् । [ त्रिभिः, ] । [ क्रमैः ], पादविक्षेपैः । 'इदम्' इति वक्ष्यमाणम् ( २२१९७ )  
आकृष्यते- [ इदम् ], जगत् । विचक्रमे, आक्रान्तवान्, असुरेभ्यो जहारेति यावत् । हत्वा च- [ सुरान्स्वस्वपद

मञ्जरी.  
व० ७

॥ ७८ ॥

स्थाँश्चक्रे ]' इति शेषः । अतः, एवं विष्णुप्रसादालब्धपदत्वेन समर्थत्वात् । देवाः । नः, अस्मान् । अवन्तु, रक्षन्तु  
॥ १६ ॥ विष्णुः, भगवान् । इदम्, विश्वम् । वि चक्रमे, विक्रान्तवान् ॥ कथम्? त्रेधा इदम् नि दधे ॥ तदा-  
अस्य, जगत्पतेः । पांसुरे, पांसवो रेणवः पांस्वभिमानिदेवा वां रमन्तेऽत्रेति पांसुरः पादस्तस्मिन्, रमेः अधिकरणे  
डः । { इदम् }, विश्वम् । समूळहम्, समूढम्, पांसुवत्प्रतिष्ठितमिति यावत् ॥ १७ ॥ अदाभ्यः, अस्तम्भनीयः, अनि

(२२५) इदंविष्णुर्विचक्रमेत्रेधानिदधेपदम् ॥ समूळहमस्यपांसुरे ॥ १७ ॥

(प०) इदम् । विष्णुः । वि । चक्रमे । त्रेधा । नि । दधे । पदम् ॥ समूळहम् । अस्य । पांसुरे ॥ १७ ॥

(२२६) त्रीणिपदाविचक्रमेविष्णुर्गोपाअदाभ्यः ॥ अतोधर्माणिधारयन् ॥ १८ ॥

(प०) त्रीणि । पदा । वि । चक्रमे । विष्णुः । गोपाः । अदाभ्यः ॥ अतः । धर्माणि । धारयन् ॥ १८ ॥

वारणीय इति यावत्, "आसुयुवपिरपिलपित्रपिचमश्च" इति तृतीयाध्यायाद्यपादीयसूत्रे 'ऋहलोर्ण्यत्' इति ण्यत्प्रकरणगतेऽनु  
क्तसमुच्चयार्थश्चकारः, 'दभ दाभ्ये' इति वृत्तावुक्तेर्दभेर्धातुष्वपठितस्यापि चुरादौ 'बहुलमेतन्निर्दर्शनम्' इति वचनाच्छिष्ट  
प्रयोगाच्च 'क्षपयति, तुत्थयति, अवधीरयति' इत्यादिवद्भातुत्वं वक्तव्यम्" इति मञ्जर्यामुक्तेरतोऽत्र दभेर्ण्यत्प्रत्ययो ध्येयः,  
"पोरदुपधात्" इति दभेः ण्यत् इति टीकापाठो लेखकदोषमूलः, यद्वा-टीकायाम्-इतिशब्दो हेत्वर्थः, "पवर्गान्तादका



मन्त्रार्थ-  
अ. १ अ. २  
॥ १० ॥

रोपधाद्धातोर्धत्प्रत्ययो भवति' इति विधानाद्धेतोरिह च दम्भेः अदुपधत्वाभावाद्यत्प्रत्ययाप्राप्तौ 'ऋहलोर्ण्यत्' इति ण्यत्प्रत्ययः" इत्यभिप्रायो ध्येयः, बहुलग्रहणादुपधालोपः, 'अत उपधायाः' इति वृद्धिः । विष्णुः । त्रीणि पदा, सर्वाणि त्रिविधानि पदानि स्वरूपाणि-(ऋग्यजुःसाम)वेदाख्यानि, अतीतानागतवर्तमानकालाख्यानि, सत्त्वरजस्तमोगुणाख्यानि, भूलोकभुवर्लोकस्वर्लोकख्यानि, देवमानुषदानवरूपजीवाख्यानि, चेतनाचेतनमिश्ररूपश्रीमुक्तघटादिसात्मकदेहाख्यानि च । गोपाः, रक्षकः सन्, रक्षकत्वेनेति यावत्, उपलक्षणम्-'स्रष्टृत्वादिना ( भर्तृत्वमोक्षदत्वे चादिपदार्थौ )

(२२७) विष्णोः कर्माणि पश्यत यतो ब्रतानि पस्पशे ॥ इन्द्रस्य युज्यः सखा ॥ १९ ॥

(प०) विष्णोः । कर्माणि । पश्यत । यतः । ब्रतानि । पस्पशे ॥ इन्द्रस्य । युज्यः । सखा ॥ १९ ॥

च' इत्यपि ध्येयम् । चि चक्रमे, अतिक्रान्तः ॥-यत एवंमाहात्म्यो विष्णुः-अतः, कारणात् । धर्माणि, जगतो धारकान्वाग्वादीन्, धृजः मनिन्, गुणः । धारयन् 'वर्तते' इति शेषः ॥ १८ ॥ [ हे जनाः ] विष्णोः कर्माणि । पश्यत, जानीथ ॥ ब्रतानि, सर्वप्राणिकर्माणि । यतः, येभ्यः कर्मभ्यः, यस्माद्विष्णोरिति वा । [जातानि] इति शेषः । [यः], विष्णुः । पस्पशे, प्राकृतैरदृष्टोऽपि योगिभिर्दृष्टो बभूवेत्यर्थः, 'स्पश अज्ञातदृशौ' इति धातोः । [यश्च] । इन्द्रस्य, पुरंदरस्य, वायोर्वा । युज्यः, योगार्हः, अविनाभूतः । सखा [ तस्य ] 'विष्णोः' इति पूर्वेणान्वयः ॥ अत्रेन्द्रशब्देन वायुग्रहणं

मञ्जरी-  
व० ७

॥ ७९ ॥

तु-'कस्मिन्बहुमुत्क्रान्ते-' ( प० प्र० उ० ६।२ ) इत्यादिश्रुत्या वायोरेव मुख्यतो विष्ण्वविनाभावात्, 'तं देवा अब्रुवन्-' ( २।१।४ ) इत्युक्तप्राणमहिमविषयतयैतरेयोपनिषदुदाहृते 'त्वयेदिन्द्र युजा वयम्-' ( ऋ० म० ८।९।३२ ) इति मन्त्रे-इन्द्रशब्दस्य प्राणे प्रयोगाच्च, -इति ध्येयम् ॥ १९ ॥ आततम्, व्याप्तम् ।-चक्षुः ।-दिवीव, आकाश इव, रश्मिरश्मिमतोरभेदात् 'चक्षुः' इत्येवोक्तम् ।-तत् विष्णोः ।-परमम्, रमाब्रह्मशिवादिभ्य उत्तमम् ।-पदम्, स्वरूपम् ।-

( २२८ ) तद्विष्णोः परमं पदं सदा पश्यन्ति सूरयः ॥ दिवीव चक्षुराततम् ॥ २० ॥

(प०) तत् । विष्णोः । परमम् । पदम् । सदा । पश्यन्ति । सूरयः ॥ दिविऽइव । चक्षुः । आततम् २०

(२२९) तद्विप्रांसो विपन्यवो जागृवांसः समिन्धते ॥ विष्णोर्धत्परमं पदम् ॥ २१ ॥ ७ ॥ २२ ॥

(प०) तत् । विप्रांसः । विपन्यवः । जागृवांसः । सम । इन्धते ॥ विष्णोः । यत् । परमम् । पदम् ॥ २१ ॥

सूरयः, ज्ञानिनः ।-सदा पश्यन्ति ।-यथा चक्षुराकाशे व्याप्तमपि न दृश्यते, केवलं विषयोपलब्धिरूपफलेनानुमीयते, तथा परमेश्वरस्वरूपं सर्वगतमपि नोपलभ्यते, किं त्वस्वतन्त्राणां पदार्थानां सत्ताप्रतीतिप्रवृत्तिभिर्ज्ञायते, -इति दृष्टान्तोक्तितात्पर्यम् ॥ २० ॥ यत् विष्णोः परमम् पदम् तत् । विपन्यवः, विशेषेण पन्यवो ज्ञानिनः, 'पन ज्ञाने' इत्यतो युप्रत्ययः । जागृवांसः, प्राप्ताजागराः, संसारान्निर्मुक्ता इति यावत् । विप्रांसः, विप्राः, मेधातिथिप्रभृतयः । सम



मन्त्राथ-  
अ.१अ.२  
॥ ११ ॥

इन्धते, 'जिइन्धी दीप्तौ' जानन्ति, अन्तर्णीतणिज्वा, -समिन्धयन्ति, ज्ञापयन्तीत्यर्थः ॥ प्रागुक्तस्यैव (२२१/२२०) पुनरत्र (२२१/२२१) उक्तिः सर्ववेदानामत्रोक्तसर्वोत्तमत्वे परमं तात्पर्यमिति ज्ञापनार्था ॥ २१ ॥ इति सप्तमो वर्गः ॥ ७ ॥ द्वा विंशं सूक्तम् ॥ २२ ॥ अथ 'तीव्राः-' (२३१/२३०) इति त्रयोविंशं चतुर्विंशत्यृचं वर्गपञ्चतयात्मकं नानादैवत्यं नानाछन्दस्कं सूक्तम् ॥ तत्र-(आदितोऽष्टादश गायत्र्यः ॥-) आद्या वायव्या ॥ [हे] वायो [ये] इमे ।

(२३०) तीव्राः सोमास आगह्याशीर्वन्तः सुता इमे ॥ वायो तान्प्रस्थितान्पिब ॥ १ ॥

(प०) तीव्राः । सोमासः । आ । गहि । आशीःऽवन्तः । सुताः । इमे ॥ वायोऽति । तान् । प्रऽस्थितान् । पिब ॥ १ ॥

(२३१) उभा देवा दिविस्पृशेन्द्रवायूहवामहे ॥ अस्य सोमस्य पीतये ॥ २ ॥

(प०) उभा । देवा । दिविऽस्पृशा । इन्द्रवायूऽति । हवामहे ॥ ० (२२१/२२१) ॥ २ ॥

तीव्राः, तिग्माः, आशुकारिणो वीर्यवन्त इति यावत् । आशीर्वन्तः, 'आशीः' इत्याशास्यमानोऽर्थः, तद्वन्तः, तेन सह साध्यसाधनभाववन्तो यजमानेष्टसाधकाश्च । सुताः, अभिषुताः । सोमासः, सोमाः । [सन्ति] तान् । प्रस्थितान्, त्वदभिमुखान्प्रति । आ गहि, आगच्छ ॥ पिब [च] ॥ १ ॥ (२३१/२३१), (२३१/२३२) द्वयोरिन्द्रवायू देवते ॥-

मञ्जरी.  
व० ८

॥ ८० ॥

उभा, उभौ । देवा, देवौ, क्रीडादिगुणयुक्तौ । दिविस्पृशा, दिविस्पृशौ, दीव्यतेः द्युत्यर्थस्य गत्यर्थस्य वा क्विपि रूपम्, विषयसप्तम्येषा, उभयथापि ज्ञानं तदर्थः, दिवि ज्ञानविषये स्पृशतः संबन्धीत इति दिविस्पृशौ ज्ञानाधिकौ । इन्द्रवायू [वयम्] अस्य सोमस्य पीतये हवामहे ॥ २ ॥ मनोजुवा, मनोजुवौ, मनःप्रेरकौ, 'जु प्रेरणे' (सौत्रो धातुः), विच् (क्विप्), मनोवेगिनौ वा धातूनामनेकार्थत्वात् । धियः पती, बुद्धीनां स्वामिनौ, हेतुगर्भम्-धीपतित्वात्-सह

(२३२) इन्द्रवायूमनोजुवाविप्राहवन्त ऊतये ॥ सहस्राक्षाधियस्पती ॥ ३ ॥

(प०) इन्द्रवायूऽति । मनःऽजुवा । विप्राः । हवन्ते । ऊतये ॥ सहस्रऽअक्षा । धियः । पतीऽति ॥ ३ ॥

(२३३) मित्रवयंहवामहे वरुणसोमपीतये ॥ जज्ञानापूतदक्षसा ॥ ४ ॥

(प०) मित्रम् । वयम् । हवामहे । वरुणम् । सोमऽपीतये ॥ जज्ञाना । पूतऽदक्षसा ॥ ४ ॥

स्राक्षा, सहस्राक्षौ, सहस्रशब्दोऽमितवाची, अक्षशब्दस्तज्जन्यसाक्षात्कारपरः, बहुज्ञानौ । इन्द्रवायू, विष्णुरूपविशेषौ, प्रसिद्धदेवौ वा । विप्राः, मेधातिथिप्रभृतयः । ऊतये, रक्षार्थम् । हवन्ते, आह्वयन्ति ॥ ३ ॥ (२३३/२३३) (२३३/२३४) तृचो मैत्रावरुणः ॥-वयम् मित्रम् वरुणम् [च] सोमपीतये हवामहे ॥-[यौ], आहूतौ । जज्ञाना, जज्ञानौ, यज्ञेषु व्यक्तौ भवतः ॥-व्यक्तौ च-पूतदक्षसा, पूतदक्षसौ, पूतो दक्षो यजमानो याभ्यामिति तथोक्तौ, यजमानं पूतं



मन्त्रार्थ-  
अ. १ अ. २  
॥ १२ ॥

कृतवन्तावित्यर्थः ॥ 'जनी प्रादुर्भावे' इत्यतो लिटि द्विर्वचने लिटः कानचि 'गमहनजन-' इत्युपधालोपे 'जज्ञान' इति रूपं ज्ञेयम् ॥ ४ ॥ यौ । ऋतेन, सकलवेदावगतेन, ज्ञानरूपेण वा, 'ऋ गतौ' इत्यतः कर्मणि भावे वा क्तः, परब्रह्मणा । ऋतवृधौ, ऋते ब्रह्मणि वृधौ वृद्धिमन्तौ । ज्योतिषः, प्रकाशरूपस्य, प्रमाणसिद्धस्येति यावत् । ऋतस्य, सत्यस्य । पती । ता, तौ । मित्रावरुणा, मित्रावरुणौ । [ अहम् ] । हुवे, आह्वयामि ॥ विष्णुविषये तु—' ऋतेन, ऋतवृधौ' इत्यनयोः

मञ्जरी.  
व० ९

(२३४) ऋतेनयावृतावृधावृतस्यज्योतिषस्यती ॥ तामित्रावरुणाहुवे ॥ ५ ॥ ८ ॥

(प०) ऋतेन । यौ । ऋतवृधौ । ऋतस्य । ज्योतिषः । पतीइति ॥ ता । मित्रावरुणा । हुवे ॥ ५ ॥ ८ ॥

(२३५) वरुणः प्राविताभुवन्मित्रोविश्वाभिरुतिभिः ॥ करतांनः सुराधसः ॥ ६ ॥

(प०) वरुणः । प्रऽअविता । भुवत् । मित्रः । विश्वाभिः । ऊतिऽभिः ॥ करताम् । नः । सुराधसः ॥ ६ ॥

' ऋतेन मित्रावरुणा-' (२३६) इत्यत्रेवार्थो ध्येयः ॥ ५ ॥ इत्यष्टमो वर्गः ॥ ८ ॥ वरुणः मित्रः [ च ] । विश्वाभिः ऊतिभिः, सर्वाभी रक्षाभिः । प्राविता, प्रकर्षेणास्माकं रक्षकः । भुवत्, भवेत्, प्रत्येकमन्वयः, 'भू सत्तायाम्' लेट्, शविकरणोवडादेशौ, तिप् इकारलोपः ॥ किं च, [ तौ ], मित्रावरुणौ । नः, अस्मान् । सुराधसः, शोभनसिद्धिमतः । करता

॥ ८१ ॥

म्, कुरुताम्, शविकरणं छान्दसम् ॥ ६ ॥ (२३७)-(२३८) तृचो मरुत्वतीयः ( ऐन्द्रः ) ॥ [ वयम् ] । मरुत्वन्तम्, मरुद्भिः सहितम् । इन्द्रम् सोमपीतये आ हवामहे ॥ आहूतश्च-[इन्द्रः] । गणेन, मरुद्गणेन । सजूः, सहगणः । तृम्पतु, तृप्यताम्, 'तृम्प तृप्तौ' शविकरणम् ॥ ७ ॥ इन्द्रज्येष्ठाः, इन्द्र एव ज्येष्ठो येषां ते तथा । पूषरातयः, पुष्टत्वात्पूषा विष्णू

(२३६) मरुत्वन्तंहवामहेन्द्रमासोमपीतये ॥ सजूर्गणेनतृम्पतु ॥ ७ ॥

(प०) मरुत्वन्तम् । हवामहे । इन्द्रम् । आ । सोमऽपीतये ॥ सजूः । गणेन । तृम्पतु ॥ ७ ॥

(२३७) इन्द्रज्येष्ठामरुद्गणादेवासः पूषरातयः ॥ विश्वेममश्रुताहवम् ॥ ८ ॥

(प०) इन्द्रज्येष्ठाः । मरुतऽगणाः । देवासः । पूषरातयः ॥ विश्वे । मम । श्रुत । हवम् ॥ ८ ॥

(२३८) हुतवृत्रंसुदानवइन्द्रेणसहसायुजा ॥ मानोदुःशंसईशत ॥ ९ ॥

(प०) हुत । वृत्रम् । सुदानवः । इन्द्रेण । सहसा । युजा ॥ मा । नः । दुःशंसः । ईशत ॥ ९ ॥

रातिर्मित्रं येषां ते तथोक्ताः । मरुद्गणाः, सप्तसप्तकतया स्थितत्वेन हेतुना मरुत्समूहभूताः । [ हे ] देवासः, देवाः । विश्वे, सर्वे । [ यूयम् ] मम । हवम्, आह्वानम् । श्रुत, शृणुत, 'श्रु श्रवणे' व्यत्ययेन लुग्विकरणम्, लोट् ॥ ८ ॥ [ हे ] सुदानवः, अतीव दानशीला मरुतः, सुपूर्वात् 'दाण दाने' इत्यतस्ताच्छीलिको नुप्रत्ययः । सहसा, बलेन,



सन्त्रार्थ-  
अ. १ अ. २  
॥ १३ ॥

बलाभिमानिना च । इन्द्रेण ।-युजा, युक्तेन सता, शक्रेण सहिता इति यावत् । वृत्रम्, सम्यग्ज्ञानावरकत्वादज्ञानम्, अभ्यर्हितत्वान्मदज्ञानम् । हत, नाशयत, 'हन हिंसागत्योः' लोट् ॥ किं च, दुःशंसः, दुर्दुष्टं शंसः शंसनं वचो दुर्वाक्, यद्वा-दुष्टः शंसो वाग्यस्यासौ दुःशंसो दुर्वाग्वान्पुमान् । नः, अस्माकम् । मा ईशत, न शक्नुयात्, अज्ञानमुत्पादयितुं शक्तो माभूदिति, 'ईश ऐश्वर्ये' लुङ्, च्लेरङि रूपम्, माङ्योगादाडभावः ॥ ९ ॥ ( <sup>२३११०</sup>/<sub>२३९</sub> ) - ( <sup>२३११२</sup>/<sub>२४९</sub> )

(२३९) विश्वान्देवान्हवामहेमरुतःसोमपीतये ॥ उग्राहिपृश्निमातरः ॥ १० ॥ ९ ॥

(प०) विश्वान् । देवान् । हवामहे । मरुतः । सोमऽपीतये ॥ उग्राः । हि । पृश्निऽमातरः ॥ १० ॥ ९ ॥

(२४०) जयतामिवतन्यतुर्मरुतामेतिधृष्णुया ॥ यच्छुभंयाथनानरः ॥ ११ ॥

(प०) जयतामऽइव । तन्यतुः । मरुताम् । एति । धृष्णुऽया ॥ यत् । शुभम् । याथन । नरः ॥ ११ ॥

वैश्वदेवस्तृचः॥-[ वयम् ] । विश्वान् देवान्, सर्वान्देवान् । मरुतः [च] सोमपीतये हवामहे ॥ कुतः ? हि, यस्मात् । पृश्निमातरः, पृश्निर्गौरूपा वायूपा च भारती माता येषां ते पृश्निमातरो विश्वे देवाः । उग्राः, शत्रुभिरप्रसह्याः । अतः ॥-इति ॥ कालविशेषे गोरूपासीद्भारती, अतः कारणाद्देवाभिमानित्वाच्च गोवागुभयपर्यायपृश्निपदेनात्र भारत्युच्यते ॥ १० ॥ इति नवमो वर्गः ॥ ९ ॥ [हे] नरः, विश्वे देवाः । यत्, यदा । शुभम्, उत्तमम्, विष्णुं वायुं

॥ ८२ ॥

वा प्रति । याथन, यूयं याथ थनादेशः । [तदा] । मरुताम्, युष्माकम् । तन्यतुः, ध्वनिः । [संग्रामे] जयतामिव । धृष्णुया, धृष्णुत्वेन, धैर्यात् । एति, प्रवर्तते ॥ 'जिधृषा प्रागल्भ्ये' इत्यतः 'त्रसिगृधिधृषिक्षिपेः क्लुः' इति क्लुप्रत्यये सिद्धाद्धृष्णुशब्दाद्भावप्रधानानृतीयायाः 'सुपां सुलुक्-' इत्यादिना यादेशे 'धृष्णुया' इति रूपं ज्ञेयम् ॥ ११ ॥ [ये], सर्वे देवाः । मरुतः [च] । हस्कारात्, निर्दोषगुणविशिष्टाद्वायोः । विद्युतः, विशेषेण ज्ञानवत्या भारत्याः । [च] । परि,

(२४१) हुस्काराद्विद्युतस्पर्यतोजाताअवन्तुनः ॥ मरुतोमृळयन्तुनः ॥ १२ ॥

(प०) हुस्कारात् । विद्युतः । परि । अतः । जाताः । अवन्तु । नः ॥ मरुतः । मृळयन्तु । नः १२

(२४२) आपूषञ्चित्रवर्हिषमाघृणेधरुणंदिवः ॥ आजानृष्टंयथापशुम ॥ १३ ॥

(प०) आ । पूषन् । चित्रऽवर्हिषम् । आघृणे । धरुणम् । दिवः ॥ आ । अज् ( आज् ) । नष्टम् ।

यथा । पशुम् ॥ १३ ॥

सम्यक् । जाताः, उत्पन्नाः । अतः, सम्यग्जातत्वादेव । [ते] । नः, अस्मान् । अवन्तु, रक्षन्तु ॥ नः । मृळयन्तु, सुखयन्तु । [च] ॥ 'ओहाक् त्यागे' इत्यतः कप्रत्यये जहाति दोषानिति हः, सह करोति गुणान्स्वेनेति स्कारः, कृजः घञ्, सहशब्दस्य स्भावः, हश्चासौ स्कारश्चेति हस्कारः, -इति प्रागुक्तार्थे व्युत्पत्तिः ॥ विपूर्वात् 'द्युत दीप्तौ' इत्यतः क्विपि विशेषेण द्योतते जानातीति 'विद्युत्' इति च व्युत्पत्तिः ॥ १२ ॥ ( <sup>२३११३</sup>/<sub>२४२</sub> ) - ( <sup>२३११५</sup>/<sub>२४४</sub> ) पौष्णोऽयं तृचः ॥- [हे] आघृणे, आ समन्ताद्धृणयो

मञ्जरी.

व० १०



मन्त्रार्थ-  
अ.१अ.२  
॥ १४ ॥

रश्मयो यस्य तस्य संबुद्धिः । पूर्णत्वात्-पूषन्, पुषेः क(नि)न्, उपधादीर्घत्वम्, विष्णो, पूषदेवते च । चित्रबर्हिषम्, चित्रं विचित्रं नानाविधं बर्हिः पूर्णत्वं यस्य तम्, बृंहतेः वृद्ध्यर्थस्येयसुन् (इसिः) । [ ब्रह्माणम् ], विरिञ्चम् । [ त्वम् ] [ नः ], अस्मान्प्रति । आ अज, आजय, 'अज गतो' अन्तर्णीतणिच्, गुरुत्वेनागमय ॥-दिचः, देव्याः, भारत्याः । धरुणम्, धर्तारं भर्तारं वायुम् । [ च ] । नष्टम् पशुम् यथा, गतं गामिव । आ { अज }, आगमय ॥-यद्वा-'आज'

(२४३) पूषाराजानमाघृणिपगूहंगुहाहितम् ॥ अविन्दच्चित्रबर्हिषम् ॥ १४ ॥

(प०) पूषा । राजानम् । आघृणिः । अपङ्गूळहम् । गुहा । हितम् ॥ अविन्दत् । चित्रऽवर्हिषम् ॥ १४ ॥

(२४४) उतोसमह्यमिदुभिः षड्युक्ता अनुसेषिधत् ॥ गोभिर्यवनचर्कषत् ॥ १५ ॥ १० ॥

(प०) उताइति । सः । मह्यम् । इदुभिः । षट् । युक्तान् । अनुऽसेसिधत् ॥ गोभिः । यवम् । न । चर्कषत् ॥ १५ ॥ १० ॥

इति लिङन्तम्, [ नः ], अस्मदर्थे ।-[ भवान् ] ।-आ आज, अनादिकाले तौ प्राप्तवानस्ति ॥-इति ॥ १३ ॥  
आघृणिः पूषा, प्रागुक्तव्युत्पत्त्या (  $\frac{२३१९३}{२४२}$  ) भगवान् । राजानम्, जगद्राजम् । गुहा हितम्, गुहायां निहितम् ।  
तत एव-अपगूहम्, अपगूढम्, स्वकुक्षिगूढमिति यावत् । चित्रबर्हिषम्, प्राग्वत् (  $\frac{२३१९३}{२४२}$  ) । [ ब्रह्माणं सुतम् ] ।  
अविन्दत्, प्राप्नोत्, 'विद् लोभे' लङ् ॥ १४ ॥ उतो, अन्यच्च । सः, पूषा । इदुभिः, सोमैः (  $\frac{१४१४}{१३८}$  ) । ' [ तर्पितः ]'

॥ ८३ ॥

इति शेषः । मह्यम्, मदर्थे । षट्, इन्द्रियाणि । युक्तान्, अर्थैः संनिकृष्टानि । चर्कषत्, चकार ॥-अनुसेसिधत्, साधयामास च, शक्तियुक्तान्यकरोदिति यावत् ॥ गोभिः, वार्षिः । यवम् न, यवमिव, यवं यथा कुर्वन्ति वीर्ययुक्तं तथा साधयन्ति च तथा ॥-इति । 'षिध गत्याम्' 'कृष विलखने' इत्येतयोर्यकिङ्कुलेटि रूपे ॥ १५ ॥ इति दशमो वर्गः ॥ १० ॥ (  $\frac{२३१९६}{२४५}$  )- (  $\frac{२३१२४}{२५३}$  ) एता आप्यः । 'अन्त्या (  $\frac{२३१२४}{२५३}$  ) अध्यर्धाम्नेयी' ( अनुक्रमणिका ) इत्येके, दर्शनात् 'पयस्वान्'- (  $\frac{२३१२३}{२५२}$  ) इत्यर्धच आग्नेय आपश्च, 'सं माग्ने'- (  $\frac{२३१२४}{२५३}$  ) इत्यृक्सर्वदेवतका ॥-

(२४५) अम्बयोन्यध्वभिर्जामयो अध्वरीयताम् ॥ पृञ्चतीर्मधुनापयः ॥ १६ ॥

(प०) अम्बयः । यन्ति । अध्वऽभिः । जामयः । अध्वरिऽयताम् ॥ पृञ्चतीः । मधुना । पयः ॥ १६ ॥

अम्बाशब्दपर्यायोऽत्राम्बिशब्दः ॥ 'जगतः' इति शेषः ॥ अम्बयः, जगतो मातरः । जामयः, जगतो भगिन्यः । [ च ] अध्वरीयताम्, अध्वरमिच्छताम्, अध्वरं कुर्वतामिति यावत् । मधुना, सोमेन सह । पयः, क्षीरम्, सोमं चेत्यर्थः । पृञ्चतीः, 'पृची संपर्के' पृञ्चत्यः, संपृक्ताः । ' [ आपः ]' इत्यग्नेतनम् (  $\frac{२३१२०}{२४९}$  ) आकृष्यते । अध्वभिः, मार्गैः । यन्ति, गच्छन्ति, 'नद्योऽनेनाभिप्रेयन्ते' इत्युक्तं टीकायाम् ॥ अपां जगन्मातृत्वम्-जगत्कारणत्वात्, जामित्वं तु-पृथिव्यादिभा गचतुष्टयात्मकजगतोऽद्भिः सह वर्धमानत्वादिति ज्ञेयम् ॥ अध्वरमात्मन इच्छन्तीति 'सुप आत्मनः क्यच्' इति क्यचि

मञ्जरी.  
व० १०



मन्त्रार्थ-  
॥ १५ ॥

पूर्वस्य 'क्यचि च' इतीच्चे ततो लटि शत्रादेशे 'अध्वरीयत्' इति रूपम् ॥ अत्राध्वरेच्छया तत्कृतेर्लक्षणयोक्तेः 'अध्वरं कुर्वताम्' इत्युक्तम्, अन्यथा-अपां सोमसंबन्धोक्तिरयुक्तेति ॥ अत्र जडस्तुतेरयोगादभिमानिनेयन्यायात् 'देवीः' (२३/१७) इति श्रवणाच्चाद्धेवता हरिस्त्रीतनवश्च ग्राह्याः ॥ १६ ॥ याः अमूः [ आपः ] ।-उप सूर्ये, सूर्यस्योप, व्यत्ययेन सप्तमी, सूर्यस्य समीपस्थाः ।-वाशब्दः समुच्चये-वा सूर्यः, सूर्यश्च ।-याभिः सह [ वर्तते ], 'सदा सूर्येण स

(२४६) अमूर्याउपसूर्येयाभिर्वासूर्यःसह ॥ तानोहिन्वन्त्वध्वरम् ॥ १७ ॥

(प०) अमूः । याः । उप । सूर्ये । याभिः । वा । सूर्यः । सह ॥ ताः । नः । हिन्वन्तु । अध्वरम् ॥ १७ ॥

(२४७) अपोदेवीरुपह्वयेयत्रगावःपिबन्तिनः ॥ सिन्धुभ्यःकर्त्तुहविः ॥ १८ ॥

(प०) अपः । देवीः उप । ह्वये । यत्र । गावः । पिबन्ति । नः ॥ सिन्धुभ्यः । कर्त्तुम् । हविः ॥ १८ ॥

हिता एव' इत्युभयोक्तात्पर्यार्थः । ताः, आपः । नः, अस्मदीयम् । अध्वरम् । हिन्वन्तु, 'हि गतौ वृद्धौ च' गच्छन्तु, वर्धयन्तु च ॥ १७ ॥ 'यत्र' इति द्वितीयार्थे सप्तमी-यत्र, याः । नः, अस्मदीयाः । गावः पिबन्ति । [ ताः ] अपः देवीः [ अहम् ] । उप ह्वये, आह्वयामि ॥ कुतः ? [ यतः ] । { नः }, अस्माकम् । सर्वथा-हविः, सोमादिलक्षणम् । सिन्धुभ्यः, नदीभ्यः, तादर्थ्ये चतुर्थ्येण, पञ्चमी वा, तदुद्देशेन, ताभ्य इति वा । कर्त्तुम्, कार्यम्,

मञ्जरी.  
व० ११

॥ ८४ ॥

'यत्सानोः सानुमारुहद्-' (१०/२) इत्यत्रेव कृजः त्वन्प्रत्ययः कृत्यार्थे ॥ १८ ॥ (एकोनविंशी पुरउष्णिगुष्णिग्विशेषश्छन्दः । उष्णिक्छन्दसोऽभिमानिनी तु सौरी ॥-) अमृतम्, मृतिनिवृत्तिहेतुद्रव्यम् । अप्सु, अपां मध्ये । अन्तः, अन्तर्हितमस्ति ॥ भेषजम्, रोगनिवारकद्रव्यम् । [ च ] । अप्सु, अपस्वेवास्ति ॥ [ तासाम् ] । अपाम् उत, अब्देवीनामेव । प्रशस्तये, प्रशंसार्थम् । वाजिनः, अन्नवन्तः । देवाः । [ नः सहायाः ] इति शेषः । भवत,

(२४८) अप्स्व१न्तरमृतमप्सुभेषजमपामुतप्रशस्तये ॥ देवाभवन्तवाजिनः ॥ १९ ॥

(प०) अप्सु । अन्तः । अमृतम् । अप्सु । भेषजम् । अपाम् । उत । प्रशस्तये ॥ देवाः । भवन्त । वाजिनः ॥ १९ ॥

(२४९) अप्सुमेसोमोऽब्रवीदन्तर्विश्वानिभेषजा ॥ अग्निचविश्वशंभुवमापश्चविश्वभेषजीः ॥ २० ॥ १९ ॥

(प०) अप्सु । मे । सोमः । अब्रवीत् । अन्तः । विश्वानि । भेषजा ॥ अग्निम् । च । विश्वऽशंभुवम् । आपः । च । विश्वऽभेषजीः ॥ २० ॥ १९ ॥

भवन्तु, व्यत्ययेन मध्यमपुरुषः-केवलान्दैवत्यज्ञापनार्थः, अपां प्रशंसां कुर्वतामस्माकं वाङ्मनसादिकं प्रेरयन्तु ॥-इति ॥ १९ ॥ (ऋ० म० १०।१।६-७-८-९) इत्यत्र त्रिशिरसा त्वाष्ट्रेण सिन्धुद्वीपेण वाम्बरीषेण दृष्टस्य (२३/२०), (२३/२१), (२३/२२), (२३/२३) एतद्वचनचतुष्टयस्य मेधातिथिरपि ऋषिः (तत्र 'आपश्च-' (२३/२०) इति चर



सन्त्रार्थ-  
अ. १ अ. २  
॥ १६ ॥

णस्य (केवल) भेषातिथिर्कषिः, इति विशेषः) ॥) विंशत्यनुष्टुप् ॥-सोमः, राजा । मे अप्सु अन्तः विश्वा  
नि । भेषजा, भेषजानि । [ सन्तीति ] । विश्वशंभुवम्, पूर्णसुखभूमिम् । अग्निम् च, अप्स्वन्तःस्थितम् । अत्र  
वीत् ॥ आपः च । विश्वभेषजीः, विश्वानि भेषजानि यासु ताः, 'केवलमामकभागधेयपापापरसमानार्थकृतसुमङ्गलभे  
षजाच्च' इति ङीप्, सकलभेषजरूपा एवेति वार्थः । इति- { अत्रवीत् }, इत्यन्वयः ॥ २० ॥ इत्येकादशो वर्गः  
॥ ११ ॥ (एकविंशी प्रतिष्ठा गायत्रीविशेषः ॥) [हे] आपः [मह्यम्] भेषजम् । पृणीत, 'पृण दाने' (वै०नि०

(२५०) आपःपृणीतभेषजंवरूथंतन्वेमम ॥ ज्योक्सूर्यदृशे ॥ २१ ॥

(प०) आपः । पृणीत । भेषजम् । वरूथम् । तन्वे । मम ॥ ज्योक् । च । सूर्यम् । दृशे ॥ २१ ॥

॥ २० ॥), दत्त ॥ मम । तन्वे, षष्ठ्यर्थे चतुर्थी, शरीरस्य । वरूथम्, गुप्तिम् । { च } । { पृणीत }, दत्त ॥ सूर्यम्, सूरि  
भिः प्राप्यम्, सूरिशब्दात्प्राप्त्यर्थे तद्धितो यत्प्रत्ययः, 'यस्येति च' इतीवर्णलोपः, विष्णुम् । दृशे, द्रष्टुम्, 'दृशे विख्या  
च' (इति निपातः, 'कृन्मेजन्तः') इत्यव्ययत्वम्, यद्वा- 'सूर्यम्, सूर्यस्य विष्णोः ।-दृशे, दर्शनाय ।' इति षष्ठी-चतु  
र्थ्यो ज्ञेये । ज्योक् च, (ज्योक्शब्दो) ज्योतिःपर्यायः, ज्ञानं च । { पृणीत }, दत्त ॥ -इति ॥ २१ ॥ (२३, २२  
२५१)

॥ ८५ ॥

(२३, २४) तिस्रोऽनुष्टुभः-॥ [हे] आपः । यत् किम् च मयि दुरितम् इदम्, अस्माकमखिलमपि पापम् । प्र  
वहत, अपनयत । किं तत् ? अहम् । यत् वा अभिदुद्रोह, प्राणिहिंसामकार्षम्, तज्जन्यं वा । यत् वा शेषे, शेष  
शब्दपर्यायोऽत्र शेषशब्दः, निमित्तसप्तमी, शेषनिमित्तम्, शिश्रजम् । उत । अनृतम्, अनृतसंभवम् । [च] । तत्सर्वम्-

(२५१) इदमापःप्रवहतयत्किंचदुरितंमयि ॥ यद्वाहमभिदुद्रोहयद्वाशेषउतानृतम् ॥ २२ ॥

(प०) इदम् । आपः । प्र । वहत । यत् । किम् । च । दुःऽइतम् । मयि ॥ यत् । वा । अहम् । अभिऽ  
दुद्रोह । यत् । वा । शेषे । उत । अनृतम् ॥ २२ ॥

(२५२) आपोअद्यान्वचारिषंरसेनसमगस्महि ॥ पयस्वानग्नागहितंमासंसृजवर्चसा ॥ २३ ॥

(प०) आपः । अद्य । अनु । अचारिषम् । रसेन । सम । अगस्महि ॥ पयस्वान् । अग्ने । आ । गहि ।  
तम् । मा । सम । सृज । वर्चसा ॥ २३ ॥

'प्र वहत'-इति ॥ २२ ॥ [हे] आपः अद्य । [वयं यस्मात्] । [वः] अनु अचारिषम्, एकवचनं बहुवचनार्थे,  
युष्मदनुचरा अभूम् । [हि], यस्मात्, । रसेन, सुखेन । सम अगस्महि, संगताः स्मः । (तस्मात्) [हे] अग्ने ।  
अग्निं च विश्वशंभुवम्, (२३, २०) इत्युक्तः- [त्वम्] । पयस्वान्, अग्निः सहितः । आ गहि, अस्मानागच्छ ॥

मञ्जरी.  
व० १२



मन्त्रार्थ-

अ. १ अ. २

॥ १७ ॥

आगत्य च-तम्, एवं स्तुवन्तम् । मा, माम् । वर्चसा, तेजसा । सम् सृज, संयोजय ॥ २३ ॥ [ हे ]  
अग्ने । मा, माम् । वर्चसा । सम् सृज, संयोजय ॥ प्रजया [च] सम् {सृज} ॥ आयुषा [च] सम् {सृज} ॥  
देवाः, अन्याद्याः । अस्य मे, एनं माम्, व्यत्यात् । विद्युः, वेदयेयुः, विद्वांसमपि कुर्युः, विदेः अन्तर्णीतण्यर्थस्य  
लिङि रूपम् ॥-ऋषिभिः सह इन्द्रः [च] {अस्य मे}, एनं माम् । विद्यात्, वेदयेत् ॥-यद्वा-[ये] देवाः [सर्वम्]  
विद्युः [यश्च] इन्द्रः [सर्वम्] विद्यात् [ते (स च)] ऋषिभिः सह अस्य । मे सन्तु, सर्वदा ममोपकारकाः

(२५३) संमाम्नेवर्चसासृजसंप्रजयासमायुषा ॥ विद्युर्मै अस्य देवा इन्द्रो विद्यात्सह ऋषिभिः ॥ २४ ॥ १२ ॥ २३ ॥ ५

(प०) सम् । मा । अग्ने । वर्चसा । सृज । सम् । प्रजया । सम् । आयुषा ॥ विद्युः । मे । अस्य ।

देवाः । इन्द्रः । विद्यात् । सह । ऋषिभिः ॥ २४ ॥ १२ ॥ २३ ॥ ५ ॥

सन्तु ॥-अथ वा-देवाः, अन्याद्याः । अस्य मे, एनं माम् । [कृपापात्रम्] । विद्युः, जानीयुः, ज्ञात्वा च कृपां कुर्युरिति यावत् ॥-इन्द्रः [च] सह ऋषिभिः विद्यात्, कृपापात्रं जानीयात्, (ज्ञात्वा च कृपां कुर्यादिति यावत्) ॥  
यद्वा-देवाः अस्य मे [उदितम्] । विद्युः, अनुमोदन्ताम् ॥ इन्द्रः [च] सह ऋषिभिः विद्यात्, अनुमोदताम् ॥-  
इति ॥ २४ ॥ इति द्वादशो वर्गः ॥ १२ ॥ त्रयोविंशं सूक्तम् ॥ २३ ॥ पञ्चमोऽनुवाकः ॥ ५ ॥ 'कस्य नूनम्'-

॥ ८६ ॥

( २४११ ) इत्यारभ्य 'त्वमग्ने प्रथमो-' ( ३१११ ) इत्यतः प्राग्वक्त्रयन्यूनस्य ऋक्शतस्य शुनःशेष ऋषिः । तस्य शतचित्तव  
प्रसिद्धावपि ऋक्तयस्य चतुर्थे पञ्चमे च मण्डले सत्त्वान्न तद्विरोधः । शुनःशेषकथा ब्राह्मणे (प० ७ अ० ३) व्यक्ता ॥  
तत्र 'कस्य-' ( २४११ ) इत्यादि-पञ्चदशर्चं वर्गत्रयात्मकं चतुर्विंशं सूक्तम् । एतत्तु प्रायस्त्रिष्टुप्छन्दस्कम् ।  
त्रिष्टुप्देवता चेन्द्राणी ॥ तत्र-प्रजापतिदेवताकेयम् ( २४११ ) ऋक् ॥-[वयम्] । कस्य, करोतेः डः,

(२५४) कस्यनूनंकतमस्यामृतानामनामहे चारुदेवस्यनाम ॥ कोनोमह्या अदितये पुनर्दात्पितरंच हृशेयं  
मातरंच ॥ १ ॥ (प०) कस्य । नूनम् । कतमस्य । अमृतानाम् । मनामहे । चारु । देवस्य । नाम ॥ कः । नः ।  
मह्यै । अदितये । पुनः । दात् । पितरम् । च । हृशेयम् । मातरम् । च ॥ १ ॥

कर्तुः । अमृतानाम्, सुराणां च मध्ये ।-कतमस्य, सुखतमस्य । अमृतानाम्, मुक्तानां ब्रह्मादीनां सकाशात् । क  
तमस्य, (सुखतमस्य)-इति वा । देवस्य, विष्णोः । चारु, भद्रम्, अर्थानुसंधानपूर्वकमावृत्तिकरणे मोक्षप्रदमिति या  
वत् । नाम । नूनम्, इदानीम् । मनामहे, 'स्ना अभ्यासे' पौनःपुन्येनोच्चारयामः-इत्यर्थः ॥ [सः] कः, कर्ता । नः,  
अस्मान् । मह्यै, देशतो महत्यै । अदितये, 'ॐ अत्ता चराचरग्रहणात् ॐ' ( १।२।९ ) इत्यत्रोक्तदिशा 'सर्वं वा अ



मन्त्रार्थ-  
अ. १ अ. २  
॥ १८ ॥

क्ति-’ ( वृ० उ० ३।२।५ ) इति श्रुतिसिद्धसर्वाचतृत्वहेतुना वा कालतो गुणतश्चाखण्डितत्वहेतुना वा ‘अदिति’ इत्युक्तायै विष्णुस्त्रीतनवे, श्रीदेव्यै वा । पुनः ।-दात्, दद्यात्, सर्वदा सर्वगते हरौ देव्यां वा स्थितानस्मान्वैकुण्ठादिस्थरूपविशेषं प्रापयेदिति पुनःशब्दः, दाणः लिङर्थे लुङ्, अडभावः ॥ ततश्च-पितरम्, देवम् । च । मातरम् च, विष्णुस्त्रीतनुं च, - स एव मुख्यतो माता लोकस्य, श्रीदेवीं वा । दृशेयम्, पश्येयम्, पश्यादेशाभावश्छान्दसः ॥ अदितिपदस्याद्येऽर्थे-

(२५५) अग्नेर्वयं प्रथमस्यामृतानां मनामहे चारुदेवस्य नाम ॥ स नो मह्या अदितये पुनर्दात्पितरं च दृशेयं मातरं च ॥ २ ॥ (प०) अग्नेः । वयम् । प्रथमस्य । अमृतानाम् । मनामहे । चारु । देवस्य । नाम ॥ सः । नः । मह्यै । अदितये । पुनः । दात् । पितरम् । च । दृशेयम् । मातरम् । च ॥ २ ॥

‘अद भक्षणे’ इत्यतः किनीडागमे (च) रूपम्, द्वितीये तु-‘दो अवखण्डने’ (इत्यतः) क्तिनि ‘आदेच उपदेशे-’ इत्याच्च इडागमे (‘द्यति-’ इत्यादिनेकारेऽन्तादेशे) आतो लोपे च नञ्समासे रूपम् ॥ विरिञ्चपक्षे-कस्य, प्रजापतेरित्यर्थः । अमृतानां कतमत्वं ( सुखतमत्वं ) स्वाधमदेवतापेक्षया ज्ञेयम् । अन्यत्सर्वं प्राग्वत् ॥ १ ॥ इयम् ( २४१२ ) आग्नेयी ॥ ‘अग्नेः’ इति प्रसिद्धोऽग्निस्तदन्तर्गतस्ततोऽतिरिक्तो वा परशुरामाख्यविष्णुरूपविशेषश्च ग्राह्यः । पूर्वत्रैव ( २४१३ )

॥ ८७ ॥

स्पष्टार्था ॥ २ ॥ ( २४१३ )-( २४१५ ) सावित्रोऽयं तृचो गायत्रीछन्दस्कः । ( गायत्री ) देवता तूक्तैव ‘अग्निमीळे-’ ( ३१३ ) इत्यत्र ॥- [ हे ] सवितः, ‘हिरण्यपाणिमूतये-’ ( २२१५ ) इत्यत्रोक्तनिरुक्त्या विष्णो, प्रसिद्धसवितश्च । देव । सदा, नित्यम् । अवन्, ‘लक्षणहेत्वोः क्रियायाः’ इति हेतौ शत्रन्तम्, रक्षितुम्, अभ्यर्हितत्वात् ‘आत्मानम्’ इत्यन्वेति । [ अहम् ] । वार्याणाम्, वरणीयानाम्, ‘अवद्यपण्यवर्या गर्ह्यपणितव्यानिरोधेषु’ इत्युक्तोपाधेरिहाविवक्षितत्वात् ‘ऋ

(२५६) अभित्वा देवसवितरीशानं वार्याणाम् ॥ सदा वन्भागमीमहे ॥ ३ ॥

(प०) अभि । त्वा । देव । सवितः । ईशानम् । वार्याणाम् ॥ सदा । अवन् । भागम् । ईमहे ॥ ३ ॥

(२५७) यश्चिद्धित इत्था भगः शशमानः पुरानिदः ॥ अङ्घ्रिषो हस्तयोर्दुधे ॥ ४ ॥

(प०) यः । चित् । हि । ते । इत्था । भगः । शशमानः । पुरा । निदः ॥ अङ्घ्रिषः । हस्तयोः । दुधे ॥ ४ ॥

हलोर्ण्यत्’ इति वृजः ण्यत्, वित्तानाम् । ईशानम्, स्वामिनम् । भागम्, ‘ऐश्वर्यस्य समग्रस्य-’ इत्यादेरैश्वर्यादि गुणा भगस्तत्समूह रूपम्, देवता(न्तर)पक्षे-स्वार्थेऽण्, भगरूपेशसंबन्धनमिति वार्थः । त्वा, त्वाम् ।-अभि ईमहे, ‘अवन्’ इत्येकवचनात् ‘अभि+एमि’ इत्येकवचनार्थे बहुवचनम्, ‘आत्मारक्षाकामस्त्वां शरणं गच्छामि’ इत्यर्थः ॥ ३ ॥ [ हे देव ], विष्णो । इत्था, इत्थम्, अविकारित्वादित्यंभूतः, इदानीं तनप्रकार एव सदेति यावत् । शशमानः, शं

मञ्जरी.  
व० १३



मन्त्रार्थ-  
अ. १ अ. २  
॥ १९ ॥

सुखम्, द्विर्वचनमतिशयार्थे, शशं मन्यतेऽनुभवतीति शशमानः सुखाधिकः । निदः, अव्ययमेतत्, नेदीयसः परकाली  
नाच्चतुर्मुखादपि । पुरा, पूर्वः । अद्वेषः, उपलक्षणम्-द्वेषादिदोषवर्जितः । यः चित्, एवंभूतो योऽपि । ते । भगः,  
परमैश्वर्यादिरूपो विग्रहः । [ तमहं पुत्रइव पितरम् ] हस्तयोः । दधे, 'डुधाञ् धारणे-' लट्, धारयामि । हि,  
एव ॥ 'निदः' इत्यस्य 'उत्तं व्रुवन्तु नो निदो-' ( ३१५ ) इत्यत्र 'निदस्तस्य समीपगाः' इति समीपस्थार्थस्योक्तावपि  
( ऋग्भाष्ये ) इह दूरस्थार्थत्वमविरुद्धम्, अर्थद्वयवाचित्वात्तस्य, -इति ज्ञेयम् ॥ देवतान्तरे तु- [ हे सवितः ], देव ।  
इत्था । यः चित्, योऽपि । ते, तव, । [ स्वामी ] शशमानः निदः पुरा । भगः, ऐश्वर्यादिरूपः । अद्वेषः, हरिः ।

( २५८ ) भगभक्तस्य ते वयमुदशेम तवावसा ॥ मूर्धानं राय आरभे ॥ ५ ॥ १३ ॥

( ५० ) भगभक्तस्य । ते । वयम् । उत् । अशेम । तव । अवसा ॥ मूर्धानम् । रायः । आरभे ॥ ५१३  
[ तमहम् ] हस्तयोः दधे हि ॥ -इति योजना । अन्यथा, पूर्वयोजनेव- 'ते भगः, त्वदीयो भगः' इत्यादियोजना  
याम्- 'ॐ सुखविशिष्टाभिधानादेव च ॐ' ( ११२।१५ ), 'ॐ भूमा संप्रसादादध्युपदेशात् ॐ' ( ११३।८ ) इत्यादौ  
विष्णुलिङ्गतया निर्णीतशशमानत्वरूपनिरतिशयसुखत्वोक्तिविरोधः, तथा- 'ॐ दहर उत्तरेभ्यः ॐ' ( ११३।१४ ) इत्यत्रा  
पहतपाप्मत्वादेर्हेतूकरणेन 'ॐ सर्वधर्मोपपत्तेश्च ॐ' ( २।१३८ ) इत्यादौ श्रुतोपपत्त्यादिना च विष्णुधर्मतया निर्णीताद्वे  
षादित्वरूपनिर्दोषत्वलिङ्गविरोधश्च स्यादिति ज्ञेयम् ॥ ४ ॥ [ हे सवितः ], हरे । तव ।-अवसा, रक्षणेन, त्वद्रक्षाबलेन ।

मञ्जरी.  
व० १३

॥ ८८ ॥

वयम् । आरभे, त्वदीयां विद्यामारभामहे ॥ ततश्च-भगभक्तस्य, भग ऐश्वर्यादिर्भक्तमन्नं भोग्यं यस्य तस्य । ते ।  
रायः, प्रसिद्धवित्तात् । मूर्धानम्, मूर्धन्यशब्दोऽत्र गौण्या वृत्त्योत्तमपरः, उत्तमं वित्तं मोक्षारुखं सुखम् । उत् अशेम,  
उच्चैरश्रीमः, 'अश भोजने' लिङ्, व्यत्ययेन शविकरणम् ॥ देवतान्तरे तु- [ हे सवितः ] वयम् तव अवसा ।  
आरभे, त्वदीयां विद्यामारभामहे ॥ ततश्च-भगभक्तस्य, ऐश्वर्यादिरूपविष्णोर्भक्तस्य । ते, त्वत्संबन्धिनम् । रायः  
मूर्धानम्, सुप्रसिद्धवित्तादुत्तमं सुखम् । उत् अशेम ॥-इति ॥ अत्रार्थद्वये विद्यारम्भस्य 'रायः, मूर्धानम्, उत्,  
( २५९ ) न हिते क्षत्रं न सहो न मन्युं वयं च नामी पतयन्त आपुः ॥ नेमा आपोऽनिमिषं चरन्तीर्नयेवातस्य प्रमिनन्त्य  
भ्वम् ॥ ६ ॥ ( ५० ) न हि । ते । क्षत्रम् । न । सहः । न । मन्युम् । वयः । च न । अमी इति । पतयन्तः । आपुः ॥ न ।  
इमाः । आपः । अन्निमिषम् । चरन्तीः । न । ये । वातस्य । प्रमिनन्ति । अभ्वम् ॥ ६ ॥

अशेम' इत्यस्य च फलिफलभावो ज्ञेयः ॥ ५ ॥ इति त्रयोदशो वर्गः ॥ १३ ॥ ( ३४।६ ) एतदारभ्यैकत्रिंश  
न्मन्त्रा वरुणदेवताकाः ॥- अग्रेतनं ( ३४।१३ ) वरुणपदमत्राप्यन्वेति ॥ [ हे वरुण ] 'मित्रं हुवे-' ( ३।९ ) इत्यत्रोक्त  
निरुक्त्या हे विष्णो । ते । क्षत्रम्, प्रजानां क्षताद्भानेस्त्राणं रक्षणम्, त्रायतेः क उपपदान्तलोपश्च । वयः च न, विशब्दो  
विशिष्टवाची, च नशब्दोऽप्यर्थः ।-अमी, परोक्षाः-विशिष्टा अपि, मुक्ता अपीति वा, 'विः पक्षिपरमात्मनोः' इत्युक्तेः



सुपर्णा अपीति वार्थः । नहि आपुः ॥ { ते } । सहः, बलम् । [च] न { आपुः } ॥ मन्युम्, ज्ञानम् ।- [च] न { आपुः }, 'मनु अवबोधने' इति धातोर्यु(च्)प्रत्ययः, क्रोधस्यागुणत्वात् ॥ किं च, पतयन्तः, स्वार्थे णिच्, संसृतेरुत्प तन्तो जीवन्मुक्ताः, भक्तान्संसृतेः-पतयन्तः, उद्गमयन्त आचार्या अपीति हेतुमणिज्वा । { न आपुः } ॥ किं च, अनिमिषम्, सदा । चरन्तीः, शुभानाचरन्तः । इमाः, प्रसिद्धाः । आपः, सर्वे देवाः,- 'आपो वै सर्वा देवताः-'

(२६०) अबुधेराजावरुणोवनस्योर्ध्वस्तूपददतेपूतदक्षः ॥ नीचीनाःस्थुरपरिबुधेषामस्मेअन्तर्निहिताःकेतवः  
स्थुः॥७॥ (प०) अबुधे । राजा । वरुणः । वनस्य । ऊर्ध्वम् । स्तूपम् । ददते । पूतदक्षः ॥ नीचीनाः । स्थुः ।  
उपरि । बुधः । एषाम् । अस्मेइति । अन्तः । निऽहिताः । केतवः । स्थुरितिस्थुः ॥ ७ ॥

इति श्रुतेः, अभिमानिनयन्यायेनावभिमानिनो वा, गङ्गाद्या नद्यो वा । ते क्षत्रादिकम्-न { आपुः } ॥ किं च, ये, दे वसंघाः । वातस्य, मुख्यवायोः ।-अभ्वम्, उत्पत्तिपर्यायोऽयम्, विष्णोः सकाशादुत्पत्तिम्, यद्वा-वातस्य, विष्णोः । अभ्वम्, प्रादुर्भावम् । प्रमिनन्ति, जानन्ति । [ तेऽपि ], महाज्ञानाः । न { आपुः } ॥ ६ ॥ पूतदक्षः ( <sup>२१०</sup>/<sub>१६</sub> ), वरुणः ( <sup>२१०</sup>/<sub>१६</sub> ), राजा ( <sup>२०१५</sup>/<sub>१९९</sub> ), ( <sup>२३१९४</sup>/<sub>२४३</sub> ), व्याख्यातपदानि । अबुधे, 'बुध अवगमने' क्तिप्, तत्प्रतिषेधो बुधम्

ज्ञानम्, नजः परनिपातादिश्छान्दसः, तस्यापि प्रतिषेधोऽबुधम्, तृतीयार्थे सप्तमी, ज्ञानेन=ज्ञानपूर्वम् । वनस्य, व नाय, व्यत्ययात्, 'वन संभक्तौ' पचाद्यच्, स्वात्मानं सेवमानाय । ऊर्ध्वम्, उच्चैः । स्तूपम्, स्थानम् । ददते, 'दद दाने' ददाति ॥ किं च, [ ये ] । नीचीनाः, नीचस्थानस्थाः पुरुषाः । [ तेऽपि ] । [ तेन ], वरुणेन सेवितेन हेतुना । उपरि, ऊर्ध्वगाः, स्वर्गगाः । स्थुः, तस्थुः, स्थातेः ( तिष्ठतेः ) लुङ्यङभावश्छान्दसः ॥-यद्वा [ ये ] । नीचीनाः, नीचा मनुष्याद्याः । [ तेऽपि ] । उपरि स्थुः, मुक्तिगा बभूवुः ॥-अर्थद्वयेऽपि कथं ते नीचीनाः?-इत्यत उक्तम्-'बुध एषाम्-' इति ॥-आद्येऽर्थे-एषाम्, स्वर्गं गमिष्यताम् । बुधः, अधोभागो नीचलोको ह्यावासः ॥-द्वितीये तु-बुधशब्दो ऽधस्तनत्वपरः ।-एषाम्, मानुषादीनाम् ।-बुधः, सुरेभ्योऽधस्तनप्रकारः, गुणा नीचा इति वा ।-एषाम्, मानुषादी नाम् । बुधः, अज्ञानमस्ति, न तु देवानाम्, अतस्ते नीचीना इति वार्थः ॥-[ अस्य ], वरुणस्य । [ आज्ञाया य एव जीवाः ] । किंचिदपेक्षया-नीचीनाः । [ त एव ] । किंचिदपेक्षया-उपरि ।-स्थुः, अस्थुः, नीचोच्चभावेन स्थिता इति यावत् ॥-तर्किं निरवधिकम्?-इत्यत उक्तम्-'बुध एषाम्-' इति ॥-एषाम्, तारतम्येन स्थितानां जीवानाम् । बुधः, मूलभूतः कश्चिदस्ति विरिञ्चः ॥-इति वा तृतीयपादस्यार्थः ॥ [ तस्य ], वरुणस्य । [ प्रसादात् ] । अस्मे, अस्माकम्, 'सुपां सुलुक्-' इत्यादिना सुपः 'शे' इत्यादेशः, शकारस्येत्संज्ञया लोपे 'शेषे लोपः' इति 'अद्' इत्यस्य



मन्त्रार्थ-  
अ.१अ.२  
॥ २१ ॥

लोपे 'अस्मे' इति रूपम् । अन्तः, हृदये । केतवः, 'केतुं कृण्वन्-' ( ६३ ) इत्यत्रोक्तदिशा ज्ञानानि ।-निहितानि, नित्यं निहितानि ।-स्युः, ज्ञानिनो वयं भूयास्म ॥ अत्र 'स्युः' इत्यस्य पदकाले 'स्युरिति स्युः' इति द्विरुच्चारणं यावत्स्वयोग्यं तावतोऽपि ज्ञानस्याभिव्यक्त्यर्थं प्रार्थनाद्योतनार्थम् ॥ ७ ॥ राजा, दीप्यमानः । वरुणः । अन्वेतवै, स्वाज्ञानुसारणै गत्यै, इणः तवैप्रत्ययः ।-उ, एव ।-['सदा'] इति शेषः, सदैव गमनायेत्यर्थः । सूर्याय, सूर्यस्य । उरुम्, विस्तीर्णम् । पन्थाम्, पन्थानम् । चकार, सूर्यसंचाराय मूर्तान्तरप्रतिधातरहितमन्तरिक्षं चकार । हि ॥ किं च, अपदे, पादहीनाय पुरुषाय ।

(२६१) उरुंहिराजावरुणश्चकारसूर्यायपन्थामन्वेतवाउ ॥ अपदेपादाप्रतिऽधातवेऽकरुतापवक्ताहृदयाविधश्चित् ॥ ८ ॥ (प०) उरुम् । हि । राजा । वरुणः । चकार । सूर्याय । पन्थाम् । अनुऽएतवै । ऊँइति ॥ अपदे । पादा । प्रतिऽधातवे । अकः । उत । अपऽवक्ता । हृदयऽविधः । चित् ॥ ८ ॥

प्रतिधातवे, 'धावु गतिशुद्धोः' तवे(ङ्) प्रत्ययः, गन्तुम् । पादा, पादौ । अकः, अकरोत्, कृजः लङि विकरण लोपः ॥-अपदे, गत्यर्थस्य पदेः संपदादित्वाद्भावे क्तिप्, अज्ञाय । पादा, पादौ, पदेः घञ्, ज्ञानविज्ञाने । प्रतिधा तवे, परमात्मानं गन्तुम् । अकः ॥-इति वार्थः ॥ उत, किं च । हृदयविधः, हृदयं बुद्धिः, तां विशेषेण धत्त इति धाजः विच्, आकारलोपः ।-चित्, अपि, बुद्धिधारकस्यापि शंकरस्य ।-अपवक्ता, दोषान्वक्ता, तदीयदोषाञ्ज्ञात्वा

मञ्जरी.  
व० १४

॥ ९० ॥

शिक्षयतीत्यभिप्रायः ॥ ८ ॥ [ हे ] राजन्, ईश । ते, तव । शतम्, अनन्तानि । सहस्रम्, पुनः प्रत्येकमनन्तधाभूतानि । भिषजः, रक्षकत्वगुणयोगाज्जगद्रक्षासाधनानि । [ सन्ति ] ॥ अतो मम उर्वी, महती । गभीरा, अगाधरूपा । सुमतिः, शोभनमतिः । ते, त्वद्विषय इति यावत् । सदा-अस्तु ॥ किं च, निर्ऋतिम्, 'ऋ गतौ' निर्निषेधे, (२६२) शतंतेराजन्भिषजःसहस्रमुवांगभीरासुमतिष्टेअस्तु ॥ बाधस्वदूरेनिऋतिपराचैःकृतंचिदेनःप्रमुमुग्ध्यस्मत् ॥ ९ ॥ (प०) शतम् । ते । राजन् । भिषजः । सहस्रम् । उर्वी । गभीरा । सुऽमतिः । ते । अस्तु ॥ बाधस्व । दूरे । निःऽऋतिम् । पराचैः । कृतम् । चित् । एनः । प्र । मुमुग्धि । अस्मत् ॥ ९ ॥

(२६३) अमीयच्छानिहितासउच्चानक्तंदहश्रेकुहचिद्विवेयुः ॥ अदब्धानिवरुणस्यव्रतानिविचाकशच्चन्द्रमानक्तमेति ॥ १० ॥ १४ ॥ (प०) अमीइति । ये । चक्षाः । निऽहितासः । उच्चा । नक्तम् । दहश्रे । कुह । चित् । दिवा । ईयुः ॥ अदब्धानि । वरुणस्य । व्रतानि । विऽचाकशत् । चन्द्रमाः । नक्तम् । एति ॥ १० ॥ १४ ॥

निर्गता ऋतिज्ञानं यस्मादिति ज्ञानप्रतिरूपत्वहेतोर्निर्ऋत्याख्यां दुर्मतिम् । दूरे [ एव ] पराचैः, पराकृत्य, दुर्ज्ञा निजनं नरके क्षिप्वेति यावत् । बाधस्व, 'बाधु (वि)लोडने' विलोडय ॥ किं च, मया-कृतम् । एनः चित्, पापं च । अस्मत्, मत्तः । प्र मुमुग्धि, मोचय, व्यत्ययेन श्लुविकरणम्, लोट्, अन्तर्णीतणिच्च ॥ ९ ॥ [ हे वरुण ] । ये अमी



मन्त्रार्थ-  
अ.१अ.२  
॥ २२ ॥

मञ्जरी.  
व० १५

॥ ९१ ॥

ऋक्षाः, यान्यमूनृक्षाणि, नक्षत्राणि । [तानि] उच्चा, उच्चैः, अन्तरिक्षे । निहितासः, निहितानि ।  
‘[त्वयैव]’ इति शेषः ॥ यच्च-[तानि] । नक्तम्, रात्रौ । ददृशे, ददृशिरे, ‘इरयो रे’ दृश्यानि । दिवा ।  
कुह चित्, कदाचिदेव । ईयुः, प्रतीयुः, प्रतीयन्ते ॥-रात्रौ-सदा प्रतीयन्ते, दिवा तु-कदाचिदेव,-इति ॥-  
एतदपि-‘[त्वयैव]’ इति भावः ॥ वरुणस्य, परानन्दतनोर्विष्णोस्तवैव । व्रतानि, नक्षत्रस्थापनाद्युक्तकर्माणि ।  
(२६४) तत्त्वायामिब्रह्मणावन्दमानस्तदाशास्तेयजमानोहविभिः ॥ अहेळमानोवरुणेहबोध्युरुशंसमाना  
युःप्रमोषीः॥११॥(प०) तत् । त्वा । यामि । ब्रह्मणा । वन्दमानः । तत् । आ । शास्ते । यजमानः । हविः  
भिः ॥ अहेळमानः । वरुण । इह । बोधि । उरुशंस । मा । नः । आयुः । प्र । मोषीः ॥ ११ ॥  
अदब्धानि, अप्रतिहतानि ॥-किं च, चन्द्रमाः, चन्द्रः । विचाकशत्, ‘चकाश(स्) दीप्तौ’ (‘काश दीप्तौ’),  
दीप्तिश्च दर्शनम्, समस्तं पश्यन्निति वा,-वरुणस्य अदब्धानि व्रतानि-पश्यन्निति वा,-विचाकशत्-दीप्यमानः  
सन्निति वा । नक्तम् । एति, याति । तदपि-‘[त्वयैव]’ इति ॥-उपलक्षणम्-चन्द्रादयः सर्वेऽपि त्वदाज्ञया त्वत्प्रे  
रिताः सन्त एव स्वस्वव्यापारान्कुर्वन्तीति ॥ १० ॥ इति चतुर्दशो वर्गः ॥ १४ ॥ [हे] वरुण [यस्मात्त्वमेवंगुणः] ।  
तत्, तस्मात् । त्वा, त्वाम् । ब्रह्मणा, वेदवाचा । वन्दमानः, नमस्तुवँश्च । यामि ‘[शरणम्]’ इति शेषः ॥ किं

च, यजमानः, उपलक्षणमेतत्-मदन्यो विद्वान् । हविभिः हविःप्रदानादिभिः । तत् [एव] आशास्ते, त्वच्छरण  
गमनमेव वाञ्छति ॥ [हे] { वरुण } । इह, अस्मासु । अहेळमानः, अवज्ञामकुर्वन् ।-[त्वम्], ‘नरमात्रम्’ इत्यस्मा  
च्छरणं प्राप्ताननिन्दन्निति यावत् । बोधि, संबोधय, बुध्यतेः लुङ्, ‘दीपजन-’ इति चिण्, ‘चिणो लुक्’ इति त  
लोपः, अडभावः, ‘हे शुनःशेष! श्रान्तोऽसि’ इत्येवमादिवचनं कुरु ॥ [हे] उरुशंस, उरुभिः पुरुषैः शंस्यत इत्युच्चैः  
(२६५) तदिन्नक्तंतद्विवामह्यमाहुस्तदयंकेतोहृदआविचष्टे ॥ शुनःशपोयमहंभृभीतःसोअस्मान्राजावरुणो  
मुमोक्तु ॥१२॥ (प०) तत् । इत् । नक्तम् । तत् । दिवा । मह्यम् । आहुः । तत् । अयम् । केतः । हृदः । आ ।  
वि । चष्टे ॥ शुनःशेषः । यम् । अहं । गृभीतः । सः । अस्मान् । राजा । वरुणः । मुमोक्तु ॥ १२ ॥

स्तुत । नः आयुः, अस्मदायुः । मा प्र मोषीः, न छिन्द्याः ॥ ११ ॥ [हे वरुण] । नक्तम्, रात्रौ । मह्यम् ।  
तत् इत्, तदेव, ‘ब्रह्मणा वन्दमानस्-’ (२४१३) इति प्रकृतं त्वदीयस्तोत्रमेव । ‘[कार्यम्]’ इति शेषः । आहुः  
‘[आचार्याः]’ इति योज्यम् ॥ दिवा, दिवसे । [च] तत् [एव कार्यम्] { आहुः } ॥ किं च, हृदः, हार्दः,  
हृदि स्थित इति यावत्, अणि वृद्धभावश्छान्दसः, अप्रत्ययो वा, ल्यब्लोपनिमित्ता पञ्चमी-हृदधिष्ठायेति (वा), हृदिस्थ



इति फलितोऽर्थः । केतः, ज्ञानरूपः । अयम्, तव रूपान्तरभूतो नारायणः । तत् [एव कार्यम्] । आ वि चष्टे, स  
म्यग्वक्ति, पश्यत्यपि, चक्षिडः उभयत्रापि प्रयोगात् ॥—एवं स्तुवन्-गृभीतः, 'हृग्रहोर्भञ्छन्दसि (हस्य)' इति गृहीतः,  
यूपे बद्धः । शुनःशेषः यम् । अहत्, आह्वयति, ह्वयतेः लङर्थे लुङ्, 'लिपिसिचिह्नश्च' इति च्लेरङ्, आतो लोपः ।  
आह्वानेन प्रसन्नः—सः राजा वरुणः [देवः] अस्मान् । मुमोक्तु, मोचयतु, 'सांप्रतमुपस्थितान्मृत्युरूपादग्र्यदुः

(२६६) शुनःशेषो ह्यहं गृभीतस्त्रिष्वदित्यद्रुपदेषु बद्धः ॥ अवैनं राजा वरुणः ससृज्याद्विद्वान् अदब्धो विमुमोक्तु पा  
शान् ॥ १३ ॥ (प०) शुनःशेषः । हि । अहत् । गृभीतः । त्रिषु । आदित्यम् । द्रुपदेषु । बद्धः ॥ अव ।  
एनम् । राजा । वरुणः । ससृज्यात् । विद्वान् । अदब्धः । वि । मुमोक्तु । पाशान् ॥ १३ ॥

खाद्वा' इति योज्यम्, 'मुच्ल मोक्षणे' श्लुविकरणं छान्दसम् ॥ १२ ॥ (गृभीतः ( <sup>२४१३२</sup> २६५ ) ।) त्रिषु । द्रुपदेषु, द्रो  
वृक्षस्य यूपस्य पदेषु स्थानेषु ।—बद्धः ।—द्रुतं पद्यन्त इति—द्रुपदेषु, विक्रययूपबंधनालंभनरूपेषु, तृतीयार्थे सप्तमी, तैर्वा,  
जीवानां द्रवणस्य संसरणस्य पदानि निमित्तानि=द्रुपदानि सत्त्वरजस्तमांसि, तेषु तैर्वा ।—बद्धः शुनःशेषः [यम्] ।  
आदित्यम्, आदौ स्थितत्वे हेतुनादित्यनामानं वरुणम्, 'अव्ययात्त्यप्' इत्यत्र योगविभागेनादिशब्दात्त्यप् । अहत्,

आह्वयति । हि [सः] वरुणः राजा । एनम्, शुनःशेषम् । अव ससृज्यात्, अवसृजेत्, प्रागुक्तरूपबन्धा  
दवसृष्टं करोतु, 'सृज विसर्गे' श्लुविकरणं छान्दसम् ॥—कथम्? विद्वान्, अस्मदाह्वानं जानन्, ततश्च—प्रसन्नः ।  
अदब्धः, अप्रतिबद्धः । पाशान् । वि मुमोक्तु, अत्रापि 'बहुलं छन्दसि' इति श्लुः, मोचयतु ॥ अत्र सूक्ते  
यास्वृक्षवन्यत्रानवकाशविष्णुलिङ्गादीनि सन्ति, ता ऋचो वरुणान्तर्यामिपरतयैव नेयाः ॥ १३ ॥ [हे] वरुण  
[वयम्] । ते नमोभिः, त्वद्विषयैर्नमस्कारैः ।—हविर्भिः यज्ञेभिः, हविर्युक्तैस्त्वद्विषयैर्यज्ञैः ।—[च] ।—त्वन्नम्  
(२६७) अवतेहेळो वरुण नमोभिरवयज्ञेभिरीमहेहविर्भिः ॥ क्षयन् अस्मभ्यमसुरप्रचेताराजन्नेनांसि शिश्रथः कृ  
तानि ॥ १४ ॥ (प०) अव । ते । हेळः । वरुण । नमःऽभिः । अव । यज्ञेभिः । ईमहे । हविःऽभिः ॥ क्षयन् ।  
अस्मभ्यम् । असुर । प्रचेतः । राजन् । एनांसि । शिश्रथः । कृतानि ॥ १४ ॥

स्कारत्वन्मखसमुत्पन्नत्वत्प्रसादादिति यावत् । {ते} हेळः, हेलनम्, निन्दाम् । अव, अवमाम्, अवागति  
हेतुभूताम् । अव ईमहे, अवगच्छामः ॥ [हे] राजन् । असुर, असुषु प्राणेष्वसुभिः प्राणैर्वा रममाण, रमेडः । प्रचे  
तः, प्रकृष्टज्ञान । एवमस्माभिवरगतः—। त्वम् अस्मभ्यम् । क्षयन्, आश्रयो भवन् । अस्मत्कृतानि । एनांसि, पापानि ।  
शिश्रथः, अशिश्रथः, 'श्रथु वियोगे' आशु वियोजय, निश्चितत्वालोडर्थे लुङ् च्लेश्चङ् छान्दसः, द्विर्वचनम्, श्रथे



मन्त्रार्थ-  
अ. १ अ. २  
॥ २४ ॥

वा चुरादेर्लुङ् ॥ १४ ॥ [हे] वरुण । उत्तमम् पाशम्-पुण्यरूपम् । अस्मत् उत् { अथय }, सुहृद्भ्यो दत्त्वास्मत्तो वियोजय ॥ अधमम् { पाशम् }-पापरूपम् । अव { अथय }, द्वेषिभ्यो दत्त्वास्मत्तो वियोजय ॥ मध्यमम् { पाशम् }-मिश्रं पुण्यं मिश्रं पापं च । विश्रथय, उदासीनेभ्यो दत्त्वास्मत्तो वियोजय ॥ अथ, तेन वियोजनेन । [हे] आदित्य, सर्वादौ विद्यमान । तव व्रते, त्वत्कर्मणि, त्वन्निष्ठयेति यावत् । अनागसः, निर्दोषाः, सृतेश्च मुक्ताः । वयम् (२६८) उदुत्तमं वरुणपाशं मस्मदवाधमं विमध्यमं श्रथाय ॥ अथावयमादित्यव्रतेतवानागसो अदितये स्याम ॥ १५ ॥ १५ ॥ २४ ॥ (प०) उत् । उत्तमम् । वरुण । पाशम् । अस्मत् । अव । अधमम् । वि । मध्यमम् । श्रथय ॥ अथ । वयम् । आदित्य । व्रते । तव । अनागसः । अदितये । स्याम ॥ १५ ॥ १५ ॥ २४ ॥ (२६९) यच्चिद्धिते विशो यथा प्रदेव वरुणव्रतम् ॥ मिनीमसि द्यवि द्यवि ॥ १ ॥ (प०) यत् । चित् । हि । ते । विशः । यथा । प्र । देव । वरुण । व्रतम् ॥ मिनीमसि । द्यवि द्यवि ॥ १ ॥ । { तव }- अदितये, अदितेः, त्वदीयलक्ष्म्याः । स्याम [पुत्राः] इति शेषः ॥ १५ ॥ इति पञ्चदशो वर्गः ॥ १५ ॥ चतुर्विंशं सूक्तम् ॥ २४ ॥ अथ 'यच्चिद्धि-' (२५१) इत्याद्येकविंशत्यृचं वर्गचतुष्टयात्मकं गायत्री छन्दस्कं पञ्चविंशं सूक्तम् । देवता तु 'वरुणः' इत्युक्तमेव (२४१) ॥ हे वरुण देव । विशः, प्रजाः- सुजनाः ।

यथा हि [तथैव वयम्] यत् चित्, यदपि । ते । व्रतम्, सेवात्मकम् । [तत्सर्वम्] । द्यवि द्यवि, दिवसे दिवसे । प्र मिनीमसि, वैदिको धातुः (वै० नि० २।१४, १९), कुर्म इत्यर्थः ॥ १ ॥ [हे वरुण] । नः, अस्मान् । वधाय, हन नाय । हन्तवे, हन्तीति हन्तुः, हन्तेः क्तुः, 'हनस्त च' इति नकारस्य तकारः, (-'कृहनिभ्यां क्तुः' इति क्तुः, कित्वाद् नुनासिकलोपः,) षष्ठ्यर्थे चतुर्थी, निघ्नतः पुरुषस्य । जिहीळानस्य 'धर्मम्' इति शेषः, धर्मं त्यजतः, 'ओहाक्

(२७०) मानो वधाय हन्तवे जिहीळानस्य रीरधः ॥ मा हृणानस्य मन्यवे ॥ २ ॥

(प०) मा । नः । वधाय । हन्तवे । जिहीळानस्य । रीरधः ॥ मा । हृणानस्य । मन्यवे ॥ २ ॥

(२७१) विमृळीकाय ते मनो रथीरश्च न संदितम् ॥ गीर्भिर्वरुणसीमहि ॥ ३ ॥

(प०) वि । मृळीकाय । ते । मनः । रथीः । अश्चम् । न । सम् । दितम् ॥ गीः । भिः । वरुण । सीमहि ३

त्यागे' इत्यस्य च्छान्दसं रूपम् । मा रीरधः, न साधय, तद्वशान्मा कार्षीः ॥ किं च, हृणानस्य, हरतः, अपहरतः पुरुषस्य । मन्यवे, कोपाय । [च] मा {रीरधः} ॥ 'राध, साध संसिद्धौ' लुङि णिचि चङ्युपधाह्रस्वः ॥ हृजः व्यत्ययेन श्राविकरणस्य शानजन्तस्य रूपम् ॥ २ ॥ [हे] वरुण [वयम्] मनः-अस्मदीयम् । गीर्भिः, वेदवाग्भिः, त्वच्छ्रवणादिना । मृळीकाय ते, मृळी(डी)के रक्षके त्वयि, मृडतेः ईकक् (कीकच्) । वि सीमहि, 'षिज् बन्धने'



मन्त्रार्थ-  
अ. १ अ. २  
॥ २५ ॥

निबध्नीमः, त्वद्विषयं कुर्मः ॥-रथीः, सारथिः । संदितम्, सम्यक्खण्डितम्, रथाद्वियुक्तम् । अश्वम् न, अश्वं यथा रथे बध्नाति तथा । 'त्वयि मनो (नि)बध्नीमः' इति पूर्वेणान्वयः ॥-यद्वा-[हे] वरुण । ते मनः, त्वदीयं मनः, कृपा रूपां त्वन्मनोवृत्तिम् । गीर्भिः, स्तुतिरूपाभिः । मृळीकाय, भावेऽर्थ ईकक् (कीकच्), मृळ(ड)नाय रक्षणाय, अनेकार्थत्वाच्चातूनां सुखनार्थोऽपीह रक्षणार्थः । वि सीमहि, निबध्नीमः । '[अस्मासु]' इति शेषः ॥-दृष्टान्तः पूर्ववत् ॥३॥[हे वरुण] । मे, मम । विमन्यवः, विविधा अनेकविषयकत्वान्मन्यवो बुद्धिवृत्तयः । वस्य इष्टये, वस्यसः शुभस्येष्टये, 'इष

(२७२) पराहिमेविमन्यवः पतन्ति वस्य इष्टये ॥ वयो न वसती रूपं ॥ ४ ॥

(प०) परा । हि । मे । विमन्यवः । पतन्ति । वस्यः इष्टये ॥ वयः । न । वसतीः । उप ॥ ४ ॥

गतौ' प्राप्तये । परा, पराक्, त्वद्विमुखतया । पतन्ति, गच्छन्ति । हि, हा कष्टम् ॥-किमिव? वयः, विशब्दोऽयम्, पक्षिणः । वसतीः उप न, नीडानि प्रतीव ॥-इति ॥-वैषयिकसुखलाभार्थं मदीया बुद्धयो विषयानेव धावन्ति, यथा दूरे डयमा नाः पक्षिणः पक्षौ संकुच्य स्वनीडानि प्रति पतन्ति, एवम् ।-अतो धिङ्नाम्-इति तात्पर्यम् ॥-यद्वा- वयः, पक्षिणः । वसतीः उप न, नीडानि प्रतीव, व्यतिरेकदृष्टान्तोऽयम् । तथा-मे । विमन्यवः, विविधाः प्रजाः । वस्य इष्टये, मोक्षादिरूपशुभलब्धये । परा, दूरतः । { न } पतन्ति, त्वां न पतन्ति, नशब्दस्यावृत्त्यात्राप्यन्वयः, न शक्नु (प्राप्नु)

मञ्जरी.  
व० १६

॥ १४ ॥

वन्ति । हि, हा कष्टम् ॥-इति ॥ ४ ॥ (३७१) यतोऽस्मद्बुद्धयो विषयानेव धावन्ति, न वरुणम्, अतस्तं प्रति गन्तु मित्यर्थः ।-[वयम्] । कदा मृळीकाय, रक्षणाय । '[अस्मदीयस्य मनसः]' इति शेषः । क्षत्रश्रियम्, क्षत्रं क्षत्रिय जातं धनं बलं वा यं श्रयति स क्षत्रश्रीस्तम्, अखिलक्षत्रपतिम् । नरम्, न रिष्यतीत्यविनाशिनम् । उरुचक्षसम्, उरु महच्चक्षो दर्शनं यस्य तं महादर्शनम् । वरुणम् । आ करामहे, अञ्जसाह्वयामः, कृजः शब्धिकरणं छान्दसम् ॥ ५ ॥

(२७३) कदाक्षत्रश्रियं नरमावरुणं करामहे ॥ मृळीकायोरुचक्षसम् ॥ ५ ॥ १६ ॥

(प०) कदा । क्षत्रश्रियम् । नरम् । आ । वरुणम् । करामहे ॥ मृळीकाय । उरुचक्षसम् ॥ ५ ॥ १६ ॥

(२७४) तदित्समानमाशातेवेनन्तानप्रयुच्छतः ॥ धृतव्रताय दाशुषे ॥ ६ ॥

(प०) तत् । इत् । समानम् । आशाते इति । वेनन्ता । न । प्र । युच्छतः ॥ धृतव्रताय । दाशुषे ॥ ६ ॥

इति षोडशो वर्गः ॥ १६ ॥ तत्, तस्मात्, वरुणप्रसादादिति यावत् । वेनन्ता, वेनन्तौ, जानन्तौ, ब्रह्मवायू । [वरुणम्] । समानम् इत्, समानमेव । आशाते, 'अशू व्याप्तौ' (धा० १२६५), व्याप्तेर्गतिपर्यायत्वाज्ज्ञानार्थोऽयमत्र धातुः, अवगच्छतः ॥-[यौ], वेनन्तौ । धृतव्रताय, धृतं व्रतं येन तस्मै । दाशुषे, यजमानाय । यथार्थं ज्ञानं कर्मप्रयोगं च-न प्र युच्छतः, न प्रयच्छतः, योग्यतातिरेकेण न कुरुतः, यद्वा-'युष्ठ प्रमादे', भ्रष्टं न कुरुतः-इत्य



र्थः ॥ प्रसिद्धवरुणपक्षे-वेनन्ता, वेनन्तौ, अश्विनौ ज्ञेयौ ॥ ६ ॥ यः, असौ वरुणः । अन्तरिक्षेण, सप्तम्यर्थे  
तृतीया, आकाशे । पतताम् वीनाम्, गच्छतां पक्षिणाम् । पदम् । वेद, वेत्ति-सूक्ष्मज्ञानात् । तथा-{ यः } ।  
समुद्रियः, 'समुद्राभ्राद्धः', अब्धिगः । जले-नावः, पुंस्य । { पदम् } वेद । 'तत्' इति पूर्वेण (२५।६) अन्व  
यः ॥-यद्वा-यः । समुद्रियः, समुद्रे भवः, क्षीराब्धिगः । [ वरुणः ], वरानन्दो विष्णुः । अन्तरिक्षेण, अन्तरी

(२७५) वेदायोवीनांपदमन्तरिक्षेणपतताम् ॥ वेदनावःसमुद्रियः ॥ ७ ॥

(प०) वेद । यः । वीनाम् । पदम् । अन्तरिक्षेण । पतताम् । वेद । नावः । समुद्रियः ॥ ७ ॥

(२७६) वेदमासोधृतव्रतोद्वादशप्रजावतः ॥ वेदायउपजायते ॥ ८ ॥

(प०) वेद । मासः । धृतऽव्रतः । द्वादश । प्रजाऽवतः ॥ वेद । यः । उपऽजायते ॥ ८ ॥

क्षयत इत्यन्तरीक्षेण परब्रह्मणा, ईक्षतेः कर्मण्यकारप्रत्ययः, धात्वादेर्ह्रस्वता, अन्तरिक्षप्रसादेनेति यावत् । पतताम्,  
संसृतेरुत्पताम् । वीनाम् । विशिष्टानाम्, मुक्तानाम् । पदम्, स्थितिम् । वेद । नयत्युन्नयतीति नौर्ज्ञानम्,  
तस्य-नावः । { पदम् }, मुख्यविषयं स्वस्वरूपम् । [ च ] वेद । 'तत्' (२५।६) इत्यन्वयः ॥ ७ ॥ धृतं  
व्रतं सर्वं कर्म येनासौ-धृतव्रतः, वरुणः । प्रजावतः, प्रकर्षेण जायन्त इति प्रजाः कार्याणि, तद्वतः कार्ययुक्तान् ।

द्वादश । मासः, मासान् ।-वेद, मासशब्दपर्यायोऽत्र मासशब्दः, तत्तत्कालोद्भवैः कार्यैः सह सकलं कालं च वेदेति  
यावत् ॥ यः [ च ] । उपजायते, उपात्मनः समीपे-अव्यवधानेन जायते । [ तम् ], पद्मजम् । [ च ] वेद ॥-यद्वा-  
उपजायते, आत्मनः-उप समीपे जायते वर्तते सामीप्यादिमान्भवति-मुक्तः, जातावेकवचनम् । [ तान् ] वेद ॥-इति  
॥ ८ ॥ [ वरुणः ] उरोः, परिमाणादिगुणैर्महतः । 'बृहतः, ऋष्वस्य' इति विशेषणविशेष्यभावः, बृहत्प्रकाशवतः,

(२७७) वेदवातस्यवर्तनिमुरोऽर्ध्वस्यबृहतः ॥ वेदायेअध्यासते ॥ ९ ॥

(प०) वेद । वातस्य । वर्तनिम् । उरोः । ऋष्वस्य । बृहतः ॥ वेद । ये । अधिऽआसते ॥ ९ ॥

(२७८) निषसाधृतव्रतोवरुणःपस्त्यास्वा ॥ साम्राज्यायसुक्रतुः ॥ १० ॥ १७ ॥

(प०) नि । ससाद् । धृतऽव्रतः । वरुणः । पस्त्यासु । आ ॥ साम्राज्याय । सुऽक्रतुः ॥ १० ॥ १७ ॥

ऋष्वशब्दो बलस्येव प्रकाशस्यापि वाचकः, अर्शआदित्वादच्, बृहज्ज्ञानिन इति वा, -ज्ञानस्यान्तरप्रकाशत्वात् । वात  
स्य, वायोः । वर्तनिम्, प्रवृत्तिम् । वेद ॥ ये, देवाः । अध्यासते, अधिकान्येव पदान्यध्यासतेऽधितिष्ठन्ति, 'अधि'  
इत्यस्यावृत्तिः । [ तानपि ] वेद ॥ ९ ॥ सुक्रतुः, सुज्ञानः । धृतव्रतः वरुणः । साम्राज्याय, सकलपरिपालनाय ।  
पस्त्यासु, प्रजासु गृहेषु च ।-आ नि च(स)साद्, प्रजा गृहाश्चाधिष्ठितवान् ॥ १० ॥ इति सप्तदशो वर्गः ॥ १७ ॥



मन्त्रार्थ-  
अ.१अ.२  
॥ २७ ॥

अतः, सप्तम्यर्थे तसिः, अत्र, प्रजासु गृहेषु वा वर्तमानः । चिकित्त्वान्, कर्ता, 'कित निवासे-' इत्ययं 'कित करणे' इत्यप्यस्ति, लिट्, कसुः । [ सः ] वरुणः । विश्वानि { च } सर्वाण्यपि । अद्भुता । अद्भुतानि, आश्चर्याणि । अभि पश्यति ॥ किं च, या, यानि, वस्तूनि । कृतानि । { या }, यानि । च । कर्त्वा, कर्तव्यानि, कृजः 'कृत्यार्थे-' इत्यादिना त्वन् । [ तानि ] { च (अभि) पश्यति } ॥ ११ ॥ सः, असौ । सुक्रतुः आदित्यः [ देवः ] । विश्वाहा,

(२७९) अतोविश्वान्यद्भुताचिकित्वाँ अभिपश्यति ॥ कृतानियाचकर्त्वा ॥ ११ ॥

(५०) अतः । विश्वानि । अद्भुता । चिकित्त्वान् । अभि । पश्यति ॥ कृतानि । या । च । कर्त्वा ॥ ११ ॥

(२८०) सनोविश्वाहासुक्रतुरादित्यः सुपथाकरत् ॥ प्रणायूषितारिषत् ॥ १२ ॥

(५०) सः । नः । विश्वाहा । सुक्रतुः । आदित्यः । सुपथा । करत् ॥ प्र । नः । आयूषि । तारिषत् १२

विश्वानि-सर्वाण्यहा-अहानि । नः, अस्माकम् । सुपथा, सुपथानि, निर्विघ्नानीति यावत् । करत्, करोतु, लोट्, शब्विकरणम्, अडभावः ॥ नः, अस्माकम् । आयूषि । प्र तारिषत्, तरतिः दानार्थः, लेट्, अडागमसिप्रत्ययौ, इट् (सिपो णित्वेन) धातोर्वृद्धिः, ददातु ॥ १२ ॥ वरुणः । द्रापिम्, 'द्रु गतौ' 'आपू व्याप्तौ', आभ्यामिकारप्रत्ययः, आद्यस्याकारः, द्रुतमाप्नोतीति द्रापिस्तं द्रापिमतिद्रुतभ्रमणम् । हिरण्ययम्, हितं च रमणीयं च हिरण्ययम्, हिरण्यमयं

मञ्जरी.  
व० १८

॥ २६ ॥

'ऋत्व्यास्त्व्यास्त्वमाध्वीहिरण्ययानि च्छन्दसि' इति षष्ठान्ते निपातनात्साधु, स्वर्णसदृशं चक्रम् । बिभ्रत्, अबिभ्रत्, शब्विकरणं द्विर्वचनं च च्छान्दसम् ॥ किं च, निर्णिजम्, निर्णिक्तम्, 'णिजिर् शौचे-' शुद्धम् । '[ वस्त्रम् ]' इति शेषः । वस्त, अवस्त, आच्छादितवान्, 'वस आच्छादने' लट् ॥ 'बिभ्रत्' इति शत्रन्ततया 'द्रापिम् हिरण्ययम् । बिभ्रत्, दधानः । निर्णिजम् वस्त' इत्येकान्वयो वा ॥ स्पशः,

(२८१) बिभ्रद्रापिंहिरण्ययंवरुणोवस्तनिर्णिजम् ॥ परिस्पशोनिषेदिरे ॥ १३ ॥

(५०) बिभ्रत् । द्रापिम् । हिरण्ययम् । वरुणः । वस्त । निःऽनिजम् ॥ परि । स्पशः । नि । सेदिरे १३

(२८२) नयंदिप्सन्तिदिप्सवोनद्रुहाणोजनानाम् ॥ नदेवमभिमातयः ॥ १४ ॥

(५०) न । यम् । दिप्सन्ति । दिप्सवः । न । द्रुहाणः । जनानाम् ॥ न । देवम् । अभिऽमातयः ॥ १४ ॥

अविज्ञातचरा देवाः । परि [ तस्य ], तं वरुणं परितः । नि षे(से)दिरे, सेवायै निषण्णाः ॥ प्रसिद्ध वरुणपक्षे-द्रापिम्, द्रुतमाप्नोतीत्युक्तदिशा पाशम् । बिभ्रत्, अबिभ्रदित्यर्थः ॥ शिष्टं प्राग्वत् ॥ १३ ॥ यम्, वरुणम् । दिप्सवः, दम्भितुमिच्छवः, करणोपलक्षणम्-स्तम्भकाः, वीराः, राक्षसा इति यावत् । न दिप्सन्ति, अत्राप्युपलक्षणम्-न स्तम्भयन्ति । किं च, जनानाम् । द्रुहाणः, द्रौहिणः, 'द्रुह जिघांसायाम्' 'अन्येभ्योऽपि दृश्य



मन्त्रार्थ-  
अ. १ अ. २  
॥ २८ ॥

न्ते' इति कनिष्, दैत्याः । ' { यम् } न { दिप्सन्ति } ' इत्यस्य ' यस्मै न द्रुह्यन्ति ' इति वार्थः । अभिमातयः, शत्रवः । - [ च ] । - ' मीड् हिंसायाम् ' क्तिन्, धातोरात्त्वम्, राक्षसेभ्यो दैत्येभ्यश्चान्ये । ' { यम् } देवम् न { दिप्सन्ति } ' इत्येवं योग्यक्रियान्वयः ॥ - यद्दशब्दस्य पूर्वेण ( <sup>२५१३३</sup>२८३ ) परेण ( <sup>२५१३५</sup>२८३ ) वान्वयः ॥ १४ ॥ यः, वरुणः । असामि, सममस्यास्तीति समि, तदेव सामि, न साम्यसामि, असममित्यर्थः । आत्मनः-यशः अस्माकम् । उदरेषु,

(२८३) उतयोमानुषेष्वायशश्चक्रेअसाम्या ॥ अस्माकमुदरेष्व ॥ १५ ॥ १६ ॥

(प०) उत । यः । मानुषेषु । आ । यशः । चक्रे । असामि । आ ॥ अस्माकम् । उदरेषु । आ । १५ । १६

(२८४) परामेयन्तिधीतयोगावोनगव्यूतीरनु ॥ इच्छन्तीरुरुचक्षसम् ॥ १६ ॥

(प०) परा । मे । यन्ति । धीतयः । गावः । न । गव्यूतीः । अनु ॥ इच्छन्तीः । उरुचक्षसम् ॥ १६ ॥

सामीप्याद्दृश्येषु । - आ, समन्तात्सर्वस्मिन्काले । चक्रे, अस्मान्स्वयशोविदश्चक्रे । न केवलमस्मासु, अन्येष्वपि-आ, सम्यग्भूतेषु । मानुषेषु [ अपि ] । आ समन्तात् । { चक्रे } । - उत, ' किमुत देवेषु ? ' इत्युतशब्दार्थः ॥ - अत्रापि यद्दशब्दस्य पूर्वत्रेव ( <sup>२५१३४</sup>२८३ ) अन्वयः ॥ १५ ॥ इत्यष्टादशो वर्गः ॥ १८ ॥ मे, मम । धीतयः, बुद्धिविशेषाः । इच्छन्तीः, इच्छन्त्यः । ' [ निःश्रेयसम् ] ' इति शेषः । उरुचक्षसम्, महाज्ञानम्, परमेश्वरम् । परा, सर्वं पराकृत्य । यन्ति, या

मञ्जरी.  
व० १९

॥ ९७ ॥

न्ति ॥ किमिव ? गव्यूतीः, गवां यूतय आह्वानानि गव्यूतयस्ताः शृङ्गस्वरान् । अनु, प्रति । गावः न, गावो यथा, तथा ॥ इति ॥ १६ ॥ [ हे वरुण ] यतः ( त्वम् ) । होतेव, अग्निरिव, अग्निर्यथौदनादिकं पचति, तथा । मे, मदीयम् । आभृतम्, आपूर्णम् । मधु, मोक्षस्थं सुखम् । क्षदसे, क्षरसि, ( पचसि ), व्यक्तीकरोषीति यावत् । [ यत् ], यस्मात् । [ त्वम् ] । मम-प्रियम्, सदा प्रियः । [ तत् ], तस्मात् । नु, इदानीम् । पुनः, भूयोभूयः । [ आचाम् ] ।

(२८५) संनुवोचावहैपुनर्यतोमेमध्वाभृतम् ॥ होतैवक्षदसेप्रियम् ॥ १७ ॥

(प०) सम् । नु । वोचावहै । पुनः । यतः । मे । मधु । आऽभृतम् ॥ होताऽइव । क्षदसे । प्रियम् ॥ १७ ॥

(२८६) दर्शेनुविश्वदर्शतंदर्शेरथमधिक्षमि ॥ एताजुषतमेगिरः ॥ १८ ॥

(प०) दर्शम् । नु । विश्वऽदर्शतम् । दर्शम् । रथम् । अधि । क्षमि ॥ एताः । जुषत । मे । गिरः ॥ १८

सम् वोचावहै, संभाषणं करवावहै ॥ १७ ॥ [ अहम् ] । नु, इदानीम् । विश्वदर्शतम्, विश्वेन दर्शेन तं तत्तम्, व्युत्पादितमेतत्पदं ' वायुवा याहि दर्शत- ' ( <sup>३१३</sup>३१३ ) इत्यत्र, सर्वज्ञम्, तं वरुणं च । दर्शम्, अदर्शम्, अद्राक्षम्, दृशोः लुङि ' इरितो वा ' इति च्लेरङ्, ' ऋदृशोऽङि गुणः ' बहुलं छन्दस्यमाङ्योगेऽपि ' इत्यङभावः ॥ अधि क्षमि, क्षमामधि



मन्त्रार्थ-  
अ.१अ.२  
॥ २९ ॥

कृत्य, 'तृतीयोऽतिशये' (म० व्या० सू०) । भुवि स्थितम्-रथम्, तद्रथम् । [ च ] । दर्शम्, अदर्शम् ॥ [ सः ], एवं दृष्टो वरुणः । एताः मे गिरः । जुषत, जुषताम्, आकर्णयतु ॥ १८ ॥ [ हे ] वरुण मे । इमम् हवम्, इदमाह्वानम् । श्रुधि, शृणु ॥ अद्य च, अद्यैव । मृळय, सुखय, रक्ष वा । [ माम् ] ' इति वा योज्यम् ॥ कुतः ? अवस्युः, अवेनेप्सुः, अवस्यब्दात्क्यच्, तत उः । [ अहम् ] त्वाम्, त्वा । आ चके, पश्येयम्, 'चक तृप्तौ' इत्यस्य दर्शनार्थत्वं ध्येयम् ॥ १९ ॥

(२८७) इमंमेवरुणश्रुधीहवमृद्याचमृळय ॥ त्वामवस्युराचके ॥ १९ ॥

(प०) इमम् । मे । वरुण । श्रुधि । हवम् । अद्य । च । मृळय ॥ त्वाम् । अवस्युः । आ । चके ॥ १९

(२८८) त्वंविश्वस्यमेधिरदिवश्चग्मश्चराजसि ॥ सयामनिप्रतिश्रुधि ॥ २० ॥

(प०) त्वम् । विश्वस्य । मेधिर । दिवः । च । गमः । च । राजसि ॥ सः । यामनि । प्रति । श्रुधि ॥ २०

मेधिर, मेधाविन्, मत्वर्थ इरन्प्रत्ययः । [ यः ] त्वम् [ एव ] । विश्वस्य, कृत्स्नस्य जगतः ।-तस्यैव प्रपञ्चनम्-दिवः, स्वर्गस्य । च । गमः च, गमायाश्च, पृथिव्याश्च, आतो लोपश्छान्दसः । राजसि, राजा भवसि । सः { त्वम् } । याम नि, काले, अस्माकमापत्काले । [ एव ] । प्रति श्रुधि, विज्ञापनमाकर्णय, 'मोचयामि त्वाम्' इति प्रतिजानीहि-

॥ १८ ॥

इति वा ॥ २० ॥ [ हे वरुण ] । [ सः ], एवं विज्ञापितस्त्वम् । नः, अस्माकम् । उत्तमम् पाशम्, सत्त्वगुणाख्यम् । उत्, अञ्जसा । मुमुग्धि, सुहृद्भ्यो दत्त्वा मोचय ॥ मध्यमम् [ च ], रजोगुणनामकम् । विचृत, 'चृती हिंसायाम्'- अञ्जसा छिन्धि, उदासीनेभ्यो दत्त्वास्मत्तो वियोजय ॥ अधमानि [ च ], बन्धनानि तमोवृत्तिरूपाणि । जीवसे, जीवितुम्, मुक्त्यर्थम् । अव { चृत }, द्विपद्भ्यो दत्त्वा वियोजय ॥-इति ॥ प्रसिद्धपाशत्रयमोचनप्रार्थनं तु व्यक्तम् ॥ २१ ॥

(२८९) उदुत्तमंमुमुग्धिनोविपाशमध्यमंचृत ॥ अवाधमानि जीवसे ॥ २१ ॥ १९ ॥ २५ ॥ (प०) उत् । उत्तमम् । मुमुग्धि । नः । वि । पाशम् । मध्यमम् । चृत ॥ अव । अधमानि । जीवसे ॥ २१ ॥ १९ ॥ २५ ॥

(२९०) वसिष्वाहिमियेध्यवस्त्राण्यूर्जापते ॥ सेमनोअध्वरंयज ॥ १ ॥

(प०) वसिष्वा । हि । मियेध्य । वस्त्राणि । ऊर्जाम् । पते ॥ ० ( <sup>१४११</sup>/<sub>२९०</sub> ) ॥ १ ॥

इति नवदशो वर्गः ॥ १९ ॥ पञ्चविंशं सूक्तम् ॥ २५ ॥ अथ 'वसिष्वा'- ( <sup>२६११</sup>/<sub>२९०</sub> ) इति षड्विंशं दशर्चं वर्गश्च यात्मकमाग्नेयं गायत्रं सूक्तम् ॥- [ हे ] मियेध्य, नित्यमेध्य, 'आधिक्येऽधिकम्' (म० व्या० सू०) इत्युक्तेः, सदा पवित्र । ऊर्जाम्, 'ऊर्ज बलप्राणनयोः' करणे क्तिप्, बलादिकरणानां भोग्यान्नानाम्, 'ऊर्ज देवान्मुहिष्टम्'- ( वृ० भा० ) इति वचनात्, यद्वा-कर्तरि क्तिप्, ऊर्जा बलादिमतां जनानाम् । सदा-पते, हरे । अग्निगतेन रूपेण सर्वदेवानां

मञ्जरी.

व० १९



पूजायै प्रौद्यतो भवन्- [ त्वम् ] । वस्त्राणि, उत्तमवासांसि । वसिष्व, आच्छादय, उपलक्षणमेतत्-भूषणैरप्यलंकुरु ।  
 '[ आत्मानम् ]' इति योज्यम् । हि ॥ सः, एवमत्यन्तमुत्सवं कुर्वस्त्वम् । नः, अस्मदीयम् । इमम् । अध्वरम्, अध्व-  
 नि स्वर्गमार्गे ज्ञानमार्गे वा रमयतीति रमेः ण्यर्थाङ्गुः, मखम् । यज, देहि, स्वस्मिन्कुर्विति भावः ॥ 'सोऽचि लोपे  
 चेत्पादपूरणम्' इति 'सेमम्' इति साधु ॥ 'प्रकृत्यन्तःपादमव्यपरे' इति 'नो अध्वरम्' इत्यपि साधु ॥ १ ॥ [ हे ]  
 यविष्ठ, यवीयः । अग्ने । होता, होतरि स्थितस्तन्नामा । वरेण्यः, वरणीयः, वृजः 'वृज एण्यः' इत्येण्यः । [ त्वम् ]

(२९९) निनोहोतावरेण्यः सदायविष्ठमन्मभिः ॥ अग्नेदिवित्मतावचः ॥ २ ॥

(प०) नि । नः । होता । वरेण्यः । सदा । यविष्ठ । मन्मभिः ॥ अग्ने । दिवित्मता । वचः ॥ २ ॥

नः, अस्मदीयम् । वचः । मन्मभिः, मतिभिः, बुद्धिवृत्तिभिः सह, 'मन ज्ञाने' इत्यतः करणे मनिन् । दिवित्मता,  
 'दिवि' इति द्युस्थोपलक्षणम्, तनोतेः इतुपू, भावप्रधानम्, द्युस्थाशेषदेवेषु व्याप्तत्वेन, सर्वदेवविषयत्वेनेति या  
 वत् । नि, अत्यन्तम् । सदा । '[ नय ], प्रवर्तय' इति योग्यक्रियाध्याहारः ॥ 'उषाः स्वाहा च पर्जन्यो मित्रोऽग्निर्व  
 रुणो विधुः ॥ प्रवहोऽनिरुद्ध इन्द्रो मे रुद्रो वाणी च मारुतः' ( अनुव्या० ३।३।३५ ) इत्युक्तानां मध्ये दशदेवेष्वधमतया  
 यविष्ठत्वमग्नेर्ज्ञेयम् । विष्णोस्तु-यवीयसि स्थितत्वेनोपचारः, तदधीनत्वन्यायेनान्यगतयविष्ठत्वं प्रति स्वातन्त्र्याद्धेतोर्मु

ख्यमेव वा यविष्ठत्वम् ॥ २ ॥ वरेण्यः । मम-पिता । [ एषोऽग्निः ] । सूनवे, पुत्राय । [ मह्यम् ], मदर्थे ।-यद्वा-  
 मम-सखा [ एषः ] सख्ये [ च मह्यम् ] ।-अथ वा-आपिः, कर्मणीकारः, प्राप्यः, मम स्वामीति यावत् । [ एषः ]  
 भृत्यत्वात् । आपये, कर्तरीकारः, आगुवते । [ मह्यम् ] आ यजति हि स्म '[ देवताः ]' इति शेषः ॥ नानाविधः संव

(२९२) आहिष्मासूनवैपितापर्यजत्यापये ॥ सखासख्येवरेण्यः ॥ ३ ॥

(प०) आ । हि । स्म । सूनवै । पिता । आपिः । यजति । आपये ॥ सखा । सख्ये । वरेण्यः ॥ ३ ॥

(२९३) आनोवर्हीरिशादसोवरुणोमित्रोअर्यमा ॥ सीदन्तुमनुषोयथा ॥ ४ ॥

(प०) आ । नः । बर्हिः । रिशादसः । वरुणः । मित्रः । अर्यमा ॥ सीदन्तु । मनुषः । यथा ॥ ४ ॥

(२९४) पूर्व्यहोतरस्यनोमन्दस्वसख्यस्यच ॥ इमाउषुश्रुधीगिरः ॥ ५ ॥ २० ॥

(प०) पूर्व्य । होतः । अस्य । नः । मन्दस्व । सख्यस्य । च ॥ इमाः । जुंइति । सु । श्रुधि । गिरः ॥ ५ ॥ २०

न्धो जीवेश्वरयोरनेनोच्यते ॥ ३ ॥ [ हे अग्ने ] 'वरुणः, मित्रः, अर्यमा' इत्येवमादयः । रिशादसः, प्रागुक्तनिरुक्त्या  
 ( ३।३ ), ( ३।३ ) अधिकसुखवन्तो देवाः । नः बर्हिः । आ, आगत्य । मनुषः, मनुष्याः । यथा [ तथा ] । प्रत्यक्षीभूताः-  
 सीदन्तु, उपविशन्तु ॥ ४ ॥ [ हे ] पूर्व्य, पूर्वस्मिन्काले भव, पूर्वशब्दाद्भवार्थे यत् । होतः, अग्ने । अस्य, एवं स्तुवतः । सख्यस्य च,



मन्त्रार्थ-

अ. १ अ. २

॥ ३१ ॥

भावभवित्रोरभेदात्-सख्युश्च । नः, अस्मदर्थे । मन्दस्व, मदं कुरु, मादयस्वेति वा, -तथात्वे 'अस्य' इत्यादिषष्ठ्यो द्वितीयाः, -[ देवान् ]' इति वा शेषः ॥ इमाः, मदीयाः । गिरः [च] । सु श्रुधि, सम्यक्कृणु । उ, एव ॥ ५ ॥ इति विंशो वर्गः ॥ २० ॥ शश्वता, शश्वत्, सर्वेषु कालेषु । तना, विस्तरतः, सर्वदेशेषु, तनोतेः आकारः । चित्, अपि । यत्, यदा । देवंदेवम्, सर्वान्देवान् । यजामहे, सर्वे वयं यजमानाः । [तदा] । त्वे इत्, त्वय्येव । हविः हूयते हि ॥ ६ ॥

(२९५) यच्चिद्विशश्वतातनादेवंदेवंयजामहे ॥ त्वेद्वूयतेहविः ॥ ६ ॥

(प०) ० (२५१३) । शश्वता । तना । देवमऽदेवम् । यजामहे ॥ त्वेद्विति । इत् । हूयते । हविः ॥ ६ ॥

(२९६) प्रियोनोअस्तुविशपतिहोतामन्द्रोवरेण्यः ॥ प्रियाःस्वग्नयोवयम् ॥ ७ ॥

(प०) प्रियः । नः । अस्तु । विशपतिः । होता । मन्द्रः । वरेण्यः ॥ प्रियाः । सुऽअग्नयः । वयम् ॥ ७ ॥

(२९७) स्वग्नयोहिवार्यदेवासोदधिरेचनः ॥ स्वग्नयोमनामहे ॥ ८ ॥

(प०) सुऽअग्नयः । हि । वार्यम् । देवासः । दधिरे । च । नः ॥ सुऽअग्नयः । मनामहे ॥ ८ ॥

विशपतिः, विशां प्रजानां पतिः । मन्द्रः, मन्दतेः कर्तरि रक्, मदकरः, सुखकरः । वरेण्यः । होता, अग्निः । नः प्रियः अस्तु, स एवंगुणविशिष्टस्त्वं नः प्रियो भवेति यावत् ॥ स्वग्नयः, शोभनोऽग्निर्येषामस्तीति स्वग्नयः । वयम् [अपि] । तस्य-प्रियाः [अस्मा] ॥ ७ ॥ स्वग्नयः । देवासः, देवाः । नः, अस्मभ्यम् । वार्यम्, वरणीयं वित्तम् । दधिरे,

मञ्जरी.

व० २१

॥ १०० ॥

दत्तवन्तः । ( हि ) । चशब्दात्पालयांबभूवुश्च ॥-स्वग्नयः [ वयं च तान् ] । मनामहे, मन्यामहे ॥-अस्मदीयं देवता पूजनं देवतानां चास्मभ्यं वित्तदानादिकं सर्वमग्निप्रसादेहेतुकमिति ॥ ८ ॥ [हे] अमृत । अथ, अन्यच्च । उभयेषाम्, उभयवर्गिणां स्त्रीणां पुंसां च । नः, अस्माकम् । मर्त्यानाम् । मिथः, परस्परम् । प्रशस्तयः, स्तुतयः । सन्तु, संप्रीतिरस्त्विति यावत् ॥ ९ ॥ [हे] अग्ने । विश्वेभिः, सर्वैः । अग्निभिः [सह] । इमम्, अस्मदीयम् । यज्ञम् इदम्

(२९८) अथानउभयेषाममृतमर्त्यानाम् ॥ मिथःसन्तुप्रशस्तयः ॥ ९ ॥

(प०) अथ । नः । उभयेषाम् । अमृत । मर्त्यानाम् ॥ मिथः । सन्तु । प्रशस्तयः ॥ ९ ॥

(२९९) विश्वेभिरग्नेअग्निभिरिमंयज्ञमिदंवचः ॥ चनोधाःसहसोयहो ॥ १० ॥ २१ ॥ २६ ॥

(प०) विश्वेभिः । अग्ने । अग्निभिः । इमम् । यज्ञम् । इदम् । वचः ॥ चनः । धाः । सहसः । यहो इति ॥ १० ॥ २१ ॥ २६ ॥

वचः [ च ] । [ स्वीकुरु ]' इति शेषः ॥ सहसः, बलदेवताया वायोः ।-यहो, पुत्र ।-{ अग्ने } ।-वायुव्यङ्ग्यत्वाद्धरेरपि तत्पुत्रत्वं ज्ञेयम्, 'प्राणं वाव महान्तसह ओजो बलमित्याचक्षते' इति श्रुतेः सहो वायुः, यहुशब्दोऽपत्यनामसु ( वै० नि० २।२ ) पठितः । [त्वम्] । चनः, सुखम् । धाः, 'डुधाञ् धारणपोषणयोः' लोट्ये लुङ्, अडभावः, अस्मासु घेही



मन्त्रार्थ-  
अ.१अ.२  
॥ ३२ ॥

त्यर्थः ॥ १० ॥ इत्येकविंशो वर्गः ॥ २१ ॥ षड्विंशं सूक्तम् ॥ २६ ॥ अथ 'अश्वं न-' ( ३७११ ) इति सप्तविंशं त्रयोदशर्चं वर्गत्रयात्मकं सूक्तम् ॥ तत्र अन्या दैवी त्रिष्टुप् । अन्या आग्नेय्यो गायत्र्यः-॥ [अहम्] अध्वराणाम् । सम्राजन्तम्, ईशानम्, राजतेः झप्रत्ययः, 'झोऽन्तः' इत्यन्तादेशः । वारवन्तम्, बडवामुखम् । अग्निम् । (त्वा,) त्वाम् ।-अश्वम् न, अश्वरूपं त्वामिव, 'गगनं गगनाकारम्-' ( काव्यालंकारसूत्रवृत्तिः ४।३।१४ ) इत्यादिवत् ।

(३००) अश्वं न त्वा वारवन्तं वन्दध्या अग्निं नमोभिः ॥ सम्राजन्तमध्वराणाम् ॥ १ ॥ (प०) अश्वम् । न । त्वा । वारऽवन्तम् । वन्दध्या । अग्निम् । नमोभिः ॥ सम्राजन्तम् । अध्वराणाम् ॥ १ ॥

(३०१) सघानः सूनुः शवसा पृथुप्रगामा सुशेवः ॥ मीढान् अस्माकं बभूयात् ॥ २ ॥

(प०) सः । घ । नः । सूनुः । शवसा । पृथुप्रगामा । सुशेवः ॥ मीढान् । अस्माकम् । बभूयात् ॥ २ ॥

नमोभिः, नमस्कारात्मकैर्वाक्यैः । वन्दध्या, वन्दे, वन्दतेः उत्तमपुरुषार्थे ध्यैप्रत्ययः, यद्वा-तुमर्थे एव 'तुमर्थे सेसेन्-' इत्यध्यैप्रत्ययः, वन्दितुम्, -तथात्वे '[प्रारभे]' इति क्रियाध्याहारः ॥-'नह्यन्यमिव त्वां स्तोतुमुचितम्' इत्याकृतम् ॥ १ ॥ शवसा, षष्ठ्यर्थे तृतीया, शवसो बलरूपस्य वायोः ।-सूनुः ।- 'शवसा, वायुना सह । नः, ऋषेः ।-सूनुः' इति वा, व्यङ्ग्यत्वात् । पृथुप्रगामा, गमेः भावेऽनिष्ठा, पृथु विस्तृतं प्रगाम प्रकृष्टज्ञानं यस्यासौ तथोक्तः, पृथुज्ञानः । सः ।

॥१०१॥

अग्निः । नः, अस्माकम् । सुशेवः, शोभनं शेवं सुखं यस्माद्भवति स सुशेवः, सुखकृत् । बभूयात्, भवेत्, द्विर्वचनं छान्दसम् ॥ किं च, { सः } घ, स एव । अस्माकम् । मीढान्, सेचको दाता स्वामी च । { बभूयात् } ॥ २ ॥ विश्वायुः, विश्वं पूर्णमायुर्यस्येति विश्वायुः, नित्यः । सः, अग्निः । [त्वम्] । नः, अस्मान् । सदम्, सदस्यशब्दपर्यायोऽयम्, सीदन्त्यस्मिञ्जना इति सीदतेः अधिकरणेऽकारप्रत्ययः, '[प्रति]' इति शेषः, -स च 'लक्षणेत्थंभूत-' इत्यादिना वीप्सा

(३०२) सनो दूराच्चासाच्च निमत्या दघायोः ॥ पाहिसदमिद्विश्वायुः ॥ ३ ॥ (प०) सः । नः । दूरात् । च । आसात् । च । नि । मत्यात् । अघऽयोः ॥ पाहि । सदम् । इत् । विश्वऽआयुः ॥ ३ ॥

(३०३) इममूषुत्वमस्माकं सनिगायत्रं नव्यांसम् ॥ अग्ने देवेषु प्रवोचः ॥ ४ ॥ (प०) इमम् । ऊँ इति । सु । त्वम् । अस्माकम् । सनिम् । गायत्रम् । नव्यांसम् ॥ अग्ने । देवेषु । प्र । वोचः ॥ ४ ॥

यां कर्मप्रवचनीयः, सदंसदं प्रति, 'सदम् इत्' इतीत्यशब्दस्य वा 'सदंसदं प्रति' इत्यर्थः, सर्वेष्वपि स्थानेष्विति यावत् । दूरात् च, दूरस्थाच्च । आसात् च, समीपतश्च, अन्तिकनामसु ( वै० नि० २।१६ ) पाठात्समीपस्थाच्च । अघायोः, अघार्थायुष्मतः, आयुस्शब्दपर्यायोऽत्रायुशब्दः, यद्वा-अयतेः उण् (एतेः उण्), अघार्थगतिमतः । मत्यात् । नि, निश्चितं यथा तथा । पाहि ॥ ३ ॥ [हे] अग्ने त्वम् अस्माकम् । इमम् '[स्तवम्]' इति शेषः, इमां स्तुतिम् । सनिम्,



मन्त्रार्थ-  
अ.१अ.२  
॥ ३३ ॥

मञ्जरी.  
व० २३

दानस्वरूपाम्, 'षणु दाने' इत्यत इकारः, 'देहि' इत्युपलक्षितामिति यावत् । गायत्रम्, गायत्रीछन्दआत्मिकाम् । नव्यांसम्, नवतराम्, अत्यन्तापूर्वाम्, स्तुतिषु श्रेष्ठाम् । देवेषु ।-सु प्र वोचः ( उ ), सादरं वद च, देवान्प्राप्य चेति यावत्, उशब्दश्चशब्दार्थः, लोडर्थे लुङ्, अडभावः ॥ ४ ॥ [ हे अग्ने त्वम् ] परमेषु । वाजेषु, अग्नेषु । नः, अस्मान् । आ भज ॥-तथा-मध्यमेषु { वाजेषु } आ { भज } ॥-अत्र परममध्यमग्रहणमधमानामप्युपलक्षणम्, तथा-वाजग्रहणं सर्वभोगानाम्, ततश्च-उत्तममध्यमाधमभोगेष्वस्माभिर्भुज्यमानेषु सत्सु त्वमस्मान्नक्षकत्वेनावामुहि, त्वद्रक्षिता

(३०४) आनोभजपरमेषुवाजेषुमध्यमेषु ॥ शिक्षावस्वोअन्तमस्य ॥ ५ ॥ २२ ॥

(प०) आ । नः । भज । परमेषु । आ । वाजेषु । मध्यमेषु ॥ शिक्ष । वस्वः । अन्तमस्य ॥ ५ ॥ २२ ॥

(३०५) विभक्तासिचित्रभानोसिन्धोरुर्माउपाकआ ॥ सद्योदाशुषेक्षरसि ॥ ६ ॥

(प०) विभक्ता । असि । चित्रभानोइतिचित्रभानो । सिन्धोः । ऊर्मौ । उपाके । आ॥सद्यः । दाशुषे । क्षरसि ६ वयं सर्वभोगभोक्तारो भूयास्मेत्युक्तं भवति ॥ तथा-अन्तमस्य, ज्ञानलक्षणस्य ।-वस्वः, वसुनः, चतुर्थ्यर्थे षष्ठी, ज्ञान वस्वर्थम् । [ चास्मान् ] शिक्ष-इति यावत् ॥ अन्ते संसृतेरन्ते मोक्षे मोक्षार्थं मितं मोक्षहेतुत्वेन प्रमितमित्यन्तमं ज्ञानं ध्येयम्, अन्तशब्दोपपदात् 'माङ् माने' इत्यतः 'आतोऽनुपसर्गे कः' ॥ ५ ॥ इति द्वाविंशो वर्गः ॥ २२ ॥ [ हे ] चित्रभानो, निरुक्तं प्राक् 'इन्द्रा याहि चित्रभानो-' ( ३१३ ) इत्यत्र । [ त्वम् ] । सिन्धोः, समुद्रस्य ।-ऊर्मौ,

॥१०२॥

षष्ठ्यर्थे सप्तमी, जातावेकवचनम्, ऊर्मीणाम् ।-उपाके, अन्तिकनामैतत् ( वै० नि० २।१६ ), समीपे ।- [ स्थितः ] इति शेषः, क्षीराब्ध्यूर्मिसमीपस्थः सन् । आ विभक्ता, विभागकर्ता, मुक्तभोगविभागदः । असि ॥ दाशुषे, यज मानाय । सद्यः, सद्य एवाविलम्बेन । क्षरसि, नित्यं ददासि । [ अखिलमभीप्सितम् ] इति शेषः ॥ ६ ॥ [ हे ] अग्ने, विष्णो । [ त्वम् ] यम् मर्त्यम् । पृत्सु, पृतनायाः पृत्, पृतनाकर्तृकेषु युद्धेषु, अध्यात्मम्-ज्ञानाज्ञानात्मकेषु यु (३०७) यमग्नेपृत्सुमर्त्यमवावाजेषुयंजुनाः ॥ सयन्ताशश्वतीरिषः ॥ ७ ॥

(प०) यम् । अग्ने । पृत्सु । मर्त्यम् । अवाः । वाजेषु । यम् । जुनाः ॥ सः । यन्ता । शश्वतीः । इषः ॥ ७ ॥

(३०७) नकिरस्यसहंत्यपर्येताकयस्यचित् ॥ वाजोअस्तिश्रवायः ॥ ८ ॥

(प०) नकिः । अस्य । सहंत्य । परिऽएता । कयस्य । चित् ॥ वाजः । अस्ति । श्रवायः ॥ ८ ॥

द्धेषु । अवाः, रक्षसि । यम् [ च ] । वाजेषु, अग्नेषु । जुनाः, 'जुन गतौ' इत्यतोऽन्तर्णीतण्यर्थालङ्घ्ये लेट्, 'लेटोऽ डाटौ' इत्यङागमे 'इतश्च लोपः-' इति सिप इकारलोपे रुत्वविसर्गौ, गमयसि, प्रेरयसि । सः, स एव मर्त्यः । शश्वतीः, शाश्वतीः, नित्याः ।-इषः, अन्नानि, नित्यसत्सुखम्, नित्यानभोगान्वा । यन्ता, गन्ता, यमिः अत्र गत्यर्थः, मुक्तिफलं प्राप्नोतीत्यर्थः ॥ प्रसिद्धान्निपक्षे तु-बहुकालीनैहिकभोगावाप्तिर्ज्ञेया ॥ ७ ॥ [ हे ] सहंत्य, सहसा बलेन तत,



मन्त्रार्थ-  
अ. १ अ. २  
॥ ३४ ॥

तनोतेः डचः, पूर्वस्य मुमागमोऽन्त्यलोपश्च, सहस्रो वायोः पुत्रेति वा, -अपत्यार्थे त्यः, पूर्ववद्रूपम्, अग्ने । अस्थ, 'यं म  
त्यम्' इति (३०६) प्रकृतस्य । त्वदीयस्य-कस्य चित्, कस्य चित् । श्रवाय्यः, श्रवणीयः, श्रुतिसुखकृत्, सुप्रसिद्धतमोऽ  
पि वा, -बहुलोऽपीति यावत् । वाजः, भोगः । पर्येता, पर्याप्तः, परिपूर्णः । नकिः, न । -अस्ति, महानपि भोगस्त्वद्भक्ता  
नां परिपूर्णो न भवति, उपर्युपरि यथेष्टं भोगविशेषं ददासीति वा, 'महाफलमोक्षरूपं पुमर्थं ददासीति कृत्वा बहुलोऽप्यै-  
हिको भोगो न परिपूर्णः, तेषां तुच्छ एव' इति भावः ॥ ८ ॥ [ हे अग्ने ] । सः, प्रकृतः । त्वदीय एव-विश्वचर्षणिः,

(३०८) सवाजं विश्वचर्षणिर्वैद्विरस्तुतरुता ॥ विप्रेभिरस्तुसनिता ॥ ९ ॥

(प०) सः । वाजम् । विश्वचर्षणिः । अर्वैतुभिः । अस्तु । तरुता ॥ विप्रेभिः । अस्तु । सनिता ॥ ९ ॥

विश्वाश्चर्षणयः प्रजा अस्य स तथा, सर्वाधिपो भूत्वा । दानेन- [ गवाम् ], बलीवर्दानाम् । समाप्तत्वात्-अर्वैद्विः, अ  
श्वैः । वाजम्, अन्नम् । तरुता, तारयिता, तरतिः अन्नानयत्यर्थे, आनेता । अस्तु, भवेत्, त्वद्भक्तश्चक्रवर्ती भवतु,  
अर्थिभ्यो गाश्च ददातु, यथा गोदाने धान्यानयनादिकमश्वैरेव कुर्यात्तथेत्यभिप्रायः ॥ -किं च, विप्रेभिः, विप्रेः करणैः ।  
सनिता, 'षणु दाने' दाता । -अस्तु, यदैकस्य दातुमशक्तत्वेन विप्रान्करणीकुर्यात्तावद्विपुलदाता भवत्विति भावः ॥ -  
यद्वा- [ हे अग्ने ] सः, त्वदीयः । विश्वचर्षणिः [ भूत्वा ] । अर्वैद्विः, अश्वैः । वाजम् तरुता, युद्धस्य तारकः,

मञ्जरी.  
व० २३

॥ १०३ ॥

पारगः । अस्तु ॥ -तथा-विप्रेभिः, विप्रेभ्यः । { वाजम् } सनिता, अन्नस्य भोगस्य वा दाता । अस्तु, भवेत् ॥ -  
इति ॥ -अथ वा-सः, त्वदीयो भक्तः । विश्वचर्षणिः, बहुशिष्यः । अर्वैद्विः, इन्द्रियैस्त्वद्विषयैः । वाजम्, तमोगुणे  
न सह यद्युद्धं तस्य । तरुता अस्तु ॥ तथा-विप्रेभिः । सनिता, ज्ञानदः । अस्तु-इत्यर्थः ॥ ९ ॥ [ हे ] जराबोध,  
जरां स्तुतिं बुध्यत इति जराबोध, स्तुतिबोद्धः, हेतुगर्भम् । तत्, स्तुतिबोद्धत्वात् । रुद्राय, रुजां द्रावकाय, विष्णवे तु  
भ्यम् । प्रसिद्धाग्निपक्षे तु-रुद्राय, प्रसिद्धाग्नेये तुभ्यम् । दृशीकम्, प्रत्यक्षम्, दृशोः कर्मणीकक् ( कीकच् ), उच्चैः क्रिय

(३०९) जराबोधतद्विविद्धिविशेर्विशेषज्ञियाय ॥ स्तोमं रुद्राय दृशीकम् ॥ १० ॥ २३ ॥

(प०) जराबोध । तत् । विविद्धि । विशेषे । विशेषे । यज्ञियाय ॥ स्तोमम् । रुद्राय । दृशीकम् ॥ १० ॥ २३ ॥

माणम् । स्तोमम्, स्तुतिम् । विविद्धि, विशेषेण विद्धि, सर्वदावधारय, त्वद्विषयामिमां स्तुतिं त्वमवधारयेत्यर्थः ॥  
किमर्थम् ? यज्ञियाय, यज्ञे भवाय, यज्ञशब्दाद्धः । विशेषेविशे, सर्वस्मै जनाय, तत्प्रयोजनसिद्धये । 'विविद्धि' इ  
त्यन्वयः ॥ अत्रेतिहासो भवति-शुनःशेषेन स्तूयमानोऽग्निस्तमुवाच, रुद्रं स्तुहि रौद्रा हि पशव इति । स तं प्रत्युवाच,  
नाहं जानामि रुद्रं स्तोतुं त्वमेव स्तुहीति । तदिदमुच्यते-जराबोधेति ॥ [ हे ] जराबोध, रुद्रस्तुतिबोद्धः, हे  
अग्ने । तत् । यज्ञियाय, यज्ञे भवाय । विशेषेविशे, द्विरुक्तिरादरार्था, मह्यं जनायेति यावत् । रुद्राय,



रुद्रस्य । दृशीकम् स्तोमम् । त्वमेव-विविद्धि, कुर्विति यावत् ॥ १० ॥ इति त्रयोविंशो वर्गः ॥ २३ ॥  
 अनिमानः, मानं मर्यादा, मितिरिति यावत्, नितरां न विद्यते मानं मितिर्यस्य स इत्यनिमानः, हेतुग  
 र्भमिदम् । नितराममितत्वात्-महान् । पुरुश्चन्द्रः, चन्देः आह्लादनार्थत्वात्पुरुसुखः, पारस्करादित्वात्सुद् । सः,  
 प्रसिद्धः । धूमकेतुः, धूमः केतुर्यस्येति धूमकेतुः, विष्णुपक्षे-‘धूञ् कम्पने’ इत्यतस्ताच्छील्ये (‘ताच्छील्ये मः’) (म० व्या०  
 (३१०) सनोमहाँअनिमानोधूमकेतुःपुरुश्चन्द्रः । धियेवाजायहिन्वतु ॥ ११ ॥  
 (प०) सः । नः । महान् । अनिमानः । धूमकेतुः ॥ पुरुश्चन्द्रः ॥ धिये । वाजाय । हिन्वतु ॥ ११ ॥  
 (३११) सरेवाँइवविश्वपतिदैव्यःकेतुःशृणोतुनः । उक्थैरग्निर्बृहद्भानुः ॥ १२ ॥  
 (प०) सः । रेवान्इव । विश्वपतिः । दैव्यः । केतुः । शृणोतु । नः ॥ उक्थैः । अग्निः । बृहत्भानुः १२  
 सू० ) इति ) मप्रत्यये धूत्करोति पक्षवातादिना कम्पत इति धूमो गरुत्मान् केतुर्यस्येति ज्ञेयम् ।-स एवंभूतोऽग्निः । नः,  
 अस्मान् । धिये, ज्ञानाय । वाजाय, अन्नाय । [च] हिन्वतु, ग्रहिणोतु, यैः कर्मभिर्धीमन्तो वाजवन्तश्च स्याम तत्कर्मसु  
 प्रेरयतु ॥ ११ ॥ (रेवानिव विश्वपतिः, विश्वपतिरिव रेवान्,) विश्वपतिरिव राजेव रेवान्वित्तवान् दैव्यः, देवसंबन्धी-केतुः, देवा  
 नां केतुभूतः, अग्रगमित्वात् । बृहद्भानुः, बृहत्तेजाः । सः, असौ । अग्निः । नः, अस्मदीयानि । उक्थैः, उक्थानि [च] शृ

णोतु ॥ १२ ॥ महद्भ्यः, देशकालगुणापरिच्छेदवद्भ्यो विष्णो रूपविशेषेभ्यः । नमः ॥-अर्भकेभ्यः, लोकदृष्ट्यार्भकपरिमाण  
 रूपविशेषेभ्यः । नमः ॥-युवभ्यः, युवपरिमाणरूपविशेषेभ्यः । नमः ॥-आशिनेभ्यः, वदुरूपविशेषेभ्यः । नमः ॥-  
 [हे] देवाः, क्रीडादिगुणसंपूर्णा भगवन्तः । यूपान्मोचिताः-[वयम्] यदि । शक्तवाम, यजने शक्तिमन्तो भवेम ।  
 [तर्हि] देवान् यजाम ॥-शक्त्यभावे-ज्यायसः, ज्यायसां देवानां विष्णुरूपविशेषाणाम् । शंसम्, शंसनम्, स्तुति  
 मात्रम् । मा आ वृक्षि, ‘ओव्रश्चू छेदने’ कर्मणि लुङ्, चिण्, शकारचकारयोः ककारषकारौ, ‘ग्रहिज्या-’ इति संप्रसार  
 (३१२) नमोमहद्भ्योनमोअर्भकेभ्योनमोयुवभ्योनमआशिनेभ्यः ॥ यजामदेवान्यदिशक्तवाममाज्यायसःशंस  
 मावृक्षिदेवाः ॥ १३ ॥ २४ ॥ २७ ॥ (प०) नमः । महद्भ्यः । नमः । अर्भकेभ्यः । नमः । युवभ्यः । नमः ।  
 आशिनेभ्यः ॥ यजाम । देवान् । यदि । शक्तवाम । मा । ज्यायसः । शंसम् । आ । वृक्षि । देवाः ॥ १३ ॥ २४ ॥ २७ ॥  
 णम्, न लुपामः, न लुप्पामः, लुप्तं न करिष्यामः, यद्वा-वृश्चतेः व्यत्ययेनात्मनेपदोत्तमपुरुषैकवचनम्, ‘स्तेः सिच्’ ‘स्वरति  
 सूति-’ इतीडभावः, ‘स्कोः संयोगाद्योर्-’ इत्युपधालोपः, व्रश्चादिना षत्वम्, ‘षढोः कः सि’ इति कत्वम्, ‘आदेश  
 प्रत्यययोः’ इति षत्वम्, ‘न माङ्योगे’ इत्यडभावः ॥-यद्वा-महद्भ्यः, नारायणादीन्द्रान्तदेवेभ्यः । नमः ॥ अर्भके  
 भ्यः, रुद्रादिपितृसंबन्धप्रसिद्धिमत्त्वात्स्कन्देन्द्रादिदेवेभ्यः । नमः ॥ युवभ्यः, स्कन्देन्द्रादिदेवानामेव युवरूपेभ्यः



मन्त्रार्थ-

अ. १ अ. २

॥ ३६ ॥

(। नमः ॥ आशिनेभ्यः, तेषामेव) वटुरूपेभ्यः । नमः ॥-इत्यर्थः ॥ उत्तरार्धं पूर्ववत् ।-देवपदेन नारायणादयः सर्वे देवा ग्राह्याः ॥ १३ ॥ इति चतुर्विंशो वर्गः ॥ २४ ॥ सप्तविंशं सूक्तम् ॥ २७ ॥ अथ 'यत्र ग्रावा'- (३८१३) इति नवर्चं वर्गद्वयात्मकमष्टाविंशं सूक्तम् ॥ तत्र आद्याश्चतस्र ऐन्द्र्योऽनुष्टुभः ॥ विमुक्तपाशः शुनःशेष एताभिर्जुहवांचकार । [हे] जल्गुलः, 'जर स्तुतौ', संपदादित्वाद्भावे क्तिप्, 'गुर स्वीकारे' इत्यतः कमुन्, जरं स्तुतिं स्वीकरोतीति जर्गुरः, 'कृपो रो लः' इत्यत्र योगविभागादुभयत्र लत्वम्, संबुद्धिः, स्वीकृतस्तुते । [हे] इन्द्र । यत्र, यज्ञे । (३९३) यत्र ग्रावा पृथुबुध ऊर्ध्वो भवति सोतवे ॥ उलूखलसुतानामवे द्विन्द्रजल्गुलः ॥ १ ॥ (५०) यत्र । ग्रावा । पृथुबुधः । ऊर्ध्वः । भवति । सोतवे ॥ उलूखलसुतानाम् । अव । इत् । ऊर्ध्व इति । इन्द्र । जल्गुलः ॥ १ ॥ पृथुबुधः, जातावेकवचनम्, पृथवो विस्तीर्णा बुधा अधस्तनभागा येषां ते तथोक्ताः । ऊर्ध्वः, ऊर्ध्वाः, ऊर्ध्वदेशसंबन्धिनः, सोमाभिषव ऋत्विग्भिरुद्धृताः । ग्रावा, ग्रावाणः । सोतवे, 'षूज् अभिषवे' तुमर्थे तवेन्, सोमं सोतुम् । भवति, सन्ति । 'यत्र' इति (श्रुतौ) श्रवणात् 'तत्र' इत्यन्वेति- [तत्र], यज्ञे । उलूखलसुतानाम्, द्वितीयार्थे षष्ठी, उलूखले सुतान् । [नः], अस्मदीयान् । '[सोमान्]' इति शेषः । अव इत् ।-उ, एव ।-अवतिः अत्रावा इत्यर्थः, सर्वथैवावाप्नुहि ॥-इति ॥ अध्यात्मं तु-यत्र, ज्ञानयज्ञे । ([हे] जल्गुलः इन्द्र ।) पृथुबुधः पृथुलमूलभागः । ऊर्ध्वः,

मञ्जरी.

व० २५

॥ १०५ ॥

व्याहर्तुमुद्यतः । ग्रावा, वागिन्द्रियम् । [सोमम्], मनः । सोतवे, वेदवाकपर्यालोचनेनालोडयितुम् । भवति, अस्ति । [तत्र], यज्ञे । (उलूखलसुतानाम्,) उलूखले, धान्यचूर्णनस्थलं हि खलशब्दार्थः, तस्य चोरुत्वं भूमेरुच्चस्थत्वम्, उरुखलसदृशे देहे सुतान्मनोवृत्तिविशेषान् । अव इत् उ ॥-इत्यर्थः ॥ १ ॥ अत्र सोमाभिषवस्य हेतु फलके स्त्रियां जघनसाम्येन स्तूयते, अत्र स्त्रीपदाभावेऽप्यग्रे (३८१३) नारीपदश्रवणात् । यत्र, यज्ञे । (द्राविव जघना, ) द्वौ जघना (३९४) यत्र द्वाविंशजघनाधिषवण्या कृता ॥ उलूखलसुतानामवे द्विन्द्रजल्गुलः ॥ २ ॥ (५०) यत्र । द्वौऽइव । जघना । अधिऽसवण्या । कृता ॥ (३८१३) ० ॥ २ ॥ (३९५) यत्र नार्यपच्यवमुपच्यवं च शिक्षते ॥ उलूखलसुतानामवे द्विन्द्रजल्गुलः ॥ ३ ॥ (५०) यत्र । नारी । अपऽच्यवम् । उपऽच्यवम् । च । शिक्षते ॥ ० (३८१३) ॥ ३ ॥ विव । (अधिषवण्या, ) अधिषवण्यौ, अधिषूयते सोम एतयोरिति द्वे फलके । कृता, कृते । '[तत्र] उलूखलसुतानाम्'- इति प्राग्वत् (३८१३) ॥-फलकयोरेवाधिषवणीत्वात् 'उलूखलसुतानाम्' इति सर्वत्रोपचारः ॥-अध्यात्मं तु-अधिषवण्यावोष्ठौ ज्ञेयौ । शिक्षं तुल्यम् ॥ २ ॥ यत्र, यज्ञे स्थितयोः फलकयोः । अपच्यवम्, अधोगमनम् । उपच्यवम्, उपरिगमनम् । च । नारी, तज्जघनयुगलमिति यावत् । शिक्षते, उपादत्ते, तस्यापि गतावपच्यवोपच्यवस



त्वात्फलकयोश्चान्योन्यसंयोगस्य शिथिलत्वाद्वावप्रहारपर्यायेणोपच्यवादिर्ज्ञेयः । ( अन्यत्प्राग्वत् (  $\frac{२८१९}{३९३}$  ) ) ॥ ३ ॥ यत्र, यज्ञे । रश्मीन् ' [ उलूखलस्य ] ' इति शेषः । द्रव्यान्तरेण दाढ्याय-विबध्नते, निबध्नाति । किमिव ? मन्थाम्, मन्थानम् । यमितवाइव, यमितुमिव, नियन्तुमिव, नियन्तुं यथा मन्थानं मन्थरश्मीन्यथा वाश्वं नियन्तुमश्वरश्मीन्स्तम्भादौ निबध्नाति तथा । ' [ तत्र ] उलूखलसुतानाम्- ' इति पूर्ववत् (  $\frac{२८१९}{३९३}$  ) ॥ अध्यात्मं तु- [ उलूखलकस्य ],

( ३१६ ) यत्रमन्थांविबध्नतेरश्मीन्यमितवाइव ॥ उलूखलसुतानामवेद्भिन्द्रजल्गुलः ॥ ४ ॥

( प० ) यत्र । मन्थाम् । विऽबध्नते । रश्मीन् । यमितवैऽइव ॥० (  $\frac{२८१९}{३९३}$  ) ॥ ४ ॥

( ३१७ ) यच्चिद्विगृहेगृहेउलूखलकयुज्यसे ॥ इहद्युमतमंवदजयतामिवदुन्दुभिः ॥ ५ ॥ २५ ॥ ( प० ) यत् । चित् । हि । त्वम् । गृहेऽगृहे । उलूखलक । युज्यसे ॥ इह । द्युमतस्तमम् । वद । जयतामऽइव । दुन्दुभिः ॥ ५ ॥ २५ ॥ देहस्य । रश्मीन्, नाडीः । विबध्नते ।-इति ज्ञेयम् । अन्यत्पूर्ववत् ॥ ४ ॥-इयम् (  $\frac{२८१५}{३९७}$  ) उत्तरा (  $\frac{२८१६}{३९८}$  ) चौलूखल्यावनुष्टुभौ ॥-[ हे ] उलूखलक, स्वार्थे कः ( कन् ) । यत्, यस्मात् । त्वम् । गृहेगृहे, सर्वेष्वेतद्यजमानानुष्ठितयज्ञगृहेषु, अध्यात्मम्-देहेदेहे । चित्, अपि । युज्यसे, युक्तो वर्तसे । ' [ पूज्यतया ] ' इति शेषः । हि, तेन कारणेन । इह, यज्ञे । जयतामिव दुन्दुभिः, जयतां पुंसां दुन्दुभिवज्जेरीवत् । द्युमतमम्, प्रकाशवत्तमम्, उच्चैरिति यावत् ।

वद, ध्वनिं कुरु ॥-अत्रोलूखलस्य जडस्यैवं प्रार्थनायोगादभिमानिनयन्यायाच्चोलूखलदेवता धरादेवी तज्ज्ञो हरिश्च सोमा मात्यो वनस्पत्याख्यदेवस्तद्गतो हरिश्च ज्ञेयाः ॥५॥ इति पञ्चविंशो वर्गः ॥२५॥ [ हे ] वनस्पते, वनानां वृक्षाणां पते, पारस्करादित्वासुद् । उलूखल । वातः उत, वायुरपि । ते अग्रम् इत्, त्वदभिमन्यमानवृक्षाग्र एव । वि वाति, विविधं वाति । स्म । यत् एवमिन्द्रः स्वीयेन वातेन त्वदीयवृक्षाग्रमेव चालयति-अथो, तस्मात्, इन्द्रेणोपकृतत्वात् । इन्द्राय, षष्ठ्यर्थे चतुर्थी, प्रसिद्धेन्द्रस्य । पातवे, पानाय । सोमम् । सुनु, अभिषुणु ॥-यद्वा-

( ३१८ ) उतस्मतेवनस्पतेवातोविवात्यग्रमित् ॥ अथोइन्द्रायपातवेसुनुसोममुलूखल ॥६॥ ( प० ) उत । स्म । ते । वनस्पते । वातः । वि । वाति । अग्रम् । इत् ॥ अथोइति । इन्द्राय । पातवे । सुनु । सोमम् । उलूखल ६

वनस्पते, वनतेः कर्मण्यकारः, ( वनानां ) वननीयानां भजनीयानां देवानां पते । [ हे ] उलूखल, उलूखलदेवतान्तर्गत हरे । वातः उत, वायुरपि । ते अग्रम् इत्, त्वदग्र एव । वि वाति, विविधं धावति, त्वत्सेवकः सन् गच्छति । स्म । यत् एवं त्वमतिसमर्थः-अथो, तस्मात् । इन्द्राय, इन्द्रस्य, विष्णोः । पातवे । सोमम्, अध्यात्मम्-मनः । सुनु-इत्यर्थः ॥ उलूखलो देहाभिमानिस्थः ॥ ६ ॥ इयम् (  $\frac{२८१७}{३९९}$  ) उत्तरा (  $\frac{२८१८}{४००}$  ) च



फलकदेवताके गायत्रीयौ ॥ आयजी, आङ्गुर्वस्य यजतेः कर्मणीकारः, आयाज्यौ, सम्यग्याज्यौ । वाजसातमा, वाज मन्त्रं सनुत इति वाजसौ, 'जनसनखनक्रमगमो विट्' 'विड्नोरनुनासिकस्य-' इत्यनुनासिकस्यात्त्वम्, अतिशयेन वा जसौ वाजसातमौ, अन्नलब्ध्यामुत्तमौ । उच्चा, उत्कृष्टौ । ता, तौ, फलकौ, तदभिमानिनौ सोमवनस्पती । विजर्भतः हि, विशेषेण भक्षयतो हि, सोमाभिषवकालेऽतिभक्षकौ वर्तते, 'जह भक्षणे' इत्यतो हकारस्य भकारे रमागमे बहुलप्र हणादकाररूपे च विकरणे कृते 'वि-जर्भतः' इति रूपम् ॥ तत्र दृष्टान्तः-हरीइव, इन्द्रस्याश्वौ यथा । अन्धांसि, (३१९) आयजीवाजसातमाताद्युच्चाविजर्भतः । हरीइवान्धांसिबप्सता ॥ ७ ॥

(५०) आयजीइत्यायजीवाजसातमा ता हि । उच्चा विजर्भतः ॥ हरीइवेतिहरीइव । अन्धांसि । बप्सता ७

(३२०) तानोअद्यवनस्पतीऋष्ववृष्वेभिःसोतृभिः ॥ इन्द्रायमधुमत्सुतम् ॥ ८ ॥

(५०) ता । नः । अद्य । वनस्पतीइति । ऋष्वौ । ऋष्वेभिः । सोतृभिः ॥ इन्द्राय । मधुमत् । सुतम् ॥ ८ ॥

अन्नादीनि । बप्सता, बप्सतौ, भक्षयन्तौ, तथा-इति, 'बप्स अदने' इत्यतः शतृ, यद्वा-'प्सा अदने' श्रुविकरणम्, द्विर्वचनम्, शत्रन्तम् ॥ ७ ॥ [ हे ] ऋष्वौ, अतिमहत्तरौ । वनस्पती, सोमतदमात्यौ । ता, तौ, उक्तस्वरूपौ युवाम् । ऋष्वेभिः, महद्भिः । सोतृभिः, अभिषवकर्तृभिः सह । इन्द्राय । नः, असदीयम् । मधुमत्, स्वादुयुक्तम् । '[सोमम्]' इति शेषः । सुतम्, सुनुतम् ॥ ८ ॥ सौमी गायत्रीयम् (३८१३) ऋक् ॥ [ एतम् ] सोमम् । उत्,

उत्पवनाय । पवित्रे, द्रोणकलशस्योपरिस्थितपवित्रे । आ सृज, विसृज ॥ शिष्टम् { सोमम् } । चम्बोः, चमसयोः । भर, पूरय ॥ गोः । अधि त्वचि, चर्मण उपरि । '[ऋजीषम्]' इति शेषः । नि धेहि, स्थापय-इत्यृषिरात्मानं प्रति वा स्वान्तर्यामिणं प्रति वाह-इति ज्ञेयम् ॥ अध्यात्मं तु-[ एतम् ] । सोमम्, मनः । उत्, उत्पवनाय, शोधनार्थम् । पवित्रे, बुद्धौ । आ सृज ॥ शिष्टम् । { सोमम् }, मनोवृत्तिविशेषम् । चम्बोः, चमसशब्दितशिरोभेदयोः ।-

(३२१) उच्छिष्टं चम्बोर्भरसोमं पवित्रं आसृज ॥ नि धेहि गोरधित्वचि ॥ ९ ॥ २६ ॥ २८ ॥ (५०) उत् । शिष्टम् । चम्बोः । भर । सोमम् । पवित्रे । आ । सृज ॥ नि । धेहि । गोः । अधि । त्वचि ॥ ९ ॥ २६ ॥ २८ ॥

(३२२) यच्चिद्धिसंत्यसोमपाअनाशस्ताइवस्मसि । आतूनं इन्द्रशंसय गोष्वश्वेषु शुभ्रिषु सहस्रेषु तुर्वीमघ ॥ १ ॥ (५०) ० (३५१३) । सत्य । सोमऽपाः । अनाशस्ताऽइव । स्मसि ॥ ० (३०११३) । शंसय । गोषु । अश्वेषु । शुभ्रिषु । सहस्रेषु । तुर्वीमघ ॥ १ ॥

भर, 'इदं तच्छिर एष ह्यर्वाग्विलश्चमस ऊर्ध्वबुध्नः-' (बृ० उ० ४।२।३) इति श्रुतेः ॥ गोः अधि त्वचि, मुखचर्मणि, गोपदस्य वाक्पर्यायतयात्र मुखं गोपदार्थः । ([ऋजीषम्];) ऋजीषस्थानीयं मनोवृत्तिविशेषम् । नि धेहि, बुद्ध्यादिस्थानेषु स्थिते हरौ मनो निवेशयेति तात्पर्यार्थः ॥ ९ ॥ इति षड्विंशो वर्गः ॥ २६ ॥ अष्टाविंशं सूक्तम् ॥ २८ ॥ अथ 'यच्चिद्धि-' (३५१३) इति सप्तचं नवविंशमेकवर्गात्मकमैन्द्रं पाङ्गं सूक्तम् । (पङ्क्तिच्छन्दो देवता



मन्त्रार्थ-  
अ. १ अ. २  
॥ ३९ ॥

तु शची)॥-[हे] सत्य, सद्गुण । सोमपाः । तुविमघ, महामख, सर्वमखार्चनीय । इन्द्र । यत्, यस्मात् । चित्, एव । वयमिदानीम्-अनाशस्ताइव, अस्तुत्याइव ।-स्मसि, स्मः ।-हि ।-अत्यन्ताप्रशस्तानीश्वरोऽपि नः प्रशस्तान्करोतीती वशब्दः । ततः कारणात्-[त्वम्] तु, त्वमेव । नः, अस्मान् । शुभिषु, शुभ्रेषु । सहस्रेषु, सहस्रसंख्याकेषु । गोषु अश्वेषु [च], तद्विषये । आशंसय, प्रशंसय । '[लोकेन]' इति योज्यम् ॥-अध्यात्मं तु-गौर्वाक्, अश्वा मनआदीनि ज्ञानेन्द्रियाणि, ततश्च-शुभ्रवाङ्मनसादीनां विषयेऽस्मान्प्रशंसयेत्यर्थः, वागादीनां शुभ्रत्वं शुद्धत्वम्, तेषां सहस्रत्वं भगव (३२३) शिप्रिन्वाजानां पतेशचीवस्तवदंसना ॥ आतूनं इन्द्रशंसय गोष्वश्वेषु शुभिषु सहस्रेषु तु वीमघ ॥ २ ॥  
(प०) शिप्रिन् । वाजानाम् । पते । शचीवः । तव । दंसना ॥ (०<sup>३९/३२</sup>) ॥ २ ॥  
(३२४) निष्वापयामिथुदशां सस्तामबुध्यमाने ॥ आतूनं इन्द्रशंसय गोष्वश्वेषु शुभिषु सहस्रेषु तु वीमघ ॥ ३ ॥  
(प०) नि । स्वापय । मिथुदशा । सस्ताम् । अबुध्यमाने इति ॥ (०<sup>३९/३२</sup>) ॥ ३ ॥  
द्रुणादिरूपविषयबाहुल्याज्ज्ञेयम् ॥ १ ॥-[हे] शिप्रिन्, सुखिन् । वाजानाम्, अन्नानाम् । पते । शचीवः, 'शची' इति वाङ्मय (वै० नि० १।११), शचीवन्, तद्वत्त्वं च तत्प्रयोगादिज्ञत्वेनेति वागभिज्ञ, 'मतुवसो रु संबुद्धौ छन्दसि' इति 'शचीवः' इति साधु । दंसना, दंसनानि, सर्वलोककर्माणि । तव, त्वत्प्रेरितानि त्वद्विषयाणि च । [स्मः], एवं विधस्त्वम् । 'आ तू नं इन्द्र-' इत्यादि पूर्ववत् (३९/३२) ॥ २ ॥ [हे] इन्द्र, ईश्वर । मिथुदशा, 'मिथु' इति निपातो

मञ्जरी.  
व० २७

॥१०८॥

मिथ्यार्थे, मिथ्यादशौ, सामर्थ्यात्-दैत्यरक्षःप्रजे । सस्ताम्, 'पस स्वप्ने', अज्ञानिन्यौ भवताम् ॥ कथम्? यथा नित्यं च-अबुध्यमाने-भवतस्तथा त्वं ते प्रजे-निष्वा(स्वा)पय, नितरां स्वापय ॥ किं च, 'आ तू नं-' इत्यादि (३९/३२) ॥ ३ ॥-[हे] शूर । त्याः, ताः, व्यत्ययात्-ते, प्रसिद्धाः । अरातयः, तव शत्रवः । ससन्तु, स्वपन्तु, 'पस स्वप्ने', सदाज्ञानमोहिता भवन्त्विति यावत् ॥ किं च, रातयः, तव मित्राणि । बोधन्तु [एव], जानन्त्वेव । '[तव रूपम्]' (३२५) ससन्तुत्या अरातयो बोधन्तु शूररातयः ॥ आतूनं इन्द्रशंसय गोष्वश्वेषु शुभिषु सहस्रेषु तु वीमघ ॥ ४ ॥  
(प०) ससन्तु । त्याः । अरातयः । बोधन्तु । शूर । रातयः ॥ (०<sup>३९/३२</sup>) ॥ ४ ॥  
(३२६) समिन्द्रगर्दभमृणनुवन्तं पापयामुया ॥ आतूनं इन्द्रशंसय गोष्वश्वेषु शुभिषु सहस्रेषु तु वीमघ ॥ ५ ॥  
(प०) सम् । इन्द्र । गर्दभम् । मृण । नुवन्तम् । पापया । अमुया ॥ (०<sup>३९/३२</sup>) ॥ ५ ॥  
इति शेषः ॥ किं च, 'आ तू नं-' (३९/३२) ॥ ४ ॥-[हे] इन्द्र । गर्दभम्, दुर्वाक्त्वादिसाम्यान्मायावाद्याख्यगर्दभम् । पापया अमुया । '[मायया]' इति शेषः, शाठ्येनेति यावत् । नुवन्तम्, स्तुवन्तमपीत्यर्थः, यद्वा-'मायामयास्तव गुणाः-' (ऋ० भा०) इत्यादिरूपेण नुवन्तं रुवन्तम् । सम् मृण, 'मृण हिंसायाम्', तमस्येव क्षिप्त्वा तप्ताश्मभिः सदा संचूर्णय, एतेन 'दयाशील देव प्रसीद' (शिवभुजंगप्रयातस्तोत्रम् ८) इत्यादिस्तुतेः शाठ्यमूलत्वं 'निराकारमोकारग



मन्त्रार्थ-  
अ.१अ.२  
॥ ४० ॥

म्य(वेद्य)म्' (वेदसारशिवस्तवः ५) इत्यादिरवणस्यास्तुतित्वमुक्तं भवति, अनाद्यनिर्वाच्यपापभूतमायामाश्रित्यानेक  
मानसिद्धभगवद्गुणसत्यजगत्कारणत्वचिदानन्दादिदिव्यमहामहिम्नोऽपलापादिति भावः ॥ किं च, 'आ तू न'-<sup>(२९१९)</sup>  
॥ ५ ॥-किं च, वातः, वायुदेवः । [एनात्], प्रकृतांस्त्वन्निन्दकान् । वनात्, वने, वनति संभजति स्वस्मिन्पतितं  
सर्वथा न मुञ्चतीति वनाख्ये । कुण्डृणाच्या, कुण्डृणाच्याम्, कुम्भीपाकादपि नीचत्वेन प्रसिद्धेऽन्धे तमसीति यावत् ।  
(३२७) पतातिकुण्डृणाच्यादूरंवातोवनादधि ॥ आतूनइन्द्रशंसयगोष्वश्वेषुशुभ्रिषुसहस्रेषुतुवीमघ ॥ ६ ॥  
(प०) पताति । कुण्डृणाच्या । दूरम् । वातः । वनात् । अधि ॥ ०<sup>(२९१९)</sup>  
(३२८) सर्वपरिक्रोशंजहिजम्भयाकृकदाश्वम् ॥ आतूनइन्द्रशंसयगोष्वश्वेषुशुभ्रिषुसहस्रेषुतुवीमघ ॥ २७ ॥ २९ ॥  
(प०) सर्वम् । परिऽक्रोशम् । जहि । जम्भयम् । कृकदाश्वम् ॥ ०<sup>(२९१९)</sup> ॥ ७ ॥ २७ ॥ २९ ॥  
दूरम्, दूरात् । अधि 'पताति' इत्यन्तर्णीतण्यर्थाद्धे, 'लेटोऽडाटौ' पातयतु । [च] ॥ किं च, 'आ तू न'-  
(<sup>२९१९</sup>  
३२२) ॥-कुण्डशब्दितात्कुम्भीपाकानीचा गतिः (कुण्डनीचा), कुण्डनीचैव कुण्डृणाची, ईकाराकारव्यत्ययोऽधिक  
दुःखद्योतनार्थः, पूर्वपदस्य ऋकारश्च ॥६॥ [हे] इन्द्र । परिक्रोशम्, परिक्रोशकरम्, निन्दकम् । सर्वम् [पापिनम्]  
जहि ॥ जम्भय, आदिभिर्नित्यं दंशय ॥ कथम्? कृकदाश्वम्, कृकाः क्रकचास्तैर्दाश्वं दंशनम्, क्रकचैर्दारुणं दंशनम् ।

मञ्जरी.  
व० २७

॥१०९॥

'[यथा]' इति शेषः, तथेत्यर्थः ॥ (<sup>२९१९</sup>  
३२२) ॥ ७ ॥ इति सप्तविंशो वर्गः ॥ २७ ॥ नवविंशं सूक्तम् ॥ २९ ॥-अथ  
'आ वृ'-<sup>(३०१९)</sup>  
३२९) इति द्वाविंशत्यृचं वर्गचतुष्टयात्मकं त्रिंशं सूक्तम् ॥ तत्र-आदितः षोडशैन्द्रयः, ततस्तृच  
आश्विनः, अन्यस्तृच उषस्यः । एकादशी पादनिचृद्वायत्रीविशेषः, षोडशी त्रिष्टुप्, शिष्टा गायत्र्यः ॥-  
[हे] वाजयन्तः, वाजं युद्धम्, तत्कुर्वन्तः, 'तत्करोति तदाचष्टे' इति णिच्, यद्वा-वाजमन्नम्, सर्वभोगोपलक्षणम्-  
(३२९) आवइन्द्रंक्रिविंथावाजयन्तःशतक्रतुम् ॥ मंहिष्ठसिञ्चइंदुभिः ॥ १ ॥  
(प०) आ । वृः । इन्द्रम् । क्रिविम् । यथा । वाजयन्तः । शतऽक्रतुम् ॥ मंहिष्ठम् । सिञ्चे । इंदुऽभिः ॥ १ ॥  
(३३०) शतंवायःशुचीनांसहस्रंवासमाशिराम ॥ एदुनिम्नंनरीयते ॥ २ ॥ (प०) शतम् । वा । यः ।  
शुचीनाम् । सहस्रम् । वा । समऽआशिराम ॥ आ । इत् । ऊँइति । निम्नम् । न । रीयते ॥ २ ॥  
वाजान्सर्वभोगान् भुञ्जत इति 'प्रातिपदिकाद्वात्वर्थे-' इति णिच्, भोगिनो देवा इति यावत् । वः, युष्माकम् । स्वामि  
नम्-शतक्रतुम् । मंहिष्ठम्, पूज्यतमम् । इन्द्रम् । इंदुभिः, सोमैः (<sup>१४१४</sup>  
१३१४) अहम्-आ सिञ्चे, सिञ्चामि ॥ कमिव?  
क्रिविम्, जगत्पालनादिकरणात्क्रिविशब्दवाच्यम्, कृजः क्रिविः, नृपं विष्णुं वा । यथा, यद्वत्, सार्वभौममैन्द्रे महाभि  
षेके यथाभिषिञ्चति तथेत्यर्थः ॥१॥-यः, अयमिन्द्रः । शुचीनाम्, शुद्धानाम् । समाशिराम्, षष्ठ्यर्थे द्वितीया, दीर्घ



मन्त्रार्थ-

अ. १ अ. २

॥ ४१ ॥

इच्छान्दसः, स्त्रीलिङ्गो वा शिराशब्दः, आमि नुडभावो वा, संगताशिराणाम्, दध्याख्याशिरावताम् । '[सोमानाम्]' इति शेषः । शतम् वा, शतेन वा । सहस्रम् वा, सहस्रेण वा । इत्, क्वचित् । {न} उ, नैव ।-आ रीयते, आलीयते, नैव निलीनो भवति, युगपदनेकैर्दीयमानैरपि सोमैर्न तस्यालंबुद्धिर्भवति, बहुभोगशक्तिमानिति भावः ॥-किमिव? निम्नम् न, पातालमिव, 'न' इत्यस्योभयत्रान्वयः ॥-यद्वा-यः, इन्द्रः । शुचीनाम् समाशिराम् [सोमानाम्] शतम् वा सहस्रम् वा । (आ रीयते इत् उ,) आ रीयत एव, अन्तर्णीतण्यर्थोऽयम्, विलापयत्येव ॥ किमिव? (३३१) संयन्मदायशुष्मिणे एनाहस्योदरे ॥ समुद्रो न व्यचोदधे ॥ ३ ॥

(प०) सम् । यत् । मदाय । शुष्मिणे । एना । हि । अस्य । उदरे ॥ समुद्रः । न । व्यचः । दधे ॥ ३ ॥

निम्नम् न, बह्वपि जलं पातालं यथा तथैवेति ॥ [तम्] 'आ सिञ्चे' इति पूर्वेण (३०१३) अन्वयः ॥ २ ॥ यत्, यस्मात् । एना, एतानि विश्वानि । [च] । अस्य, इन्द्रस्य । उदरे-प्रविष्टानि । शुष्मिणे, बलिने । [अस्मै], इन्द्राय, षष्ठ्यर्थे चतुर्थी । मदाय, तृप्तये । 'सम् दधे' इति वक्ष्यमाणमर्थवशाद्बहुवचनान्तं संबध्यते-{व्यचः}, व्यचांसि, व्यक्तीः, प्रभावान् । क्वचित्-({न} हि सम् {दधे},) नैव संदधुः, हिरवधारणे ॥-किं च, समुद्रः, समुद्रेकहेतुना समुद्राख्यप्रकृतिः । [च] । व्यचः, व्यक्तिम् । न {सम्} दधे ॥-कुतः? अस्य महत्त्वादिति भावः ॥ [तस्मात्]-

मञ्जरी-

व० २८

॥ ११० ॥

इति पूर्वेण (३०१३) अन्वयः ॥ सप्रकृतिकानि विश्वान्युदरं प्रविश्य तृप्तिं जनयितुं नालम्, किमुत सोमाः?-इति ॥ ३ ॥ [हे इन्द्र] अयम्, प्रपञ्चः प्रकृतिश्च । ते उ, तवैव, त्वदधीन एव ॥ किं च, गर्भधिम, गर्भो धीयतेऽत्रेति गर्भाशयम् । कपोतइव, कपोतो यथा व्याप्नोति तथा । सम् अतसि, 'अत सातत्यगमने' सम्यग्व्याप्नोषि । '[विश्वम्]' इति शेषः । तत्, तस्मात् । चित्, एव । नः, अस्माकम्, ऋषीणाम् । वचः, वेदम् । ओहसे, बहेः संप्रसारणं छान्दसम्,

(३३२) अयमुत्तेसमतसिकपोतइवगर्भधिम ॥ वचस्तच्चिन्नओहसे ॥ ४ ॥

(प०) अयम् । ऊँइति । ते । सम् । अतसि । कपोतःऽइव । गर्भधिम ॥ वचः । तत् । चित् । नः । ओहसे ४

(३३३) स्तोत्रं राधानां पते गिर्वाहो वीर्यस्य ते ॥ विभूतिरस्तु सूनृता ॥ ५ ॥ २८ ॥

(प०) स्तोत्रम् । राधानाम् । पते । गिर्वाहः । वीर । यस्य । ते ॥ विभूतिः । अस्तु । सूनृता ॥ ५ ॥ २८ ॥

वहसि, वेदप्रतिपाद्यो भवसि, नहि परिमितप्रभावो वेदप्रतिपाद्यो भवति ॥ ४ ॥ [हे] राधानाम्, सिद्धीनाम् । पते । गिर्वाहः, गिरां वेदानां वाहो वाहक प्रवर्तक, वहतेः असुन्, वृद्धिश्च । वीर, विक्रान्त । यस्य । ते, तव । स्तोत्रम् । अखिलम्-[वेद] । '[वैदिकम्]' इति शेषः । इयं च मे-सूनृता, वाक् ।-[तस्य तव] ।-विभूतिः, विभूतेः,



ऐश्वर्यस्य ।-प्रतिपादिका- अस्तु, त्वया 'विभूतिप्रतिपादिका' इति कल्प्यताम् 'मदीयया सूनृतया वाचा प्रसन्नो भूत्वा फलं देहि' इति भावेन 'सूनृता, विभूतिः, अस्तु' इति लक्षणयोच्यत इति ज्ञेयम् ॥५॥ इत्यष्टाविंशो वर्गः ॥२८॥ [हे] शतक्रतो, विभो । नः, अस्माकम् । ऊतये, अभिप्रेतार्थस्य ज्ञानादेः सिद्ध्यर्थम् । अस्मिन् वाजे, अत्रानुभवसिद्धे ज्ञाना ज्ञानमये युद्धे, ज्ञानाज्ञानहेतूनां प्रमाणतदाभासानां संघर्षे । ऊर्ध्वः, उत्तमः, अस्मत्प्रतिपक्षस्य जेता सन् । सदा-तिष्ठ ॥ तत

(३३४) ऊर्ध्वस्तिष्ठानऊतयेऽस्मिन्वाजेशतक्रतो ॥ समन्येषु ब्रवावहै ॥ ६ ॥

(प०) ऊर्ध्वः । तिष्ठ । नः । ऊतये । अस्मिन् । वाजे । शतक्रतो इति शतऽक्रतो ॥ सम । अन्येषु । ब्रवावहै ६

(३३५) योगेयोगे तव स्तरं वाजे वाजे हवामहे ॥ सखाय इन्द्र मूतये ॥ ७ ॥

(प०) योगेऽयोगे । तवऽस्तरम् । वाजेऽवाजे । हवामहे ॥ सखायः । इन्द्रम् । ऊतये ॥ ७ ॥

एव मत्स्थितस्त्वमहं च त्वाम्-अन्येषु, शिष्येषु । सम् ब्रवावहै, सम्यगुपदिशाव ॥६॥ [हे] सखायः । वयम्-तव स्तरम्, 'तवस्' इति बलस्येव तेजसोऽपि नाम, अन्तर्णीतमतुबर्थं च, तेजस्वितमम्, अतिशयेन तेजस्वी तव स्तरम् । इन्द्रम् । ऊतये, रक्षायै । योगेयोगे, सर्वेषु ध्यानयोगेषु । वाजेवाजे, सर्वेषु युद्धेषु मननेषु च । हवामहे, आह्वयामः ॥७॥ [इन्द्रः]

॥१११॥

यदि । श्रवत्, शृणुयात्, भक्तोक्तं श्रुतं चेत् । [तर्हि] । सहस्रिणीभिः, सहस्रवतीभिः । ऊतिभिः, अभिप्रायैः, बह्वर्थयुक्ताभिः (कै) रभिप्रायैः सह, बह्वन्पुमर्थान्दातुमिति यावत् । वाजेभिः, अन्नैः ।-[अपि], अन्नानि च दातुमिति यावत् । नः, अस्माकम् । हवम्, आह्वानम् । उप आ गमत् घ, उपागमदेव, आगमिष्यत्येव ॥-इति ॥ ८ ॥ अहम्-प्रत्नस्य, पुरातनस्य, अनादेर्विष्णोः । ओकसः, प्रसिद्धस्थानस्य, वैकुण्ठादेः ।-(अनु,) अर्थे, वैकुण्ठप्राप्त्यै ।

(३३६) आघागमद्यदि श्रवत्सहस्रिणीभिरूतिभिः ॥ वाजेभिरुपनोहवम् ॥ ८ ॥

(प०) आ । घ । गमत् । यदि । श्रवत् । सहस्रिणीभिः । ऊतिभिः ॥ वाजेभिः । उप । नः । हवम् ॥ ८ ॥

(३३७) अनु प्रत्नस्यौकसो हुवेतु विप्रतिनरम् ॥ यन्ते पूर्वपिता हुवे ॥ ९ ॥

(प०) अनु । प्रत्नस्य । ओकसः । हुवे । तुविऽप्रतिम् । नरम् ॥ यम् । ते । पूर्वम् । पिता । हुवे ॥ ९ ॥

तुविप्रतिम्, तुविश्वासौ प्रतिश्च सर्ववैरिप्रतिस्थश्च, तम् । नरम्, अक्षयम्, इन्द्रं त्वाम् । हुवे, आह्वयामि ॥ यम् । ते, त्वाम् । पूर्वम्, पूर्वकाले । { ते } पिता, ज्ञातृत्वाद्विश्वकृद्ब्रह्मा । हुवे, आह्वयामास, व्यत्ययात् ॥-यद्वा- ते, त्वदीयः, त्वद्भक्तः । विश्वस्य-पिता, ब्रह्मा । यम् । { ते }, त्वाम् । हुवे, आह्वयत् ॥-इति ॥ ९ ॥ [हे] विश्ववार,



सन्त्रार्थ-

अ. १ अ. २

॥ ४३ ॥

सर्वैर्वरणीय, वृजः कर्मणि घञ्, वृद्धिः । पुरुहूत, बहुभिराहूत । सखे । वसो, सर्वत्र वसतीति वसेः उः, सर्वग । वयम् । तम्, उक्तरूपम् । त्वा, त्वाम् । आ शास्महे, इच्छामः ॥ न केवलमस्मदर्थे, किं तु- जरितृभ्यः [ अपि ], स्तोतृभ्योऽपि ॥ १० ॥ इति नवविंशो वर्गः ॥ २९ ॥ [ हे ] सोमपाः सखे वज्रिन् (३०:१३) । शिप्रिणीनाम्, शिप्रं (३३८) तंत्वावयंविश्ववाराशास्महेपुरुहूत ॥ सखेवसोजरितृभ्यः ॥ १० ॥ २९ ॥

(प०) तम् । त्वा । वयम् । विश्वऽवार । आ । शास्महे । पुरुऽहूत ॥ सखे । वसोऽति । जरितृभ्यः ॥ १० ॥ २९ ॥

(३३९) अस्माकंशिप्रिणीनांसोमपाःसोमपान्नाम् ॥ सखेवज्रिन्सखीनाम् ॥ ११ ॥

(प०) अस्माकम् । शिप्रिणीनाम् । सोमऽपाः । सोमऽपान्नाम् ॥ सखे । वज्रिन् । सखीनाम् ॥ ११ ॥

(३४०) तथातदस्तुसोमपाःसखेवज्रिन्तथाकृणु ॥ यथातउश्मसीष्टये ॥ १२ ॥

(प०) तथा । तत् । अस्तु । सोमऽपाः । सखे । वज्रिन् । तथा । कृणु ॥ यथा । ते । उश्मसि । इष्टये ॥ १२ ॥

सुखम्, लिङ्गव्यत्ययेन-सुखिनाम् । सोमपान्नाम्, 'आतो मनिन्-' इत्यादिना पातेः वनिप्, सोमपातृणाम् । तव-सखीनाम् अस्माकम् । '[ भद्रं भवतु ]' इति शेषः ॥ ११ ॥ [ हे ] सोमपाः सखे वज्रिन्, देव । वयम्-ते- '[ सकाशात् ]' इति शेषः । यथा [ यच्च ] । इष्टये, 'इष गतौ' प्राप्तुम् । उश्मसि, 'वश कान्तौ' इच्छामः । तत्

तथा अस्तु ॥ कथम्? त्वम्-तथा । कृणु, कुरु ॥ वज्रिन्पदं भगवति प्राक् ( ७१३ ) निरूपितम्, यद्वा- 'वज गतौ' भावे रः ( रन् ), मतुवर्थे इनिप्रत्ययः, 'ज्ञानिन्' इति ध्येयम् ॥ १२ ॥ सधमादे, 'मदी हर्षे' भावे घञ्, 'अत उपधायाः' इति वृद्धिः सीदत्यस्मिन्निति सदेः अकारो दस्य धः, पूर्वनिपातश्छान्दसः, मादसधे, सुखाश्रये ( नः ) इन्द्रे, अस्माक मीशे । '[ स्वामिनि सति ]' इति शेषः । रेवतीः, वित्तवत्यः ।-तुविवाजाः, स्त्रीलिङ्गं छान्दसम्, बहुचानि (३४१) रेवतीर्नःसधमादइन्द्रेसन्तुतुविवाजाः ॥ क्षुमन्तोयाभिर्मदेम ॥ १३ ॥

(प०) रेवतीः । नः । सधऽमादे । इन्द्रे । सन्तु । तुविऽवाजाः ॥ क्षुऽमन्तः । यभिः । मदेम ॥ १३ ॥

(३४२) आघत्वावान्मनाप्तःस्तोतृभ्योऽधृणवियानः ॥ ऋणोरक्षन्चक्रयोः ॥ १४ ॥ (प०) आ । घ । त्वाऽवान् । त्मना । आप्तः । स्तोतृभ्यः । धृणोऽति । इयानः ॥ ऋणोः । अक्षम् । न । चक्रयोः ॥ १४ ॥

-रेवतीः, 'पशवो वै रेवत्यः' इति वचनाद्रेवत्यः पशवः ।-तुविवाजाः [ च ] - वा । सन्तु ॥ कथंभूताः ? याभिः । क्षुमन्तः, 'क्षि निवासगत्योः' इत्यतो डुः, स्थितिमन्तः । मदेम, सुखिनो भवेम ॥-इति ॥ १३ ॥ [ हे ] धृणो, प्रगल्भ । त्वावान्, त्वद्वा, त्वत्स्वामिकः पुरुषः । त्मना, 'मन्त्रेष्व्याङ्गादेरात्मनः' इत्याकारलोपः, आत्मना ।-घ, त्वयैव । आप्तः [ स्यात् ] ॥ किं च, स्तोतृभ्यः, षष्ठ्यर्थे चतुर्थी, स्तोतृणाम्, तृतीयार्थे वा, -तैः स्तोतृ



मन्त्रार्थ-  
अ. १ अ. २  
॥ ४४ ॥

भिः शिष्यैः । आ, समन्ततः । इयानः, तदाश्रयः ।- [ च स्यात् ] 'इण् गतौ' इत्यस्य चानश्र, इयङादेशः ॥ किमिव? ऋणोः, रणतोः, रणतेः क्तिपि संप्रसारणम्, शब्दं कुर्वतोः । चक्रयोः, चक्रपर्यायश्चक्रिशब्दः, चक्रयोः । अक्षम् न, यथाक्षमाश्रयभावेन वर्तते तथा ॥ दार्ष्टान्तिके 'स्तोतृभ्यः' इत्युक्तत्वादृष्टान्तेऽपि 'ऋणोः' इत्युक्तम् ॥ १४ ॥ [ हे ] शतक्रतो । यत्, यस्मात् । [ त्वम् ] । शचीभिः, वेदवाग्भिः । जरितृणाम्, स्तोतृणाम् । आ कामम्, सर्वकाम्यम् । (३४३) आयदुवः शतक्रतो वा कामं जरितृणाम् ॥ ऋणोरक्षं न शचीभिः ॥ १५ ॥ ३० ॥ (प०) आ । यत् । दुवः । शतक्रतो इति शतऽक्रतो । आ । कामम् । जरितृणाम् ॥ ऋणोः । अक्षम् । न । शचीभिः । १५ ॥ ३० ॥ (३४४) शश्वदिन्द्रः पोमुथद्भिर्जिगाय नानदद्भिः शाश्वसद्भिर्धनानि ॥ सनो हिरण्यरथं दंसनावान् सनः सनिता सनये सनोऽदात् ॥ १६ ॥ (प०) शश्वत् । इन्द्रः । पोमुथत् ऽभिः । जिगाय । नानदत् ऽभिः । शाश्वसत् ऽभिः । धनानि ॥ सः । नः । हिरण्यरथम् । दंसनावान् । सः । नः । सनिता । सनये । सः । नः । अदात् ॥ १६ ॥ आ दुवः, आदुहः, दुहेः लङि हकारस्य वकारः, दुग्धवानसि ॥ 'ऋणोरक्षं न' इति पूर्ववत् (  $\frac{३०१३४}{३४२}$  ) ॥ आश्रयत्वमात्रेण दृष्टान्तः । तस्मान्मह्यमपि कामं देहि ॥-इति ॥ १५ ॥ इति त्रिंशो वर्गः ॥ ३० ॥ इन्द्रः । पोमुथद्भिः, 'प्रथ प्रख्याने' इत्यस्य यङुगन्तस्य वा श्रुविकरणस्य वा शत्रन्तस्य रूपम्, प्रथयद्भिः, प्रख्यापयद्भिः । [ आत्मवीर्यम् ] इति शेषः ।

मञ्जरी.  
व० ३१

॥ ११३ ॥

नानदद्भिः, अतिशयेन पुनः पुनर्वा नादान् कुर्वद्भिः । शाश्वसद्भिः, क्रोधाद्भृशं भूयोभूयश्च श्वसद्भिः । [ सुरैः सह ] । शश्वत्, सर्वदा । धनानि, दैत्यसंबन्धीनि । जिगाय, जितवान् ॥ दंसनावान्, कर्मवान् । सः, इन्द्रः । नः, अस्मभ्यम् । हिरण्यरथम्, स्वर्णमयं रथम् । इदानीम्-अदात्, प्रादात् ॥ सः [ एव च ] । नः, अस्मभ्यम् । सनिता, अखिलमैहिकं दाता ॥-यद्वा-सः । नः, अस्मदीयम् । अखिलं हविरादिकम्-सनिता, लब्धा ॥ किं च, सः । नः, अस्माकम् । सनये, लब्धये, पारत्रिकलाभकृते । [ च भवति ] ॥ १६ ॥ [ हे ] दस्त्रा, दस्तौ । अश्विनौ । अश्ववत्या, (३४५) आश्विनावश्वावत्येषायां शवीरया ॥ गोमदस्त्रा हिरण्यवत् ॥ १७ ॥ (प०) आ । अश्विनौ । अश्ववत्या । इषा । यातम् । शवीरया ॥ गोमदम् । दस्त्रा । हिरण्यवत् ॥ १७ ॥ अश्वयुक्तया । शवीरया, सुखपुत्राभ्यां युजा, द्वन्द्वादर्शआद्यच् । इषा, अग्नेन सह । 'गोमत्, हिरण्यवत्' इति क्रियाविशेषणे, यथा युवयोरगमनं गोमद्विरण्यवच्च स्यात्तथा । अस्मान्प्रति-आ यातम्, अश्वादिकं दातुमायातमिति यावत् ॥ अध्यात्मं तु-[हे] दस्त्रा, दस्तौ । अश्विनौ । अश्ववत्या, इन्द्रियैरुपेतया । शवीरया, भावप्रधानम्-शवीर्यया, सुखेनाविद्यादिजयविषये पराक्रमयुक्तया । इषा, 'ईश ऐश्वर्ये' इत्यतः क्तिपि शस्य षत्वे ह्रस्वत्वे च रूपत्वेनैश्वर्येण मनोजयरूपेण सह । गोमत्, वेदवाक्ययुक्तम् ।-हिरण्यवत्, हितरूपरमणरूपपरब्रह्मयुक्तम्-यथा तथा । आ यातम्-इति,



मन्त्रार्थ-  
अ. १ अ. २  
॥ ४५ ॥

तात्पर्यं प्राग्वत् ॥ १७ ॥ [हे] दस्रौ, अश्विना, अश्विनौ । वाम्, युवयोः-भक्तानाम्, भवच्चित्तानाम् । समानयोजनः, समानं यावता मोक्षप्राप्तिस्तावता योजनं योगो यस्यासौ तथोक्तः समानयोगयुक्तः, युक्तत्वं च-कारणत्वेन । चित्सुखत्वात्-अमर्त्यः [च] । [अयम्], प्रसिद्धः । रथः, देहः । [च] । समुद्रे, क्षीराब्धौ । ईयते, ज्ञायते । हि ॥ प्रसिद्धाश्विनोस्तु-[हे] दस्रौ । अश्विना, अश्विनौ । वाम्, वां संबन्धी । समानयोजनः, योग्ययुग्यवान् । अमर्त्यः, अलौकिकः । रथः

(३४६) समानयोजनोहिवांरथोदस्रावमर्त्यः ॥ समुद्रेअश्विनेयते ॥ १८ ॥

(प०) समानऽयोजनः । हि । वाम् । रथः । दस्रौ । अमर्त्यः ॥ समुद्रे । अश्विना । ईयते ॥ १८ ॥

(३४७) न्य१इयस्यमूर्धनिचक्रंरथस्ययेमथुः ॥ परिद्यामन्यदीयते ॥ १९ ॥

(प०) नि । अइयस्य । मूर्धनि । चक्रम् । रथस्य । येमथुः ॥ परि । द्याम् । अन्यत् । ईयते ॥ १९ ॥

समुद्रे, सामीप्ये सप्तमी, समुद्रपर्यन्तम् । ईयते, गम्यते । हि ॥-इति ॥ १८ ॥ [हे अश्विनौ] सौरस्य-रथस्य । एकम्-चक्रम् । अइयस्य, पर्वतनामैतत्, मानसोत्तरस्य गिरेः । मूर्धनि । युवाम्-नि येमथुः, नियमितवन्तौ स्थः, युवाभ्यां नियतं वर्तत इति यावत् ॥ अन्यत्, अपरम्, चक्रस्थानीयाक्षप्रदेशः । द्याम् परि, दिवि, मेरौ । ईयते, ज्ञायते, भवन्नियमनेन-इति ॥-यद्वा-[हे अश्विनौ] । रथस्य जगदाख्यस्य । एकम्-चक्रम् । प्रवृत्तिहेतुसाम्यात्पापम् ।

मञ्जरी-  
व० ३१

॥११४॥

अइयस्य, ओ विष्णुः, तेन हन्यत इति हरिइयस्य, दैत्यजनस्य । मूर्धनि । नि येमथुः, युवां स्थापितवन्तौ स्थः ॥ अन्यत्, चक्रम्, पुण्यम् । द्याम् परि, लक्षणया दिवि स्थितस्य जनस्योपरि । भवन्न्यामेव-ईयते ॥ १९ ॥ [हे] क धप्रिये, 'कधम्' इति निपातः 'किमपि' इत्यर्थे, सर्वमित्यर्थः, कधं सर्वं प्रियमेव न त्वप्रियं यस्याः पूर्णानन्दत्वान्न किंचिदुःखकारणं सा कधप्रिया, तत्संबुद्धिः-कधप्रिये । अमर्त्ये । विभावरि, विशिष्टया प्रभया-आवरि जगदावृण्वाने,

(३४८) कस्तुषःकधप्रियेभुजेमर्तौअमर्त्ये ॥ कंनक्षसेविभावरि ॥ २० ॥

(प०) कः । ते । उषः । कधऽप्रिये । भुजे । मर्तः । अमर्त्ये ॥ कम् । नक्षसे । विभाऽवरि ॥ २० ॥

(३४९) वयंहितेअमन्मह्यान्तादापराकात् ॥ अश्वेनचित्रेअरुषि ॥ २१ ॥

(प०) वयम् । हि । ते । अमन्महि । आ । अन्तात् । आ । पराकात् । अश्वे । न । चित्रे । अरुषि ॥ २१ ॥

वृणोतेः अकारे स्त्रियामीकारः । उषः, उषोदेवि । कः । मर्तः, मर्त्यः । ते, तव । भुजे, भोगाय-भवति, न कोऽपि, यतस्त्वं पूर्णानन्ददोऽमर्त्यश्चातस्तव भोगो मर्त्याधीनः कथम्? इति ॥ कम् ।-नक्षसे, 'णक्ष गतौ' आप्तकामत्वतः कारणात्स्वार्थनिमित्तं कमेव प्रति गच्छसि, न कंचन प्रति ॥ २० ॥ अश्वे न, जात्यश्ववत् । चित्रे, सदा भद्रे । अरुषि, वर्णतोऽरुणे । वयम् । आ अन्तात्, सर्वजीवान्त्यात्, कलिपर्यन्तम् । आ पराकात्, परमुत्तममा समन्तात्कं सुखं यस्य श्रौतत्त्वस्य तस्मादा,



मन्त्रार्थ-  
अ.१अ.२  
॥ ४६ ॥

लक्ष्मीपर्यन्तम् ।- [ च ] ।-आङ्भिविधौ, कलिलक्ष्मीसहितं विश्वम् । ते, तव, एकस्य । 'स्वम्' इति-अमन्महि, सदा चिन्तयामः । हि ॥ प्रसिद्धोषःपक्षे-अन्तपराकशब्दयोर्नरकस्वर्गार्थता ज्ञेया, तत्सहितविश्वस्य 'स्वामिनी' इति ॥ २१ ॥ [ हे ] दिवः दुहितः, वाण्याः पुत्रि, विष्णोः स्तुतिव्यङ्ग्यत्वात्पुत्रीत्वं ज्ञेयम् । त्वम् । त्येभिः, तैः, प्रसिद्धैः । वाजेभिः, वाजैः, अन्नानि दातुमिति यावत् । अस्मान्प्रति-आ गहि, आगच्छ ॥ अस्मे, अस्मासु, शेआदेशः । रयिम्, वित्तम् । [ च ] नि (३५०) त्वं त्येभिरागहि वाजैर्भिर्दुहितर्दिवः ॥ अस्मे रयिं नि धारय ॥ २२ ॥ ३१ ॥ ३० ॥ ६ ॥ (५०) त्वम् । त्येभिः । आ । गहि । वाजैभिः । दुहितः । दिवः ॥ अस्मे इति । रयिम् । नि । धारय ॥ २२ ॥ ३१ ॥ ३० ॥ ६ ॥ (३५१) त्वमग्ने प्रथमो अङ्गिरा ऋषिर्देवो देवानां भवः शिवः सखा ॥ तव व्रते कवयो विद्वानापसोऽजायन्त मरुतो भ्राजत दृष्टयः ॥ १ ॥ (५०) त्वम् । अग्ने । प्रथमः । अङ्गिराः । ऋषिः । देवः । देवानां । अभवः । शिवः । सखा ॥ तव । व्रते । कवयः । विद्वानाऽपसः । अजायन्त । मरुतः । भ्राजत दृष्टयः ॥ १ ॥ धारय, निश्चितं यथा तथा स्थापय ॥ २२ ॥ इत्येकत्रिंशो वर्गः ॥ ३१ ॥ त्रिंशं सूक्तम् ॥ ३० ॥ षष्ठोऽनुवाकः ॥ ६ ॥ अथ सप्तमस्यानुवाकस्य ऋषिस्तु-सूर्यगतं हिरण्यवर्णं हिरण्यनामानं स्तुवन् हिरण्यस्तूपनामा प्रख्यातो मुनिः, हिरण्यं स्तौतीत्यर्थे 'पुञ् स्तुतौ' इत्यतौ डूपप्रत्ययः ॥ तल 'त्वमग्ने-' (  $\frac{31}{30}$  ) इत्यष्टादशर्चं वर्गचतुष्टयात्मकमग्निदेवताकमेकत्रिं

शं सूक्तम् ॥ (तल-अष्टमी षोडश्यष्टादशी च त्रिष्टुभः, शिष्टा जगत्यः । जगती छन्दोदेवता वारुणी सर्वदेव स्त्रियश्च ॥ [ हे ] अग्ने त्वम् । प्रथमः, सर्वोत्तमः । [ असि ] ॥ तथा, अङ्गिराः, निरुक्तमेतत्पदं हरावग्नौ च 'यदङ्ग दाशुषे त्वमग्ने-' (  $\frac{31}{30}$  ) इत्यत्र । ऋषिः, ज्ञानी । देवः, क्रीडादिगुणविशिष्टः । शिवः, सुखात्मकः । देवानाम् सखा [ च ] । अभवः, सदा भवसि ॥ किं च, भ्राजन्त्यो दीप्यमाना ऋष्टय आयुधविशेषा येषां ते=भ्राजत दृष्टयः । मरुतः, अतीतवर्तमाना वायवः । तव ।-व्रते, व्रतेनैव, त्वद्विषयव्रतेनैव । विद्वानापसः, विदेः कमनिन्, विद्वाना विद्यया सहि (३५२) त्वमग्ने प्रथमो अङ्गिरस्तमः कविर्देवानां परिभूषसि व्रतम् ॥ विभुर्विश्वस्मै भुवनाय मेधिरोद्विमता शयुः कतिधा चिदायवे ॥ २ ॥ (५०) ० (  $\frac{31}{30}$  ) । अङ्गिरः । तमः । कविः । देवानां । परि । भूषसि । व्रतम् ॥ विद्वानुः । विश्वस्मै । भुवनाय । मेधिरः । द्विद्विमाता । शयुः । कतिधा । चित् । आयवे ॥ २ ॥

तमपः कर्म येषां ते, तृतीयाया अलुक्, सविद्यकर्मिणः सन्तः । कवयः, महाविज्ञानाः । अजायन्त, बभूवुः ॥ १ ॥ [ हे ] अग्ने त्वम् प्रथमः । अङ्गिरस्तमः, अतिशयेनाज्ञानां रसः । कविः । देवानाम् व्रतम्, तद्विषयं कर्म । परि भूषसि, सफलं करोषि ॥ किं च, विश्वस्मै भुवनाय, विश्वस्य भुवनस्य । विभुः, व्यापी । [ च ] ॥ मेधिरः, 'मेधारथाभ्यामिरन्निरचौ' इति मतुबर्थे इरन्, अतिशयने मतुप् ( इरन् ) अयम्, सुमेधाविन् । द्वे जडाजडे माति



मन्त्रार्थ-  
अ. १ अ. २  
॥ ४७ ॥

वेत्तीति=द्विमाता । शयुः, शेता, पयोब्धिशायी, अग्नौ तु-स्थातेत्यर्थः । स एवंभूतस्त्वम्-आयवे, मनुष्यनामैतत्  
( वै ० नि ० २ । ३ ), प्रजायै, प्रजानाम् । कतिधा चित्, कतिभिर्वहुभिः प्रकारैर्युक्तः, 'स्वामी गुरुर्नित्यसखा पिता  
च' ( ऋ ० भा ० ) इत्येवं कतिप्रकारोऽपि भवसि हीत्यर्थः ॥ २ ॥ [ हे ] अग्ने, विष्णो । त्वम् । विवस्वते, विविध  
वस्तुषु वासवते, वसतेः भावे विच्, ततो मनुप् । मातरिष्वने । प्रथमम्( मः ) ।-आविः भव, भूते लोट्, आवि  
र्वभूविथ, 'प्रथमम्( मः )' इति सामर्थ्यादाविर्भावविशेषणम्, 'अतिशयेन बभूविथ' इति ॥ कुतः ? सुक्रतूया, शोभनं  
( ३५३ ) त्वमग्नेप्रथमोमातरिष्वनआविर्भवसुक्रतूयाविवस्वते ॥ अरेजेतांरोदसीहोतृवूर्येऽसन्नोभारमयजोमहो  
वसो ॥ ३ ॥ ( प० ) ( <sup>३११</sup>/<sub>३५१</sub> ) ० । मातरिष्वने । आविः । भव । सुक्रतूया । विवस्वते ॥ अरेजेताम् । रोद  
सीइति । होतृवूर्ये । असन्नोः । भारम् । अयजः । महः । वसोइति ॥ ३ ॥

क्रतुर्ज्ञानमस्येति सुक्रतुः, संहितायाम्, दीर्घश्छान्दसः, भावप्रधानम्, तृतीयाया यादेशः, सुक्रतुत्वेन, अस्य मातरिष्वनः  
सुबोधवत्त्वात्, यद्वा-शोभनः क्रतुः सुक्रतुः, तदिच्छा सुक्रतूया, 'सुप् आत्मनः क्यच्' ( 'अ प्रत्ययात्' इत्यः, ) इच्छया  
प्राप्तिर्लक्ष्यते, ततस्तृतीयाया आकारादेशः, 'सुबोधवत्त्वात्' इत्येवार्थः ॥ किं च, होतृवूर्ये, होत्रा परमेश्वरेण निमित्तेन  
वूर्ये वर्ये सर्वोत्तमे, यद्वा-होतैव वूर्यो वर्यो याभ्यामिति होतृवूर्ये, प्रगृह्यत्वाभावश्छान्दसः, यद्वा-निमित्तसप्तम्येषा,

॥ ११६ ॥

होतृवूर्ये वरत्वं पतित्वम्, तस्माद्धोतुः पतित्वहेतोः । रोदसी, द्यावाभूमी, श्रीश्च भूश्च । अरेजेताम्, अशोभेताम् ॥ किं  
च, [ हे ] वसो । [ हि ], यस्मात्-अमुं केऽपि प्रतिभटा नैव सहन्ते । [ अतः ] । वायुर्विरिञ्चोऽपि-असन्नुः, 'षह  
मर्षणे' इत्यस्मात्कर्मणि नुः कुत्वं च, ततो नञ्समासः, तस्य-असन्नोः । महः, महतः, चतुर्थ्यर्थे षष्ठी, तस्मै । { त्वम् }  
भारम् [ विश्वाख्यम् ] इति शेषः । अयजः, प्रतिदिष्टवान्, 'प्रत्येकं दत्तवानसि' इति भावः ॥ ३ ॥ [ हे ] अग्ने ।  
सुकृत्तरः, अतिशयेन सत्कर्मणां कर्ता । त्वम् । सुकृते, सत्कर्मणां कर्त्रे ।-पुरूरवसे, पुरु रवोऽस्येति पुरूरवास्तस्मै,  
( ३५४ ) त्वमग्नेमनवेद्यामवाशयःपुरूरवसेसुकृतेसुकृत्तरः ॥ श्वात्रेणयत्पित्रोर्मुच्यसेपर्यात्वापूर्वमनयन्नापरं पुनः  
॥ ४ ॥ ( प० ) त्वम् । अग्ने । मनवे । द्याम् । अवाशयः । पुरूरवसे । सुकृते । सुकृत्तरः ॥ श्वात्रेण ।  
यत् । पित्रोः । मुच्यसे । परि । आ । त्वा । पूर्वम् । अनयन् । आ । अपरम् । पुनरिति ॥ ४ ॥

'रु शब्दे' इत्यतोऽसुन्, पुरुस्पदे 'शंभू राजते' ( सिद्धान्तकौमुदी ) इत्यादाविव दीर्घः सांहितः ।-मनवे, विशिष्टबोधाय,  
वायवे, मनुतेः उः । द्याम्, दिवम्, स्वर्गम्, उपलक्षणमेतत्-स्वर्गादिस्वाम्यम् ।-अवाशयः, प्रादाः, यद्वा-ज्ञानाख्यां  
द्यां प्रादाः, अथ वा-द्यां द्युदेवतां भारतीं भार्यां प्रादाः, यद्यपि "वाशु शब्दे, अवाशयः, लोकेनाशब्दयः" इत्यर्थो भवति,  
तथापि 'द्यौर्मनुशब्दितवायुसंबन्धिनी' इति सर्वलोकस्य वाशनं शब्दनं यथा स्यात्तथाकार्षीदित्यर्थसंपत्तेः 'प्रादात्' इति

मञ्जरी-  
व० ३२



मन्त्रार्थ-  
अ.१अ.२  
॥ ४८ ॥

मञ्जरी.  
व० ३२

॥११७॥

फलितोक्तिः, यद्वा-अन्यस्मै प्रसिद्धाय । सुकृते मनवे द्याम् अवाशयः, तथा-प्रसिद्धाय सुकृते मनवे पुरुरवसे  
[ च ] द्याम् अवाशयः ॥ किं च, यत्, यस्मात् । { त्वम् } । श्वात्रेण, श्वा वायुः, 'श्वस प्राणने' इत्यतो डनिन्,  
श्वानं त्रायत इति श्वात्रः, 'आतोऽनुपसर्गे कः' श्वाकर्णादिवदीर्घः, तद्भावेन श्वात्रत्वेन हेतुना । पित्रोः, जगतो माता  
पितृभ्याम्, प्रकृतेः पुरुषाच्च । परि मुच्यसे, नित्यं मुक्तो वर्तसे, नहि वायो रक्षकस्य प्रकृत्यादिवन्धः संभवति ।  
आ, तेनैव कारणेन । त्वा, त्वाम् । पूर्वम्, पूर्वं सन्तः । आ, सम्यक्, सुभक्त्या । अनयन्, उपदेशेन शिष्यान्प्रति  
(३५५) त्वमग्नेवृषभः पुष्टिवर्धन उद्यतसुचे भवसि श्रवार्यः ॥ य आहुतिं परिवेदावष्टुतिमेकायुरग्रे विश आवि-  
वांससि ॥ ५ ॥ ३२ ॥ ( ५० ) त्वम् । अग्ने । वृषभः । पुष्टिऽवर्धनः । उद्यतऽसुचे । भवसि । श्रवार्यः ॥  
यः । आऽहुतिम् । परि । वेद । वषट्ऽकृतिम् । एकऽआयुः । अग्ने । विशः । आऽविवांससि ॥ ५ ॥ ३२ ॥  
नीतवन्तः ॥ पूर्वैर्नीतमुपदिष्टम्-पुनः [ अपि ] । अपरम् [ च ]' अपरे च । स्वशिष्यान्प्रति- { आ अनयन् }, नहि  
बद्धं बन्धध्वंसायोपदिशन्ति ॥-इति ॥ ४ ॥ [ हे ] अग्ने त्वम् । वृषभः, वर्षणस्य कर्ता । भक्तानाम्-पुष्टिवर्धनः ।  
एकं मुख्यमायुर्यस्येति-एकायुः । होमायोद्यता सुग्येनासावुद्यतसुक्तस्मै-उद्यतसुचे, तृतीयार्थे चतुर्थी, यजमानेन ।  
श्रवार्यः, नित्यं श्रोतव्यः । [ च ] भवसि ॥ कथंभूतेन ? यः, यजमानः । आहूयत इति-आहुतिम्, आहूयमानम् ।

वषट्कृतिम्, वर्तन्ते षट् समग्रैश्चादयो गुणा यस्मिन्नसौ वषट्, 'वषट्' इति क्रियत आक्रियत इति वषट्कृतिस्तम्, वृतः डः,  
कृजः कर्मणि क्तिन् । [ त्वाम् ] । परि वेद, सम्यग्वेदः ॥ किं च, अग्ने, अनादित एव । विशः, प्रजाः । आवि-  
वांससि, समन्ताद्विशेषेण वससि, 'उपान्वध्याङुसः, इत्यधिकरणस्य कर्मसंज्ञा, जनताप्रविष्टो वर्तसे, यद्यपि 'वस  
अर्चयाम्' इति धातुपाठस्तथाप्यनेकार्थत्वादिह प्रवेशार्थो ज्ञेयः ॥ ५ ॥ इति द्वात्रिंशो वर्गः ॥ ३२ ॥ [ हे ] विश्वचर्ष-  
णे, विविधा नानाप्रकारा देवाद्याश्चर्षणयः प्रजा यस्येति तस्य संबुद्धिः । [ हे ] अग्ने त्वम् । वृजिनवर्तनिम्, वृजिनं  
(३५६) त्वमग्नेवृजिनवर्तनिं नरं सकमन्पिपर्षिं विदथे विचर्षणे ॥ यः शूरसाता परितकम्ये धने दग्धेभिः श्रित्समृता हं-  
सिभूयसः ॥ ६ ॥ ( ५० ) त्वम् । अग्ने । वृजिनऽवर्तनिम् । नरम् । सकमन् । पिपर्षि । विदथे । विऽचर्षणे ॥  
यः । शूरऽसाता । परिऽतकम्ये । धने । दग्धेभिः । चित् । समऽचृता । हंसि । भूयसः ॥ ६ ॥

पापं वर्तनिर्वर्तनं मार्गो यस्य तं पापाचारम् । [ अपि ] । नरम्, पुरुषम् । सकमन्, दकारस्य ककारः, सङ्गन्, सङ्गनि,  
तदीये गृहे, त्वदीये गृहे वा, स्वर्गे वैकुण्ठादौ । पिपर्षि, 'पृ ( पृ ) पालनपूरणयोः, पालयसि पूरयसि च ॥ कथम्? वि-  
दथे, 'विदथः' इति यज्ञनाम ( वै० नि० ३।१७), सद्भिद्याख्ये यज्ञे । [ तेनानुष्ठिते सति ]' इति शेषः, यद्वा-वेत्तेः  
भावेऽथङ् ॥ यः, त्वम् । शूरसाता, शूरसातौ, शूराणां लाभरूपे युद्धे । परितकम्ये, 'तक गतौ', म्यप्रत्ययः, अधि गन्तव्ये ।



धने, धननिमित्तम् । यदि-[ दध्नाः ], अल्पा अपि योद्धारः । त्वाम्-(समृता, समृताः, )सं सम्यगृताः शरणं गताः । तर्हि  
तैः शक्त्या संख्यया (वा-दध्नेभिः चित्, अल्पैरपि । शक्त्या संख्यया) च भूयसः [अपि प्रतिभटान् । अप्रयत्नतः],  
अनायासेन । हंसि ।-इति [ सः ] 'पिपिर्षि' इति संबन्धः ॥ ६ ॥ [ हे ] अग्ने त्वम् । तम्, स्तोतारम् । मर्तम्, मर्त्यम् ।  
उत्तमे, मुख्ये । अमृतत्वे दधासि, मुक्तं करोषि ॥ किमर्थम्? दिवेदिवे, दिनेदिने, सदा । श्रवसे । श्रवणाय ।-['त  
(३५७) त्वंतमग्ने अमृतत्वे उत्तमे मर्तं दधासि श्रवसे दिवेदिवे ॥ यस्तां तृषाण उभयाय जन्मने मयः कृणोषि प्रय आचं सूर्ये ॥ ७ ॥ (प०) त्वम् । तम् । अग्ने । अमृतत्वे । उत्तमे । मर्तम् । दधासि । श्रवसे । दिवेदिवे ॥  
यः । तृषाणः । उभयाय । जन्मने । मयः । कृणोषि । प्रयः । आ । च । सूर्ये ॥ ७ ॥

तृकृतस्तुतेः ]' इति शेषः, तत्स्तुतिं श्रोतुकाम इति यावत्, मुक्तो हि सदा त्वत्समीपस्थः स्तौति ॥ कथं भूतः? यः, त्वम् ।  
प्रीत्याधिक्यात्-तृषाणः, तृष्णातिशयवान् । उभयाय जन्मने, द्विविधजन्मवते, 'मनुष्या देवाश्च' इत्युभयेषाम् ।  
मयः, सुखम्, स्वर्गाख्यम् । कृणोषि, ( आतनोषि । {यः} च, त्वम् । विशेषात्-{तृषाणः}, तृष्णातिशयवान् । आ,  
समन्तात् । सूर्ये, ज्ञानिने, प्रयः, प्रियम्, मोक्षाख्यम् । {कृणोषि} । [सः] दधासि इति संबन्धः ॥ ७ ॥ [ हे ] अग्ने ।

स्तवानः, अस्माभिः स्तूयमानः । त्वम् । नः, अस्मान् । धनानाम्, प्रज्ञाख्यानां धनानाम्, प्रसिद्धधनानां वा । सनये,  
लब्धये । [समर्थान्] इति शेषः । कृणुहि, कुरु ॥ किं च, ({नः},) अस्मान् । यशसम्, यशस्विनम्, यशस्विनः । कारुम्,  
कारिणम्, कृजः उण्, कारिणश्च, ज्ञानदानिति यावत् । ({कृणुहि}) ॥-यावद्ब्रह्मापरोक्षमुपासनादिकरणात्कारुपदेन लक्षणया  
ज्ञानदात्प्रहः, अन्यथा-'ज्ञानिनः' इत्युक्तौ पुनरुक्तिप्रसङ्गात्, 'धनानाम्' इत्यस्य प्रसिद्धधनार्थत्वे तु-'ज्ञानिनः' इत्येवार्थो  
(३५८) त्वं नो अग्ने सनये धनानां यशसं कारुं कृणुहि स्तवानः ॥ ऋध्याम कर्मापसानवेन देवैर्द्यावापृथिवी प्रावतं  
नः ॥ ८ ॥ (प०) त्वम् । नः । अग्ने । सनये । धनानाम् । यशसम् । कारुम् । कृणुहि । स्तवानः ॥ ऋध्याम् ।  
कर्मा । अपसा । नवेन । देवैः । द्यावापृथिवी इति । प्र । अवतम् । नः ॥ ८ ॥

ग्राह्यः ॥ किं च, [ वयम् ] । नवेन, नूतनेन । अपसा, त्वत्सेवाकर्मणा । कर्मा, प्राचीनं कर्म ।-ऋध्याम्, समृद्धं सफलं  
करवाम, प्राक्तनस्य कर्मणः समृद्धिं साफल्यं प्राप्नुमः, प्राक्तनानां पुण्यानां त्वत्सेवैव फलं भवत्विति यावत् ॥ किं च, [हे]  
( द्यावापृथिवी, ) द्यावापृथिव्यौ, श्रीभूमी । देवैः [ सहिते ] । युवाम्-नः, अस्मान् । तथैव-प्र अवतम्, रक्षतम् ।  
यथा वयमग्नेः सेवकाः स्याम ॥ ८ ॥ [ हे ] अग्ने त्वम् । नः, अस्माकम्, सर्वेषां प्राणिनाम् । पित्रोः, मातापित्रोः,



मन्त्रार्थ-  
अ. १ अ. २  
॥ ५० ॥

प्रकृतेर्विचिन्त्यपुरुषस्य च । उपस्थे, उपतिष्ठन्ते स्तुवन्त्यत्रेत्युपस्थं समीपम्, तत्र वर्तसे, सदैतयोर्नियन्तेति यावत् ॥-[ हे ] अनवद्य, निर्दोष । देवः { त्वम् } । देवेषु, निर्धारणे सप्तमी, आ जागृविः, नित्यवेदितासि ॥-{ त्वम् } । तनूकृत्, सर्वशरीराणां कर्ता । प्रमतिः च, प्रकृष्टा मतिरस्य, प्राज्ञवर्यश्च । [ असि ] ॥-एवंभूतः-{ नः }, अस्मान् । (३५९) त्वंनोअग्नेपित्रोरुपस्थआदेवोदेवेष्वनवद्यजागृविः ॥ तनूकृद्बोधिप्रमतिश्चकारवेत्वंकल्याणवसुविश्वमोषिषे ॥ ९ ॥ (५०)० ( <sup>३५९</sup>५८ ) । पित्रोः । उपस्थे । आ । देवः । देवेषु । अनवद्य । जागृविः ॥ तनूकृत् । बोधिऽप्रमतिः । च । कारवे । त्वम् । कल्याण । वसु । विश्वम् । आ । ऊषिषे ॥ ९ ॥

(३६०) त्वमग्नेप्रमतिस्त्वंपितासिनस्त्वंवयस्कृतवजामयोवयम् ॥ संत्वारायःशतिनःसंसहस्रिणःसुवीरयन्तिव्रतपामदाभ्य ॥ १० ॥ ३३ ॥ (५०) त्वम् । अग्ने । प्रमतिः । त्वम् । पिता । असि । नः । त्वम् । वयःऽकृत । तव । जामयः । वयम् ॥ सम् । त्वा । रायः । शतिनः । सम् । सहस्रिणः । सुवीरम् । यन्ति । व्रतऽपाम् । अदाभ्य ॥ १० ॥ ३३ ॥

बोधि, बोधय, ज्ञानितः कुरु ॥ कुतः ? [ हे ] कल्याण, भद्र । त्वम् । कारवे, ज्ञानिने । विश्वम्, समस्तम् । वसु, मोक्षादिकम् । आ ऊषिषे, प्रार्थयसि । { च } स्तस्मादित्यर्थे ॥ ९ ॥ [ हे ] अग्ने त्वम् । प्रमतिः, प्रकृष्टज्ञानः { असि } ॥ त्वम् । नः, अस्माकम् । पिता असि, शरीरकर्तृत्वात् ॥ त्वम् । वयस्कृत, कालकृतशरीरावस्था व

मञ्जरी.  
व० ३३

॥११९॥

यः, तया-आयुरूपलक्ष्यते, आयुस्कृत ॥ न केवलं त्वं नः पिता, किं तु-वयम् । तव, ते । जामयः, भ्रातरः ।-[ च ], अङ्गिरसो ज्येष्ठपुत्रोऽग्निः, अतो हिरण्यस्तूपस्य भ्राता ज्येष्ठत्वात्पिता चेति युज्यते, हरेस्तु-एकगर्भे तेन सह वासाञ्जातृत्वं ज्ञेयम् ॥ किं च, [ हे ] अदाभ्य, अहिंस्य । सुवीरम्, अतिविक्रान्तम् । व्रतपाम्, व्रतानां कर्मणां रक्षकम् । त्वा, त्वाम् । शतिनः, शतसंख्यावत्यः । रायः । सम् { यन्ति }, प्राप्नुवन्ति ॥ संयन्ति न केवलं शतिनः, (किं तु)-सह

(३६१) त्वमग्नेप्रथममायुमायवेदेवाअकृण्वन्नुषस्यविशपतिम् ॥ इळामकृण्वन्मनुषस्यशासनीपितुर्यन्पुत्रोममकस्यजायते ॥ ११ ॥ (५०) त्वाम् । अग्ने । प्रथमम् । आयुम् । आयवे । देवाः । अकृण्वन् । नहुषस्य । विशपतिम् ॥ इळाम् । अकृण्वन् । मनुषस्य । शासनीम् । पितुः । यत् । पुत्रः । ममकस्य । जायते ॥ ११ ॥

स्त्रिणः, सहस्रसंख्यावत्यः । { रायः } । सम् यन्ति, प्राप्नुवन्ति ॥ वयं त्वत्संबन्धिनस्त्वं च धनिकोऽतोऽस्मान्धनवतः कुर्विति (भावः) ॥ १० ॥ इति त्रयस्त्रिंशो वर्गः ॥ ३३ ॥ [ हे ] अग्ने । भूताद्यभिमानिनः-देवाः । प्रथमम् । आयुम्, मुख्यया वृत्त्यायुशब्दवाच्यम्, अयतेः उणन्ततया ( एतेः उणन्ततया ) ज्ञानित्वार्थकत्वात् । त्वाम् । आयवे, षष्ठ्यर्थे चतुर्थी, आयोः, और्वशेयस्य राज्ञः । विशपतिम्, प्रेरकम् । अकृण्वन्, आयुदेहसृष्ट्याकुर्वन्निव ॥ किं च, नहुषस्य, राज्ञः ।



मन्त्रार्थ-

अ. १ अ. २

॥ ५१ ॥

{विश्वपतिम्}, प्रेरकम् । [च] {त्वाम्} । तद्देहनिर्माणेन-{अकृण्वन्}, अकुर्वन्निव ॥ अपि च, मनुष्यस्य, मनोः । शासनी शिक्षणीया येष्वा तदन्तर्यामितया मनोः शासकतया च-शासनीम् इच्छाम् अकृण्वन् ॥ कथंभूतामिच्छाम्? यत्, येष्वा । ममकस्य, ममत्वार्थे 'मम' इत्यव्यय उपपदे करोतेः डः, 'ममापत्यम्' इत्यभिमानं कुर्वतः । पितुः पुत्रः जायते ।-'मम पुत्रः' इत्यभिमानमात्रम्, न वस्तुतः पुत्र इति ॥ ११ ॥ [हे] वन्द्य अग्ने देव त्वम् । नः, अस्मदीयस्य । मघोनः, धनवतः, यजमानस्येति यावत् । तन्वः, तन्वाः, द्वितीयार्थे षष्ठी, तनूशब्दस्य तदवयववृत्तिताभ्युपगमेन द्वितीयाबहुवचनान्तं वा । (३६२) त्वनोऽग्ने तव देव पायुभिर्मघोनोरक्ष तन्वश्च वन्द्य ॥ त्राता तोकस्य तनये गवामस्य निमेषं रक्षमाणस्तव व्रते ॥ १२ ॥ (५०) ० (३१/५८) । तव । देव । पायुऽभिः । मघोनः । रक्ष । तन्वः । च । वन्द्य ॥ त्राता । तोकस्य । तनये । गवाम् । असि । अनिऽमेषम् । रक्षमाणः । तव । व्रते ॥ १२ ॥

तव पायुभिः, पातेः उण्, तवैव रक्षाशक्तिभिः । रक्ष, अपमृत्युनिरासेन पालय । 'तन्वश्च' इति चशब्देन यजमानस्य ज्ञानभक्त्यादिकं समुच्चिनोति ॥-यद्वा-नः, अस्माकम् । मघोनः, यजमानस्य । च । तन्वः-इति व्याख्येयम् ॥ किं च, {त्वम्} । तोकस्य, अस्मत्पुत्रस्य । {च} त्राता । {असि}, भवेति यावत् ॥ न केवलं पुत्रस्य, किं तु-तनये, तनयस्य, अस्य पुत्रस्य) सूनोरपि, पौत्रस्यापि । {त्राता} । {असि}, भव ।-अन्यथा-तोकपदेन पौनरुक्त्यात् ॥ किं च, गवाम्,

मञ्जरी.

व० ३४

॥ १२० ॥

{च}, अस्मदादिसंबन्धिनां गवां धेनूनां च । {त्राता}, रक्षिता । {असि}, भव ॥ यस्त्वम्-अनिमेषम्, अनिमेषान्, सुरान् । {च} रक्षमाणः असि ॥ कुतः? तव व्रते, त्वद्विषयकर्मणि । ['तैर्देवैरनुष्ठिते सति'] इति शेषः ॥ अध्यात्मं तु-'तोकस्य, (तनये,) तनयस्य, गवाम्' इति पदत्रयं क्रमाज्ज्ञानसौख्यवाग्वाचकम्, ज्ञानस्यात्मतोकत्वात्, सुखस्य च ज्ञानजत्वात् । (वाचां गोपदवाच्यत्वेन प्रसिद्धत्वाच्च) । अन्यत्समानम् ॥ १२ ॥ [हे] अग्ने त्वम् । यज्यवे, यज्योः, यष्टुः । पायुः, पालकः । [च] । अन्तरः, अन्तर्यामी । [चासि], अन्तः क्रियाः प्रवर्तयसि, (३६३) त्वमग्ने यज्यवे पायुरन्तरोऽनिषङ्गाय चतुरक्ष इध्यसे ॥ योरातहव्योऽवृकाय धार्यसे कीरेऽश्निमन्त्रं मनसा वनोषितम् ॥ १३ ॥ (५०) त्वम् । अग्ने । यज्यवे । पायुः । अन्तरः । अनिषङ्गाय । चतुऽअक्षः । इध्यसे ॥ यः । रातऽहव्यः । अवृकाय । धार्यसे । कीरेः । चित् । मन्त्रम् । मनसा । वनोषि । तम् ॥ १३ ॥

बहिः फलं ददासि ॥ किं च, {यः}, यज्युः । अनिषङ्गो नितरां सङ्गहीनः, सामर्थ्यान्नेर्नञा संबन्धः, तस्मै-अनिषङ्गाय, यजनफलतया स्वर्गादिकमकामयमानाय, तादर्थ्यं चतुर्धा । 'चत्वारि शृङ्गा-' (ऋ० म० ४।५८।३) इत्यादे द्विशीर्षत्वात्-चतुरक्षः {त्वम्} । भक्त्या-[आराधितः] । [ज्ञानदृष्ट्या], ज्ञानदृष्टिं दत्त्वेति यावत् । इध्यसे, 'जिह्वन्धी दीप्तौ', दीप्यसे, प्रतीयसे ॥ कथंभूतो यष्टा? यः, वृकाय, 'वृकः' इति कूरस्य प्राणिविशेषस्य (ईहा



मन्त्रार्थ-  
अ.१अ.२  
॥ ५२ ॥

मृगस्य) नाम, कूरे तदुपचर्यते, तस्य नञा समासः, अतिसौम्याय । [ ते ], तुभ्यम् । धायसे, 'धेदू पाने', भावेऽसुन्, पानाय । रातहव्यः, दत्तहव्यः, हव्यं च-सोमाज्यक्षीरादिकम् । [ तस्मै ] 'यज्यवे इध्यसे' इति पूर्वणान्वयः ॥ न केवलं तदीयेन हविषा प्रीयसे, किं तु-कीरेः, त्वत्सेवायाः कर्तुः । [ तस्य ], अनिषङ्गस्य । तम्, भक्त्योच्चारितम् । मन्त्रम् चित्, मन्त्रमपि । मनसा, तुष्ट्या । वनोषि, संभजसे । [ हि ] ॥ १३ ॥  
(३६४) त्वमग्नउरुशंसायवाघतेस्पार्ह्यद्रेक्कणःपरमंवनोषितत् ॥ आध्रस्यचित्प्रमतिरुच्यसेपिताप्रपाकंशास्सिप्र दिशोविदुष्टरः ॥ १४ ॥ (प०) त्वम् । अग्ने । उरुऽशंसाय । वाघते । स्पार्ह्यम् । यत् । रेक्कणः । परमम् । वनोषि । तत् ॥ आध्रस्य । चित् । प्रऽमतिः । उच्यसे । पिता । प्र । पाकम् । शास्सि । प्र । दिशः । विदुऽतरः ॥ १४ ॥  
[ हे ] अग्ने त्वम् । ( उरुशंसाय, ) उरुः शंसो यस्यासावुरुशंस्तस्मै महास्तोत्राय । वाघते, वदते, स्तोत्रं कुर्वते, ( वै० नि० ३।१८ ) ऋत्विङ्गामत्वेऽप्येतदेव निमित्तम् । यत् । स्पार्ह्यम्, स्पृहणीयम्, इष्टम् । परमम् ।-रेक्कणः, धननामैतत् ( वै० नि० २।१० ), सुखमेव च- 'परमं धनम्' इति सुखम् । तत् । वनोषि, ददासि, दानार्थोऽत्र वनतिः, उविकरणम् ॥ कथंभूतः ? [ यः ], त्वम् । आध्रस्य चित्, आ समन्ताद्धारकस्यापि, 'महीध्रे' ( अम० २।३।१ ) इत्यत्रेव दधातेः इप्रत्ययः, वायोः,

मञ्जरी.  
व० ३४

॥ १२२१ ॥

स हि 'सप्तस्कन्धगतो लोकान्यो विभर्ति महाबलः' इत्यादिना धारकः प्रसिद्धः । प्रमतिः, प्रकृष्टा मतिर्यस्मादिति प्रज्ञानदः । पिता [ च ] उच्यसे ॥ [ यश्च ], त्वम् । प्र पाकम्, प्रकृष्टपाकवन्तम्, परिपक्वाधिकारम्, आविर्भूतज्ञानयोग्यताकं पुरुषम् । { प्र } शास्सि, प्रकर्षेण शिक्षयसि ॥ कुतः ? प्र दिशः, प्रदेशकः, 'इगुपध ज्ञाप्रीकिरः कः', हेतुगर्भम्, उपदेष्टृत्वादित्यर्थः ॥ [ यश्च ], त्वम् । विदुष्टरः, विद्वत्तरः, अखिलज्ञ इत्यर्थः । [ सः ] 'वनोषि' इति पूर्वणान्वयः ॥ १४ ॥ [ हे ] अग्ने त्वम् । प्रयतदक्षिणम्, प्रयतो दक्षिणायां प्र  
(३६५) त्वमग्नेप्रयतदक्षिणंनरंवर्मैवस्यूतंपरिपासिविश्वतः ॥ स्वादुक्षद्वायोवसतौस्योनकृजीवयाजंयजंतेसोपमा द्विवः ॥ १५ ॥ ३४ ॥ (प०) त्वम् । अग्ने । प्रयतऽदक्षिणम् । नरम् । वर्मैऽइव । स्यूतम् । परि । पासि । विश्वतः ॥ स्वादुक्षद्वा । यः । वसतौ । स्योनऽकृत् । जीवऽयाजम् । यजंते । सः । उपऽमा । द्विवः ॥ १५ ॥ ३४ ॥  
यतदक्षिणः, यो मखेषु प्रयत्नादक्षिणादस्तम् । नरम्, मनुष्यम् । विश्वतः, विश्वस्मिन्काले, नित्यम् । परि पासि, परितो रक्षसि ॥ किमिव? स्यूतम्, 'पिवु बन्धने', अनुस्यूतम्, धृतम् । वर्मैव, कवचमिव ॥ पुनः कथंभूतं नरम् ? यः । स्वादुक्षद्वा, 'स्वादु' इति सुखहेतुत्वमुच्यते, ककारागमेन 'क्षद्वा' इति सङ्गोच्यते, स्वादूनि सुखसाधनानि क्षद्धानि सद्धानि यस्मात्परेषां भवन्तीति, सुगृहाणां दातेति यावत् । { यः } [ च ] । वसतौ, स्वगृहे । स्योन



मन्त्रार्थ-  
अ.१अ.२  
॥ ५३ ॥

कृत्, स्योनं सुखं परेषामतिथीनामन्नदानादिना करोति । { यः } [ च ] जीवयाजम् यजते, जीवस्य जीवतो याजो यज्ञो जीवयाजः, जीवनव्याप्तो यज्ञः, तं यजतेऽनुतिष्ठति, यावज्जीवं यो यज्ञं करोति । '[तम्]' इति पूर्वणान्वयः ॥ एवंभूतस्य किमैहिकरक्षैव प्रयोजनम्? न-इत्युच्यते, किं तु-स्वर्गादिकं पारत्रिकं च भवति, कथम्? दिवः, स्वर्गादेः प्राप्ता । सः, भगवज्ज्ञानमार्गेऽभिनिवेशः । [ एव ] । उपमा, दृष्टान्तः, शास्त्रोक्तसाधनानुष्ठानेनेष्टादिफलोपलम्भोऽधुनो पलभ्यमानः 'पारत्रिकसुखमस्ति' इत्यत्रानुमानं भविष्यतीत्यर्थः ॥ १५ ॥ इति चतुस्त्रिंशो वर्गः ॥ ३४ ॥ [ हे ] अग्ने । (३६६) इमामग्नेशरणिमीमृषोनइममध्वानंयमगामदूरात् ॥ आपिःपिताप्रमतिःसोम्यानांभूमिरस्यृषिकृन्मर्त्यानाम् ॥ १६ ॥ (प०) इमाम् । अग्ने । शरणिम् । मीमृषः । नः । इमम् । अध्वानम् । यम् । अगाम । दूरात् ॥ आपिः । पिता । प्रमतिः । सोम्यानाम् । भूमिः । असि । ऋषिऽकृत् । मर्त्यानाम् ॥ १६ ॥ [ या ], एषा, 'त्वमग्ने-' ( ३११ ) इत्यादिनोक्ता मे भवच्छरणप्राप्तिः । इमाम्, ताम् । ( नः, मे । शरणिम्, शरणम्, भवच्- ) शरणप्राप्तिम् । मीमृषः, व्यत्ययेन-मर्षस्व, सहस्व, 'मृष सहने', 'अल्पोऽयं महान्तं मां कथं शरणं याति?' इति धिया मा कुध इति भावः ॥ कुतः? यम् इमम् अध्वानम् । अवधार्य यस्मात्त्वत्प्राप्त्यर्थम्-दूरात्, दूरम् । [ एव ] अगाम । तस्मादनादौ भवाध्वनि परिखिन्नाः कथंचिदिदानीं त्वां प्राप्ताः स्मो यतस्तस्मात् 'मीमृषः' इति भावः ॥

मञ्जरी.  
व० ३५

॥१२२॥

कथंभूतः? [ यः ], त्वम् । सोम्यानाम्, सोमार्हाणाम्, देवानाम् । आपिः, प्राप्यः, आमोतेः कर्मणीकारः । पिता, जनकः । प्रमतिः, प्रकृष्टा मतिर्यस्माज्ज्ञानदः । { असि } ॥ मर्त्यानाम्, मनुष्याणाम् । भूमिः, भ्रामकः । असि ॥ [ हे देव ] । तथा-ऋषिकृत्, ऋषीणां कर्ता ।-{ असि }, ज्ञानदानेन भक्तानृषीन्करोषीति यावत् ॥ १६ ॥ [ हे ] शुचे अङ्गिरः अग्ने । मनुष्वत्, मनोर्यथा । अङ्गिरस्वत्, अङ्गिरसो यथा । ययातिवत्, ययातेर्यथा । पूर्ववत्, अन्येषामपि पूर्वपुरुषाणां यथा । [ तथा ] । सद्ने, मदीयं सदनम् । अच्छ याहि, 'अच्छ' इत्यभेरर्थे निपातोऽयम्, (३६७) मनुष्वदग्नेअङ्गिरस्वदङ्गिरोययातिवत्सद्नेपूर्ववच्छुचे ॥ अच्छयाद्यावहदैव्यंजनमासादयबर्हिषियक्षिचप्रियम् ॥ १७ ॥ (प०) मनुष्वत् । अग्ने । अङ्गिरस्वत् । अङ्गिरः । ययातिऽवत् । सद्ने । पूर्वऽवत् । शुचे ॥ अच्छ । याहि । आ । वह । दैव्यम् । जनम् । आ । सादय । बर्हिषि । यक्षि । च । प्रियम् ॥ १७ ॥

'अच्छ गत्यर्थवदेषु' इति गतिसंज्ञः, अभियाहि, आयाहि ॥ आगत्य च-दैव्यम्, देवतात्मकम् ।-जनम्, देवसंघम् । आ वह, आनय ॥ आगतं च-बर्हिषि । आ सादय, उपवेशय ॥ उपविष्टं च तम्-[ तव ] प्रियम्, देवसंघम् । यक्षि, यज ।-च, लुग्विकरणं छान्दसम्, ब्रश्वादिना पत्वम्, 'षढोः कः सि' इति कत्वम्, 'इणकोः' इति पत्वम्, अलि लजीवप्रेरकत्वाहत्विक्ष्वपि स्थितत्वात्तान्प्रेर्य यजेति भावः, 'न ऋते त्वत्क्रियते-' ( ऋ० म० १० । ११२ । ९ ) 'ॐ व्य



मन्त्रार्थ-  
अ. १ अ. २  
॥ ५४ ॥

मञ्जरी.  
व० ३५

॥ १२२ ॥

तिरेकानवस्थितेश्च- ( २।२।४ ) इत्यादिश्रुतिसूत्रसिद्धोऽयमर्थः-इति भावः ॥ १७ ॥ [हे] अग्ने। एतेन ब्रह्मणा,  
एतया वेदवाचा। ववृधस्व, अतिशयेन वर्धस्व, त्वदीयां वृद्धिं व्यक्तीकुरु ॥ कथंभूतेन ब्रह्मणा? शक्ती वा, शक्त्या  
वा, पूर्वसवर्णदीर्घः। विदा वा, ज्ञानतो वा, वेत्तेः भावे क्प्। यत्। ते, त्वद्विषये। चकृम ॥-यथाशक्ति  
यथाज्ञानं च कृतया वैदिक्या स्तुत्यास्माकं प्रत्यक्षो भवेत्यर्थः ॥ उत, किं च। अस्मान्। वस्यः, भद्रम्।  
(३६८) एतेनाग्निब्रह्मणावावृधस्वशक्तीवायत्तैचकृमाविदावा ॥ उतप्रणेष्यभिवस्योअस्मान्संनःसृजसुमत्यावा  
जवत्या ॥ १८ ॥ ३५ ॥ ३९ ॥ (प०) एतेन। अग्ने। ब्रह्मणा। ववृधस्व। शक्ती। वा। यत्। ते। चकृम। विदा।  
वा ॥ उत। प्र। नेषि। अभि। वस्यः। अस्मान्। सम्। नः। सृज। सुडमत्या। वाजवत्या ॥ १८ ॥ ३५ ॥ ३९ ॥  
अभि प्र णे(ने)षि, प्रणयसि, विकरणं लुक्, प्रापयेति यावत् ॥ तदेव विव्रियते-नः, अस्मान्। वाजवत्या,  
अन्नवत्या, सर्वभोगोपलक्षणम्-सर्वभोगोपेतया। सुमत्या। सम् सृज, नित्यं संयोजय ॥ यद्वा- 'यत्, यस्मात्।  
शक्ती वा विदा वा। ते, त्वदीयम्। [कर्म] चकृम [तत्] उत अभि प्र णे(ने)षि' इत्यर्थः ॥ १८ ॥  
इति पञ्चत्रिंशो वर्गः ॥ ३५ ॥ एकत्रिंशं सूक्तम् ॥ ३९ ॥ अथ 'इन्द्रस्य नु-' ( ३२।१३ ) इति पञ्चदशर्चं वर्गत्रया

त्मकमैन्द्रं त्रैष्टुभं द्वात्रिंशं सूक्तम् ॥- 'नु' इति क्षिप्रनाम ( वै० नि० २।१५), इदानीमेव। [अहम्]। इन्द्रस्य,  
प्रसिद्धस्य, वासुदेवस्य वा। वीर्याणि, कर्माणि। प्र वोचम्, लङर्थे लुङ्, आचक्षे ॥ कथंभूतानि? वज्री, अयमिन्द्रः।  
यानि प्रथमानि, मुख्यानि। चकार, चक्रे ॥-अनन्तत्वेऽपि तव चरित्राणां प्रथमानि ब्रवीमीति यावत् ॥ तान्युच्यन्ते-  
'इन्द्रो वज्री-' ( ५३ ) इत्युक्तत्वाद्वाज्रेण-अहिम्, दैत्यविशेषम्।-अहन्, जघान, वासुदेवे तु- 'ॐ शास्त्रदृष्ट्या-'  
( १।१।३० ) इति न्यायेनाहेर्हननं ज्ञेयम् ॥-यद्वा- 'हीति निश्चयवाचि स्यात्-' इति वचनान्निश्चयविरोधिनम्-  
(३६९) इन्द्रस्यनुवीर्याणिप्रवोचंयानिचकारप्रथमानिवज्री ॥ अहन्नहिमन्वपस्ततर्दप्रवक्षणाभिन्नत्पर्वता  
नाम् ॥ १ ॥ (प०) इन्द्रस्य। नु। वीर्याणि। प्र। वोचम्। यानि। चकार। प्रथमानि। वज्री ॥ अहन्।  
अहिम्। अनु। अपः। ततर्द। प्र। वक्षणाः। अभिन्नत्। पर्वतानाम् ॥ १ ॥

अहिम्, भक्तानां संशयम्। ज्ञानेन-अहन्, विनाशितवान्-इति व्याख्येयम् ॥ किं च, अनु अपः, 'लक्षणेत्थंभूता  
ख्यान-' इति लक्षणेऽनुः कर्मप्रवचनीयः, जलानुसारेण।-ततर्द, 'तर्द हिंसायाम्', हिंसितवान्।-'[मार्गम्]' इति  
शेषः, मार्गस्य हिंसा तु खननमेवेति ( भाष्ये ), 'चखान' इत्यर्थः, अहिनामा दैत्यो लोकोपद्रवाय पर्वतेषु नदीद्वाराणि  
रुद्धा मेघपतितं चोदकमन्तरिक्षे प्रतिबध्य स्थितः,- तं हत्वेन्द्रो नदीद्वाराणि विवृत्य प्रवाहायोदकमार्गं खनितवान् ॥-



सन्त्रार्थ-  
अ. १ अ. २  
॥ ५५ ॥

वासुदेवस्तु-अनु अपः, 'अनुर्लक्षणे' इति हेतौ कर्मप्रवचनीयः, अपशब्दः कर्मवाची, कर्मणामनुसारात्, भक्तकृतकर्माणि निमित्तीकृत्य । ततर्द, हिंसितवान् । '[ तदीयज्ञानविघ्नान् ]' इति शेषः ॥ अपि चेन्द्रः-पर्वतानाम् । वक्षणाः, पक्षान् ।-प्र अभिनत् ॥- 'वह प्रापणे' इत्यतः करणे सनप्रत्यये 'हो ढः' इति ढत्वे 'षढोः-' इति कत्वे षत्वे च वक्षणाः, इति रूपम्, स्त्रीलिङ्गं तु शब्दस्वाभाव्यात् ॥- वासुदेवस्तु-पर्वतानाम्, जन्माख्यपर्ववताम्, जीवानाम् । वक्षणाः, दुर्वचांसि । प्र अभिनत्, भक्तेभ्यः सुयुक्तीर्दत्त्वा ताभिर्निराकृतवान् ॥- इति ॥ १ ॥ [ इन्द्रः ] । पर्वते, (३७०) अहन्नहिपर्वतेशिश्रियाणं त्वष्टास्मै वज्रं स्वर्ग्यं ततक्ष ॥ वाश्रा इव धेनवः स्यन्दमाना अज्जः समुद्रमवजग्मु रापः ॥ २ ॥ (प०) अहन् । अहिम् । पर्वते । शिश्रियाणम् । त्वष्टा । अस्मै । वज्रम् । स्वर्ग्यम् । ततक्ष ॥ वाश्राः ऽइव । धेनवः । स्यन्दमानाः । अज्जः । समुद्रम् । अव । जग्मुः । आपः ॥ २ ॥ पर्वतेषु । शिश्रियाणम्, श्रयतेः लिटि 'लिटः कानज्वा' इति लिङादेशकानजन्तमेतत्, श्रितवन्तम् । अहिम्, दैत्यम् । अहन्, हतवान् ॥-ईश्वरस्तु-पर्वते, जन्माख्यपर्वोपेते, भक्तजीवजाते । शिश्रियाणम् । अहिम्, संशयम् । अहन् ॥ त्वष्टा, देववर्धकिः । अस्मै, इन्द्राय, इन्द्रस्यार्थम् । स्वर्ग्यम्, 'स्वृ शब्दोपतापयोः' इत्यतो यत्, उपतप्तम्, निशितमिति यावत् । वज्रम् । ततक्ष, निर्मितवान् ॥-ईश्वरपक्षे तु-त्वष्टा, 'त्विष दीप्तौ', प्रकाशात्मा, विरिञ्चः ।

मञ्जरी.  
व० ३६

॥ १२४ ॥

अस्मै, परमेश्वराय, तद्विषय इति यावत् । स्वर्ग्यम्, शब्दजम् । वज्रम्, ज्ञानाख्यवज्रम् । भक्तानाम्-ततक्ष ॥ अहौ दैत्ये हते सति किं जातम्? इत्यत उच्यते-आपः, नद्य इति यावत् । '[ इन्द्रेणे रिताः ]' इति शेषः । स्यन्दमानाः । ( वाश्रा इव धेनवः, ) वाश्राः शिशुवत्सा धेनवो गाव इव शिशून् । अज्जः, जवेन । समुद्रम् । अव जग्मुः, प्राप्तवत्यः ॥-यद्वा-[ एतेनेश्वरेणे रिताः ] । आपः, क्रियाः । स्यन्दमानाः, अप्रतिहतवृत्तयः । ( वाश्रा इव धेनवः ) । समुद्रम्, समुद्रिकम्, एनं देवं प्रति । अव जग्मुः, व्रजन्ति, संशये नष्टे भक्ता भगवन्तमेव यजन्ते-इति भावः ॥ २ ॥ (३७१) वृषायमाणो ऽवृणीत सोमं त्रिकद्रुकेष्वपि बत्सुतस्य ॥ आसार्यकं मधवा दत्तवज्रमहन्नेनं प्रथमं जामहीनाम् ॥ ३ ॥ (प०) वृषऽयमाणः । अवृणीत । सोमम् । त्रिकद्रुकेषु । अपिबत् । सुतस्य ॥ आ । सार्यकम् । मधवा । अदत्त । वज्रम् । अहन् । एनम् । प्रथमं ऽजाम । अहीनाम् ॥ ३ ॥

[ इन्द्रः ] । वृषायमाणः, वृषेवाचरन्, तृषितो वृषा यद्वदुदकम् । [ तथैव ] सोमम् । अवृणीत, वज्रे, स्वीकृतवान् ॥ स्वीकृत्य च-त्रिकद्रुकेषु, त्रिषु कं सुखं द्रुतं प्राप्तमत्रेति त्रिकद्रुकाख्यसवनेषु । सुतस्य, सुतम्, सोमम् । अपिबत् ॥-अध्यात्मं तु-'उच्छिष्टं चम्वोर्भर-' ( ३६१ ) इत्यत्रोक्तदिशा-त्रिकद्रुकेषु, बुद्ध्यादिस्थानेषु स्थितम् । ( सुतस्य, सुतम्, )-सोमं मनः । अपिबत्, बुद्ध्यादिस्थानत्रयस्थभगवद्विषयकं मनोऽपिबत्, तद्विषयकध्यानेन प्रीतोऽभवदिति यावत् ॥



मन्त्रार्थ-  
अ.१अ.२  
॥ ५६ ॥

मञ्जरी.  
व० ३६

मघवा, धनादिमान्, इन्द्रः । सायकम्, 'षो अन्तर्कर्मणि' यत्, 'आदेच उपदेशे-' इति धातोराच्चम्, करोतेः डः, सायकं दैत्यानां लयकृत्, ज्ञानं चेत्-अविद्यादीनां लयकृत् । वज्रम्, आयुधम्, ज्ञानं वा । आ अदत्त, समाददे ॥ तेन च-अहीनाम्, अहिनामकानां दैत्यानां मध्ये । प्रथमजाम्, 'जनसनखनक्रमगमो विद्' इति विद्, 'विङ्गनोरनु नासिकस्य-' इत्याच्चम्, प्रथमम्, मुख्यम् । एनम्, अहिम् । अहन् ॥-तथा-परमेश्वरः-सायकम्, अज्ञानादिनाश (३७२) यदिन्द्राहं प्रथमजामहीनामान्मायिनाममिनाः प्रोतमायाः ॥ आत्सूर्यजनयन्द्यामुषासंतादीन्नाशत्रुं न किलाविवित्से ॥ ४ ॥ (५०) यत् । इन्द्र । अहन् । प्रथमजाम् । अहीनाम् । आत् । मायिनाम् । अमिनाः । प्र । उत । मायाः ॥ आत् । सूर्यम् । जनयन् । द्याम् । उषसम् । तादीन्ना । शत्रुम् । न । किल । विवित्से ॥ ४ ॥

कम् । वज्रम्, ज्ञानम् । आ अदत्त, भक्तानां मनस्युत्पादितवान् ॥ तेन च-अहीनाम्, 'हि गतौ'- ततो डिः, नञ्स मासः, ज्ञानविरोधिनाम्, पापादीनां मध्ये । प्रथमजाम्, मुख्यम् । एनम्, (अहिम्,) संशयम् । अहन्, ॥-इति ॥ ३ ॥ [हे] इन्द्र [त्वम्] । यत्, यस्मात् । अहीनाम् । प्रथमजाम्, प्रथमम्, एनमहिम् । अहन्, हतवानसि । आत्, ततः कारणात् । मायिनाम्, मायाविनाम्, अन्येषां दैत्यानाम् । मायाः उत, व्यात्तरूपाश्छन्नरूपा मायाश्च । प्र अभि

॥ १२५ ॥

नाः, 'मीञ् हिंसायाम्' व्यनाशयः ॥ किं च, आत्, तत एव । [त्वम्] सूर्यम् द्याम् उषसम् । [च] ।-जनयन्, उत्पादकः, सूर्यद्युदिनादेश्च कर्ता जातोऽसि, पुरा सूर्यादिव्यापारा अहिना दैत्येन निरुद्धास्तद्वधेन पुनस्तद्व्यापाराणां कारयिताभूदित्यर्थः ॥ तथापि तद्वधेनैव मायाविनाशः कथम्? तस्य मुख्यत्वेनेतरदैत्याश्रयत्वात्, मुख्यत्वं कुत उच्यते? तादीन्ना तावता । 'बलेन' इति शेषः । अहिना समानबलमन्यम्-शत्रुम्, न विवित्से किल, न लभसे खलु, 'विदू लाभे' श्लुविकरणम् ॥ ईश्वरे तु-([हे] इन्द्र, परमेश्वर । यत्, यस्मात्) अहीनाम्, (३७३) अहं वृत्रं वृत्रतरं व्यंसमिन्द्रो वज्रेण महता वधेन ॥ स्कन्धांसीव कुलिशेनाविवृकणाहिः शयत उपपृक् पृथिव्याः ॥ ५ ॥ ३६ ॥ (५०) अहन् । वृत्रम् । वृत्रतरम् । विऽअंसम् । इन्द्रः । वज्रेण । महता । वधेन ॥ स्कन्धांसिऽइव । कुलिशेन । विऽवृकणा । अहिः । शयते । उपऽपृक् । पृथिव्याः ॥ ५ ॥ ३६ ॥ ज्ञानविरोधिनाम् । (प्रथमजाम्,) प्रथमम्, (एनमहिम्,) भक्तानां संशयम् । [त्वम्] । (अहन्,) नाशितवान् । (आत्,) तस्मात् । मायिनाम्, मायावादिनाम् । मायाः (उत), कुटिलोक्तीश्च । तैर्नष्टसंशयैः स्वजनैस्तज्जयेन- (प्र अभिनाः,) व्यनाशयः ॥ (आत्,) ततश्च । सूर्यम्, ज्ञानहेतुमाचार्यम् । तत्संगतम्-द्याम्, मोक्षम् । उषसम्, ज्ञानम् । [च] । (जनयन्,) भक्तानां कृतवानसि ॥ शेषं समानम् ॥ ४ ॥ इन्द्रः महता । वधेन, वधसाधनेन । वज्रेण । वृत्रम्, वृत्रं नाम दैत्यम्, अज्ञानं वा । वृत्रतरम्, अतो वृत्रादप्यधिकं



वृत्रतरनामकं च दैत्यम्, मिथ्याज्ञानं वा । व्यंसम्, विगतांसंधिम्, शिरश्छिच्छेति यावत् । अहन् ॥-( व्यंसनात् )  
 विसंवादनामसाख्यं वृत्रादिशब्दितमज्ञानादिकमीश्वरो ज्ञानेनाहन्, एवं वृत्रं वृत्रतरमहिं च त्रीनिन्द्रो हतवान् ॥ अतः-  
 विवृक्णा, विवृक्णानि, विशेषेण छिन्नाः । स्कन्धांसीव, तरोः स्कन्धा यद्वत् । [ तथा ] । कुलिशेन, वज्रेण ।  
 [ छिन्नाः ] । 'अहिः' इत्युपलक्षणम्-अहिवृत्रवृत्रतराः । पृथिव्याः ।-उपपृक्, 'पृची संपर्के', पूर्ववदेकवचनम्,  
 पृथिवीसंपर्कवन्तः । शयते, अशेरत, पृथिव्यां पतिता इति यावत् ॥-अध्यात्मं तु-कुलिशेन, कुलमस्यास्तीति कुली  
 (३७४) अयोद्धेवदुर्मदुआहिजुह्वेमहावीरं तु विबाधमृजीषम् ॥ नातारीदस्य समृतिवधानां संरुजानां पिपिषु  
 इन्द्रशत्रुः ॥ ६ ॥ (प०) अयोद्धाऽइव । दुःऽमदः । आ । हि । जुह्वे । महाऽवीरम् । तुविऽबाधम् । ऋजी  
 षम् ॥ न । अतारीत् । अस्य । समऽमृतिम् । वधानाम् । सम । रुजानां । पिपिषे । इन्द्रऽशत्रुः ॥ ६ ॥  
 ब्रह्मज्ञानी, स्वकुलस्य सुखहेतुतया 'कुली' इत्युच्यते, तस्य कुलिनः शं सुखं यस्माद्भवति तेन कुलिशेन ज्ञानेन । अहिः,  
 अहिप्रभृतयः, ज्ञानविरोधिपापाज्ञानसंशयमिथ्याप्रत्ययाः । पृथिव्याः, बुद्धेः ।-उपपृक्, बुद्धिसंपृक्ताः, बुद्धिगता एते ।  
 ( विवृक्णा, ) आविवृक्णाः । ( स्कन्धांसीव ) शयते ॥-इति ॥ ५ ॥ इति षट्त्रिंशो वर्गः ॥ ३६ ॥ अहन्नहिम्-<sup>(३२१)</sup><sub>(३६९)</sub>,  
<sup>(३२१)</sup><sub>(३७०)</sub> इत्युक्तमेव प्रपद्यते { इन्द्रशत्रुः }, वृत्रः अयोद्धेव, न विद्यते योद्धा प्रतिभटो यस्यासावयोद्धा, तद्वदेव । दुर्मदः,

दर्पोद्रिक्तः । महावीरम्, वीरतमम् । तुविबाधम्, तुवीनां महोच्चानां रिपूणां बाधकम् । ऋजीषम्, सोमस्य सुतस्य  
 योऽशोऽवशिष्यते सः 'ऋजीषः' 'वल्कः' इति चोच्यते, अत्र तु-गौणी वृत्तिः,-स यथा दृढो भवति तथा दार्ढ्याद्धेतोर्क  
 जीषाख्यं शत्रुम् । आ जुह्वे हि, आह्वयामास हि ।- [ युद्धाय ] इति शेषः ।-हिशब्दः किलार्थे, उक्तरूपमज्ञान  
 मुक्तलक्षणं विष्णुमाह्वयामास हि-इति वा ॥ कृताह्वानश्च वृत्रः-अस्य, शक्रस्य । वधानाम्, प्रहाराणाम् । समृतिम्,  
 संप्राप्तिम् । न अतारीत्, न तीर्णवान्, शक्रकृतप्रहारवञ्चनक्षमो नाभूत् ॥-अथ वा-अज्ञानम्-अस्य, विष्णोः ।  
 (३७५) अपादहस्तोऽपृतन्यदिन्द्रमास्यवज्रमधिसानौ जघान ॥ वृष्णो वधिः प्रतिमानं बुभूषन् पुरुषा वृत्रोऽश  
 यद्वचस्तः ॥ ७ ॥ (प०) अपात् । अहस्तः । अपृतन्यत् । इन्द्रम् । आ । अस्य । वज्रम् । अधि । सानौ । जघान् ॥  
 वृष्णः । वधिः । प्रतिऽमानम् । बुभूषन् । पुरुऽत्रा । वृत्रः । अशयत् । विऽअस्तः ॥ ७ ॥  
 वधानाम् । ( समृतिम्, ) संप्राप्तिम् । न अतारीत् ॥ प्रहारपीडितः पतन्-इन्द्रशत्रुः, इन्द्र एव शत्रुः शातयिता  
 यस्येतीन्द्रवध्यो वृत्रः । रुजानाः, रुजायुक्ताः, दुर्बला मानुषीः प्रजाः । सम् पिपिषे, चूर्णितवान् ॥-यद्धा-(इन्द्रशत्रुः,  
 ईश्वरशत्रुकम्, अत एव- ) ईश्वरेण भक्तेभ्यो निराकृतमज्ञानम् । रुजानाः, संसाररोगयुक्ताः, सुतिस्थाः प्रजाः । सम् पिपिषे,  
 वबाधे ॥ ६ ॥ अपात्, पादरहितः ।-अहस्तः, हस्तरहितः, संछिन्नपादबाहुरपि । वृत्रः । केवलेन देहेन-इन्द्रम् ।



मन्त्रार्थ-  
अ.१अ.२  
॥ ५८ ॥

मञ्जरी-  
व० ३७

अपृतन्यत्, युयोधैव ॥-तदा स इन्द्रः-अस्य । सानौ, गौण्या वृत्त्या-गिरेः सानुसदृशेऽत्यन्तस्थूले कण्ठदेशे । वज्रम् ।  
अधि आ जघान, प्रहृतवान्, व्यसृजत् ॥-अध्यात्मं तु-अपात् अहस्तः, प्रवृत्तिहेतुत्वसाम्येन पादहस्तशब्दिततर्कगम  
रहितः । वृत्रः, अज्ञानम् । इन्द्रम्, ईश्वरम् । अपृतन्यत्, युयोध ॥ परमेश्वरश्च-अस्य, अज्ञानस्य । सानौ, सानुव  
द्गुरुतरे स्वरूपे । वज्रम्, ज्ञानम् । अधि आ जघान, विष्णुः संयुध्यमानमज्ञानं ज्ञानवज्रेण प्रहृतवान्-इति ॥ स एवम्  
-वृष्णः, वर्षितुः, इन्द्रस्य, विष्णोर्वा । प्रतिमानम्, प्रतिरूपम्, शत्रुमिति यावत् । बुभूषन्, भवितुमिच्छन् । वधिः,  
(३७६) नदंनभिन्नममुयाशयानंमनोरुहाणाअतियन्त्यापः ॥ याश्चिद्वृत्रोमहिनापर्यतिष्ठतासामहिःपत्सुतः  
शीर्वभूव ॥ ८ ॥ (प०) नदम् । न । भिन्नम् । अमुया । शयानम् । मनः । रुहाणाः । अति । यन्ति । आपः ॥  
याः । चित् । वृत्रः । महिना । परिऽअतिष्ठत् । तासाम् । अहिः । पत्सुतःऽशीः । बभूव ॥ ८ ॥  
कर्मणि ( क्रिन् ) रिप्रत्ययः, वधयोग्यः, यद्वा-रूढ्या-नीचो वृत्रासुरः, अज्ञानाख्यश्च । तेनेशेन-पुरुत्रा, बहुधा, बहुषु  
स्थानेषु । व्यस्तः, निरस्तः । अशयत्, अशेत, अपतत् ॥ ७ ॥ [ अपाम् ], नादेयानामुदकानाम् । [ रोद्धारम् ], निरो  
धकत्वेन स्थितम् । अमुया, उत्तरस्यामृचि ( ३३७ ) वक्ष्यमाणया स्वमात्रा सहैव शक्रेण हतम्-शयानम्, पतितम् ।  
[ वृत्रम् ] । भिन्नम् नदम् न, नदशब्देन नदस्य तीरमुपलक्ष्यते-भिन्नं नदस्य तीरमिव । अति, अतीत्यैव । आपः ।

॥१२७॥

मनः, मनसोऽपि पूर्वम्, वेगेनेति यावत् । रुहाणाः, आरुहाणाः, स्थलान्यारुहन्त्यः । यन्ति, प्रयान्ति ॥ कास्ता आपः ?  
वृत्रः । [ पुरा ], पूर्वस्मिन्काले याः चित्, यास्तु, अपः । महिना, स्वमहिम्ना । पूर्वपुत्रापेक्षया पूर्वस्मिन्स्थाने-पर्य  
तिष्ठत्, परीत्य निरुध्यातिष्ठत् ॥ किं च, [ तत्सुतः ], वृत्रस्य सुतः । अहिः [ च ] । यासाम्-तासाम्, अपाम् ।  
[ गतिं तद्वदेवाभिरुन्धन् ] इति शेषः । पत्सुतःशीः बभूव, पितुः पादतोऽनन्तरमेव शेता बभूव, 'पत्सुतःशीः'  
इति-पादशब्दात्पञ्चम्यर्थे सप्तमी बहुवचनम्, पादशब्दस्य 'पदन्-' इति पदादेशः, ततस्तसिः, सप्तम्यलोपश्च च्छान्दसः,  
(३७७) नीचावयाअभवद्वृत्रपुत्रेन्द्रोअस्याअववधर्जभार ॥ उत्तरासूरधरःपुत्रआसीद्वानुःशयेसहवत्सानधेनुः  
॥ ९ ॥ (प०) नीचाऽवयाः । अभवत् । वृत्रऽपुत्रा । इन्द्रः । अस्याः । अव । वधः । जभार ॥ उत्तरा  
सूः । अधरः । पुत्रः । आसीत् । दानुः । शये । सहऽवत्सा । न । धेनुः ॥ ९ ॥

तदुपपदाच्छेतेः किप्, 'पत्सुतःशीः' इति रूपम्, 'वृत्रो नदीद्वारेषु शिरोनिधायपां मार्गे पतितो गतिं न्यरुणत्,  
अहिस्तु तमप्यतिक्रम्यापो यास्यन्तीति तत्पादतोऽनन्तरं शयित्वा न्यरुणत्' इति भावः ॥ अध्यात्मं तु-वृत्रोऽज्ञा  
नम्, तत्पुत्रोऽत्र संशयः, 'पत्सुतःशीः' इत्यानन्तर्यमात्रमत्राभिप्रेतम्, अपशब्देन च क्रियाः, योजना तु पूर्ववदेव  
॥ ८ ॥ [ यापि ] । वृत्रपुत्रा, बहुव्रीहिः-वृत्रमाता । { दानुः }, दनुः । नीचावयाः अभवत्, 'वय



मन्त्रार्थ-  
अ.१अ.२  
॥ ५९ ॥

बन्धने', नीचे नीचस्थाने वयति बध्नातीति नीचावयाः, साभवत्, नीचस्थानेऽहेरप्यनन्तरमियं बन्धनमकार्षीदि-  
ति यावत् । अस्याः, दनोः । वधः, वधम् । इन्द्रः । अवः, अधस्तने काले, वृत्रवधात्पूर्वमेव । जभार,  
आहरत्, कृतवान् ॥ प्रथमं दनोर्वधे को हेतुः? उच्यते-सूः, सूत इति सूमाता दनुः । सुतावनार्थम्-उत्तरा,  
सुतस्योपरिस्था । { आसीत् }, बभूव ॥ पुत्रः [ तु ] अधरः आसीत् ॥ तस्मात्- { इन्द्रः } । [ उपरि स्थितां  
तां दनुं निहत्यैवाधस्तनममुं वृत्रं जघान ]' इति शेषः ॥ ततः-दानुः, ( दनुः ) । सहवत्सा धेनुः न, धेनुरिव  
(३७८) अतिष्ठन्तीनामनिवेशनानांकाष्ठानांमध्येनिहितंशरीरम् ॥ वृत्रस्यनिण्यंविचरन्त्यापोदीर्घतमआश-  
यदिन्द्रशत्रुः ॥ १० ॥ ३७ ॥ (५०) अतिष्ठन्तीनाम् । अनिऽवेशनानां । काष्ठानां । मध्ये । निऽहितम् ।  
शरीरम् ॥ वृत्रस्य । निण्यम् । वि । चरन्ति । आपः । दीर्घम् । तमः । आ । अशयत् । इन्द्रऽशत्रुः ॥ १० ॥ ३७ ॥  
सपुत्रा । शये, अशेत, पतिता ॥ अध्यात्मं तु-[या] । वृत्रपुत्रा, अज्ञानादिदोषजननी । ( { दानुः }, ) दनुः, 'दो अवखण्डने'  
खण्डयत्वहेतुना दनुनाम्नी प्रातिस्विकी प्रकृतिः । नीचावयाः, अज्ञजनबन्धिका । (अभवत्), आसीत् । तद्वधं पूर्वं  
कृत्वा पश्चादज्ञानादितत्कार्यं नाशितवान् ( ईश्वरः ), कारणीभूतप्रकृतेः सामर्थ्यातिशयेनोत्तरत्वात्तादृशशक्तिवैधुर्याद-  
ज्ञानादेरुत्तराधरत्वं चास्तीति पूर्वं तन्नाशकारणं ज्ञेयम्, योजना तु प्रागिव ॥ ९ ॥ मृतस्य-वृत्रस्य शरीरम् । अतिष्ठ

मञ्जरी.  
व० ३७

॥ १२८ ॥

न्तीनाम्, अपर्यवसितानाम् । अनिवेशनानाम्, निवेशनमन्तर्भावकम्, अनन्तत्वाद्धेतोस्तद्रहितानाम् । काष्ठानाम्,  
दिशाम् । मध्ये निहितम् ॥-एवं नाम स्थूलम्, यत् 'अनन्ता दिशो व्याप्य स्थितम्' इत्यद्भुतोक्तिः ॥ तदा  
च प्रतिबन्धके निवृत्ते सति-आपः । निण्यम्, 'नि' इत्यतिशयार्थे, णं सुखमेव ण्यम्, क्रियाविशेषणमेतत्-सुखेनैव,  
अनायासेनैव । वि चरन्ति, व्यचरन् ॥ दीर्घम् तमः, महातामसः । इन्द्रशत्रुः, ( वृत्रः ) । आ अशयत्, अशेत ॥ १ ॥  
-इन्द्रशत्रुः, ईश्वरशत्रुः । दीर्घम्, महत् । तमः, अज्ञानम् । एवम्-आ अशयत्, ( अशेत ) ॥ २ ॥-मृतोऽसौ-  
(३७९) दासपत्नीरहिगोपाअतिष्ठन्निरुद्धाआपःपणिनैवगावः ॥ अपांबिलमपिहितंयदासीद्वृत्रंजघन्वाँअप-  
तद्ववार ॥ ११ ॥ (५०) दासऽपत्नीः । अहिऽगोपाः । अतिष्ठन् । निऽरुद्धाः । आपः । पणिनाऽइव । गावः ॥  
अपाम् । बिलम् । अपिऽहितम् । यत् । आसीत् । वृत्रम् । जघन्वान् । अप । तत् । ववार ॥ ११ ॥  
इन्द्रशत्रुः, वृत्रः । दीर्घम्, पुनरावृत्तिहीनम् । तमः, अन्धम् । आ अशयत्, 'अशू व्याप्तौ-' इत्यस्य स्वार्थे ण्यन्तस्य  
रूपमेतत्, प्राप ॥ ३ ॥-इत्यस्यान्त्यपादस्य त्रेधार्यो ध्येयः ॥ १० ॥ इति सप्तत्रिंशो वर्गः ॥ ३७ ॥ इन्द्रयज्ञे कृष्णः-  
गावः । पणिनेव, पणिविशेषेण बलेन यथा । [ तथैव ] । दासपत्नीः, विष्णोर्दासस्य वरुणस्य पत्न्यः । आपः,  
नद्यः । अहिगोपाः, अहिगोपा गोप्ता यासां ताः । न केवलमहिगोपाः, किं तु-निरुद्धाः । [ वृत्रेण ] इति शेषः ।



मन्त्रार्थ-  
अ.१अ.२  
॥ ६० ॥

अतिष्ठन्, आसन् ॥ तदा शक्रः-वृत्रम् [ अहिं च ] । जघन्वान्, हन्तेः लिटः कसुः, हो हन्तेर्धः । यत् अपाम् बिलम् । ताभ्याम्-अपिहितम्, आच्छादितम् । आसीत् तत् । अप ववार, अपावृतवान्, उद्धाटयामास ॥ अध्यात्मं तु-दासपत्नीः, दासो यः कश्चिद्भक्तस्तत्पत्न्य इव पत्न्योऽधीनाः । आपः, क्रियाः ॥ वृत्रम्, अज्ञानम् । [ अहिम् ], संशयम् । [ च ] जघन्वान् ॥ अपाम्, शुभकर्मणाम् । बिलम्, द्वारम्, आस्तिक्यादिकम् । ताभ्याम्-अपिहितम् अप तत् ववार ॥-इति ॥ ( यथायोग्यमन्यत्प्रागिव योज्यम् ॥ ११ ॥ ) [ हे ] इन्द्र । यत्, यदि । (३६०) अश्व्योवारोऽभवस्तदिन्द्रसूकेयत्त्वाप्रत्यहन्देव एकः ॥ अजयोगाअजयः शूरसोममवासृजः सर्तवे सप्त सिन्धून् ॥ १२ ॥ (प०) अश्व्यः । वारः । अभवः । तत् । इन्द्र । सूके । यत् । त्वा । प्रतिऽअहन । देवः । एकः ॥ अजयः । गाः । अजयः । शूर । सोमम् । अव । असृजः । सर्तवे । सप्त । सिन्धून् ॥ १२ ॥ सूके, आयुधनामैतत् ( वै० नि० २ । २० ), तत्संबन्धाद्युद्धं लक्ष्यते, युद्धनामैव वा, युद्धे । एकः, प्रधानः । [ अपि ] देवः, त्वा, त्वाम् । प्रत्याहन, लक्षणया प्रतिहन्तुमैच्छत् । तत्, तदानीम् [ त्वम् ] । अश्व्यः, अश्वसंबन्धी ।-वारः, वारकोऽश्ववारः, प्रतिभटस्याश्वानां निवारकः । अभवः ॥ किं च, [ हे ] शूर, विक्रान्त । [ त्वम् ] । रिपूणाम्-गाः अजयः ॥ पुनः-‘अजयः’ इत्यस्य [ हिरण्यम् ] इति शेषः ॥ [ त्वम् ] । सप्त सिन्धून्, प्रधाननदीः । सोमम् ।

मञ्जरी.  
व० ३८

॥१२९॥

सर्तवे गन्तुम्, ‘तुमर्थे सेसेनसे-’ इत्यादिना तवेन्प्रत्ययः । अव असृजः, अमुचः, नदीजलैः सोमं संयोजयितुं नदीः प्रवर्तितवानसि ॥ अध्यात्मं तु-गमेः डोप्रत्ययान्तरूपत्वात्-गाः, ज्ञानानि । [ भक्तानाम् ] इति शेषः । मिथ्याबोधतः-अजयः, मिथ्याज्ञानेनाभिभूतानि तदपाकृत्य स्थिराण्यकार्षीः ॥ सोमम्, अस्मन्मनः । [ च ] । शब्दादिकाद्विषयजातात्-अजयः, विषयैरपहृतं विरक्तमकार्षीः ॥ सप्त । सिन्धून्, समुद्रानिव दुस्तरान्महत्तत्त्वादीन्, महत्तत्त्वांशं चित्तमहंकारांशमहंकारं पञ्चभूतांशांश्च देहस्थान् । सर्तवे, न्यायमार्गे गन्तुम् । अव असृजः, अमुचः, प्रेरितवानसि ॥- (३६१) नास्मै विद्युन्नतन्यतुः सिधेधनयां मिहमकिरद्वादुनि च ॥ इन्द्रश्च यद्युधुधाते अहिश्चोतापरीभ्यो मघवा वि जिग्ये ॥ १३ ॥ (प०) न । अस्मै । विऽद्युत् । न । तन्यतुः । सिधेध । न । याम् । मिहम् । अकिरत् । हा दुनिम् । च ॥ इन्द्रः । च । यत् । युयुधाते इति । अहिः । च । उत । अपरीभ्यः । मघवा । वि । जिग्ये ॥ १३ ॥ इति ॥ ( शिष्टं स्पष्टम् ) ॥ १२ ॥ यत्, यदा ।-इन्द्रः च अहिः च युयुधाते, हे इन्द्र ! यदा तवाहिना युद्धं प्रवृत्तम् । [ तदा ] । ( विद्युत्, ) विद्युन्नामायुधम् । अस्मै, अहये ।-न { सिधेध }, अस्य प्रयोजनसिद्धिं न चकार ॥ तन्यतुः { च }, आयुधम् । न सिधेध ॥ याम् । मिहम्, ( हेतिम् ) । हादुनिम् च, ( अशनिम् ) । युद्धे- { अहिः } । अकिरत्, त्वां प्रति क्षिप्तवान् । [ ते च ] न [ सिद्धिं चक्रतुः ] ॥ किं तु-अपरीभ्यः, ( अ ) परस्यां वेलायाम्, पश्चात्काले ।



सन्त्रार्थ-  
अ. १ अ. २  
॥ ६१ ॥

मञ्जरी.  
व० ३८

[तु] । मघवा उत, मघवैव, त्वमेव । तमहिम्-विजिग्ये, अजयः ॥ अध्यात्मं तु-विद्युत्, विपरीता बुत्, 'बुत् दीप्तौ', भावे क्रिप्, दीप्तिः, 'मतिः' इति ( भाष्ये )-प्रतिवादिनां प्रमाणदूषणाभासप्रयोगरूपशब्दः । ( इष्टं तन्यतेऽनया वक्तृशक्त्येति तनोतेः यतुच्, तन्यतुः, वक्तृशक्तिः ) मिहम्, जन्मान्तरवासनारूपशक्तिम् । ह्यादुनिम् च, हुंकृतिं च, 'ह्याद अव्यक्ते शब्दे', उनिः । ( याम्, ये ) { अहिः }, अज्ञानम् । अकिरत्, उत्थापितवान् । अनादिवासनारूपवासनाशक्त्याज्ञानेन च प्रवर्तितम्-([स्वा]) हुंकृत्यादिकम्, यत्प्रतिवादिनस्तत्सर्वम् । परेशानुग्रहे सति-अस्मै, भक्ताय । न (न न) सिसेध, न सिद्धि (३८२) अहेर्यातारं कमपश्य इन्द्रहृदियत्तेजुषोभीरगच्छत् ॥ नवचयनवतिचस्रवन्तीः श्येनो न भीतो अतरो रजांसि ॥ १४ ॥ (प०) अहेः । यातारम् । कम । अपश्यः । इन्द्र । हृदि । यत् । ते । जघुषः । भीः । अगच्छत् ॥ नव । च । यत् । नवतिम् । च । स्रवन्तीः । श्येनः । न । भीतः । अतरः । रजांसि ॥ १४ ॥

करं भवति, व्यर्थं भवति-इत्यर्थः ॥ इन्द्रः च । अहिः च, संशयश्च । यत्, यदा । युयुधाते [तदा] मघवा उत अपरीभ्यः । भक्तहृदिस्थः संस्तदीयाहिं (तदीय) संशयम्-वि जिग्ये, जितवान्, भक्तानां संशयं पर्यहर्षति-इत्यर्थः ॥ १३ ॥ [हे] इन्द्र । अहेः, असुरस्य । यातारम्, प्रतिगन्तारम्, तस्य प्रतियोद्धारम् । त्वां विना-कम् अपश्यः, न क मपि, सकललोकवृत्तान्तविदापि त्वया तस्य प्रतिभटो न दृष्टः ॥ कुतः ? यत्, यस्मात् । तम्-जघुषः [अपि] ते

॥ १३० ॥

हृदि । भीः अगच्छत्, भयं जगाम, त्वन्मनस्यपि पूर्वं भयमुत्पन्नम्, एवंभूतमपि त्वं हतवानसि ॥ यत्, यस्मात् । [त्वम्] । रजांसि, 'रजः' इत्यन्तरिक्षनाम, बहुवचनं च प्रदेशाभिप्रायम्, आकाशप्रदेशान् । भीतः श्येनः न, यथा भीतः श्येनस्तरत्यतिगच्छेत्, 'श्येन एव स्वभावतो वेगी, भीतस्तु सुतराम्' इति तदुपपादनम् । [तथा] । नव च नवतिम् च ।-स्रवन्तीः, नदीः, नदीनामेकोनशतम् । अतरः, तीर्णवानसि । तस्माच्चदन्योऽहेरभिगन्ता नास्ति, नानानदीवारकत्वादहेः, तद्वधार्थं शीघ्रं तास्तीर्त्वा तमहन्-इति भावः ॥ अध्यात्मं तु-अहेः, संशयस्य । यातारम्, प्रतिगन्तारम् । कम अपश्यः । [हे] इन्द्र, हरे । त्वदन्यः कोऽप्यभिगन्ता न-इत्यर्थः ॥ कुतः ? यत्, यस्मात् । ते, तव । [एव] । संशयम्-जघुषः [सतः] । त्वदीयानाम्-(हृदि भीः अगच्छत्, हृदि स्थितं भयं सम्यगव्यपैति, न त्वन्येषु संशयनाशाय प्रवृत्तेषु-इत्यर्थः ॥ किं च, यत्, यस्मात् । [त्वम्] । नव च नवतिम् च, एकोनशतम् [देवान्] । (भीतः श्येनः न, यथा भीतः श्येनः । रजांसि । तरति-[तथा]-संसृतीस्तरतस्तान् । { नव च नवतिम् च } स्रवन्तीः, एकोनशतं संसारनदीः । अतरः, अन्तर्णीतणिच्, अतारयः । अतस्त्वमेवाहेः संशयस्य हन्ता ॥-इति ॥ एकोनशतं देवास्तु-अष्टौ वसवः, ८ । विष्णुवर्ज्या एकादशादित्याः, ११ । प्रधानेन सह पञ्चाशन्मरुतः, ५० । द्वावश्विनौ, २ । बृहस्पतिः, १ । शेषः, १ विषः, १ । अनिरुद्धः, १ । ब्रह्मा, १ । नव प्रजापतयः, ९ । ऋभव स्वयः, ३ । एकादश रुद्राः, ११ ।' इत्येवं ९९ ज्ञेयाः, (अत्र-वस्वादित्या मरुतश्चाश्विनौ च बृहस्पतिः शेषविषा



मन्त्रार्थ-

अ. १ अ. २

॥ ६२ ॥

निरुद्धाः ॥ ब्रह्मा ब्राह्मण कृभवश्चैव रुद्रा ऊनं शतं देवताः संहितोक्तम्' इति भाष्यं मानम् ) ॥ १४ ॥ { सः },  
( ( ३२/१९ ) इत्यादिना ) उक्तगुणवत्तया प्रसिद्धः । इन्द्रः, भगवान् । यातः, भक्तैस्तत्प्रसादात्प्राप्तो ज्ञातो भवति ॥  
अवसितस्य, पर्यवसानं गन्तुः, संसारपारं गतस्य मुक्तस्य । राजा, स्वामी ॥ न केवलं प्राप्तमोक्षाणां स्वा-  
मी, किं तु- शमस्य च, मुक्तेरपि ॥ किं च, वज्रबाहुः, वज्रं ज्ञानम्, ज्ञानात्मकबाह्यादिमान् । सः इत्,  
( ३८३ ) इन्द्रोयातोऽवसितस्य राजा शमस्य च शृङ्गिणो वज्रबाहुः । सेदुराजा क्षयति चर्षणीनामरान्नेमिः परिता-  
बभूव ॥ १५ ॥ ३८ ॥ २ ॥ ३२ ॥ ( ५० ) इन्द्रः । यातः । अवसितस्य । राजा । शमस्य । च । शृङ्गिणः ।  
वज्रबाहुः ॥ सः । इत् । ऊँ इति । राजा । क्षयति । चर्षणीनाम् । अरान् । न । नेमिः । परि । ता ।  
बभूव ॥ १५ ॥ ३८ ॥ २ ॥ ३२ ॥

स एव । उशब्दोऽप्येवार्थः, तस्य ' [ नित्यम् ] ' इत्यध्याहृतेनान्वयः-नित्यमेव । शृङ्गिणः, शृङ्गशब्दः प्रकाश-  
वाचकः, शृङ्गिणो ज्ञानिसमूहस्य । { च } राजा ॥ चर्षणीनाम्, उक्तातिरिक्तानां ( प्रजानाम् ) । क्षयति, ऐ-  
श्वर्यकर्मायम् ( वै० नि० २ । २१ ), ईश्वरो भवति ॥ सर्वं दृष्टान्तेनाह- नेमिः अरान् न, चक्रमराणीव । { सः च },  
स एव । ता, तानि, सर्वाणि भूतानि । परि बभूव, पर्यभूत्, परिभूतवान्, वशीकृतवान् ॥ प्रसिद्धेन्द्रे तु- यातः,

मञ्जरी.

व० ३८

॥ १३१ ॥

जङ्गमस्य । अवसितस्य, स्थावरस्य । शमस्य, शान्तेः । शृङ्गिणः, प्रकाशवतः, नक्षत्रादेः । च राजा ॥ वज्रबाहुः,  
वज्रवदृढबाहुः, ( वज्रं बाहौ हस्ते यस्य स इति ) ' वज्रहस्तः ' इति वार्थो ध्येयः, ( शिष्टं स्पष्टम् ) ॥ १५ ॥ इत्यष्टा-  
त्रिंशो वर्गः ॥ ३८ ॥ द्वितीयाध्यायमन्त्रार्थान्भाष्यटीकानिरूपितान् ॥ समग्रहीष्म बालानां बोधाय प्रीतये हरेः ॥ ५ ॥  
इति प्रथमाष्टके द्वितीयोऽध्यायः ॥ २ ॥ द्वात्रिंशं सूक्तम् ॥ ३२ ॥





॥ इति श्रीमन्मन्त्रार्थमञ्जर्यां प्रथमाष्टके द्वितीयोऽध्यायः ॥

॥ अथ श्रीमन्मन्त्रार्थमञ्जर्यां प्रथमाष्टके तृतीयोऽध्यायः ॥



ॐ अथ 'एतायामोप-' (३३१) इति पञ्चदशर्चं वर्गत्रयात्मकमैन्द्रं त्रैष्टुभं त्रयस्त्रिंशं सूक्तम् ॥ अत्र-(ऋचि)  
 'आ+इत=' एत ' इति मध्यमपुरुषश्रवणात् 'सखायः' इति 'देवाश्च' इति शेषः ॥ येऽस्माकम्-[सखायो  
 देवाश्च] । ते यूयम्-आ इत, शीघ्रमागच्छत, देवा इन्द्रियादिकं प्रेरयत, अन्ये (सखायः) संघटि(ट्टि)नो  
 भवत-इतिभावः ॥ 'किमर्थम्?' इत्यत उक्तम्-'अयाम-' इत्यादि ॥-वयम्-गव्यन्तः, गोवदाचरन्तः, 'उप  
 मानादाचारे' इति कर्तर्यपि च्छान्दसः क्यच्प्रत्ययः, अवादेशः, ततः शतृप्रत्ययः, यथा गवाद्याः पशवः स्वा  
 (३६४) एतायामोपगव्यन्तइन्द्रमस्माकंसुप्रमतिंवावृधाति ॥ अनामृणःकुविदादस्यरायोगवांकेतंपरमावर्जते  
 नः ॥ १ ॥ (प०) आ । इत । अयाम । उप । गव्यन्तः । इन्द्रम् । अस्माकम् । सु । प्रमतिम् । ववृधा  
 ति ॥ अनामृणः । कुवित् । आत् । अस्य । रायः । गवाम् । केतम् । परम् । आवर्जते । नः ॥ १ ॥  
 मिवश्यास्तथेन्द्रवश्याः, यद्वा-'सुप आत्मनः क्यच्' इतीच्छार्थे क्यच्, गा इच्छन्तः-इत्यर्थः । इन्द्रम् । उप  
 अयाम '[शरणम्]' इति शेषः, शरणं प्राप्स्यामः-इत्यर्थः, 'या प्रापणे' लङ्प्रविष्यदर्थे ध्येयः-'एष्यत्तु नि  
 श्रितं यत्तदतीतत्वेन भण्यते' इत्युक्तेः, 'इण् गतौ' इत्यस्य वा लोट्युत्तमपुरुषे रूपम् ॥ शरणप्राप्तौ किं प्रयोजनम्?  
 उच्यते-[सः], इन्द्रः । अस्माकम् । प्रमतिम्, प्रकृष्टज्ञानम्, बह्वर्थविषयकमिति यावत् । सु, सुष्टु, यथार्थम् ।

ववृधाति, 'वृधु वर्धने,' यङ्गन्तम्, यङन्तप्रयोगस्यार्थः(भाष्ये) 'एव' इति ॥ कुतो वर्धयति ज्ञानम्? [यस्मात्] ।  
 [सः], इन्द्रः । कुवित्, कापि ।-अनामृणः, अभेद्यः, कापि भेद्यो न भवति । [यस्माच्च] । गवाम्, वाचां संब  
 न्धि, वेदवाक्योत्पन्नम् । परम्, यथार्थवाद्युक्तविधयोत्तमम् । केतम्, ज्ञानम्, 'केतुः केतश्चित्तिश्चित्तं मतिः क्रतुः-' इति  
 (गी०भा०४।६उदा०) अभिधानात्, एकवचनं बहुवचनार्थे, वेदजोत्तमज्ञानानि-इत्यर्थः । अस्य, इन्द्रस्य । [एव] ।  
 रायः, वित्तानि । आत्, तस्मात् । [असौ], इन्द्रः । नः, अस्मभ्यम् । आवर्जते, ददाति, 'ज्ञानानामधिपतिः  
 (३६५) उपेदुहंधनदामप्रतीतंजुष्टानश्येनोवसतिंपतामि ॥ इन्द्रंनमस्यन्पमेभिर्कैर्यःस्तोतृभ्योहव्योअस्ति  
 यामन ॥ २ ॥ (प०) उप । इत् । अहम् । धनदाम । अप्रतिइतम् । जुष्टाम् । न । श्येनः । वसतिम् ।  
 पतामि ॥ इन्द्रम् । नमस्यन् । उपमेभिः । अकैः । यः । स्तोतृभ्यः । हव्यः । अस्ति । यामन ॥ २ ॥  
 प्रतिहतिरहितश्च शरणं प्राप्तश्च कथं तानि न दद्यात्? इति तात्पर्यम् ॥ १ ॥ अहम् । धनदाम्, धनस्य दातारम् ।  
 अप्रतीतम्, वैरिभिरप्रतिगतम् । { इन्द्रम् } इत्, ईश्वरमेव । उप पतामि, गच्छामि ॥ क इव? जुष्टाम्, सेविताम्,  
 पूर्वानुभूताम् । वसतिम्, नीडम् । श्येनः न, श्येनपक्षी यथा ॥ कथम्? उपमशब्दः सहशार्थः, अर्का ऋचः, उपमे  
 भिः अकैः, अनुकूलाभिरङ्गिभिः, इन्द्रप्रतिपादकर्त्रिभिः । इन्द्रम्[एव] । नमस्यन्, स्तुवन्निति यावत् ॥ कथंभूतम्? यः,



मन्त्रार्थ-  
अ. १ अ. ३  
॥ २ ॥

इन्द्रः । यामन्, यामे यामे, वीप्साभिप्रायमेतत्, सर्वस्मिन्काले, कालवाचक एव वा यामन्शब्दः । स्तोतृभ्यः, स्तोतृणा  
म् ।-हव्यः [ एव ] अस्ति, 'हु दानादनयोः' इत्यदनार्थस्य जुहोतेत्यप्रत्यये रूपत्वात्-उपजीव्य एव-इत्यर्थः, स्तोतृणां  
सदा सेव्यो दत्तावसर एव-इति भावः ॥ २ ॥ सर्वा संपूर्णा सेना यस्यासौ-सर्वसेनः, अशेषसेनापतिः । [ एषः ],  
इन्द्रः । [ 'अशेषतः शत्रून्हन्तुम्' ] इति शेषः । इषुधीन्, तूणान् । नि असक्त, 'पञ्ज सङ्गे' लङर्थे लुङ्, बाणाधार  
कोशान्पश्चाद्भागे वध्नाति-इत्यर्थः ॥-यद्वा-[ एषः ] । [ इन्द्रः ] परमेश्वरः । [ भक्तानामज्ञानादीनि हन्तुम् ] ।

(३८६) निसर्वसेनइषुधीरसक्तसमर्योगाअजतियस्यवष्टि ॥ चोष्कूयमाणइन्द्रभूरिवाममापणिभूरस्मदधिप्रवृ  
द्ध ॥ ३ ॥ (प०) नि । सर्वऽसेनः । इषुऽधीन् । अ॒सक्त । सम । अ॒र्यः । गाः । अ॒ज॒ति । यस्य । व॒ष्टि ॥ चो-  
ष्कूयमाणः । इन्द्र । भूरि । वामम । मा । प॒णिः । भूः । अ॒स्मत् । अधि । प्र॒वृद्ध ॥ ३ ॥

इषुधीनिव-इषुधीन्, मानाख्यबाणाधारान्, सज्जनान् । नि असक्त, आत्मनि संयोजयति, स्वविषयचित्तादिवृत्तीन्करोति ॥  
[ ततः ], शत्रुहन्तृत्वात् । [ असौ ] । अ॒र्यः, गम्यः, शरणं प्राप्यः, स्वामीति यावत्, 'अर्यः स्वामिवैश्ययोः' ( अम०  
३।३।१४६ ) इति वचनात् । [ इन्द्रः ] । गाः, शत्रुभ्यो हुताः, मतीर्वा । यस्य, भक्तस्य । व॒ष्टि, दातुमिच्छति । [ तस्मै ] ।  
सम अजति, 'अज गतिक्षेपणयोः' सम्यगजति, ददात्येव-इत्यर्थः ॥ परोक्षतस्तु-तमभिमुखीकृत्याह-[हे] प्रवृद्ध इन्द्र ।

मञ्जरी-  
व० १

॥१३४॥

एवम्-भूरि । वामम्, भद्रम्, गवादिकं तत्त्वज्ञानं वा । भक्तेभ्यः-चोष्कूयमाणः, 'ष्कु दाने' इत्यतो यङ्, शानच्, अतिशयेन  
ददमानः । [ त्वम् ] । अस्मत् अधि, द्वितीयार्थे पञ्चमी, अस्मान्प्रति, अस्मदर्थे । कदाचित्-पणिः, हिंसकत्वेन  
सादृश्येन-असुरविशेषः । मा भूः, महता प्रयत्नेन भक्तानां साध्वाचरन्नस्मान्प्रति निष्ठुरो मा भूः-इति भावः ॥ ३ ॥  
[ हे ] इन्द्र । ( एकः हि, ) एक एव, परापेक्षारहितः । ( उपशाकेभिः, ) उप समीपे सर्वस्यान्तरे बहिश्च शाकेभिः  
'शक्नु शक्तौ', घञ्, शाकैः शक्तिभिः । चरन्, सर्वदेवनरादिलोकं यमयन्निति यावत् । [ त्वम् ] । दस्युम् । को वा  
(३८७) वधीर्हिदस्युधनिनघनेनैकश्चरन्नुपशाकेभिरिन्द्र ॥ धनोरधिविषुणक्तेव्यायन्नयज्वानःसन्काःप्रेति  
मीयुः ॥ ४ ॥ (प०) वधीः । हि । दस्युम् । ध॒निन॑म् । घ॒नेन॑ । एकः । च॒रन् । उप॒शाकेभिः । इन्द्र ॥  
ध॒नोः । अधि । वि॒षुणक् । ते । वि । आ॒यन् । अय॑ज्वानः । स॒न्काः । प्र॒वृद्ध ॥ इत्युः ॥ ४ ॥

दस्युः ? धनिनम्, धनाढ्यम् । तन्मात्रेण कथं दस्युता ? इति चेत्-'अयज्वानः' इति वक्ष्यमाणमिह द्वितीयान्ततयाप्य  
न्वेति, सत्यपि धने त्वाम् [ अयज्वानम् ] इति यावत् । घनेन, मूर्तेन, अतिदृढेन । [ वज्रेण ] इति शेषः । वधीः,  
अवधीः, जघन्थ ॥-यद्वा-घनेन, ज्ञानेन । दस्युम्, अज्ञानगणम् । वधीः, अवधीः । तस्य ( दस्योः ) धनित्वं धनाका  
ङ्क्षाजनकत्वम् ॥ पूर्वार्धोक्तस्यैव विवरणम्-'धनोः'-इत्यादि ॥-'धनोः' इति षष्ठी द्वितीयार्थे, 'धन पुष्टौ' धनुं पुष्टम्,



मन्त्रार्थ-  
अ. १ अ. ३  
॥ ३ ॥

अत्यन्तपुष्टिमन्तम् । [ त्वाम् ] । (अधि, ) अधिकृत्य । अयज्वानः, सदैवायजन्तः । विषुणक्, विष्वक् । वि  
आयन्, जग्मुः, देवतान्तरम्-पूजयन्ति स्म । तस्मात्-ते । प्रेतिम् ईयुः, मृतिं दुःखबाहुल्यरूपां प्रापुः-इत्यर्थः ॥  
कथंभूताः? सनकाः, 'षण् लामे' ण्वुल्, मोक्षादिलाभे योग्यस्वरूपा अपि, मुक्तियोग्या अपीति यावत्, परमेश्वरं  
त्यक्त्वान्यान्पूजयन्तो नरकाद्यनर्थं प्राप्नुवन्ति, किं पुनर्योग्याः? इति ॥ ४ ॥ [ हे ] इन्द्र । [ ये तु ते ], ( ३३४ )  
पूर्वोक्तेभ्योऽन्ये, वक्ष्यमाणा असुराः । अयज्वानः [ सन्ति ] ते यज्वभिः स्पर्धमानाः [ सन्तः ] । शीर्षा  
( ३८८ ) पराचिच्छीर्षाववृजुस्तइन्द्रायज्वानोयज्वभिःस्पर्धमानाः ॥ प्रयद्विवोहरिवःस्थातरुग्रनिरव्रतांअध  
मोरोदस्योः ॥ ५ ॥ १ ॥ (प०) परा । चित् । शीर्षा । ववृजुः । ते । इन्द्र । अयज्वानः । यज्वभिः ।  
स्पर्धमानाः ॥ प्र । यत् । दिवः । हरिऽवः । स्थातः । उग्र । निः । अव्रतान् । अधमः । रोदस्योः ॥ ५ ॥ १ ॥  
चित्, शीर्षाणि चित्, स्वशिंसांस्वपि । परा ववृजुः, संतत्यजुः, 'स्पर्धानिमित्तं स्वशिरस्त्यागमपि न गणयन्ति, सद्भिः  
सह स्पर्धमात्रेण प्राप्तप्रयोजनाः' इति भावः ॥ 'ततः किम्?' इत्यत उच्यते- [ हे ] हरिवः, हरयोऽश्वा इन्द्रियाणि  
वास्य सन्तीति हरिवान्, तस्य संबुद्धिः ।-स्थातः, स्थिर ।-उग्र ।-इन्द्रियेशः, स्थैर्यवान्, दैत्यानामुग्रः-त्वम्' इति  
यावत् । यत्, यस्मात् । [ एवंभूतास्ते तस्मात् ] । अव्रतान्, व्रतेन त्वत्पूजनेन हीनान् । [ तान् ] । दिवः, स्वर्गतः ।

मञ्जरी.  
व० १

॥ १३५ ॥

रोदस्योः, रोदसीभ्याम्, अन्तरिक्षलोकात्पृथिव्याश्च । प्र निः अधमः, निराकृतवानसि ॥-इति ॥ ५ ॥ प्रथमो वर्गः ॥ १ ॥  
नवग्वाः, नवग्वा नाम ऋषयः ।-क्षितयः, प्रजाः ।-ब्राह्मैरसुरेन्द्रैरुपद्रुता यदेन्द्रं शरणं प्रापुः, यद्वा-नवग्वोपलक्षिताः  
सज्जना अज्ञानसंशयविपर्ययैरघसंघैर्वा संपीडिता यदा वासुदेवं शरणं प्राप्ताः, तदा तच्छरणप्राप्त्युपोद्धलितास्तैरसुरेन्द्रै  
रज्ञानप्रभृतिभिः सह-अयुयुत्सन्, योद्धुमैच्छन् ॥ युयुत्सवस्ते मुनयः ( सज्जना वा ) तेषामसुराणामज्ञानादीनां वा  
वधाय-अनवद्यस्य, निर्दोषस्य, इन्द्रान्तर्यामिणो विष्णोः ।-सेनाम्, चतुरङ्गिणीम्, स्वान्तर्गतस्य विष्णोः सेनां हरि  
( ३८९ ) अयुयुत्सन्ननवद्यस्यसेनामयातयन्तक्षितयो नवग्वाः ॥ वृषायुधो नवध्रयो निरष्टाः प्रवद्विरिन्द्राक्षितय  
न्तआयन् ॥ ६ ॥ (प०) अयुयुत्सन् । अनवद्यस्य । सेनाम् । अयातयन्त । क्षितयः । नवग्वाः ॥  
वृषऽयुधः । न । वध्रयः । निःऽअष्टाः । प्रवत्ऽभिः । इन्द्रात् । चितयन्तः । आयन् ॥ ६ ॥

भक्त्यादिकान्गुणान्वा । अयातयन्त, निरयातयन्, प्रेरितवन्तः ॥ तदा-वृषयुधः न, वृषशब्दः श्रेष्ठवाची, 'युधः'  
इति क्तिवन्तः, कर्मधारयः, समर्था योधा इव । वध्रयः, ताच्छील्ये कर्तरि रिप्रत्ययः ( क्तिन्प्रत्ययः ), स्वशत्रुवधैकशी  
लाः । [ अपि ] । [ ते ], असुरादयः । प्रवद्विः, स्रवद्विः, आशुगतिभिर्विष्णोर्गणैः-परिवारैः, स्वैर्भक्त्यादिगुणैर्वा,  
निमित्तैः । निरष्टाः, अतिशयेन व्याप्ताः, 'अशू व्याप्तौ'- पलायन्तो दिशो भेजुः, पलायमाना अदर्शनं गताः ॥ तेषु



मन्त्रार्थ-  
अ. १ अ. ३  
॥ ४ ॥

पलायितेषु- [ ऐन्द्रा गणाः ] । इन्द्रात्, इन्द्रस्येशस्य प्रसादात् । चितयन्तः, तानसुरान्संकलयन्तः, पुनर्द्रावयन्तः । आयन्, आगच्छन् । [ हि ] ॥ ६ ॥ [ हे ] इन्द्र त्वम् । त्वयैव- [ संपीडितान् ], संपीडितत्वादिति यावत् । रुदतः । जक्षतः च, मुनीन्भक्षयतश्च, 'जक्ष भक्षहसनयोः' । एतान्, नरभक्षकत्वेन प्रसिद्धात्रक्षोगणान् । रजसः, रजोगुणस्य । पारे, अन्ते । जगतः सुसत्त्ववृद्धिर्यदा स्यात्तदैव- अयोधयः, योधितवानसि ॥-यद्वा- रुदतः, शोच्यान् । जक्षतः च, गुणभक्षकान्, आनन्दादिगुणाच्छादकान् । एतान्, अनुभवसिद्धान्, पुंदो (३९०) त्वमेतावुदतो जक्षतश्चायोधयोरजसइन्द्रपारे ॥ अवादहोदिवआदस्यमुच्चाप्रसुन्वतःस्तुवतःशंसमावः ॥ ७ ॥ (प०) त्वम् । एतान् । रुदतः । जक्षतः । च । अयोधयः । रजसः । इन्द्र । पारे ॥ अव । अदहः । दिवः । आ । दस्युम् । उच्चा । प्र । सुन्वतः । स्तुवतः । शंसम् । आवः ॥ ७ ॥

पानज्ञानादीन् । रजसः । पारे, अन्ते । आध्यात्मिकसत्त्वगुणवृद्धौ सत्याम्-अयोधयः ॥ किं च, दस्युम्, दस्यून्, तान्राक्षसान् । दिवः, स्वर्गात् । आ, सम्यक् । अव अदहः, अवक्षिप्तवानसि, दहतिः अत्र सा मथ्यात्क्षेपार्थः, संग्रामे हत्वा स्वर्गादपि निराकृतवानसि-इति भावः, यद्वा-दिवो निराकृत्य नरक अवा दहः-इति स्पष्टम् ॥-अध्यात्मं तु-दस्युम्, गुणभक्षकत्वादज्ञानादिदोषाख्यदस्यून् । दिवः, ज्ञानतः, ज्ञानं

मञ्जरी.  
व० २

॥ १३६ ॥

दत्वा । आ, सम्यक् । अव अदहः, दग्धवानसि ॥-इति ॥ [ तेन ], रक्षसामज्ञानादीनां च विनाशेन । सुन्वतः, बहुवचनार्थे, ' [ सवनम् ] ' इति शेषः, सवनं सुन्वतां कुर्वताम् । स्तुवतः, स्तोत्रं कुर्वताम् । उच्चा, उच्चैः । शंसम्, स्तुतिम् । [ च ] । प्र आवः, प्रकर्षेणारक्षः, विघ्नविनिवारणे हि तद्रक्षितं भवति ॥ ७ ॥ [ ये ], दैत्यादयः । पृथिव्याः, पृथिवीस्थितानां जनानाम् । परीणहम्, ' णह बन्धने ' भावे संपदादित्वात्किप्, ' नहिवृतिवृषिव्यधिरुचिसहित निषु कौ ' इत्युपसर्गस्य दीर्घः, परितो बन्धनम् । चक्राणासः, चक्राणाः, भृशं कुर्वाणाः । निरपराधान्प्राणिनः कारागारेषु (३९१) चक्राणासःपरीणहपृथिव्याहिरण्येनमणिनाशुम्भमानाः ॥ नहिन्वानासस्तितिरुस्तइन्द्रपरिस्पर्शोअद धात्सूर्येण ॥ ८ ॥ (प०) चक्राणासः । परिणहम् । पृथिव्याः । हिरण्येन । मणिना । शुम्भमानाः ॥ न । हिन्वानासः । तितिरुः । ते । इन्द्रम् । परि । स्पर्शः । अदधात् । सूर्येण ॥ ८ ॥

निबध्य ततोऽपहृतेन-हिरण्येन । मणिना, मणिभिः । [ च ] शुम्भमानाः, शोभमानाः सन्ति ।-अध्यात्मं तु-[ ये ], दृढदोषाः । हिरण्येन मणिना शुम्भमानाः । तैस्तैर्धनैः प्रलोभ्य-(पृथिव्याः, पृथिवीस्थितानाम्, ) जनानाम् । ( परीणहम्, ) संसारे ( परितः ) बन्धनम् । ( चक्राणासः, ) कुर्वन्ति-इति । ते, एवमकुतोभयमन्याः । हिन्वाना सः, ' हि गतौ वृद्धौ च ' अन्तर्णीतण्यर्थस्येदं रूपम्, इतरेतरं गमयन्तो वर्धयन्तो वा, परस्परं सहाययन्तोऽपि ।



मन्त्रार्थ-  
अ. १ अ. ३  
॥ ५ ॥

इन्द्रम्, वासुदेवम् । न तितिरुः, नैवातरन्, यद्यपीह दुर्मदास्तथापीश्वरेण परत्र दण्ड्यन्त एव-इति भावः ॥ 'तद्वृत्तज्ञाने खलु दण्डनम्, तदेव कथमीश्वरस्य?' इत्यतः 'सर्वज्ञत्वात्' इति परिहारे सत्यप्यन्यदप्युच्यते-[इन्द्रः], वासुदेवः । बहिर्देत्यानामन्तरज्ञानादीनां वृत्तदर्शनार्थम्-सूर्येण [सहैव], सूर्यसहितान् । स्पशः, अज्ञातांश्चान्, देवसंघान् । परि अदधात्, परितः स्थापितवान्, तथा चोक्तं भारते-आदित्यचन्द्रावनिलोऽनलश्च । द्यौर्भूमिरापो हृदयं मनश्च ॥ अहश्च रात्रिश्च उभे च संध्ये । धर्मश्च जानाति नरस्य वृत्तम्' इति ॥ ८ ॥ [हे] (३९२) परियदिन्द्रोदसीउभेअबुभोजीर्महिनाविश्वतःसीम् ॥ अमन्यमानाँअभिमन्यमानैर्निर्ब्रह्मभिरधमो दस्युमिन्द्र ॥ ९ ॥ (प०) परि । यत् । इन्द्र । रोदसीइति । उभेइति । अबुभोजीः । महिना । विश्वतः । सीम् ॥ अमन्यमानान् । अभि । मन्यमानैः । निः । ब्रह्मभिः । अधमः । दस्युम् । इन्द्र ॥ ९ ॥

इन्द्रं [त्वम्] । यत्, यस्मात् । महिना, स्वमहिम्ना । विश्वतः, सर्वदा । सीम्, सम्यगेव, अनुपचारेण । रोदसी, द्यावापृथिव्यौ । उभे, मिलिते । [सहैव], एककालमेव । परि अबुभोजीः, छान्दसं द्विवचनम्, पर्यभोजीः, पर्यभुङ्क्थाः । [हे] इन्द्र, परमैश्वर्योपेत । [तत्], तस्मात् । [त्वम्] । अमन्यमानान्, त्वामजानतः । दस्युम्, दस्यून्, अभक्तान् । अभि मन्यमानैः, त्वां जानद्भिः । ब्रह्मभिः, ब्राह्मणैः,

मञ्जरी.  
व० २

॥१३७॥

भक्तसंघैः । निः अधमः, निराकृतवानसि, यस्मात्त्वं महान्समर्थोऽतस्त्वदीया अपि त्वदाश्रयेण विरोधिनां निरासे समर्थाः-इति भावः ॥ एकः-इन्द्रशब्दः संज्ञापरः, द्वितीयः-परमैश्वर्यपरः, 'इन्द्र ! इन्द्र !!' इत्यादराद्वा द्विर्वचनम् ॥ ९ ॥ ये, दस्यवः, दैत्याः, स्वकीयच्छत्राभिरेव द्युपृथिवीसंवन्धिसमस्तभोगेच्छवः, इन्द्रं जिगीषवः । [ते], दैत्याः । दिवः, स्वर्गस्य । पृथिव्याः [च] । अन्तम्, एकदेशम् । [अपि] न आपुः ॥ मायाभिः [चित्], छत्राभिरपि । धनदाम्, धनस्य दातारम्, इन्द्रम् । न पर्यभूवन्, नाजेषु ॥ तत्किं सहायवान्बहुभिरपि न पराजीयते ? 'न' इत्युच्यते- (३९३) नयेदिवःपृथिव्याअन्तमापुर्नमायाभिर्धनदांपर्यभूवन् ॥ युजंवज्रंवृषभश्चक्रइन्द्रोनिज्योतिषातमसो गाअधुक्षत् ॥ १० ॥ २ ॥ (प०) न । ये । दिवः । पृथिव्याः । अन्तम् । आपुः । न । मायाभिः । धनऽदाम् । परिऽअभूवन् ॥ युजम् । वज्रम् । वृषभः । चक्रे । इन्द्रः । निः । ज्योतिषा । तमसः । गाः । अधुक्षत् ॥ १० ॥ २ ॥

वृषभः, वर्षिता, श्रेष्ठो वा । इन्द्रः ' [दस्यून्हन्तुम्] ' इति शेषः । वज्रम्, स्वायुधमेव, विष्णुपक्षे-ज्ञानम् । युजम्, युक्तम् । चक्रे, कृतवान् ॥ किं च, { इन्द्रः } । ज्योतिषा, स्वभावेन । गाः । तमसः, गिरिगुहान्धकारात् । निः अधुक्षत्, निष्क्रम्याधुक्षत्, दुग्धवान् ॥-विष्णुपक्षे-निः, निश्चयरूपेण ।-ज्योतिषा, ज्ञानेन, स्वविषयं निश्चयात्मकं ज्ञानमुत्पाद्य । गाः, ज्ञानानि, 'तमसः' इत्युक्तिसामर्थ्यात्-भक्तहृत्तमोगूढानि । तस्मात्-तमसः । अधुक्षत्, दुग्धवा



मन्त्रार्थ-  
अ. १ अ. ३  
॥ ६ ॥

न, आवरणनिरासेन व्यक्तानि कृतवान् ॥ १० ॥ इति द्वितीयो वर्गः ॥ २ ॥ [यस्य] अस्य, इन्द्रस्य । आपः, कर्माणि । स्वधाम्, सौख्यम् । अनु अक्षरन्, संततमदुः, यदीयव्यापारज्ञानादिना परमानन्दावाप्तिर्भवति । [सः], एवंभूतः । इन्द्रः, ईशः ।=[यः], अयथार्थज्ञानरूपो विरोधी । नाव्यानाम्, स्वार्थे यत्प्रत्ययः, नावाम्, सृतिनावात्म(त्ति)कानां संसारतरणोपायानां वेदवाचाम् । मध्ये अवर्धत, मिथ्याज्ञानमप्यन्यथाव्याख्याताद्वेदाद्भवति = तम् । ओजिष्ठेन, वीर्यवता । हन्मना, करणे मनिन्, हतिरूपेणानर्थनिवर्हणेन । सध्रीचीनेन मनसा, (३९४) अनुस्वधामक्षरन्नापो अस्यावर्धत मध्यमानाव्यानाम् ॥ सध्रीचीनेन मनसा तमिन्द्र ओजिष्ठेन हन्मना हन्भिद्यून ॥ ११ ॥ (५०) अनु । स्वधाम् । अक्षरन् । आपः । अस्य । अवर्धत । मध्ये । आ । नाव्यानाम् ॥ सध्रीचीनेन । मनसा । तम् । इन्द्रः । ओजिष्ठेन । हन्मना । अहन् । अभि । द्यून् ॥ ११ ॥

मञ्जरी.  
व० ३

समीचीनेन ज्ञानेन । आ, सम्यक् । अहन्, हतवान् ॥ किमर्थम् ? अभि द्यून्, अभितो द्यौः प्रकाशः प्रसिद्धिर्येषां पुरुषार्थानां तानुद्दिश्य, मोक्षप्रकाशार्थम्, एकस्मिन्नपि मोक्षे व्यत्ययेन बहुवचनम्, नित्यसिद्धत्वान्मोक्षस्य प्रकाश एव प्राप्तिः- इत्युक्तं भवति ॥ इन्द्रपक्षे तु-‘नाव्यानाम्, नावा तरणीयानाम् । ‘[अपाम्]’ इति शेषः । मध्ये [यः] अवर्धत । तम्, अहिम् ।’ इति, तथा-‘सध्रीचीनेन मनसा, निर्भयेण हृदयेन । हन्मना, आयुधेन ।’ इति च

॥१३८॥

व्याख्येयम् । अन्यत्समानम् ॥ ११ ॥ { इन्द्रः }, प्रसिद्धेन्द्रः । इलीविशस्य, इळा भूमिरेषामस्त्याश्रयत्वेनेतीळिनो भूमिस्था मनुष्याः, ब्रीह्यादित्वादिनिः, तान्विशतीतीलीविशः, ‘इगुपधज्ञाप्रीकिरः कः’ इति कः, उपपददैर्घ्यलस्य लत्वं वस्य वत्वं च च्छान्दसम्, तस्यासुरस्य । दृह्वा, दृढा, दृढानि । ‘[यानि बलादीनि]’ इति शेषः । [तानि] । नि अ विध्यत्, अनाशयत् ॥-विष्णुश्चेत्-‘इलीविशस्य, मनुष्यगताज्ञानादेः । [बलादीनि] नि अविध्यत्’ इत्यर्थः ॥

(३९५) न्याविध्यदिलीविशस्य दृह्वाविशृङ्गिणमभिनच्छुष्णमिन्द्रः ॥ यावत्तरोमघवन्यावदोजोवज्रेण शत्रुमवधीः पृतन्युम् ॥ १२ ॥ (५०) नि । अविध्यत् । इलीविशस्य । दृह्वा । वि । शृङ्गिणम् । अभिनत् । शुष्णम् । इन्द्रः ॥ यावत् । तरः । मघवन् । यावत् । ओजः । वज्रेण । शत्रुम् । अवधीः । पृतन्युम् ॥ १२ ॥

किं च, इन्द्रः । शुष्णम्, शुषेः नक्, शोषकम्, जनानां दुःखहेतुम् । शृङ्गिणम्, वृषरूपं च दैत्यम् । वि अभिनत्, अहन् ॥-विष्णुश्चेत्-(शृङ्गिणम्,) कामम् । वि अभिनत्’ इत्यर्थः, कामातुरा अपि शुष्यन्तीति सोऽपि शुष्णो वृषभ इवा दम्य इति शृङ्गी च ॥ परोक्षतः स्तुत्वाऽपरोक्षतः स्तौति-[हे] मघवन् । यावत् तरः, यावान्स्वस्य वेगोऽस्ति तावता वेगेन । यावत् ओजः, यावच्छक्तिर्यावद्विक्रमस्तावता । अथान्यम्-पृतन्युम्, युध्यन्तम् । [अपि] शत्रुम् वज्रेण । अवधीः, जघ



मन्त्रार्थ-  
अ. १ अ. ३  
॥ ७ ॥

मञ्जरी.  
व० ३

न्य ॥-‘वज्रेण’ इत्यस्य ‘सुज्ञानेन’ इति चार्थः ॥ १२ ॥ अभि सिध्मः, अभितः सर्वतः सर्वस्मिन्देहे सर्वदैव वा सिध्मः सि  
द्धियुतः, ‘विध गत्याम्’ इत्यतो भावे क्तिप्, ततो मत्वर्थे मप्रत्ययः ॥ [सः], परमेश्वरः ॥ अस्य, जीवजातस्य । शत्रून्, कामादीन् ।  
अजिगात्, अजयत्, यकारस्य गाभावो जकारस्य जित्वं च च्छान्दसम् ॥ किं च, विरोधिनः प्रति-तिग्मेन, कूरेण ।  
वृषभेण, जीवश्रेष्ठेन, प्राणेन । प्राणिनां संसाररूपाः-पुरः । वि अभेत्, अभिनत्, विकरणलोपश्छान्दसः, संसाररूपं  
हि लिङ्गं प्राणिनां पुरमिव, तच्च प्राणोपदेशादिद्वारेणेश्वरो भिनत्ति ॥-इन्द्रस्तु-अस्य, लोकस्य । शत्रून् । (अजिगात्,) (३९६)  
अभिसिध्मो अजिगादस्य शत्रून् वितिग्मेन वृषभेणापुरोऽभेत् ॥ संवज्रेणासृजद्वृत्रमिन्द्रः प्रस्वाम् मतिमतिर  
च्छाशदानः ॥ १३ ॥ (प०) अभि । सिध्मः । अजिगात् । अस्य । शत्रून् । वि । तिग्मेन । वृषभेण । पुरः ।  
अभेत् ॥ सम् । वज्रेण । असृजत् । वृत्रम् । इन्द्रः । प्र । स्वाम् । मतिम् । अतिरत् । शाशदानः ॥ १३ ॥  
अजयत् ॥ वृषभेण, वर्षणस्याङ्गेन । तिग्मेन, तीक्ष्णेन । { वज्रेण } । शम्बरस्य-पुरः । ( वि अभेत्, ) अभिनत् ॥-  
इति ज्ञेयम् ॥ किं च, इन्द्रः वृत्रम् वज्रेण । सम् असृजत्, संयोजयामास । ‘[अमुष्य वृत्रस्य हत्यर्थम्]’ इति  
शेषः ।-नहि दारुसंयोगं विना कुठारेण तच्छिद्यते ॥-ईश्वरस्तु-वृत्रम्, अज्ञानम् । वज्रेण, ज्ञानेन । ( सम् असृजत्, )  
संयोजयामास, मानविषयं करोति । [अज्ञानहत्यर्थम्] ॥-इति व्याख्येयम् ॥ किं च, शाशदानः, अतिशयितं शं

॥ १३९ ॥

सुखं शशम्, तस्यादनो भोक्ता, कर्तरि ल्युट्, शशादनः, व्यत्ययेन शाशदानः, सदैव सुसुखी । [सः], इन्द्रः । स्वाम्,  
स्वविषयाम् । मतिम् । प्र अतिरत्, अदिशत्, दत्तवान् । ‘[स्वप्रजाभ्यः]’ इति शेषः ॥ १३ ॥ [हे] इन्द्र ।  
चाकन्, करोतेः शतृप्रत्यये छान्दसे द्विर्वचनेऽभ्यासस्य चुत्वं आच्चे धात्वृकारस्य लोपे च ‘चाकन्’ इति सिद्धेः, क्रिया  
श्रयः, स्वतन्त्र इति यावत् । [त्वम्] । यस्मिन्, कुत्से । ‘[स्थितः]’ इति शेषः, यस्य सुभक्त्या तोषितस्त्वं स्वात्मरू

(३९७) आवः कुत्समिन्द्रयस्मिन् चाकन् प्रावो युध्यन्तं वृषभं दशद्युम् ॥ शफच्युतो रेणुर्नक्षत्रायामुच्चैरेयो नृषा ह्याय  
तस्थौ ॥ १४ ॥ (प०) आवः । कुत्सम् । इन्द्र । यस्मिन् । चाकन् । प्र । आवः । युध्यन्तम् । वृषभम् ।  
दशऽद्युम् ॥ शफऽच्युतः । रेणुः । नक्षत्रम् । द्याम् । उत् । श्वैत्रेयः । नृऽसह्याय (नृऽसाह्याय) । तस्थौ ॥ १४ ॥

पमदर्शय इति यावत् । [तम्] । कुत्सम्, कुत्सनामानं मुनिम्, । आवः, अरक्षः ॥ युध्यन्तम् । वृषभम्, वृषरूप  
म् । दशद्युम्, दशद्युनामकं नृपम् । [च] । प्र आवः, प्रकर्षेणारक्षः ॥-इति ॥ तस्यैव युद्धमुत्तरार्धेन प्रपञ्चयते, ‘तदपी  
शाधीनम्’ इति सूचयितुम्-शफच्युतः, खुरोत्थितः । रेणुः । द्याम्, अन्तरिक्षम् । उत् नक्षत्रम्, उदनक्षत्, उदगच्छ  
त्, ‘णह बन्धने’ इत्येतत्पूर्वाल्लङ्घ्ये लटि तस्याडागमे सिपि ‘हो ढः’ इति हस्य ढत्वे ‘षढोः कः सि’ इति कत्वे ‘इणकोः’



मन्त्रार्थ-

अ.१अ.३

॥ ८ ॥

इति षत्वे च रूपसिद्धेः ॥ कदा? (यदा-) श्वेत्रेयः, वाणीसुतः, दशद्युः । नृषाह्याय, नृणां प्रतिभटपुंसां साह्याय सहनाय, अभिभवाय, युध्यतः प्रतिभटानभिभवितुमिति यावत् । {उत्} तस्थौ, उदस्थात् । तदा ॥- इति ॥ 'उत्' इत्यस्योभयत्रान्वयः ॥ श्वा वायुः ( <sup>३१४</sup>३५४ ), तेनेता श्वेता वाणी, सा च सा रमत इति रा च श्वेता, उपपदान्तलोपः, 'तस्याः सुतः' इत्यर्थे 'स्त्रीभ्यो ढक्' 'श्वेत्रेयः' इति रूपम् ॥ 'नृऽसाह्याय' इत्यत्र 'शकिसहोश्च' इति यत्प्रत्ययेन भाव्यम्, तथा पि- 'कृत्यल्युटो बहुलम्' इति बहुलग्रहणाच्छन्दसि ण्यदपि भवतीति भावे ण्यत्प्रत्ययः, 'तयोरेव कृत्यकखलर्थाः' इत्युक्तेः- इति ज्ञेयम्, 'नृऽसह्याय' इति त्वध्यापकपदपाठः ॥ अध्यात्मं तु- [ हे ] इन्द्र, परमेश्वर । कुत्सम्, 'कुत्' इति निपातः कुत्सितार्थः, 'सु गतौ' अन्तर्णीतण्यर्थाद्भुः, कुत्कुत्सितं पापं सारयत्युत्सारयतीति कुत्सं क्रियारूपं भक्तानां धर्मम् । [ त्वम् ] । आवः, अरक्षः ॥ चाकन्, स्वतन्त्रः । [ त्वम् ] । यस्मिन्, यदधीनम्-इत्यर्थः ।- [ त्वज्ज्ञानम् ] इति शेषः, त्वद्विषयकं ज्ञानं यदधीनं यद्धर्माधीनम् । [ तम् ] । पापेन सह युध्यन्तम् । दशद्युम् वृषभम्, धर्मनाम चैतत्, अदृष्टरूपं धर्मम् । [ च ] प्र आवः ॥ 'को धर्मः?' इत्यतः 'प्रवृत्तनिवृत्तभेदेन द्विविधो धर्मः, तत्त-प्रवृत्तः स्वर्गमात्राभिगामी, निवृत्तस्तु मोक्षगामी' इति भावेन धर्मस्वरूपं प्रपञ्चयति- ( शफच्युतः, ) शफच्युत इव (अ)मुख्यधर्मजातीयः । रेणुः, अल्पास्थिरफलकत्वाद्देणुरिव स्थितो धर्मः । द्याम्, स्वर्गम् । (उत् नक्षत, ) उदनक्षत्, उदगच्छत् ॥

मञ्जरी.

व० ३

॥१४०॥

श्वेत्रेयः, वाणीपुत्रः, वेदप्रतिपाद्य इति यावत्, मुख्यो धर्मः । [ तु ] । नृषाह्याय, नृणां ज्ञानिनां साह्याय । ( { उत् } तस्थौ, ) स्यात् ॥-इति ॥ १४ ॥ [ हे ] मघवन्, अधीश । शमम्, न केवलं क्रियादृष्टात्मकम्, किं तु-भक्तानां शमात्मकम् । [ अपि ] । वृषभम्, धर्मम् । [ एव त्वम् ] । आवः, अरक्षः ॥ न केवलं भक्तानाम्, किं नाम-तुड्यासु [ अपि ], भक्तानां संततिष्वपि । { वृषभम् आवः } ॥ [ त्वं तम् ] । श्वित्र्यम्, श्वित्र्याख्यं वाणीसुतम्, वेद (३९६) आवः शमं वृषभं तुड्यासु क्षेत्रजेषु मघवञ्जिह्वयंगाम ॥ ज्योक्किदत्र तस्थिवांसो अक्रञ्छन् यूयतामधरावेदनाकः ॥ १५ ॥ ३ ॥ ३३ ॥ (प०) आवः । शमम् । वृषभम् । तुड्यासु । क्षेत्रऽजेषु । मघऽवन् । श्वित्र्यम् । गाम् ॥ ज्योक् । चित् । अत्र । तस्थिऽवांसः । अक्रन् । शत्रुऽयताम् । अधरा । वेदना । अक्रित्यकः ॥ १५ ॥

बोध्यमिति यावत् । गाम्, धर्मम् । [ यदरक्षस्तत् ] । क्षेत्रजेषु, मुक्तिरूपक्षेत्रविजयायैव, मुक्तिप्राप्त्यर्थमेव, न तु क्षुद्रविषयलाभार्थम् ॥ किं च, अत्र, त्वयि । [ ये ], पुरुषाः । तस्थिवांसः, ज्ञाननिष्ठायुक्ताः । [ ते ] चित्, तेऽपि । ज्योदीप्तिवचनोऽयं निपातः, \* 'ज्योगामयावी(वि)' इति यथा, -ज्योक् अक्रन्, निजं रूपं विमुक्त्या देदीप्यमानमकुर्वन्, ये त्वां तत्त्वतो जानन्ति ते मुक्ताः सन्तो दीप्तस्वरूपा भवन्ति-इति ( भावः ) ॥



मन्त्रार्थ-  
अ.१अ.३  
॥ ९ ॥

मञ्जरी.  
व० ४

किं सर्वेऽपि? 'न' इत्युच्यते-शत्रूयताम्, अयोग्यानाम् । वेदना, वेदनानि । अधरा, अधराणि, फलादप  
भ्रष्टान्येव । अकः, अकरोत् ॥ इन्द्रपक्षे तु-दशद्युर्नृप एव वृषभः, शमोपेतत्वाच्छमः, क्षेत्रं तु भूमण्डलम् । शिष्टं  
समम् ॥ अत्र 'तुग्यासु' इत्यादेः प्रक्रिया तु-दीर्घकालस्तुग्रः, तत्र भवार्थे 'तुग्राद्धन्' इति घन्प्रत्ययः, तस्ये  
यादेशे 'यस्येति च' इत्यलोपे रूपम्, ('तुग्यासु' इति शाखान्तरे, 'तुग्यासु' इति बहुचाः, ) तत्र विशेष्याकाङ्क्षायां  
स्त्रीलिङ्गप्रयोगाद्योग्यतया च संततिलाभः । क्षीयन्तेऽत्रेति क्षेत्रम्, 'क्षि क्षये' इत्यतो वा 'क्षि निवासगत्योः'  
इत्यतो वा घृन्प्रत्ययो गुणश्चेति 'क्षेत्रम्' इति रूपम्, मुक्त्याख्यावस्था, 'जि जये', 'तुमर्थे सेसेनसे'-इति सेप्रत्ययः, (गुणः,)  
षत्वम्, 'क्षेत्रस्य जेषे' इति षष्ठीसमासः । 'श्वित्र्यम्' इत्यत्र श्वा वायुः (  $\frac{3918}{198}$  ), तेनेता श्विता, शकन्धवादित्वात्पररूपम्,  
सा च सा रमणाद्रा च श्विता, उपपदान्तलोपः, तस्यापत्यार्थे घः । 'अक्रन्' इति करोतेः शविकरणस्य लङि च्छान्दसं  
रूपम् । 'अकः' इति करोतेः लङि शविकरणस्य रूपम् ॥ १५ ॥ इति तृतीयो वर्गः ॥ ३ ॥ त्रयस्त्रिंशं सूक्तम्  
॥ ३३ ॥ अथ 'त्रिश्चिन्नो-' (  $\frac{3819}{199}$  ) इति द्वादशर्चं वर्गद्वयात्मकमाश्विनं चतुस्त्रिंशं सूक्तम् ॥ (तल नव  
मीद्वादशयौ त्रिष्टुभौ, शिष्टा जगत्यः ॥ )-[ हे ] नवेदसा, नवेदसौ, सर्वतोऽधिकज्ञानौ, न विद्यतेऽन्यो ( वेदाः )

॥ १४१ ॥

वेदिता याभ्यामिति विग्रहः, नञ्पूर्वाद्धिदेः असुन्, 'नभ्राणनपान्नवेदा-' इति नलोपाभावः । अश्विना, अश्विनौ । अद्य  
[ आरभ्यैव च ] इति शेषः । त्रिः चित्, त्रिरपि, दिवा निशायां संध्ययोश्च, सर्वदेति यावत् । [ युवाम् ] । नः,  
अस्माकम् । [ एव ] भवतम्, सर्वतोऽप्यस्मासु कृपां कुरुतम् ॥ कथंभूतौ ? [ ययोः ] वाम्, युवयोः । [ तु ] । यामः,  
यात्यनेनेति व्युत्पत्त्या मार्गः । विभुः, व्यापी, अशेषदेशेषु गतेः । रातिः उत्त, दानं च । { विभुः }, विभु, अशेषदा  
(३९९) त्रिश्चिन्नोअद्याभवतंनवेदसाविभुर्वीयामउतरातिरश्विना ॥ युवोर्हिंयन्त्रंहिम्येववासंसोऽभ्यायंसेन्या  
भवतंमनीषिभिः ॥ १ ॥ (५०) त्रिः । चित् । नः । अद्य । भवतम् । नवेदसा । विऽभुः । वाम् । यामः ।  
उत्त । रातिः । अश्विना ॥ युवोः । हि । यन्त्रम् । हिम्याऽइव । वासंसः । अभिऽआयंसेन्या । भवतम् ।  
मनीषिऽभिः ॥ १ ॥

तृत्वात्-इति भावः ॥ किं च, युवोः, युवयोः । यन्त्रम्, यम्यते नियम्यतेऽनेनेति यन्त्रं नियमनम् । वासंसः । हिम्येव,  
तन्तुविक्षेपणी तुरी यथा-इत्यर्थः, किमुक्तं भवति ? तुरी यथा वाससोऽतिप्रयत्नेन विना निष्पादिका तद्वदयत्नेन सर्वबु  
द्धिप्रेरकौ । [ युवाम् ] । मनीषिभिः, ज्ञानिभिः, देवैः सह । [ एव ] । अभ्यायंसेन्या, अस्मान्प्रत्यागन्तुं सेनायुक्तौ ।  
भवतम् । हि ॥ अभिपूर्वादयतेः घञ्प्रत्ययेऽभ्यायोऽभ्यागमनम्, ( सेन्या ) सेन्यौ सेनायुक्तौ, सेनाशब्दात् 'युक्तः'



मन्त्रार्थ-  
अ. १ अ. ३  
॥ १० ॥

इत्यर्थे यत्, अवर्णलोपः, अभ्यायायाभ्यागमनाय स्वसेनायुक्तौ-इति शब्दावयवार्थः, 'अभ्यायं-' इति छान्दसो नुम् ॥ १ ॥ [हे] (अश्विना,) अश्विनौ । भवदीये-मधुवाहने रथे, मधु सोमं प्रत्यूह्यते भवन्तौ येन तस्मिन्नथे । त्रयः पवयः, वज्रखड्गशररूपत्रीण्यायुधानि, वज्रसाहचर्याखड्गशरयोरपि पवित्वं ज्ञेयम् । त्रयः ।-स्कम्भासः, स्कम्भाः, स्तम्भाः, कुन्तादयस्त्रयो वेणवः । [च] । स्कभितासः, स्कम्भिताः, स्तम्भिताः, स्थापिताः सन्ति । ते-विश्वे इत्, सर्व एव । सोमस्य । वेनाम्, 'वी गतिव्याप्तिप्रजनकान्त्यसनखादनेषु' इत्यतो नप्रत्ययः, खादनं च पानम्, पानक्रियां वा (४००) त्रयः पवयो मधुवाहने रथे सोमस्य वेनामनुविश्वद्विदुः ॥ त्रयः स्कम्भासः स्कभितास आरभेत्रिर्नक्तं याथ स्त्रिर्वश्विना दिवा ॥ २ ॥ (प०) त्रयः । पवयः । मधुऽवाहने । रथे । सोमस्य । वेनाम् । अनु । विश्वे । इत् । विदुः ॥ त्रयः । स्कम्भासः । स्कभितासः । आरभे । त्रिः । नक्तम् । याथः । त्रिः । ऊँ इति । अश्विना । दिवा ॥ २ ॥ रसं वा । अनु विदुः, पव्यादिशब्दितवज्रादीनां चेतनाधिष्ठितत्वात् 'विदुः' इति युज्यते ॥ एवंभूतेन रथेन युवाम्-आरभे, संपदादित्वाद्भावे किप्, प्राणिनां यज्ञादिकर्मारम्भार्थम्, कर्माणि कारयितुमिति यावत्, यद्वा-कृतकर्मणां स्वर्गादिलोकप्राप्त्यारम्भार्थम् । नक्तम्, निशायाम् । (त्रिः ।) दिवा [च] (त्रिः ।) { अनु } याथः, अनुगच्छथः । (उ) ॥ बहिःष्ठविष्णुरूपविषये तु- [हे] (अश्विना,) अश्विनौ । भवदीये-मधुवाहने, सुखकरवाहनरूपे । (रथे,)

मञ्जरी.  
व० ४

॥ १४२ ॥

अधिदेवरथे । त्रयः पवयः, 'चक्रम्, गदा, शरः' इति त्रीण्यायुधानि । त्रयः स्कम्भासः, त्रयो वेणवः, प्रसिद्धाः । (शिष्टं समम्) ॥ अध्यात्मं तु-मधुवाहने, मधु मोक्षं प्रत्यूह्यत इति मोक्षसाधने । रथे, भक्तदेहाख्ये । त्रयः पवयः, त्रयो वेदाः । त्रयः स्कम्भासः, प्राणानां पञ्चत्वे प्राधान्यात् त्रयः प्राणाः-इत्यर्थः । सोमस्य वेनाम्, मनसो गतिम् । अन्यत्समानम् ॥ २ ॥ [हे] (अश्विना,) अश्विनौ । समाने, सुखदुःखवता लक्षणेन वैचित्र्यहीने, केवलं सुखभाजने ।-अहन्, अहि, (४०१) समाने अहन्ति रवद्यगोहना त्रिरद्य यज्ञं मधुना मिमिक्षतम् ॥ त्रिर्वाजवतीरिषो अश्विना युवंदोषा अस्मभ्यमुषसंश्च पिन्वतम् ॥ ३ ॥ (प०) समाने । अहन् । त्रिः । अवद्यऽगोहना । त्रिः । अद्य । यज्ञम् । मधुना । मिमिक्षतम् ॥ त्रिः । वाजऽवतीः । इषः । अश्विना । युवम् । दोषाः । अस्मभ्यम् । उषसः । च । पिन्वतम् ॥ ३ ॥

विमुक्तिकाल इति यावत् ।-त्रिः, सर्वदा ।- (अवद्यगोहना,) अवद्यगोहनौ, दोषाच्छादकौ, अखिलदोषनाशकौ ।- [युवाम्] ।-प्रसिद्धाश्विपक्षे समाने अहन्, यज्ञे । (त्रिः । अवद्यगोहना,) अखिलक्रियादोषनाशकौ-इति व्याख्येयम् । अद्य । [स्वभक्तानाम्], युवयोर्भक्तानाम्, अस्माकम् । यज्ञम् । त्रिः, त्रिवारम् । मधुना, मधुत्वहेतुना हस्तेन ।-मिमिक्षतम्, स्पृशतम्, हस्तस्पर्शेन । शोधयतम् ॥ किं च, युवम्, युवाम् । अस्मभ्यम् । दोषाः, रात्रौ ।



मन्त्रार्थ-  
अ. १ अ. ३  
॥ ११ ॥

मञ्जरी.  
व० ४

उषसः च, उषसि च, ततः परस्मिन्दिने च, अहोरात्रम् । त्रिः, सर्वदा । [एव] । वाजवतीः, युद्धजिताः । इषः, अन्नानि, मोक्षगतानि सुखानि वा, -तान्यपि ह्याध्यात्मिकयुद्धलब्धानि । पिन्वतम्, पिधातुर्दर्शने वर्तते, श्रुविकरणं शब्दिकरणं चेति द्विविकरणम्, लोट्, अलं क्षरतम्-इत्यर्थः ॥ ३ ॥ [हे] अश्विनौ, अश्विना । [युवां यत्] । वर्तिः, सर्वलोकेषु वर्तनम् । न केवलं सामान्यम्, किं तु- [यच्च] । (त्रिः,) त्रिकालम् । [तत्प्रति] । यातम्, याथः, अतीतानागतवर्तमानं सर्वप्राणिनां कर्म प्रवर्तयितुं सर्वत्र संनिहितौ स्थः, तत्सर्वं युवयोरेवेति यावत् ॥ किं च, अनुव्रते, भक्ते । जने, विषये (४०२) त्रिर्वर्तिर्यातं त्रिरनुव्रते जने त्रिः सुप्राव्ये त्रेधेव शिक्षतम् ॥ त्रिर्नान्द्यं वहतमश्विना युवं त्रिः पृक्षो अस्मे अक्षरे वपिन्वतम् ॥ ४ ॥ (प०) त्रिः । वर्तिः । यातम् । त्रिः । अनुव्रते । जने । त्रिः । सुप्राव्ये । त्रेधाऽइव । शिक्षतम् ॥ त्रिः । नान्द्यम् । वहतम् । अश्विना । युवम् । त्रिः । पृक्षः । अस्मे इति । अक्षराऽइव । पिन्वतम् ॥ त्रिः, सर्वदा । { शिक्षतम् }, शिक्षयथः ॥ सुप्राव्ये, सुष्ठु रक्ष्ये, सुभक्ते विषय इति यावत् । कथं भूते ? 'त्रेधेव, कालानुगते, कालत्रयभाविनि 'कालसंबन्धिनिमित्तमेव त्रैविध्यम्, न तु वस्तुतः' इतीवशब्दः । त्रिः, सर्वदा । (शिक्षतम्,) सुशिक्षतम्, अतिशयेन शिक्षयथः ॥ एवंभूतौ- (युवम्,) युवाम् । अस्मे, अस्मभ्यम्, नस्तु । त्रिः, सदा । नान्द्यम्, नन्दतीति नन्दः, तस्य भावं च सुखम् । वहतम्, प्रापयतम् ॥ पृक्षः, पुष्टिम् । [च] । त्रिः, त्रिकालगाम् । नित्यम् । पि

॥ १४३ ॥

न्वतम्, क्षरतम् । अक्षरेव, अक्षराणीव, वेदवर्णवदेव, यथा वैदिका मन्त्राः सर्वमभिमतं ददति, तथैव ॥-इति ॥ ४ ॥ [हे] (अश्विना,) अश्विनौ । (युवम्,) युवाम् । नः, अस्मभ्यम् । त्रिः, नित्यम् । रयिम्, वित्तम् । वहतम्, प्रापयतम् ॥ देवताता, देवततिम् । [च] । त्रिः, नित्यम् । { वहतम् }, देवाः सदा यथास्मत्पूजास्वीकारायागच्छेयुस्तथा कुरुतम् ॥ उत, अन्यच्च । धियः, बुद्धीः, शुद्धां धियम् । [च] । त्रिः, नित्यम् । [एव] । अवतम्, रक्षतम् ॥ सुभग (४०३) त्रिनौरयिवहतमश्विना युवं त्रिर्देवताता त्रिरुतावतं धियः ॥ त्रिः सौभगत्वं त्रिरुतश्रवांसि नस्त्रिष्टं वांसूरे दुहिता रुहद्रथम् ॥ ५ ॥ (प०) त्रिः । नः । रयिम् । वहतम् । अश्विना । युवम् । त्रिः । देवताता । त्रिः । उत । अवतम् । धियः ॥ त्रिः । सौभगत्वं । त्रिः । उत । श्रवांसि । नः । त्रिः स्थम् । वाम् । सूरे । दुहिता । आ । रुहत् । रथम् ॥ ५ ॥

एव सौभगः, स्वार्थिकोऽण्, तस्य भावः-सौभगत्वम्, सौभाग्यम् । { नः }, अस्मभ्यम् । त्रिः, सदा । [एव] { अवतम् } ॥ श्रवांसि उत, कीर्तिं च । नः । त्रिः, सदा । [एव] { अवतम् } ॥ कथं भूतौ ? सूरे, (सूरस्य,) सूर्यस्य । दुहिता, पुत्री, उषाः । त्रिष्टम्, कालत्रये भवम् । वाम् रथम्, युष्मदीयं रथम् । आ रुहत् । तादृशौ-इत्यर्थः ॥ अध्यात्मं तु- वाम्, भगवतोर्युवयोः । [प्रसादात्] । (सूरे,) सूरेः, विदुषो गुरोः । दुहिता, बुद्धिः । (त्रि



मन्त्रार्थ-  
अ. १ अ. ३  
॥ १२ ॥

ष्टम्, ) त्रिकाले भवम् । रथम् आरुहत्, भक्तदेहे ज्ञानोदयोऽभवत् ॥-इति ॥ ५ ॥ [ हे ] ( अश्विना, ) अश्विनौ । अद्भ्यः, सुखाय । ( उ, ) एव । नः, अस्मभ्यम् । त्रिः, सर्वेष्वपि कालेषु । दिव्यानि, दिवि भवानि । भेषजा, भेषजानि । { दत्तम् } ॥ त्रिः । पार्थिवानि, पृथिव्यां भवानि । [ च ] दत्तम् ॥ तथा, त्रिः [ आन्तरिक्षाणि च [ दत्तम् ]' इति शेषः ॥ न केवलं सुखसाधनानि भेषजानि, किं तु-(शुभ+पती=)शुभस्पती, पारस्करादित्वात्सुद्, (४०४) त्रिर्नो अश्विना दिव्यानि भेषजा त्रिः पार्थिवानि त्रिरुदत्तम् दत्तम् ॥ ओमानं शंयोर्ममकायसूनवे त्रिधातुशर्म वहतं शुभस्पती ॥ ६ ॥ ४ ॥ (प०) त्रिः । नः । अश्विना । दिव्यानि । भेषजा । त्रिः । पार्थिवानि । त्रिः । ऊँ इति । दत्तम् । अतऽभ्यः ॥ ओमानम् । शर्मऽयोः । ममकाय । सूनवे । त्रिधातु । शर्म । वहतम् । (३१३) शुभः । पती इति ॥ ६ ॥ ४ ॥

(अध्यापकास्तु-‘शुभः । पती इति’ इति पदद्वयं वदन्ति) (३१३) । [ युवाम् ] । शंयोः, ‘कंशंभ्यां वभयुस्ति तुतयसः’ इति मत्वर्थे युस्, भेषजजनितैहिकसुखवतः, चतुर्थ्यर्थे षष्ठीयम् । सूनवे, युष्मत्पुत्राय ।-ममकाय, स्वल्पाय मह्यम्, अस्मदश्चतुर्थ्या ममादेशश्च च्छान्दसः, अल्पार्थे चाकच् ।-यद्वा-युष्मत्पुत्राय-सूनवे, मह्यम् । ममकाय, मामकाय, मदीयाय-इत्यर्थः, अणि वृद्धभावश्छान्दसः । ओमानम्, ‘ओता मानेषु-’ (ऋ० भा०) इत्युक्तप्रकारेणानुभवगो

मञ्जरी.  
व० ४

॥ १४४ ॥

चरम् । त्रिधातु, त्रिकालेषु धीयत इति नित्यम् । शर्म, सुखम्, मुक्तिगतम्, वहतम्, प्रापयतम्, दत्तम् ॥ ६ ॥ इति चतुर्थो वर्गः ॥ ४ ॥ पञ्चमो वर्गो भाष्यकृता शिष्यबुद्धिशिक्षार्थं न व्याख्यातः-इति संप्रदायविदः, टीकाकृता तु व्याख्यातः ॥- [ हे ] ( अश्विना, ) अश्विनौ । दिवेदिवे । त्रिः, कालत्रये । [ युवाम् ] नः, अस्माकम् । यजता, याज्यौ, यजतेः कर्मण्यतच्प्रत्ययः । ‘ [ भवतम् ] ’ इति शेषः ॥ [ यौ ] । त्रिधातु, त्रिकालम्, ‘ सितनिगमिमसिसच्यविधाञ्कुशि

(४०५) त्रिर्नो अश्विना यजता दिवेदिवे परि त्रिधातु पृथिवीमशायतम् ॥ तिस्रो नासत्या रथ्या परावत आत्मेव वातः स्वसराणि गच्छतम् ॥ ७ ॥ (प०) ० (३४१४) । यजता । दिवेऽदिवे । परि । त्रिधातु । पृथिवीम् । अशायतम् ॥ तिस्रः । नासत्या । रथ्या । पराऽवतः । आत्माऽइव । वातः । स्वसराणि । गच्छतम् ॥ ७ ॥

भ्यस्तुन् ’ इत्युणादिसूत्रेण दधातेः तुन्प्रत्ययः, धत्त इति धातुः कालः । पृथिवीम् । परि अशायतम्, स्थापितवन्तौ स्थः । [ हे ] ( नासत्या, ) नासत्यौ । परावतः, दूरतः । [ अपि ] ‘ [ आगन्तुम् ] ’ इति शेषः । तिस्रः, लोकत्रयसंबन्धिन्यः । रथ्या, रथ्याः, रथमार्गाः । युवयोः सुगमाः सन्ति तस्मात्-(आत्मेव वातः, ) जगतोऽन्तरात्मा वात इव । स्वसराणि, सर्वेषु दिनेषु । गच्छतम्, आगच्छतम् ॥ ७ ॥ [ हे ] ( अश्विना, ) अश्विनौ । [ यु



मन्त्रार्थ-  
अ. १ अ. ३  
॥ १३ ॥

मञ्जरी.  
व० ५

वाम् ]। ( त्रिः ) । सिन्धुभिः, नदीभिः । सप्तमातृभिः [ च सह ] । ' वेद्युत्तरा- ' इत्याद्युक्ताः-तिस्रः पृथिवीः  
[ प्रत्यागच्छतम् ] ॥ यतो युवां प्रति-त्रयः, सवनत्रयसंबन्धिनः । आहावाः, आह्वानानि । [ क्रियन्ते ] ॥ यथा-  
त्रेधा । हविः कृतम्, हविश्च कृतम् ॥ दिवः [ अपि ] उपरि । प्रवा, प्रकृष्टगतिमन्तौ, ' वा गतिगन्धनयोः '  
(४०६) त्रिरश्विनासिन्धुभिःसप्तमातृभिस्त्रयआहावास्त्रेधाहविष्कृतम् ॥ तिस्रःपृथिवीरुपरिप्रवादिवोनाकैरक्षे  
येद्युभिर्ऋतुभिर्हितम् ॥ ८ ॥ (प०) त्रिः । अश्विना । सिन्धुभिः । सप्तमातृभिः । त्रयः । आहावाः ।  
त्रेधा । हविः । कृतम् ॥ तिस्रः । पृथिवीः । उपरि । प्रवा । दिवः । नाकम् । रक्षेयेइति । द्युभिः ।  
ऋतुभिः । हितम् ॥ ८ ॥

(४०७) क१त्रीचक्रात्रिवृतोरथस्यक१त्रयोबन्धुरोयेसनीळाः ॥ कदायोगोवाजिनोरासभस्येनयज्ञनासत्यो  
पयाथः ॥ ९ ॥ (प०) क१ । त्री । चक्रा । त्रिवृतः । रथस्य । क१ । त्रयः । बन्धुरः । ये । सनीळाः ॥  
कदा । योगः । वाजिनः । रासभस्य । येन । यज्ञम् । नासत्या । उपयाथः ॥ ९ ॥  
विच् ॥ [ यौ च ] । नाकम्, स्वर्गम् । द्युभिः, दिनैः, दिनेषु । ऋतुभिः, रात्रिभिः, रात्रिषु । [ च ] । हितम्, यथा भवति  
तथा । रक्षेथे, रक्षथः ॥ ८ ॥ [ हे ] ( नासत्या, ) नासत्यौ । युवयोः-त्रिवृतः, त्रीलोकान्वृणोतीति त्रिवृत, तस्य ।

॥१४५॥

रथस्य । त्री, त्रीणि । चक्रा, चक्राणि । क, दर्शनोत्कण्ठयैवं पृच्छति ॥ [ तस्य च ] { रथस्य } । बन्धुरः, बन्धुरः,  
बन्धुराः, उन्नतानताः । त्रयः [ प्रदेशाः ] क ॥ कथंभूताः ? ये । सनीळाः, सनीडाः ॥ [ तस्मिन्नर्थे ] रासभस्य  
वाजिनः योगः कदा [ नु भविष्यति ] ॥ कथंभूते ? येन, रथेन । अस्मदीयम्-यज्ञम् उपयाथः ॥ ९ ॥  
[ हे ] ( नासत्या, ) नासत्यौ । आ गच्छतम् ॥ युवां प्रत्यस्माभिः- हविः हूयते ॥ किं च, मधुपेभिः, सौमपैः ।

(४०८) आनासत्यागच्छतंहूयतेहविर्मध्वःपिबतमधुपेभिरासभिः॥ युवोर्हिपूर्वसवितोषसोरथमृतायचित्रमघृतव  
न्मिष्यति ॥ १० ॥ (प०) आ । नासत्या । गच्छतम् । हूयते । हविः । मध्वः । पिबतम् । मधुपेभिः । आ  
सभिः ॥ युवोः । हि । पूर्वम् । सविता । उषसः । रथम् । ऋताय । चित्रम् । घृतवन्तम् । इष्यति ॥ १० ॥

आसभिः, आस्यैः । मध्वः, मधु, सोमम् । पिबतम्-उषसोऽपि वक्ष्यमाणत्वात् 'आसभिः' इति बहुवचनम् ॥ युवोः,  
युवयोः । चित्रम्, अद्भुतम् । घृतवन्तम्, दीप्तिमन्तम् । रथम् । 'सविता, उषसः' इति व्यत्ययेन, सवितुः सुतोषाः ।  
ऋताय, यज्ञाय, यज्ञं गन्तुम् । पूर्वम्, प्रथमतः । [ एव ] । इष्यति, गच्छति । हि ॥-तथा सहागच्छतम्-इति भावः



मन्त्रार्थ-

अ-१अ.३

॥ १४ ॥

॥ १० ॥ [ हे ] ( नासत्या, ) नासत्यौ । ( आश्वना, अश्विनौ । ) त्रिभिः ।-एकादशैः, एकादशानां वर्गैः, त्रयस्त्रिंशद्भिः । देवेभिः, देवैः सह । इह, यज्ञे । ( मधुपेयम्, पेयं मधु, ) पेयं पातव्यं मधु सोमं प्रति । आ यातम् ॥ आगत्य च-आयुः [ अस्मभ्यम् ] । प्रतारिष्टम्, प्रयच्छतम् ॥ अस्मदीयानि-रपांसि, पापानि । निः मृक्षतम्, शोधयतम्

(४०९) आनासत्यात्रिभिरेकादशैरिहदेवेभिर्यातंमधुपेयमश्विना ॥ प्रायुस्तारिष्टंनीरपांसिमृक्षतंसेधतंद्वेषो भवतंसचाभुवा ॥ ११ ॥ (प०) आ । नासत्या । त्रिभिः । एकादशैः । इह । देवेभिः । यातम् । मधुपेयम् । अश्विना ॥ प्र । आयुः । तारिष्टम् । निः । रपांसि । मृक्षतम् । सेधतम् । द्वेषः । भवतम् । सचाभुवा ॥ ११ ॥

(४१०) आनाश्विनात्रिवृत्तारथेनार्वाञ्चरयिवहतंसुवीरम् ॥ शृण्वन्तावामवसेजोहवीमिवृधेचनोभवतंवाजसातौ ॥ १२ ॥ ५ ॥ ३४ ॥ (प०) आ । नः । अश्विना । त्रिवृत्ता । रथेन । अर्वाञ्चम् । रयिम् । वहतम् । सुवीरम् ॥ शृण्वन्ता । वाम । अवसे । जोहवीमि । वृधे । च । नः । भवतम् । वाजसातौ ॥ १२ ॥ ५ ॥ ३४ ॥

॥ द्वेषः, द्विषः । सेधतम्, प्रतिषेधतम् ॥ सचाभुवा, सहभुवा सह भवत इति सहभुवौ, अस्माकं सखायौ । भवतम् ॥ ११ ॥ [ हे ] ( अश्विना, ) अश्विनौ । नः, अस्मभ्यम् । [ दातुम् ] सुवीरम् रयिम् त्रिवृत्ता रथेन (  $\frac{3 \times 13}{2 \times 2}$  ) अर्वाञ्चम्,

मञ्जरी.

व० ५

॥ १४ ॥

स्वर्गादवागिति यावत् । (आ) वहतम् ॥ किं च, (शृण्वन्ता, ) शृण्वन्तौ, उक्तमवधारयन्तौ । वाम्, युवाम् । [ अहम् ] । अवसे, रक्षायै । जोहवीमि, आह्वयामि ॥ तस्मात्-वाजसातौ, युद्धे । नः । (अवसे), रक्षायै । वृधे, वृद्धौ । च भवतम्

॥ १२ ॥ इति पञ्चमो वर्गः ॥ ५ ॥ चतुस्त्रिंशं सूक्तम् ॥ ३४ ॥ अथ 'हयाम्यग्निम्'- (  $\frac{3 \times 13}{2 \times 2}$  ) इत्येकादशार्धवर्गद्वयात्मकं पञ्चत्रिंशं सूक्तम् ॥ तत्र-आद्या लिङ्गोक्तदेवतपादा, शिष्टाः सावित्र्यः ॥ (आद्या नवमी च

(४११) हयाम्यग्निप्रथमंस्वस्तयेहयामिमित्रावरुणाविहावसे ॥ हयामिरात्रीजगतोनिवेशनीहयामिदेवंसवितारंमृतये ॥ १ ॥ (प०) हयामि । अग्निम् । प्रथमम् । स्वस्तये । हयामि । मित्रावरुणौ । इह । अवसे ॥ हयामि । रात्रीम् । जगतः । निवेशनीम् । हयामि । देवम् । सवितारम् । मृतये ॥ १ ॥

जगत्यौ, शिष्टास्त्रिष्टुभः ॥ -[अहम्] । स्वस्तये, संततसौख्याय । प्रथमम् । वैश्वानराख्यम्-अग्निम्, । हयामि, आह्वयामि ॥ मित्रावरुणौ [च] । अवसे, रक्षणाय । इह, यज्ञे । हयामि ॥ जगतः । निवेशनीम्, निविशन्तेऽत्रेत्याश्रयभूताम् । रात्रीम्, रातिददातीष्टमिति रात्रीनामकं विष्णुम्, रात्रिदेवतां च, रातेः त्रिप्रत्ययः । हयामि ॥ सवितारम् देवम् । [च] । मृतये, रक्षायै । हयामि ॥-इत्यर्थः ॥ अद्यादिपदानि प्राक् १ (  $\frac{3 \times 13}{2}$  ), २ (  $\frac{3 \times 13}{2}$  ), ३ (  $\frac{3 \times 13}{2}$  ), ४ (  $\frac{3 \times 13}{2}$  ) विष्णौ निरुक्ता



नि॥१॥ देवः सविता । कृष्णेन रजसा, शर्वरेण तमसा, तन्निवर्तकतयेति यावत् । आ वर्तमानः, प्रवर्तमानः । अमृतम्, देवजातम् । मर्त्यम्, नृजातम् । -च । -उपलक्षणमेतत् -अन्यानपि प्राणिनः । निवेशयन्, निशासु प्रस्थापयन् । हिरण्ययेन, हिरण्ययेन । रथेन भुवनानि पश्यन् आ याति ॥ -इति ॥ यद्वा-सविता देवः, रविगो जनार्दनः । 'कृष्णेन रजसा आ वर्तमानः' इत्यादि पूर्ववत् ॥ रविगत्वं विनापि- ( सविता देवः, ) जगत्प्रसविता विष्णुः । कृष्णे

(४१२) आकृष्णेन रजसा वर्तमानो निवेशयन् मृतं मर्त्यं च ॥ हिरण्ययेन सवितारथेना देवो याति भुवनानि पश्यन् ॥ २ ॥ (प०) आ । कृष्णेन । रजसा । वर्तमानः । निवेशयन् । अमृतम् । मर्त्यम् । च ॥ हिरण्ययेन । सविता । रथेन । आ । देवः । याति । भुवनानि । पश्यन् ॥ २ ॥

न रजसा, अविद्याख्येन हृत्तमसा, तन्निवर्तकतया । आ वर्तमानः, । अमृतम्, मुक्तवर्गम् । मर्त्यम्, संसारिजातम् । च । निवेशयन्, लये स्वात्मनि निवेशयन्, वासयन् । हिरण्ययेन । -स्वीयेन-रथेन । -भक्तानां शुद्धेन शरीरेण वा भुवनानि पश्यन् आ याति इति ॥ २ ॥ '(आ) याति' (<sup>३५१२</sup>/<sub>४१२</sub>) इत्युक्तानुवादेन विशेषणान्यत्र (<sup>३५१३</sup>/<sub>४१३</sub>) उच्यन्ते-

देवः { सविता } । प्रवता, प्रवणेन, क्वचिन्नीचैः प्रदेशैः । { आ } याति, ॥ -क्वचित्- उद्धता, उन्नतेन, उच्चैः प्रदेशैः । { आ } याति, क्रियासातत्ये लट्, नित्यमायाति-इत्यर्थः ॥ किं च, यजतः, (<sup>३४१७</sup>/<sub>४०५</sub>) याज्यः, यागविषय इति यावत् । शुभ्राभ्याम्, रूपेण रमणीयाभ्याम्-इत्यर्थः, रमेः डः, उपपदाकारलोपः, शुभौ च तौ (रौ च) रमणीयौ (४१३) याति देवः प्रवतायात्पुङ्गवायाति शुभ्राभ्यां यजतो हरिभ्याम् ॥ आ देवो याति सविता परावतोऽपविश्या दुरिताबाधमानः ॥ ३ ॥ (प०) याति । देवः । प्रवता । याति । उत्पता । याति । शुभ्राभ्याम् । यजतः । हरिभ्याम् ॥ आ । देवः । याति । सविता । परावतः । अप । विश्वा । दुःसृता । बाधमानः ॥ ३ ॥ (४१४) अभीवृतं कृशेनै विश्वरूपं हिरण्यशम्यं यजतो बृहन्तम् ॥ आस्थाद्रथं सविता चित्रभानुः कृष्णारजांसि तविषीं दधानः ॥ ४ ॥ (प०) अभीवृतम् । कृशेनैः । विश्वरूपम् । हिरण्यशम्यम् । यजतः । बृहन्तम् ॥ आ । अस्थात् । रथम् । सविता । चित्रभानुः । कृष्णा । रजांसि । तविषीम् । दधानः ॥ ४ ॥

यौ च-इति विग्रहः । हरिभ्याम्, अश्वभ्याम् । [ युक्तेन रथेन ] { आ } याति ॥ सवितुः सप्ताश्वत्वेऽप्यग्रगामि णोर्हरिद्वर्णयोः प्राधान्याद्विवचनम् ॥ अपि च, सविता देवः । प्राणिनाम्-विश्वा, विश्वानि । ( दुरिता, ) दुरिता नि । अप बाधमानः । परावतः, दूरतः । आ याति ॥ इति ॥ ३ ॥ यजतः, (<sup>३४१७</sup>/<sub>४०५</sub>) याज्यः । चित्रभानुः



मन्त्रार्थ-  
अ. १ अ. ३  
॥ १६ ॥

( ३१५ ) । ( सविता । ) ( कृष्णा, ) कृष्णानि ।-रजांसि, तमांसि ।-तविषीम्, तेजः ।- [ च ] ।-दधानः, तयोर्नि ( तन्नि ) यन्ता-इत्यर्थः ।-यद्वा ' ( कृष्णा, ) कृष्णम्, ( रजांसि, ) रजः, ( तविषीम्, ) तविषी' इति त मोर्गुणरजोर्गुणसत्त्वगुणा उच्यन्ते, नियन्तृतया तान्-दधानः, वृत्त्यपेक्षया ' रजांसि ' इति बहुवचनम् । कृशनैः, सुवर्णैः, तन्नामसु ( वै० नि० १२ ) पाठात् । अभिवृत्तम्, आच्छादितम् । विश्वरूपम्, विचित्रम् । हिरण्यशम्यम्, हिरण्ययुगकीलोपेतम् । बृहन्तम् रथम् । आ अस्थात्, अधिष्ठितवान्, स्वार्थे लुङ् ॥ ४ ॥ श्यामत्वात्- ( ४१५ ) विजनाञ्छ्यावाः शितिपादो अख्यत्रयं हिरण्यप्रउगं वहन्तः ॥ शश्वद्विशः सवितुर्दैव्यस्योपस्थे विश्वा भुवनानितस्थुः ॥ ५ ॥ ( प० ) वि । जनान् । श्यावाः । शितिऽपादः । अख्यन् । रथम् । हिरण्यऽप्रउगम् । वहन्तः ॥ शश्वत् । विशः । सवितुः । दैव्यस्य । उपऽस्थे । विश्वा । भुवनानि । तस्थुः ॥ ५ ॥

मञ्जरी.  
व० ६

॥ १४८ ॥

श्यावाः । शितिपादः, नीलपादः । हिरण्यप्रउगम्, हिरण्योपनिबद्धरथावयवसंधिम् । ( रथम् ) जनान् [ प्रति ] वहन्तः । सामर्थ्यात् ' तुरगाः ' इत्यन्वेति, तस्य- { सवितुः } [ तुरगाः ] । शश्वत्, सर्वदा । विशः, प्रजाः, जगदिति यावत् । वि अख्यन्, अपश्यन्, पश्यन्ति, ' यस्याश्वा अपि सर्वदर्शिनः, किं वसौ ? ' इति भावः ॥ किं च, ( विश्वा, ) विश्वानि । भुवनानि, जगदिति यावत् । दैव्यस्य, देवप्रियतया देवसंबन्धित्वाद्दैव्यनाम्नः ।

सवितुः, हरेः । उपस्थे, समीपे ।-तस्थुः, समीपस्थं वर्तते, कथम् ? सर्वगत्वात्तस्य, ' यच्च किञ्चिज्जगत्सर्वम्- ' ( महा ना० उ० ११६ ) इत्यादिश्रुतिसिद्धम् ॥-इति ॥ ५ ॥ तिस्रः । द्यावः, प्रत्यक्षानुमानागमजन्याः प्रमाः, ह्युत्तरार्द्धी व्यतेः भावे ( व्यो ) ड्युप्रत्यये ' ( द्यौः ) द्युः ' इति रूपसिद्धेः । यमस्य, यच्छति नियमयति विश्वमिति यच्छतेः पचाद्यच्, तस्य विश्वनियन्तुः । सवितुः । ' उपस्था, ( उपस्थाः, ) समीपे वर्तिन्यः ' इत्यावृत्तिविपरिणामाभ्यां यो ज्यम् ॥-तथा, द्वौ, जडाजडवर्गौ । ( { उपस्था } ), उपस्थौ, समीपस्थौ । [ एव ] ॥-भुवने, भुवनविषये । एका, ( ४१६ ) तिस्रो द्यावः सवितुर्द्वा उपस्था एका यमस्य भुवने विराषाट् ॥ आग्निं न रथ्यं ममृता धितस्थुरिह ब्रवीतु य उ तच्चिकेतत् ॥ ६ ॥ ( प० ) तिस्रः । द्यावः । सवितुः । द्वौ । उपऽस्था । एका । यमस्य । भुवने । विराषाट् ॥ आग्निम् । न । रथ्यम् । अमृता । अधि । तस्थुः । इह । ब्रवीतु । यः । ऊँ इति । तत् । चिकेतत् ॥ ६ ॥ ६ ॥ अद्वितीया । विराषाट्, श्रीः । { यमस्य सवितुः उपस्था } ॥-द्युत्रयादेः सवित्रुपस्थत्वम्- ' सवितुर्नियम्यत्वं सवि तृनियामकत्वं च ' इत्येवं संबन्धाभिप्रायेणोपस्थितत्वोक्तिः-इति ज्ञेयम् ॥ न केवलमजडपदोक्तसंसारिणामाश्रयः, किं तु-रथ्यम् आग्निम् न, रथसंबन्धिवस्तुजातं रथकीलमाश्रित्य यथास्ति । [ एवम् ] । ( अमृता, ) अमृतानि, अन्न जेशपूर्वाण्यशेषमुक्तभूतानि । अधि तस्थुः, आश्रितानि । ' [ सवितारम् ], हरिम् ' इति प्रकरणालभ्यते ॥ ' उक्तं



मन्त्रार्थ-  
अ. १ अ. ३  
॥ १७ ॥

मञ्जरी.  
व० ७

सर्वं मिथ्या किं स्यात् ? ' इत्यत उक्तम् ' इह- ' इत्यादि-यः उ, य एव । तत्, प्रागुक्तं हरेः सर्वाश्रयत्वं प्रमेयम् ।  
चिकेतत्, ' कित ज्ञाने ' इत्यतो लेट्, अडागमः, छान्दसं द्विर्वचनम्, अभ्यासस्य चुत्वम्, अभिपश्येत्, कुर्याद्वा ।  
' [ अन्यथा ] ' इति शेषः । [ सः ] । इह, मम पुरतः । ब्रवीतु, बाधकाभावादुक्तं न मृषा-इति भावः ॥-यद्वा-  
तत्, सवितुः स्वरूपम्, मयैतावज्ज्ञातम् । यः उ, यस्तु । यथावदतिशयेन-चिकेतत्, अभिपश्येत् । [ सः ] । इह,  
अस्मासु, अस्मदर्थे । अस्मदविज्ञातं तत्स्वरूपम्-ब्रवीतु ॥-यद्वा-( यः उ, ) य एव, विष्णुः । तत्, एतद्विश्वम् ।  
(४१७) विसुपर्णोऽन्तरिक्षाण्यख्यज्ञभीरवेपाअसुरःसुनीथः ॥ केऽदानींसूर्यःकश्चिकेतकतमांद्यांरश्मिरस्या  
ततान ॥ ७ ॥ (प०) वि । सुऽपर्णः । अन्तरिक्षाणि । अख्यत् । गभीरवेपाः । असुरः । सुऽनीथः ॥  
क । इदानीम् । सूर्यः । कः । चिकेत । कतमाम् । द्याम् । रश्मिः । अस्य । आ । ततान ॥ ७ ॥  
चिकेतत्, चकार । [ सः ] । इह, नः प्रति । स्वस्वरूपम्-ब्रवीतु ॥-इत्यर्थः ॥ ६ ॥ इति षष्ठो वर्गः ॥ ६ ॥  
सुपर्णः, स्वतिशयेन पर उत्कृष्टो णः सुखं यस्य सः । गभीरवेपाः, गम्भीरवेगः, वेपशब्दो वेगपर्यायः । असुरः, असौ  
प्राणे ( रः ) रतिरस्येत्यसुरः, रमेर्भावे डः । सुनीथः, नीथो नीतिः, शोभननीतिः । [ च ] । [ सविता ], भगवा  
न्विष्णुः । अन्तरिक्षाणि, स्वान्तरीक्ष्याणि, ' ईक्ष दर्शने ' कर्मण्यकारो ह्रस्वता च । वि अख्यत्, अपश्यत् ॥ एवं

॥१४९॥

भूतः-सूर्यः इदानीम् । क, कुत्र । [ तिष्ठति ] ॥ अस्य रश्मिः । कतमाम् द्याम्, कतमस्मिन्नन्तरिक्षे प्रदेशे ।  
आ ततान, व्याप्तः । [ इति ] । कः चिकेत, को ददर्श ? न कोऽपि ॥ सूर्यस्य तद्रश्मेश्च सर्वैः प्रत्यक्षतोऽवगमेऽपी  
श्वरतद्रश्मीनपेक्ष्य ' क ? ' इत्याक्षेपः-इति ज्ञेयम् ॥ ७ ॥ [ यः ] । ' पृथिव्याः, प्रसिद्धपृथिव्याः । अष्टौ । ककुभः,  
प्राच्याद्याः, तदवच्छिन्नाः प्रदेशाः । ' इत्येकोऽर्थः, ' पृथुत्वात्-पृथिव्याः, प्रकृतेः । अष्टौ । ककुभः, दिशः, प्रदेशाः  
( महदाद्याः ) । ' इत्यपरः, तान् । त्री धन्व, त्रीणि धन्वानि, ऊर्ध्वमध्याधरभेदेन त्रिविधानि धन्वानि सुखरहिता  
(४१८) अष्टौव्यख्यत्ककुभःपृथिव्यास्त्रीधन्वयोजनासप्तसिन्धून् ॥ हिरण्याक्षःसवितादेवआगादधद्रत्नांदा  
शुषेवार्याणि ॥ ८ ॥ (प०) अष्टौ । वि । अख्यत् । ककुभः । पृथिव्याः । त्री । धन्व । योजना । सप्त ।  
सिन्धून् ॥ हिरण्यऽअक्षः । सविता । देवः । आ । अगात् ॥ दधत् । रत्ना । दाशुषे । वार्याणि ॥ ८ ॥

नि, धन्वन्शब्दस्य निरुदकदेशवाचितया तेन सुखराहित्यलक्षणात् । युज्यते श्लिष्यते स्वगतैरिति योजनं तमः-योज  
ना, योजनानि, तमांसि । सप्त सिन्धून् [ च ], सप्त समुद्रांश्च । वि अख्यत्, अपश्यत्, चक्षिडः ख्याजादेशो लुङ् ।  
[ सः ] । हिरण्याक्षः । नृसिंहरूपी-सविता देवः । आ अगात्, अस्मानागच्छतु, लोट्थे लुङ् ॥ कथम् ? दाशुषे,



मन्त्रार्थ-  
अ. १ अ. ३  
॥ १८ ॥

यजमानाय । दातुम्-वार्याणि, वरणीयानि । रत्ना, रत्नानि । दधत्, 'ददत्' इति वा ॥ ८ ॥ हिरण्यपाणिः, हिरण्यात्मकं पात्रं पाणौ यस्य स हिरण्यपाणिः, रत्नादिना संपूर्णं हिरण्यपात्रं पाणौ दधानो वर्तत इति हिरण्यपाणिरुच्यते, हिरण्यवर्णदेहत्वाद्वा हिरण्यवर्णौ पाणी यस्येति हिरण्यपाणिः । विचर्षणिः, वि विविधाश्चर्षणयः प्रजा यस्य स विचर्षणिरिति वा, चर्षणिभ्यो विशिष्टो विचर्षणिरिति वा, - 'कुगतिप्रादयः' इति प्रादिसमासः । सविता । उभे वा (४१९) हिरण्यपाणिः सविता विचर्षणिरुभेद्यावापृथिवी अन्तरीयते ॥ अपामीवां बाधते वेति सूर्यम् अभि कृष्णेन रजसा द्यामृणोति ॥ ९ ॥ (प०) हिरण्यपाणिः । सविता । विचर्षणिः । उभे इति । द्यावापृथिवी इति । अन्तः । ईयते ॥ अप । अमीवाम् । बाधते । वेति । सूर्यम् । अभि । कृष्णेन । रजसा । द्याम् । ऋणोति ॥ ९ ॥

वापृथिवी, उभयोर्द्यावापृथिव्योः । अन्तः, मध्ये ।-ईयते, प्रतीयते, अन्तरान्तरेण योग इवान्तरयोगेऽपि वा द्वितीया वक्तव्या ॥ किं च, अमीवाम्, प्राणिनां पापम् । अप बाधते ॥ सूर्यम्, प्रसिद्धं सूर्यम् । वेति, 'वी गतिव्याप्तिप्रजन कान्त्यसनखादनेषु' इति धातोः, एति-इत्यर्थः ॥ कृष्णेन रजसा, शर्वरेण तमसा । द्याम्, अन्तरिक्षम् । (अभि) ऋणोति, धातूनामनेकार्थत्वात्-संपूरयति-इत्यर्थः ॥ ९ ॥ [यः] देवः । रक्षसः, रक्षांसि । यातुधानान् [च],

मञ्जरी.  
व० ७

॥ १५० ॥

अवान्तरजातिभेदात्पृथगुक्तिः । अपसेधन्, निराकुर्वन् । प्रतिदोषम्, सर्वासु रात्रिषु, अत्र दोषशब्देन दुतपक्रमोपसंहाररूपसंध्याकालग्रहः । गृणानः, गायत्र्यादिमन्त्रैः स्तूयमानः । अस्थात्, स्थितः ॥ हिरण्यहस्तः, प्राग्वत् (३५१९) । असुरः, असुषु रतः । सुनीथः, सुनीतियुक्तः । सुमृळीकः, अधिकं रक्षकः । स्ववान्, स्वतन्त्रः । अर्वाङ्, नीचान्, (४२०) हिरण्यहस्तो असुरः सुनीथः सुमृळीकः स्वर्वायात्वाङ् ॥ अपसेधन् रक्षसो यातुधानान् अस्या देवः प्रतिदोषं गृणानः ॥ १० ॥ (प०) हिरण्यहस्तः । असुरः । सुनीथः । सुमृळीकः । स्ववान् । यातु । अर्वाङ् ॥ अपसेधन् । रक्षसः । यातुधनान् । अस्थात् । देवः । प्रतिदोषम् । गृणानः ॥ १० ॥ (४२१) येते पन्थाः सवितः पूर्यासोऽरेणवः सुकृता अन्तरिक्षे ॥ तेभिर्नो अद्य पृथिभिः सुगेभीरक्षाचनो अधि च ब्रूहि देव ॥ ११ ॥ ७ ॥ ३५ ॥ ७ ॥ (प०) ये । ते । पन्थाः । सवितरिति । पूर्यासः । अरेणवः । सुकृताः । अन्तरिक्षे ॥ तेभिः । नः । अद्य । पृथिभिः । सुगेभिः । रक्ष । च । नः । अधि । च । ब्रूहि । देव । ११ । ७ । ३५ । ७ । अस्मान् प्रति । यातु ॥-इति ॥ १० ॥ [हे] सवितः देव । ते, प्रसिद्धाः, देवयानाः । पूर्य भवाः पूर्याः, (त एव-पूर्यासः) । ये च अन्तरिक्षे, अमुत्र लोके । [साध्याः] इति शेषः । पुनः कीदृशाः ? अरेणवः, रेणुशब्देन रजो लक्ष्यते, रजश्च-रागो वा रजोगुणो वा, तद्रहितपुरुषप्राप्यत्वसंबन्धात् 'अरेणवः' इत्युक्ताः । सुकृताः, निवृत्त



कर्मप्राप्याः । पन्थाः, पन्थानः । तेभिः, तैः । सुगेभिः, ( सुगैः, ) सुगमैः, कण्टकादिहीनैः । पथिभिः, तान्प्रदाये  
ति यावत् । अद्य । नः, अस्मान् । रक्ष च [ संसारात् ] ॥ [ अथो ], अन्यच्च । ( { नः } अधि च, ) अस्मान्  
धिकांश्च । - ब्रूहि, त्वद्वचनमात्रेणाधिका भविष्यामः ॥ पथां बहुत्वं चावान्तरत्वेन-इति ज्ञेयम् ॥ ११ ॥ इति सप्तमो  
वर्गः ॥ ७ ॥ पञ्चत्रिंशं सूक्तम् ॥ ३५ ॥ सप्तमोऽनुवाकः ॥ ७ ॥ अथ 'प्र वो य्हम्-' ( <sup>३६१३</sup>/<sub>४२२</sub> ) इत्यारभ्य 'त्व  
मग्ने-' ( ऋ० म० १।४५।१ ) इत्यतः प्राक्तनस्य दशोत्तरर्कशतस्य कण्व ऋचिः, तस्य शतचित्वप्रसिद्धिरप्यधिकानां  
( ४२२ ) प्रवोय्हंपुरुणांविशां देवयतीनाम् ॥ अग्निसूक्तेभिर्वचोभिरीमहेयंसीमिदन्यईळते ॥ १ ॥  
( प० ) प्र । वः । य्हम् । पुरुणाम् । विशाम् । देवऽयतीनाम् ॥ अग्निम् । सुऽउक्तेभिः । वचः । ऽभिः । ईमहे । यम् ।  
सीम् । इत् । अन्यः । ईळते ॥ १ ॥

कालान्तरे दृष्ट्वायुक्ता । छन्दस्तु यथायथं ध्येयम् ॥ ( तत्र ) - 'प्र वो य्हम्-' ( <sup>३६१३</sup>/<sub>४२२</sub> ) इत्यादि-विंशत्यृचं वर्ग  
चतुष्टयात्मकमाग्नेयं प्रागाथं षट्त्रिंशं सूक्तम्, ' ऊर्ध्व ऊ पु-' ( <sup>३६१३३</sup>/<sub>४३४</sub> ), ( <sup>३६१३४</sup>/<sub>४३५</sub> ) इति द्वे यौग्यौ ( यूपदेव  
ताके ) - इत्येके ( अनुक्रमणिकाकाराः ) ॥ ( प्रगाथोऽत्र बार्हतः, बार्हतो नाम-अयुजो बृहत्यो युजः सतो बृहत्यः, सतो  
बृहती नाम-पङ्क्तिविशेषः छन्दः, पङ्क्तिच्छन्दोदेवता तूक्तैव ( <sup>३६१३</sup>/<sub>४२२</sub> ), बृहतीछन्दोदेवतास्तु ' श्रीर्ब्रह्माणी भारती गरुड

स्तारा ' इति पञ्च ॥ ) - [ हे प्रजाः ], ज्ञानकर्माधिकृताः । देवयतीनाम्, देवज्ञानादेवानां यजनाद्वा देवयत्यस्तासाम्,  
द्वितीयान्तस्य देवशब्दस्य ' इण् गतौ ' इत्यतः शत्रन्तात्स्त्रियां ङोपि कृते सिद्धेन यतीशब्देन श्रितादिषु गमिगाम्यादी  
नामुपसंख्यानात्समासः, गतिश्च-ज्ञानं यजनं च । पुरुणाम्, बहूनाम् । विशाम्, प्रजानाम् । वः, युष्माकम् । य्हम्,  
यहुम्, छन्दस्यमि पूर्वरूपमकृत्वा यणादेश एव कृतः, पुत्रम् । अग्निम्, हुताशनं विष्णुं वा । [ वयम् ] । सूक्तेभिः,  
सम्यक्प्रयुक्तैः । वचोभिः । ( प्र ) ईमहे, ' ईङ् याच्यायाम् ' इत्यपि ( वै० नि० ३।१९ ) धातुपाठात् ॥ कथंभूतम् ?  
( ४२३ ) जनांसो अग्निर्दधिरे सहो वृधं हविष्मन्तो विधेम ते ॥ सत्वं नो अद्य समना इहाविता भवावाजेषु संत्य ॥ २ ॥  
( प० ) जनांसः । अग्निम् । दधिरे । सहः । ऽवृधम् । हविष्मन्तः । विधेम । ते ॥ सः । त्वम् । नः । अद्य ।  
सुऽमनाः । इह । अविता । भव । वाजेषु । संत्य ॥ २ ॥

अन्ये [ च ], सन्तो जनाः । यम् । सीम् इत्, सम्यगेव । ईळते, स्तुवन्ति ॥ अत्राग्नेर्विष्णोश्च बहून्प्रति पुत्रत्वम्-  
बहुभिराधेयत्वं ज्ञेयत्वं च क्रमाज्ज्ञेयम् ॥ १ ॥ [ यम् ] । सहो वृधम्, सहसा वायुना ( वृधम् ) एधितम्, ' वृधु व  
धने ' इत्यतः कर्मणि क्तिप्, विष्णुपक्षे-सहसो वायोः ( वृधम् ) वृद्धिकरम्, सहस्रशब्दात्कर्मण्युपपदेऽन्तर्णीतण्यर्थात्कि  
प्, अर्थद्वये-इगुपधलक्षणः कप्रत्ययो वा । अग्निम् [ त्वाम् ] । जनांसः, सज्जनाः । दधिरे, धारयन्ति । [ वयं च



तस्य ] ते हविष्मन्तः [ सन्तः ] । विधेम्, कर्म कुर्मः ॥ [ हे ] संत्य, सम्यक्तत, सम्पूर्वात्तनोतेर्ज्यः, धार्याग्नेस्त  
 द्रतस्य विष्णोश्च संततत्वं प्रसिद्धमेव । ( सः, ) एवमस्माभिः पूजितः । सुमनाः त्वम् । इह, लोहे ।  
 अद्य । वाजेषु, अग्नेषु । नः, अस्माकम् । अविता, रक्षकः । भव ॥-इति ॥ २ ॥ [ हे ] अग्ने  
 (४२४) प्रत्वादूतंवृणीमहे होतारं विश्ववेदसम् ॥ महस्ते सतो विचरन्त्यर्चयो दिवि स्पृशन्ति भानवः ॥ ३ ॥

(प०) प्र । त्वा । दूतम् । वृणीमहे । होतारम् । विश्ववेदसम् ॥ महः । ते । सतः । वि । चरन्ति । अर्चयः ।  
 दिवि । स्पृशन्ति । भानवः ॥ ३ ॥

(४२५) देवासस्त्वावरुणो मित्रो अर्यमास दूतं प्रलमिन्धते ॥ विश्वसो अग्ने जयति त्वया धनं यस्ते ददाशमर्त्यः ॥ ४ ॥

(प०) देवासः । त्वा । वरुणः । मित्रः । अर्यमा । सम् । दूतम् । प्रलम् । इन्धते ॥ विश्वम् । सः । अग्ने ।  
 जयति । त्वया । धनम् । यः । ते । ददाश । मर्त्यः ॥ ४ ॥

वयम् ] दूतम् (  $\frac{१२१३}{१११}$  ) । होतारम् (  $\frac{११३}{१}$  ) । विश्ववेदसम् (  $\frac{१२१३}{१११}$  ) । ( त्वा, ) त्वाम् । ( प्र ) वृणीम  
 हे ॥ [ यस्य ] । ( महः, ) महतः । सतः ते । अर्चयः, अर्चिषः । वि चरन्ति । भानवः [ च ], रश्मयश्च ।  
 दिवि, दिवम् । स्पृशन्ति ॥ ३ ॥ [ हे ] अग्ने 'वरुणः, मित्रः, अर्यमा' इत्यादयः । ( देवासः, ) देवाः । दूतम्

(  $\frac{१२१३}{१११}$  ) । प्रलम्, प्रततं पुरातनं वा, प्रपूर्वात्तनोतेः अकारः, उपधालोपश्च, ( 'नश्च पुराणे प्रात्' इति लब्ध्वा ) । ( त्वा, )  
 वाम् । सम् इन्धते, संदीपयन्ति ॥ किं च, यः मर्त्यः । ते, तुभ्यम् । ददाश, 'दाशु दाने' ददौ । सः । त्वया,  
 प्रसन्नेन सता । विश्वम्, संपूर्णम् । धनम् । जयति, प्राप्नोति ॥ ४ ॥ [ हे ] अग्ने । मन्द्रः, महामखः, मन्दन्तेऽनेन  
 देवा इति मन्दो मखः, ( करणे घञ्, ) नुमागमः, 'सोऽस्यास्ति' इत्यर्थे 'ऊषसुषिमुष्कमधो रः' इत्यत्र योगविभागाद्रप्र

(४२६) मन्द्रो होता गृहपतिरग्ने दूतो विशामसि ॥ त्वे विश्वा संगतानि ब्रता ध्रुवा यानि देवा अकृण्वत ॥ ५ ॥ ६ ॥

(प०) मन्द्रः । होता । गृहपतिः । अग्ने । दूतः । विशाम् । असि ॥ त्वेति । विश्वा । सम् संगतानि ।  
 ब्रता । ध्रुवा । यानि । देवाः । अकृण्वत ॥ ५ ॥ ६ ॥

त्ययः, उपपदान्तलोपः, भूमार्थे मतुप्, महामखः' इत्यर्थलाभः । [ त्वम् ] । विशाम्, प्रजानाम् । होता (  $\frac{११३}{१}$  ) ।  
 गृहपतिः (  $\frac{१२१६}{१११}$  ) । दूतः (  $\frac{१२१३}{१११}$  ) । [ च ] असि ॥ किं च, देवाः यानि । ध्रुवा, ध्रुवाणि, अव्यभिचरितानि ।  
 ब्रता, ब्रतानि, कर्माणि । अकृण्वत, अकुर्वत, कृजः श्रुविकरणत्वं छान्दसम् । [ तानि ] । ( विश्वा, ) विश्वानि,



मन्त्रार्थ-  
अ.१अ.३  
॥ २१ ॥

मञ्जरी.  
व० ९

सर्वाणि । त्वे, त्वयि ।- संगतानि, त्वद्विषयाणि । [ एव ] ॥-इति ॥५॥ इत्यष्टमो वर्गः ॥ ८ ॥ [ हे ] यविष्ठय, यविष्ठेषु स्थितत्वेन हेतुना 'यविष्ठय' इत्युक्त विष्णो, यविष्ठशब्दाद्भवार्थे 'भवे छन्दसि' इति यत्प्रत्ययः, 'यस्येति च' इत्यकारलोपः, ( प्रसिद्धाग्निपक्षे- ) ब्रह्माद्यपेक्षयात्यन्तनिकृष्टत्वात् 'यविष्ठय' इत्युक्तम् । अग्ने विश्वम् हविः । सुभगे, महैश्वर्ये । त्वे इत्, त्वय्येव । आ, सम्यक् । हूयते [ अस्माभिः ] इति शेषः ॥ सः, एवमस्माभिर्दत्तहविः । सुमनाः

(४२७) त्वेइदमेसुभगेयविष्ठयविश्वमाहूयतेहविः ॥ सत्त्वंनोअद्यसुमनाउतापरंयक्षिदेवान्सुवीर्या ॥ ६ ॥  
(प०) त्वेइति । इत् । अग्ने । सुभगे । यविष्ठय । विश्वम् । आ । हूयते । हविः ॥ ० (३६।३) । उत । अपरम् । यक्षि । देवान् । सुवीर्या ॥ ६ ॥

त्वम् अद्य । नः, अस्मदर्थे । सुवीर्या, सुवीर्यात्कारणात्, पञ्चम्येकवचनस्य 'सुपां सुलुक्-' इत्यादिनाकारादेशः । देवान् । यक्षि, यजसि, यजेः लटि 'बहुलं छन्दसि' इति शपो लुकि ( षत्वम्, ) कत्वम्, षत्वं च ॥ अपरम् उत, आगामिन्यपि काले । [ यज ] इति शेषः ॥ सुवीर्यकार्यं ह्येतत्-यदेकस्यैवानेकान्देवान्प्रति युगपदनेकदत्तहविःप्रापणम् ॥ ६ ॥

॥१५३॥

[ हे अग्ने ] । मनुषः, सन्तो मनुष्याः । स्वराजम् । तम्, उक्तगुणम् । अग्निम् [ त्वाम् ] । ( घ ) ईम्, एव । इत्था, निर्विकारतया, सर्वदेति यावत् । नमस्विनः, नमस्यन्तः । उप आसते, प्राप्नुवन्ति ॥ प्राप्य च-होत्राभिः, ( वाग्भिः ) । सम् इन्धते, दीप्ता विद्वांसो भवन्ति ॥ ततस्त्वत्प्रसादेन-स्त्रिधः अति तितिर्वासः [ हि ], कोऽर्थः ? इ  
(४२८) तंघेमिन्धतेनमस्विनउपस्वराजमासते ॥ होत्राभिरग्निमनुषःसमिन्धतेतितिर्वासोअतिस्त्रिधः ॥ ७ ॥  
(प०) तम् । घ । ईम् । इत्था । नमस्विनः । उप । स्वराजम् । आसते ॥ होत्राभिः । अग्निम् । मनुषः । सम् । इन्धते । तितिर्वासः । अति । स्त्रिधः ॥ ७ ॥

(४२९) घ्नन्तोवृत्रमतरत्रोदसीअपउरुक्षयायचक्रिरे ॥ भुवत्कण्वेवृषाद्युग्याहुतःक्रन्ददश्रोगविष्टिषु ॥ ८ ॥  
(प०) घ्नन्तः । वृत्रम् । अतरन् । रोदसीइति । अपः । उरु । क्षयाय । चक्रिरे ॥ भुवत् । कण्वे । वृषा । युग्मी । आहुतः । क्रन्दत् । अश्रुः । गोऽइष्टिषु ॥ ८ ॥

हैव जन्मनि तीर्णदुःखा जीवन्मुक्ता जाता हि ॥-इति ॥ ७ ॥ ( [ हे अग्ने ] । ) [ ये ], उत्तमाः पुरुषाः । अपः, कर्माणि, उपलक्षणमेतत्-मनःप्रभृति च । उरु क्षयाय, य उरुः पूर्णस्त्वमेव क्षय आश्रयस्तस्मै, त्वद्विषयाण्येवेति यावत्, 'क्षि निवासगत्योः' भावेऽन्प्रत्ययः । चक्रिरे, चक्रुः । [ ते ] । वृत्रम्, अज्ञानाख्यं तमः । घ्नन्तः । रोदसी, द्यावापृथि



मन्त्रार्थ-  
अ. १ अ. ३  
॥ २२ ॥

व्यौ, तद्गताञ्जनान् । अतरन्, अत्यशेरत ॥ [ सः ], एवं स्वाराधकानतिशयितान्कुर्वन् । वृषा, श्रेष्ठः । द्युम्नी, द्युम्नं  
द्युतिः, तद्भान्भगवान्विष्णुः । ( क्रन्दत् अश्वः, ) क्रन्ददश्वस्वरूप एव, सर्वदा वेदानुच्चारयन्हयग्रीवरूपः । गविष्टिषु,  
गोर्ज्ञानस्य गवां वेदगिरां वेष्टिष्वन्वेषणेषु प्रार्थनेषु मया कृतेषु । कण्वे, मुनौ मयि । आहुतः, स्थितः । भुवत्, अभव  
त्, ज्ञानादिसंपत्त्यर्थम्-इति भावः ॥ ८ ॥ [ हे ] मियेध्य ( ३६/१३ ) । प्रशस्त, स्तुत । अग्ने । [ यः ], त्वम् । देव

(४३०) संसीदस्वमहौअसिशोचस्वदेववीतमः ॥ विधूममग्नेअरुषमियेध्यसृजप्रशस्तदर्शतम ॥ ९ ॥

(प०) सम् । सीदस्व । महान् । असि । शोचस्व । देवऽवीतमः ॥ वि । धूमम् । अग्ने । अरुषम् । मियेध्य ।  
सृज । प्रशस्त । दर्शतम ॥ ९ ॥

वीतमः, ' वी गतौ-', ततः क्विप्, गतिश्च-ज्ञानम्, अतिशयेन वीर्यीतमः, देवेषु ( वीतमः ) ज्ञानवत्तमः । असि ।  
अन्यैश्च गुणैः-महान् { असि } । [ सः ], त्वम् । [ इह ], यज्ञे । सम् सीदस्व, संनिहितो भव ॥ शोचस्व, दी  
प्यस्व, अनेकार्थत्वाद्भातूनाम् ॥ ( अग्निपक्षे-) दर्शतम्, दृष्टिगोचरम्, दृशेः अतच्प्रत्ययः । अरुषम्, रुषो रोषः,  
तद्धीनम्, निर्दोषमिति यावत्, तेन-आज्याद्युद्धृतशुभगन्धवत्त्वलाभः, शुभगन्धवन्तम् । ( धूमम् । विष्णुपक्षे-) धूनोति

मञ्जरी.  
व० ९

॥१५४॥

संसारमिति धूमः, ' धूञ् कम्पने ' ( ' ताच्छील्ये मः ' ( म० व्या० सू० ) इति ) मप्रत्ययः, ( तम्-धूमम्, ) सं  
सारनिवर्तकम् । अरुषम्, रुषो रोषः, ' घञर्थे कविधानम्-' इति कप्रत्ययः, अरुषं निर्दोषम् । दर्शतम्, भावेऽतच्प्र  
त्ययः, त्वदपरोक्षज्ञानम् । ( वि, ) विशेषेण । सृज ॥-इति योजना ॥ ९ ॥ [ हे ] हव्यवाहन यम् । ( यजिष्ठम्,  
व्यत्ययात्-) यविष्ठम्, कनीयांसम् । ( त्वा, ) त्वाम् । इह, लोके । देवासः, देवाः । मनवे, मनोरथे । दधुः, आ

(४३१) यंत्वादेवासोमनवेदधुरिहयजिष्ठंहव्यवाहन ॥ यंकण्वोमेध्यातिथिर्धनस्पृतंयंवृषायमुपस्तुतः ॥ १० ॥ ९ ॥

(प०) यम् । त्वा । देवासः । मनवे । दधुः । इह । यजिष्ठम् । हव्यऽवाहन ॥ यम् । कण्वः । मेध्याऽ  
अतिथिः । धनऽस्पृतम् । यम् । वृषा । यम् । उपऽस्तुतः ॥ १० ॥ ९ ॥

हितवन्तः । यम् [ च ] ( { त्वा }, ) त्वाम् । धनस्पृतम्, धनस्पृशम्, धनिकम् । कण्वः, कण्वपुत्रः । मेध्यातिथिः  
[ च ] । [ दधौ ], आहितवान् । यम् [ च ] । ( { त्वा }, ) त्वाम् । वृषा [ दधौ ] । यम् [ च ] । ( { त्वा }, )  
त्वाम् । उपस्तुतः [ दधौ ] । ' सः ' इति पूर्वेण ( ३६/१३ ) अन्वयः ॥ भाष्यकृदव्याख्यातेयम् ( ३६/१० ) ऋक् ॥ १० ॥



मन्त्रार्थ-  
अ. १ अ. ३  
॥ २३ ॥

इति नवमो वर्गः ॥ ९ ॥ यम् अग्निम् । कण्वः, पितापुत्रयोरभेदोपचारात्-कण्वस्य मे सुतः । मेध्यातिथिः ।  
कृतात्, यथार्थात्, वेदात्, ल्यब्लोपनिमित्ता पञ्चमी, सत्यां वेदवाचमनूच्य । अधि ईधे, दीपितवान् । तस्य, तस्मै,  
अग्नये । इषः, अन्नानि । प्र दीदियुः, अस्माभिरपि प्रदेयानि हि, ददातेः कर्मणि लिट्, धातोरिच्चम्, युस्प्रत्ययश्छा  
(४३२) यमग्निमेध्यातिथिः कण्वईधकृतादधि ॥ तस्यप्रेषोदीदियुस्तमिमाचृचस्तमग्निवर्धयामसि ॥ ११ ॥  
(प०) यम् । अग्निम् । मेध्यऽअतिथिः । कण्वः । ईधे । कृतात् । अधि ॥ तस्य । प्र । इषः । दीदियुः ।  
तम् । इमाः । चृचः । तम् । अग्निम् । वर्धयामसि ॥ ११ ॥  
(४३३) रायस्पूर्धिस्वधावोऽस्तिहितेऽग्नेदेवेष्वप्यम् ॥ त्वंवाजस्यश्रुत्यस्यराजसिसनोमृळमहँअसि ॥ १२ ॥  
(प०) रायः । पूर्धि । स्वधऽवः । अस्ति । हि । ते । अग्ने । देवेषु । आप्यम् ॥ त्वम् । वाजस्य । श्रुत्यस्य ।  
राजसि । सः । नः । मृळ । महान् । असि ॥ १२ ॥  
न्दसः ॥ किं च, तम् { अग्निम् } [ प्रत्येव ] इमाः [ सर्वाः ] ऋचः [ प्रवर्तनीयाः ] ॥ ततश्च-तम् अग्निम्  
[ वयम् ] । वर्धयामसि, वर्धयामः, तदीयपूर्णतां प्रकाशयाम ( मः ) ॥-इति ॥ ११ ॥ [ हे ] अग्ने । [ यस्य ] ते,  
तव । देवेषु । आप्यम्, प्राप्यम् । अस्ति ( हि ) । [ यश्च ], त्वम् । स्वधावः, सुखवर्धकः, सुखवाचिनि द्वितीयान्ते

मञ्जरी.  
व० १०

॥१५५॥

स्वधाशब्द उपपदेऽन्तर्णीतण्यर्थाद्धर्धतेर्दः । [ सः ], त्वम् । [ अस्माकम् ] । रायः, वित्तानि । पूर्धि, पूरय, पूर्णानि  
कुरु ॥ [ यश्च ] त्वम् । श्रुत्यस्य, श्रुतिसंबन्धिनः । वाजस्य, अन्नस्य, यज्ञभागस्येति यावत् । राजसि, राजासि,  
यज्ञभागेन पूज्यत्वात् ' राजसि ' इत्युच्यते । सः, त्वम् । नः, अस्मान् । ( मृळ, ) मृळय, ( मृडय, ) सुखय, रक्ष  
वा ( ॥ [ यश्च ], त्वम् । महान् असि (  $\frac{३६१}{३३}$  ) । ' सः, नः, मृळ ' इति पूर्वोणान्वयः ) ॥ १२ ॥ [ यः ], त्वम् ।  
(४३४) ऊर्ध्वऊषुण्ऊतयेतिष्ठादेवोनसविता ॥ ऊर्ध्वोवाजस्यसनितायदज्जिभिर्वाघज्जिर्विह्वयामहे ॥ १३ ॥  
(प०) ऊर्ध्वः । ऊँइति । सु । नः । ऊतये । तिष्ठ । देवः । न । सविता ॥ ऊर्ध्वः । वाजस्य । सनिता ॥  
यत् । अज्जिऽभिः । वाघत्ऽभिः । विऽह्वयामहे ॥ १३ ॥

{ नः }, अस्मभ्यम् । वाजस्य, अन्नस्य ।-सनिता, सनयिता, ' पणु दाने ', अन्नदाता । तथा-ऊर्ध्वः, उत्थितः । उ  
द्यमी । [ सः ], ( त्वम् ) । नः ऊतये, अस्मद्रक्षाकृते । सविता देवः न, सविता देवो यथा, विष्णुवत् । ऊर्ध्वः  
( सु ) तिष्ठ, सूद्यतो भव ( उ ) ॥-विष्णुपक्षे-स्वात्मदृष्टान्तः ॥ कुतः ? ( यत्, ) यस्मात् । वाघज्जिः, वदज्जिः,



सन्त्रार्थ-  
अ. १ अ. ३  
॥ २४ ॥

द्विजैः, ऋत्विग्भिः । [ युक्ता वयं त्वाम् ] अग्निभिः, 'अन्जू सङ्गे', इकारप्रत्ययः, सङ्गैः, स्नेहैः, भक्तिभिः । विह  
यामहे, आह्वयामः । [ तस्मात् ] ॥-इति ॥ १३ ॥ ( ऊर्ध्वः, ) उद्यमी, उच्चगुणः । [ अपि त्वम् ] । नः, अस्मा  
न् । केतुना, ज्ञानेन, ज्ञानं दत्त्वेति यावत् । अंहसः, पापात् । नि, नितराम् । पाहि ॥ तदर्थम्-विष्णुम् । अत्रि  
णम् ।-सम् दह, भस्मसात्कुरु ॥-स्वर्गापवर्गमानुषरूपमार्गत्रयहीनत्वादसुरोऽत्रिंशब्दार्थः, अदन्त्यधिकमिति रक्षो

(४३५) ऊर्ध्वोनःपाह्यंहसोनिकेतुनाविश्वंसमत्रिणंदह ॥ कृधीनऊर्ध्वचरथायजीवसेविदादेवेषुनोदुवः ॥१४॥

(प०) ऊर्ध्वः । नः । पाहि । अंहसः । नि । केतुना । विश्वम् । सम् । अत्रिणम् । दह ॥ कृधि । नः ।  
ऊर्ध्वान् । चरथाय । जीवसे । विदाः । देवेषु । नः । दुवः ॥ १४ ॥

वात्रिंशब्दार्थः,-' अद भक्षणे ', अस्मादि(नि)न्प्रत्ययो रिगागमश्चर्त्वं च ॥ किं च, नः, अस्मान् । चरथाय, चर  
णाय, ' चर गतिभक्षणयोः ', भक्षणाय, भोगाय च, स्वलोकं त्वदीयलोकं प्रति चरणाय च । ( जीवसे, ) जीवनाय ।  
[ अपि ] । ऊर्ध्वान्, उत्तमान् । कृधि, नित्यं कुरु, भोगादिविषयेऽस्मानुत्तमान्कुरु ॥-इति ॥ किं च, देवेषु, देवेभ्यः ।  
दुवः ( [ च ] ), दोहनानि च, दुहेः दुप्रत्ययः । नः, अस्मान् । विदाः, लेट्, सिप आडागमः, सदा लम्भय ॥ १४ ॥

मञ्जरी.

व० १०

॥१५६॥

[ हे ] बृहद्भानो ( <sup>२७१२</sup>/<sub>२११</sub> ) । यविष्ठ्य, प्राक् ( <sup>३६६</sup>/<sub>३२७</sub> ) व्याख्यातमिदं पदम् । अग्ने । नः, अस्मान् । रक्षसः, राक्ष  
सात् । पाहि ॥ अरावणः, अरं छिद्रं दोषमन्यान् ( आवाति ) प्रापयतीत्यरावा पापपूरुषः, अरशब्दोपपदादाङ्पूर्वाद  
न्तर्णीतण्यर्थाद्वातेः ड(नि)न्प्रत्ययः, तस्यारावणः । धूर्तेः, धूत्कृतेः, हिंसारूपाद्वचनात् । { नः } । पाहि, रक्ष ॥

(४३६) पाहिनोअग्नेरक्षसःपाहिधूर्तेररावणः ॥ पाहिरीषतउतवाजिघांसतोबृहद्भानोयविष्ठ्य ॥ १५ ॥ १० ॥

(प०) पाहि । नः । अग्ने । रक्षसः । पाहि । धूर्तेः । अरावणः ॥ पाहि । रिषतः । उत । वा । जिघांसतः ।

बृहद्भानोइतिबृहत्तऽभानो । यविष्ठ्य ॥ १५ ॥ १० ॥

(४३७) घृनेवविष्वग्विजृह्यरावणस्तपुर्जम्भयोअस्मधुक् ॥ योमर्त्यःशिशीतेअत्यक्तुभिर्मनःसरिपुरीशत ॥१६॥

(प०) घृनाऽइव । विष्वक् । वि । जृहि । अरावणः । तपुःऽजम्भ । यः । अस्मऽधुक् ॥ यः । मर्त्यः । शि-  
शीते । अति । अक्तुऽभिः । मा । नः । सः । रिपुः । ईशत ॥ १६ ॥

तथा- रिषतः, नश्यतः, नाशकात्, हिंसार्थत्वात्-दुष्टात् । पाहि ॥ उत वा, अन्यच्च । जिघांसतः, अस्मद्जननाय  
प्रवर्तमानात् । [ च ] { नः पाहि } ॥-इति ॥ १५ ॥ इति दशमो वर्गः ॥ १० ॥ यद्यस्मात्तपुषा तापेनैव जम्भति  
संहरतीति तपुर्जम्भस्तस्य संबुद्धिः- [ हे ] तपुर्जम्भ, अग्ने । [ त्वम् ] । अरावणः, प्राक् ( <sup>३६१५</sup>/<sub>४३६</sub> ) उक्तरीत्या पाप



मन्त्रार्थ-  
अ. १ अ. ३  
॥ २५ ॥

मञ्जरी-  
व० ११

पूरुषान् । विष्वक्, सर्वतः । वि जहि, नाशय ॥ कथम् ? ( घनेव, ) घनान्मेघानिव । ' [ वायुः ] ' इति शेषः ॥  
यः [ च ] । अस्मध्रुक, अस्मद्रोही । [ तं च ] { वि जहि } ॥ किं च, यः मर्त्यः । अति अक्तुभिः, अतिरतिक्र  
मणार्थः, अक्तुः सङ्गः, स्नेहाभावैः, स्नेहमात्रं परित्यज्येति यावत्, निःस्नेहैः पुरुषैः सह-इति वा । शिशिते, 'शो  
तनूकरणे' श्लुविकरणम्, धातोरीकारः, द्विर्वचनम्, सर्वदा तीक्ष्णो भवति, निशितः कुठार इव । सः । रिपुः, दुरा

(४३८) अग्निर्वन्नेसुवीर्यमग्निःकण्वायसौभगम् ॥ अग्निःप्रावन्मित्रोतमेध्यातिथिमग्निःसाताउपस्तुतम् ॥ १७ ॥  
(प०) अग्निः । वन्ने । सुवीर्यम् । अग्निः । कण्वाय । सौभगम् ॥ अग्निः । प्र । आवत् । मित्रा । उत ।  
मेध्यातिथिम । अग्निः । सातौ । उपस्तुतम् ॥ १७ ॥

त्मा पापपूरुषः । नः, अस्माकम् । मा ईशत, ईशो मा भवतु, 'ईश ऐश्वर्ये', लङ्, अडागमाभावः, शप् ॥ १६ ॥ अग्निः,  
ईशः । { कण्वाय }, कण्वस्य, मम, माम् । सुवीर्यम् । वन्ने, ( समभाजयत् ॥ किं च, अग्निः सौभगम् [ च ]  
कण्वाय { वन्ने } ॥ किं च, अग्निः [ एव ] मेध्यातिथिम्, मे सुतं मेध्यातिथिम् । [ च ] । उत मित्रा, मे मि  
त्राणि च । प्र आवत्, ररक्ष, अवतेः लङ् ॥ न केवलमेवं ममैवोपकारकः, किं तु-अग्निः [ एव ] । उपस्तुतम्, मु

॥ १५७ ॥

निम् । [ च ] । सातौ, लाभविषये । { प्र आवत् }, ररक्ष ॥ १७ ॥ [ वयम् ] । ' तुर्वशम्, यदुम्, उग्रदेवम्  
[ च ] ' इतीमांस्तुर्वशादीन्नाज्ञः । { अग्निना [ सह ] । परावतः, दूरतः । हवामहे, आह्वयामः ॥ अग्निः । ' नव  
वास्त्वम्, बृहद्रथम्, तुर्वीतिम् [ च ] ' इतीमान्नववास्त्वादीन्नाज्ञः । ) दस्यवे, लक्षणया दस्युसंबन्धिने (वि)निग्र  
हाय, दस्युविनिग्रहविषये । सहः, बलम् । नयत्, अनयत्, अडभावश्छान्दसः, तान्दस्युवधौपयिकबलवतोऽकार्षात् ॥-  
(४३९) अग्निनातुर्वशंयदुपरावतुग्रादेवंहवामहे ॥ अग्निर्नयन्नववास्त्वंबृहद्रथंतुर्वीतिंदस्यवेसहः ॥ १८ ॥  
(प०) अग्निना । तुर्वशम् । यदुम् । परावतः । उग्रदेवम् । हवामहे ॥ अग्निः । नयत् । नववास्त्वम् ।  
बृहद्रथम् । तुर्वीतिम् । दस्यवे । सहः ॥ १८ ॥

(४४०) नित्वामग्नेमनुर्दधेज्योतिर्जनायशश्वते ॥ दीदेथकण्वंऋतजातउक्षितोयंनमस्यन्निकृष्टयः ॥ १९ ॥  
(प०) नि । त्वाम् । अग्ने । मनुः । दधे । ज्योतिः । जनाय । शश्वते ॥ दीदेथ । कण्वं । ऋतजातः ।  
उक्षितः । यम् । नमस्यन्ति । कृष्टयः ॥ १९ ॥

इति ॥ विष्णुपक्षे-तुरो वायुर्वशो यस्य स तुर्वशस्तं विष्णुम्, उपपदान्तलोपः, यदस्ति तत उच्चत्वहेतुना यदुनामकम्  
( विष्णुम् ), असुरान्प्रत्युग्रो देवश्च (११३)-इत्युग्र(देव)नामकं विष्णुम् । अग्निना, विष्णुप्रसादेन [ एव ] हवामहे ॥  
-इति ॥-शिष्टं स्पष्टम् ॥ १८ ॥ [ हे ] अग्ने । मनुः, मनुष्यः सन् । [ अहम् ] । शश्वते, शाश्वताया जनाय, मुक्तजनाय ।



मन्त्रार्थ-  
अ. १ अ. ३  
॥ २६ ॥

[अपि] । ज्योतिः, ज्ञानप्रदम् । त्वाम् [हृदि] । नि दधे, अहो! मदीयं धाष्टर्यम्, यदल्पोऽप्यहं तं त्वां द्रष्टुं चिन्तयामि—इति भावः ॥ त्वदीयं च कृपालुत्वमाश्चर्यम्, कथम्? यम्, त्वाम् । कृष्टयः, सर्वाः प्रजाः । नमस्यन्ति । [यश्च], त्वम् । ऋत जातः, ऋतादर्थीय्यभिचारिणो वेदवाक्यादभिव्यज्यत इत्यृतजातः, प्रसिद्धाग्निपक्षे-ऋतात्परब्रह्मणो जातः-इत्यर्थो ज्ञेयः ॥ उक्षितः, 'उक्ष सेचने' सिक्तः, संबद्धः, सर्वैः स्वगुणैर्युक्त इति यावत् । [सः], एवंगुणश्च त्वम् । कण्वे, मयि ।

मञ्जरी.  
व० ११

(४४१) त्वेषासो अग्नेरमवन्तो अर्चयो भीमासो न प्रतीतये ॥ रक्षस्विनः सदमिद्यातुमावतो विश्वं समन्त्रिणं दह ॥ २० ॥ ११ ॥ ३६ ॥ (प०) त्वेषासः । अग्नेः । अमऽवन्तः । अर्चयः । भीमासः । न । प्रतिऽइतये ॥ रक्ष-  
स्विनः । सदम् । इत् । यातुऽमावतः । १० (  $\frac{३६१९४}{४३५}$  ) ॥ २० ॥ ११ ॥ ३६ ॥

दीदेथ, सर्वदा दीप्यसे, 'दीपी दीप्तौ' इत्यस्य द्युत्यर्थस्य दीव्यतेः वा श्लुविकरणस्य धात्वन्तलोपे गुणे च रूपम् ॥ १९ ॥ अग्नेः, प्रागुक्तगुणस्य हरेः । त्वेषासः, 'त्वेषाः' इत्युक्ताः शक्तयः । [च] । अर्चयः, रश्मयः । [च] । अमवन्तः, अमावन्तः, मा मर्यादा, अमेयाः । [एव] ॥ भीमासः, भीमाः, भीकराः । [च] ॥ कथम् ? सदम् इत्, सर्वेषु

॥ १५८ ॥

स्थानेषु । यातुमावतः, यातुर्यातना, तस्य मानुभवः, तद्भान्यातुमावान्, तस्य यातनानुभविनः । रक्षस्विनः, रक्षांस्यस्य सन्तीति राक्षसपक्षिणः पुरुषस्य । प्रतीतये, प्रतिगन्तुमभिमुखेन गन्तुम् । [अपि] न '[शक्यते]' इति शेषः ॥ एवंभूतः-[त्वम्] । विश्वम्, समस्तम् । अन्त्रिणम्, प्राक् (  $\frac{३६१९४}{४३५}$  ) उक्तार्थमिदं पदम् । सम दह, 'दह भस्मीकरणे' संहर-इत्यर्थः ॥ २० ॥ इत्येकादशो वर्गः ॥ ११ ॥ षट्त्रिंशं सूक्तम् ॥ ३६ ॥ अथ 'क्रीळं वः-' (  $\frac{३७११}{४३२}$  ) इत्यादि-पञ्चदशार्चं वर्गत्रयात्मकं मारुतं गायत्रं सप्तत्रिंशं सूक्तम् ॥ तल-आद्या (चतुर्थी पञ्चमी च) प्रधानमरुद्विषया, शेषाः

(४४२) क्रीळं वः शर्धो मारुतमन्वर्णं रथेशुभम् ॥ कण्वा अभिप्रगायत ॥ १ ॥  
(प०) क्रीळम् । वः । शर्धः । मारुतम् । अन्वर्णम् । रथेऽशुभम् ॥ कण्वाः । अभि । प्र । गायत ॥ १ ॥

साधारणाः ॥-[हे] कण्वाः । क्रीळम्, क्रीडम्, क्रीडतेः पचाद्यच्, इगुपधलक्षणः कप्रत्ययो वा, क्रीडमानम् । शर्धः, सुखाढ्यम्, बलाढ्यमपि वा । अन्वर्णम्, अनिन्द्रियम्, इन्द्रियाभिमानिदेवताहीनम्, 'इन्द्रियाणि' ह्यानाहुर-' (का० उ० १। ३४) इति श्रुतेः । यो रथे प्राणिनां देहे- 'शरीरं रथमेव च ॥' (का० उ० १। ३। ३) इति श्रुतेः-शुभः शोभावाँश्च तम् (-रथेशुभम्) । वः, युष्माकम् । '[स्वामिनम्]' इति शेषः । मारुतम् [च] (  $\frac{१४१३}{१३७}$  ) । क्रीडाशीलत्वादिगुणैः



मन्त्रार्थ-  
अ.१अ.३  
॥ २७ ॥

क्रीडादिशब्दवाच्यं विष्णुम् ( च )- अभि प्र गायत, स्तुवीत ॥ १ ॥ ये । स्वभानवः, अनागन्तुकतेजस्काः । 'पृषतीभिः, वाहनैः । [ ऋष्टिभिः ] वाशीभिः अञ्जिभिः [ च ], ऋष्ट्यादिनामकायुधविशेषैः । साकम् अजायन्त, आ जन्मन एवायुधाद्युपेताः ॥ विष्णुपक्षे तु-स्वः स्वविषयो भानुः प्रकाशो ज्ञानं येषां ते- स्वभानवः । ये, भगवद्रूपविशेषाः, बहुरूपत्वाद्बहुवचनम्, 'ॐ गुहां प्रविष्टावात्मानौ-' ( १।२।११ ) इत्युक्तन्यायात् । ( पृषतीभिः ऋष्टिभिः वाशीभिः

( ४४३ ) ये पृषतीभिः ऋष्टिभिः साकं वाशीभिः अञ्जिभिः ॥ अजायन्त स्वभानवः ॥ २ ॥

( प० ) ये । पृषतीभिः । ऋष्टिभिः । साकम् । वाशीभिः । अञ्जिभिः ॥ अजायन्त । स्वभानवः ॥ २ ॥

( ४४४ ) इहेव शृण्वेषां कशाहस्तेषु वदान् ॥ नियमञ्चित्रमृञ्जते ॥ ३ ॥

( प० ) इह इव । शृण्वे । एषाम् । कशाः । हस्तेषु । यत् । वदान् ॥ नि । यामन् । चित्रम् । ऋञ्जते ॥ ३ ॥

अञ्जिभिः, [ च ], ) पृषत्यादिनामकवाहनायुधविशेषैः ।-उत्पद्यमानमरुत्सु व्यज्यन्त इति विष्णुरूपविशेषा अपि 'पृषत्यादिभिः- ( साकम् ) अजायन्त' इति युज्यते, 'ॐ ह्युभवाद्यायतनं स्वशब्दात् ॐ' ( १।३।१ ) इत्यत्राजस्यापि व्यक्तिरूपजनेरुक्तत्वात्, मरुत्त्वलिङ्गानामपि 'ॐ शास्त्रदृष्ट्या तूपदेशो-' ( १।३।३० ) इत्युक्तन्यायेन तत्तदन्तर्यामिगतत्वेनोपपत्तेः-इति ॥ अत्र ( ३७।३ ) यद्शब्दस्योत्तरत्र ( ३७।३ ) अन्वयः ॥ २ ॥ [ ते ], मरुतः । यत्, वचनम् । वदान्,

मञ्जरी.  
व० १२

॥ १५९ ॥

वदन्ति, 'वद व्यक्तायां वाचि' इत्यतः 'लेटोऽडाटौ' इत्याकारसंयोगान्तलोपयोः कृतयो रूपम् । [ तत् ] । ( इहेव शृण्वे, ) इहापि पृथिव्यां स्थितैरपि शृण्व इव श्रूयत इव, तैर्वर्णानामभिव्यक्तेरिव-इत्युक्तम्, तैः कृता मेघनादाः श्रूयन्ते-इत्यर्थः ॥ ते कथं मेघनादाञ्ज(न)यन्ति ? इति-एषाम्, मरुताम् । हस्तेषु । मेघताडनार्थाः- कशाः [ सन्ति ] ॥ किं च, { एषाम् } । यामन्, याम्नि, यान्त्यस्मिन्नित्यतो मनिन्, मार्गे । चित्रम्, आश्चर्यम् । नि ऋञ्जते, अधिगम्यते, 'ऋञ्ज गतौ' ॥ मरुत्सु गच्छत्सु रेणवादिसर्ववस्तूनां तैः

( ४४५ ) प्रवः शर्धाय घृष्वये त्वेषद्युम्नाय शुष्मिणे ॥ देवत्तं ब्रह्म गायत ॥ ४ ॥

( प० ) प्र । वः । शर्धाय । घृष्वये । त्वेषद्युम्नाय । शुष्मिणे ॥ देवत्तम् । ब्रह्म । गायत ॥ ४ ॥

सह गमनान्मार्गे चित्रता ज्ञेया ॥ विष्णुविवक्षायां तु- चित्रम् नानाविधम्, सर्वं जगत् । यामन्, मार्गे, स्वीये स्वीये मार्गे । नि ऋञ्जते, न्युज्यते, संप्रेर्यते-मरुद्भूतेन रूपेण-इति योज्यम् ( ॥ शिष्टं स्पष्टम् ) ॥ ३ ॥ [ हे कण्वाः ] । वः, युष्माकम् । शर्धाय, बलाय, बलप्रदाय, सुखप्रदाय च । घृष्वये, घर्षतेः किन्, 'जागृविः' ( ३३।३ ) इति यथा, घर्षणेन शुद्धिर्लक्ष्यते, शोधकाय, शुद्धाय वा । त्वेषद्युम्नाय, सुप्रकाशज्ञानाय । शुष्मिणे, वीर्यवते, अति



मन्त्रार्थ-  
अ. १ अ. ३  
॥ २८ ॥

मञ्जरी.

व० १३

॥ १६० ॥

बलाय च । '[ प्रधानाय वायवे ]' इति प्रकरणादितो लभ्यते । देवत्तम्, देवेषु ततम्, तनोतेः तत्प्रत्ययो डिच् ।  
ब्रह्म, ईश्वरम् । प्र गायत, प्रकर्षेण स्तुत, वाय्वर्थे विष्णुं स्तुत-इति, विष्णुगानेन वायुं प्रीणयत-इत्यर्थः ॥ विष्णुपक्षे  
तु-शर्धादिपदोदिताय विष्णवे । देवत्तम्, देवैरधीयमानत्वेन देवेषु ततम् । वेदाख्यम् । ब्रह्म । गायत-इति योज्यम्  
( ॥ शिष्टं स्पष्टम् ) ॥ ४ ॥ आत्मानं प्रत्येवेदमुच्यते -[ हे कण्व ] । ( यत्, ) यः, असौ । रसस्य, सोमस्य । जम्भे,  
( ४४६ ) प्रशंसगोष्वयं क्रीळ्यच्छर्धोमारुतम् ॥ जम्भेरसस्यवावृधे ॥ ५ ॥ १२ ॥  
( प० ) प्र । शंस । गोषु । अद्यम् । क्रीळम् । यत् । शर्धः । मारुतम् ॥ जम्भे । रसस्य । ववृधे ॥ ५ ॥ १२ ॥  
( ४४७ ) कोवोवर्षिष्ठाननरोदिवश्चग्मश्चधूतयः ॥ यत्सीमन्तं धूनुथ ॥ ६ ॥  
( प० ) कः । वः । वर्षिष्ठः । आ । नरः । दिवः । च । गमः । च । धूतयः ॥ यत् । सीम् । अन्तम् । न । धूनुथ ॥ ६ ॥  
तादर्थ्ये सप्तमी, भक्षणार्थम् । ववृधे, प्रकटो बभूव । ( { यत् } [ च ], ) यश्च । शर्धः, सुखाढ्यः, बलाढ्यो वा । [ तम् ] ।  
अहन्तव्यत्वतः कारणात्-अद्यम् । वेदरूपासु-गोषु, वेदाभिमानि ( नी ) षु धेनुषु । क्रीळम्, क्रीळन्तम्, क्रीडन्तम्,  
अर्थात्-वृषभरूपिणम् । मारुतम्, वायुम् ।-प्र शंस, स्तुहि ॥-माभिः प्रमाणै रुतत्वेन ( स्तुतत्वेन )-मारुतम्,  
विष्णुं वा । प्र शंस ॥-इत्यर्थः ॥ ५ ॥ इति द्वादशो वर्गः ॥ १२ ॥ [ हे ] नरः, मरुतः । वः, युष्माकं मध्ये । कः, प्रधानवा

युः, 'को वायुरिति शब्दितः ॥' इत्युक्तेः । आ वर्षिष्ठः, आ समन्तात् ( उत्तमः, ) अधिकवयोर्युक्ततम इति यावत्, कालज्यै  
ष्ठ्यस्य सर्वज्यैष्ठ्योपलक्षणत्वात्, एवंभूतस्वामिसंपत्त्या यूयमपि महान्तः-इति भावः ॥ किं च, [ यूयम् ] । दिवः, स्वर्गस्य ।  
च । गमः, पृथिव्याः । च । धूतयः, कम्पितारः । { च } ॥ कथम्? यत्, यस्मात् । [ एतत् ], अखिलं जगत् । अन्तम् न,  
अन्तं प्रतीव, प्रलयं कर्तुमिव । सीम्, सम्यक् । धूनुथ, कम्पयथ । [ अतः ] ॥-इति योजना ॥ विष्णुपक्षे तु- [ हे ]  
नरः, मरुद्गतविष्णुरूपविशेषः । ( वः, ) युष्माकं सकाशात् । वर्षिष्ठः, उत्तमः । कः [ भवेत् ], न कोऽपि, त्वं यावान्वर्षिष्ठ  
( ४४८ ) निवोयामायमानुषोदुध्रुग्रायमन्यवे । जिहीतपर्वतो गिरिः ॥ ७ ॥  
( प० ) नि । वः । यामाय । मानुषः । दुध्रे । उग्राय । मन्यवे ॥ जिहीत । पर्वतः । गिरिः ॥ ७ ॥  
स्तावान्वा त्वत्समो वेति यावत्, को भवेत्? न कोऽपि ॥ आडः 'आ धूतयः' इत्यन्वयः । शिष्टं प्राग्वत् ॥ ६ ॥  
[ हे मरुतः ] । वः, युष्माकम् । यामाय, यान्त्यस्मिन्निति व्युत्पत्त्या मार्गाय । उग्राय । मन्यवे [ च ], कोपाय च ।  
मानुषः । नि दुध्रे, नीचैर्धृतः, भवन्मार्गे स्थातुं भवत्कोपस्याभिमुखीभवितुं चाल्पत्वान्मानुषः शक्तो न भवेत्-इत्यर्थः ॥  
कथम्? पर्वतः, पर्ववान्, मत्वर्थे तपू, बहुवर्षावच्छेदयुक्तः, तेन- 'अत्युच्चः' इत्यर्थो लभ्यते । एवंभूतोऽपि-गिरिः-वो मा  
गं स्थितः । जिहीत, 'ओहाक् त्यागे' अत्यजत् ।- [ हि ] [ मूलम् ] इति शेषः, उन्मूलोऽभवत्-इत्यर्थः ॥ ७ ॥



मन्त्रार्थ-  
अ. १ अ. ३  
॥ २९ ॥

येषाम्, मरुताम् । अज्मेषु, ज्मा पृथिवी, तदसंबन्धिषु, अन्तरिक्षाश्रितेषु । यामेषु, मार्गेषु सत्सु, तैर्मार्गैर्मरुतसु गच्छत्स्विति यावत् । पृथिवी, धरा । [अति] भिया । रेजते, कम्पते । कइव? (जुजुर्वानिव विशपतिः,) जुजुर्वाञ्जीर्णः, जीर्यतेः लिटि 'कसुश्च' इति कसौ द्विर्वचनोत्पादौ रूपम्, विशपती राजेव, यथा दुर्बलो राजा परेभ्यो भीतः कम्पते, तथा ॥ इति ॥ यद्दशब्दस्याग्रे (३७/१९) अन्वयः ॥ ८ ॥ [ हे मरुतः ] । एषाम्, उक्तगुणानां वः । जानम्, जननम् । स्थिरम् हि, स्थिरत्वेनोत्तमतां लक्ष्य

(४४९) येषामज्मेषुपृथिवीजुजुर्वाइवविशपतिः ॥ भियायामेषुरेजते ॥ ८ ॥

(प०) येषाम् । अज्मेषु । पृथिवी । जुजुर्वान्ऽइव । विशपतिः ॥ भिया । यामेषु । रेजते ॥ ८ ॥

(४५०) स्थिरं हि जानंमेषां वयो मातुर्निरेतवे ॥ यत्सीमनुद्विताशवः ॥ ९ ॥

(प०) स्थिरम् । हि । जानंम् । एषाम् । वयः । मातुः । निःऽएतवे ॥ यत् । सीम् । अनु । द्विता । शवः ॥ ९ ॥

ति-‘उत्तमं हि’ इति, वायोभारत्यां जातत्वेन विशिष्टमातापितृसंबन्धात् ‘उत्तमं जन्म’ इति हिशब्दार्थः ॥ किं च, [ ते ] मरुतः । निरेतवे, निर्गन्तुम्, निरुपसर्गपूर्वादिणः तुमर्थे तवेन्प्रत्ययः, जन्मोत्तरक्षण एव सर्वलोकाटनायेति यावत् । मातुः, भारत्याः । [ प्रसादेन ] इति शेषः । वयः, वयोविशेषं यौवनम् । [ प्राप्ताः ] इति शेषः ॥-जन्मारभ्य ते यु

॥ १६१ ॥

वानः प्रसिद्धाः ॥ किं च, यत्, यस्मात् । { एषाम् }, मरुताम् । अनु, मातुः प्रसादमनु, हेतौ कर्मप्रवचनीयः, मातुः प्रसादेनैव । सीम्, सम्यक् । द्विता शवः, द्वितया द्वित्वेनोपेतम्, द्विविधमिति यावत्, शवः प्रसिद्धं प्रज्ञाबलं बाहुबलं च । [ अस्ति ] । [ तस्मात् ] इत्युत्तरत्र ( ३७/१९ ) साध्यनिर्देशो ज्ञेयः ॥ ९ ॥ गिरः, देव्या भारत्याः । सूनवः, पुत्राः, वाश्राः, ‘वाश्रु शब्दे’ इत्यस्मात्ताच्छीलिको रक्प्रत्ययः, व्याख्यानशीलाः । त्वे, ते, मरुतः । अज्मेषु, ( ३७/१९ ) अमार्गेषु, अन्तरिक्षाश्रितमार्गेषु । खेचरा एव भूत्वा-काष्ठाः, दिशः । उत् अलत, अततेः लङ्येतद्रूपम्, उदापिरे । ( उ ) ॥

(४५१) उदुत्ये सूनवो गिरः काष्ठा अज्मेष्वलत ॥ वाश्रा अभिजुयातवे ॥ १० ॥ १३ ॥

(प०) उत् । ऊँ इति । त्वे । सूनवः । गिरः । काष्ठाः । अज्मेषु । अलत ॥ वाश्राः । अभिऽजु । यातवे १०

किमर्थम्? यद्दिश उदलत ( उ ) तत्-अभिजु, अभिपूर्वाजनेः उङ्प्रत्ययो भावे, ‘गमहनजनखनघसां लोपः कृत्यनङि’ इत्युपधालोपः, अभिजन्म ।-‘[ अनुसृत्य ]’ इति शेषः, अभिजन्मानुसारेणेति यावत् । यातवे, यातुम्, प्राप्तुम् । [ गुणान् ] इति शेषः ॥ भारतीपुत्रा व्याख्यानसामर्थ्योपेताश्च, यदि नाम लोकोद्धरणाय न दिग्विजयं कुर्युः कथं तर्हि तदा भिजन्म सफलं स्यात्? कथं च गुणिनः स्युः? इति भावः । अत्र सामर्थ्यसद्भावरूपहेतुः पूर्वत्र ( ३७/१९ ) उक्तः ॥ १० ॥

मञ्जरी.

व० १३



मन्त्रार्थ-  
अ.१अ.३  
॥ ३० ॥

इति त्रयोदशो वर्गः ॥ १३ ॥ [ मरुतः ] । दीर्घम्, आयामवन्तम् । पृथुम्, विस्तारवन्तम् । अप्रधृष्यत्वात्-अमृ-  
ध्रम्, मृधेः क्लेदनार्थात्कर्मणि रक्, तत्ताक्लेद्यत्वेनाप्रधृष्यत्वमुपलक्ष्यते । मिहः, सेचकस्य, हरेः, 'मिह सेच-  
ने,' किप् । पृथ्वां भूमिर्-' ( ऋ० म० १० । १० । १४ ) इति श्रुत्या पुत्रीभूतधराजन्यत्वात्पर्वतजातं 'नमृ' इत्यु-  
च्यते-( नपातम्, ) नष्टारम्, पौत्रभूतम् । त्यम् चित्, तमपि, प्रसिद्धं मेवादिकमपि । यामभिः, यातेः भावे म  
(४५२) त्यं चिद्वादीर्घपृथुमिहोनपातममृध्रम् ॥ प्रच्यावयन्तियामभिः ॥ ११ ॥  
(प०) त्यम् । चित् । घ । दीर्घम् । पृथुम् । मिहः । नपातम् । अमृध्रम् ॥ प्र । च्यवयन्ति । यामऽभिः ११  
(४५३) मरुतोयद्धवो बलं जनान् अचुच्यवीतन ॥ गिरीन् अचुच्यवीतन ॥ १२ ॥  
(प०) मरुतः । यत् । ह । वः । बलम् । जनान् । अचुच्यवीतन ॥ गिरीन् । अचुच्यवीतन ॥ १२ ॥  
( निन् ) प्रत्ययः, गमनैः । प्र च्या(च्य)वयन्ति, स्वस्थानाच्युतं कारयन्ति । घ, हि ॥ ११ ॥ [ हे ] मरुतः ।  
यत्, यस्मात् । वः, युष्माकम् । बलम् ह, अखिलमपि बलमस्ति । [ तत् ], तस्मात् । [ यूयम् ] जनान् अचुच्यवी-  
तन गिरीन् [ च ] अचुच्यवीतन, च्यवतेः ण्यन्तात्परस्य लुङो मध्यमपुरुषबहुवचनस्य 'तप्तनप्तनथनाश्च' इति त-  
नादेशः, स्वस्थानाच्युतानचीकरत्, जनान्गिरीनपि स्वस्थानाच्यावयितुं शक्ताः स्थ-इति तात्पर्यान्न प्रमाणबाधः, द्विष्कि

मञ्जरी.  
व० १४

॥१६२॥

याभिधानं सम्यक्छक्तिमत्त्वद्योतनाय ॥ १२ ॥ मरुतः । यत्, यदा । यान्ति [ तदा ] । एषाम्, मरुतां मध्ये ।  
( { कः चित् }, ) केचन । अध्वन्, अध्वनि, मार्गे । सम् ब्रुवते ह, शास्त्रविषयं संवादं कुर्वन्ति हि ॥-कः चित्, केचि-  
त् । आ, सम्यक् । शृणोति ह, शृण्वन्ति हि, सदा शास्त्राभ्यासतत्पराः-इति भावः ॥ १३ ॥ [ हे मरुतो यूयम् ] ।  
(४५४) यद्धयान्ति मरुतः संहब्रुवतेऽध्वना ॥ शृणोतिकश्चिदेषाम् ॥ १३ ॥  
(प०) यत् । ह । यान्ति । मरुतः । सम् । ह । ब्रुवते । अध्वन् । आ ॥ शृणोति । कः । चित् । एषाम् ॥ १३ ॥  
(४५५) प्रयातशीभमाशुभिः सन्तिकण्वेषुवोदुवः ॥ तत्रोषुमादयाध्वै ॥ १४ ॥  
(प०) प्र । यात् । शीभम् । आशुभिः । सन्ति । कण्वेषु । वः । दुवः ॥ तत्रोइति । सु । मादयाध्वै ॥ १४ ॥  
(४५६) अस्ति हिष्मामदायवः स्मसिष्मावयमेषाम् ॥ विश्वं चिदायुर्जीवसे ॥ १५ ॥ १४ ॥ ३७ ॥ (प०) अस्ति ।  
हि । स्म । मदाय । वः । स्मसि । स्म । वयम् । एषाम् ॥ विश्वम् । चित् । आयुः । जीवसे ॥ १५ ॥ १४ ॥ ३७ ॥  
आशुभिः, वाहनैः । शीभम्, शीघ्रम् । [ नः ], अस्मान्प्रति । प्र यात्, आगच्छत ॥ आगत्य च-तत्रो, तत्रैव, अ-  
स्मद्वृहेषु । सु, सम्यक् । मादयाध्वै, मदं कुरुत, सुखिनो भवत ॥ कथम्? अल-कण्वेषु, कण्वगृहेषु । वः, युष्माक-  
मर्थे । दुवः, दोहनानि । सन्ति [ हि ] ॥ १४ ॥ [ हे मरुतः ] । वः, युष्माकम् । मदाय, सुखाय । अस्मद्वृहेषु हवि



रादि-साधनम्-अस्ति । हि स्म, सुप्रसिद्धमेतत् ॥ किं च, वयम् । एषाम्, मरुतां संबन्धिनः । स्मसि स्म, भवा  
मो हि ॥-कथम्? [ नः ], अस्माकम् । मरुतां प्रसादात्-जीवसे, जीवनाय, तुमर्थेऽसेप्रत्ययः । विश्वम् चित्, सर्वं  
संपूर्णमपि । आयुः { अस्ति हि } ॥-तत्प्रसादलब्धायुराद्या वयं कथं तदीया न भवामः, तस्मात् 'अस्मानागच्छत'-इति  
॥१५॥ इति चतुर्दशो वर्गः ॥१४॥ सप्तत्रिंशं सूक्तम् ॥ ३७ ॥ अथ 'कृद्ध'-<sup>(३८५)</sup> इत्याद्यपि पञ्चदशर्चं वर्गत्रया  
त्मकं मारुतं गायत्रीछन्दस्कमष्टात्रिंशं सूक्तम् ॥-[ हे ] वृक्तवर्हिषः, वृक्तं विस्तृतं बर्हिर्यद्विषये ते वृक्तवर्हिषः,  
(४५७) कङ्कनूनकंधप्रियः पिता पुत्रं न हस्तयोः ॥ दुधिवे वृक्तवर्हिषः ॥ १ ॥

(प०) कत् । ह । नूनम् । कंधऽप्रियः । पिता । पुत्रम् । न । हस्तयोः ॥ दुधिवे । वृक्तऽवर्हिषः ॥ १ ॥

(४५८) कङ्कनूनकङ्कोअर्थगन्तादिवोनपृथिव्याः ॥ क्वोगावोनरण्यन्ति ॥ २ ॥

(प०) कं । नूनम् । कत् । वः । अर्थम् । गन्तं । दिवः । न । पृथिव्याः ॥ कं । वः । गावः । न । रण्यन्ति २  
सप्तम्यर्थे बहुव्रीहिः । [ मरुतो यूयम् ] । कत्, कदा । अनयोः, न तु जन्मान्तरभाविनोः-हस्तयोः । नूनम्,  
निश्चितम् । दुधिवे, दधातेः लिटि मध्यमपुरुषबहुवचनम् । 'ह' इत्यास्वादन( ने ॥ )म् ॥ कंधप्रियः, 'कंध'  
इति निपातः 'सदा' इत्यर्थे, सदाप्रियः । पिता पुत्रम् न, पुत्रं प्रियतातवत् ॥ १ ॥ [ हे मरुतो यूयम् ] ।  
नूनम्, इदानीम् । दिवः, स्वर्गात् । पृथिव्याः [ च ] । कं गन्त, कं गच्छथ, गमेः छादेशाभावश्चा

न्दसः ॥ गमने च- वः, युष्माकम् । कत् अर्थम्, कोऽर्थः, किं फलम् ॥ ( न, ) न कापि गच्छथ ॥ किं च, वः,  
युष्मान् । कं ।-रण्यन्ति, कं रणन्ति काह्वयन्तीति यावत् ॥ कथम्? गावः न, यथा यवसार्थिनो गावो यवसदातृना  
ह्वयन्ति, तथैव मोक्षादिफलार्थिनः स्तुवन्तः साध( का वः ) काह्वयन्ति, दुर्लभं ह्येतत्-इति भावः ॥२॥ [ हे ] मरुतः ।  
वः, युष्माकम् । नव्यांसि, स्तुत्यानि । ( सुम्ना, ) सुम्नानि, सुखानि । क, 'क' इत्यस्य कथंभूतानि, केनोपायेन ज्ञेयानि-इ

(४५९) क्वः सुम्नानव्यांसि मरुतः क्व सुविता ॥ कोऽविश्वानि सौभगा ॥ ३ ॥

(प०) कं । वः । सुम्ना । नव्यांसि । मरुतः । कं । सुविता ॥ कोऽइति । विश्वानि । सौभगा ॥ ३ ॥

(४६०) यद्यूयंपृश्निमातरो मर्ता सः स्यात्तन ॥ स्तोता वो अमृतः स्यात् ॥ ४ ॥

(प०) यत् । यूयम् । पृश्निऽमातरः । मर्ता सः । स्यात्तन ॥ स्तोता । वः । अमृतः । स्यात् ॥ ४ ॥

त्यर्थः ॥ सुविता, सुवितानि, सुभद्राणि चरितानि । [ च ] क ॥ विश्वानि, संपूर्णानि । सौभगा, सौभगानि,  
( सौ ) भाग्यानि, यस्मिँल्लक्षणे सति जना वंशा भवन्ति तत्सौभाग्यमुच्यते, तानि । [ च ] । ( को, ) क्व ॥ ३ ॥  
[ हे ] पृश्निमातरः, पृश्निभारती माता येषामिति पृश्निमातरो मरुतः, विष्णुश्चेत्-प्रश्नयोग्यत्वात्पृश्निर्वेदः, पृच्छतेः



कर्मणि निः, पृश्निर्माता ज्ञाता यस्येति करणे कर्तृत्वोपचारः, पृश्नेर्वेदस्य (मातरः) माता(रः) ज्ञाता(रः)-इति वा, आद्येऽर्थे-बहुव्रीहौ 'नष्टृत्वं' इति कप्प्रत्यये रूपम्, -समासान्ताभावश्छान्दसः, मातृशब्दस्य जनन्यर्थत्वे तृजन्तत्वाभावेन दीर्घाभावेऽपि ज्ञातृत्वपक्षे तृजन्तत्वेन 'अमृन्तृच्छ्वसृन्तृनेष्टृत्वपृक्षृत्तृहोतृ-' इत्यादिना प्राप्तदीर्घाभावश्छान्दसः । यूयम् । यत्, यदि । मर्तासः, मनुष्याः । स्यातन, स्यात् । तथापि- वः स्तोता । अमृतः, देवः । स्यात्, भवेत् ॥-

(४६१) मावोमृगोनयवसेजरिताभूदजोष्यः ॥ पथायमस्यगादुप ॥ ५ ॥ १५ ॥

(प०) मा । वः । मृगः । न । यवसे । जरिता । भूत् । अजोष्यः ॥ पथा । यमस्य । गात् । उप ॥ ५ ॥ १५ ॥

मानुषावतारेऽपि भक्तेभ्यो देवत्वादि दातुं समर्था यूयम्-इति (भावः) ॥ ४ ॥ [ हे मरुतः ] वः । जरिता, स्तोता । कथंचित्कृतपातकोऽप्यत्र जन्मनि-(यवसे, गोप्राप्ये यवसगोचरे । मृगः न { अजोष्यः }, यथा मृगोऽ(सं)सेव्यः । [ तथा ] ।) अजोष्यः, असंसेव्यः, असंव्यवहार्यः, अनुपसेव्यः । (मा भूत्, न स्यात्, न) भवतीति (यावत्) ॥ न केवलम् 'इहासंव्यवहार्यो न भवति' इति, किं तु-अमुत्र च-यमस्य पथा { मा } उप गात्, यममार्गं च न व्रजेत्

॥ १६४ ॥

॥ ५ ॥ इति पञ्चदशो वर्गः ॥ १५ ॥ [ हे मरुतः ] । भवतां प्रसादात्-दुर्हणा, दुःखदा हन्त्री चेति दुर्हणा । निर्कृतिः, निर्कृतिनामिका काचिद्देवता, मृत्युरिति यावत् । नः, अस्मान् । परापरा, परतः परस्मिन्काले परतोऽपि ततोऽपि परस्मिन्काले । सु, कश्चित् । मो बधीत्, नैव हन्यात् ॥ किं तु-[ सा ], निर्कृतिः । तृष्ण्या सह । पदीष्ट, 'पद गतौ' लिङ्, आत्मनेपदी, सीयुटः सकारलोपः, तस्य सुडागमः, यातु, यत्र कच गच्छतु ॥ ६ ॥ त्वेषाः, दीप्तिम

(४६२) मोषुणः परापरा निर्कृतिर्दुर्हणावधीत् ॥ पदीष्टतृष्ण्यासह ॥ ६ ॥

(प०) मोइति । सु । नः । पराऽपरा । निःऽकृतिः । दुःऽहना । वधीत् ॥ पदीष्ट । तृष्ण्या । सह ॥ ६ ॥

(४६३) सत्यं त्वेषा अमवन्तो धन्वश्चिदा रुद्रियांसः ॥ मिहं कृण्वन्त्यवाताम् ॥ ७ ॥

(प०) सत्यम् । त्वेषाः । अमऽवन्तः । धन्वन् । चित् । आ । रुद्रियांसः ॥ मिहम् । कृण्वन्ति । अवाताम् ७

न्तः । अमवन्तः, मा प्रमा परिच्छेदः, तद्वन्तो मावन्तः, न मावन्तोऽमावन्तः, अमावन्त एवामवन्तः, न विद्यते मा यस्य सामर्थ्यस्य तदमम्, तद्वन्त इति वा, अप्रमेया अपरिमितसामर्थ्याश्च-इत्यर्थः । यस्माद्भुजो विद्रावकत्वाद्भुजस्य वायोरेव पुत्रास्तस्मात्-रुद्रियांसः, रुद्रियांसः, रुद्रशब्दादपत्यार्थे घः, 'रुद्रः' इत्यत्र च रुद्रशब्द उपपदे 'द्रु गतौ' इत्यतोऽन्तर्णीतण्यर्थाद्भुप्रत्यय उपपदान्तस्य लोपः । सत्यम्, क्रियाविशेषणमेतत्-सत्यं यथा, तथा, न तु मायया । धन्वन् चित्,



धन्वन्नपि, धन्वदेशेऽपि, मरुदेशेऽपि । अवाताम्, वातरहिताम्, अचेतनं वातं विनापीति यावत् । मिहम्, 'मिह सेचने' संपदादित्वाद्भावे किप्, वृष्टिमिति यावत् । आ, सम्यक्, इच्छयैव । कृण्वन्ति, कुर्वन्ति ॥ ७ ॥ यत् । एषाम्, मरुतां सकाशात् । वृष्टिः । असर्जि, सृष्टा ।-यदैते वृष्टिं सृजन्तीति यावत् । [ तदा ] विद्युत् । मिमाति, प्रकाशार्थोऽयम्, भूमिं प्रकाशयेत् ॥ कथम्? वाश्रेव, शिशुवत्सला माता यथापत्यं पश्येत् (प्रकाशयेत्), तथा ॥

(४६४) वाश्रेवविद्युन्मिमातिवत्संनमातासिषक्ति ॥ यदैषांवृष्टिरसर्जि ॥ ८ ॥

(प०) वाश्रेव । विद्युत् । मिमाति । वत्सम् । न । माता । सिषक्ति ॥ यत् । एषाम् । वृष्टिः । असर्जि ८

(४६५) दिवाचित्तमःकृण्वन्तिपर्जन्येनोदवाहेन ॥ यत्पृथिवीव्युन्दन्ति ॥ ९ ॥

(प०) दिवा । चित् । तमः । कृण्वन्ति । पर्जन्येन । उदवाहेन ॥ यत् । पृथिवीम् । व्युन्दन्ति ॥ ९ ॥

किं च, माता, गौः । वत्सम् न, वत्समिव । भूम्यां स्थितान्-सिष(स)क्ति, आलिङ्गति ॥-एतद्विद्युत्कर्माप्येषां सकाशात्-इति (भावः) ॥ ८ ॥ [ मरुतः ] । यत्, यदा । पृथिवीम्, लोकम् । व्युन्दन्ति, 'उन्दी क्लेदने', मातृवत्सिञ्चन्ति, यथा माता गौर्वत्सं पयसा सिञ्चति, तथा पृथिवीं यदा वृष्ट्या सिञ्चन्ति । [ तदा ] उदवाहेन । पर्जन्येन ।

मेघमण्डलेन । दिवा चित्, दिवापि । तमः । कृण्वन्ति, कुर्वन्ति ॥ ९ ॥ अध, अध । अन्यच्च ब्रूमः, किं तत्? एषाम्-मरुताम् । स्वनात् [ अपि ], ध्वनिमालेण । आ, समन्तात् । वर्तमानम्-विश्वम्, समस्तम् । पार्थिवम्, पृथिव्यां भवम् । सद्य, गृहजातम्, गृहाभिमानिजातम् । तत्स्थः-मानुषाः [ च ] ।-प्र अरेजन्त, मानुषादिकं सर्वमविभेत्, चचाल-इति वा ॥ १० ॥ इति षोडशो वर्गः ॥ १६ ॥ [ हे ] मरुतः [ यूयम् ] ॥ वीळुपाणिभिः, दृढ

(४६६) अधस्वनान्मरुतांविश्वमासद्यपार्थिवम् ॥ अरेजन्तप्रमानुषाः ॥ १० ॥ १६ ॥

(प०) अध । स्वनात् । मरुताम् । विश्वम् । आ । सद्य । पार्थिवम् ॥ अरेजन्त । प्र । मानुषाः ॥ १० ॥ १६ ॥

(४६७) मरुतोवीळुपाणिभिश्चित्रारोधस्वतीरनु ॥ यातेमखिद्रयामभिः ॥ ११ ॥

(प०) मरुतः । वीळुपाणिभिः । चित्राः । रोधस्वतीः । अनु ॥ यात । ईम् । अखिद्रयामभिः ॥ ११ ॥

स्वीयपाणिभिः । [ च ] । अखिद्रयामभिः ईम्, अखिन्नैरेव गमनैश्च, 'खिद दैन्ये' अस्माद्रक् । चित्रा, विचित्राः । रोधस्वतीः, नदीः । अनु यात, चालनेऽप्यसमर्थास्ताश्चालयन्तो वेगवद्भिर्गमनैर्यद्रोधःसु वयं च पश्यन्तः स्मस्ता नदीः प्रति यात-इति, यद्वा-यामन्गमनशब्दौ ( ऋगृग्भाष्यस्थौ ) करणार्थौ, ततः-हस्तपादोपेता यूयम्, न त्वचेतनवायुरूपाः-



मन्त्रार्थ-  
अ. १ अ. ३  
॥ ३४ ॥

इत्यर्थः ॥ ११ ॥ [ हे मरुतः ] । वः, युष्माकम् । इहागमनाय-स्थिराः, दृढाः । सुसंस्कृताः, सम्यक्संस्कारवन्तः । अभीशवः, अभीशुमन्तः, तेजस्विनः । रथाः । ( सन्तु, ) सन्ति ॥ एषाम्, रथानाम् । नेमयः [ च ] { स्थिराः } । ( { सन्तु }, ) सन्ति ॥ तद्योगिनः-( अश्वासः, ) अश्वाः । [ च ] ( { स्थिराः } ) । ( { सन्तु }, ) सन्ति ॥ तैरा गच्छत-इति भावः ॥ १२ ॥ [ हे कण्व त्वम् ] । ब्रह्मणः पतिम्, ब्रह्मणो हिरण्यगर्भस्य पतिं विष्णुम्, ब्रह्मणो वाचः

(४६८) स्थिरावः सन्तु नेमयोरथा अश्वास एषाम् ॥ सुसंस्कृता अभीशवः ॥ १२ ॥

(प०) स्थिराः । वः । सन्तु । नेमयः । रथाः । अश्वासः । एषाम् ॥ सुसंस्कृताः । अभीशवः ॥ १२ ॥

(४६९) अच्छा वदा तना गिरा जरायै ब्रह्मणस्पतिम् ॥ अग्निमित्रं न दर्शतम् ॥ १३ ॥

(प०) अच्छ । वद । तना । गिरा । जरायै । ब्रह्मणः । पतिम् ॥ अग्निम् । मित्रम् । न । दर्शतम् ॥ १३ ॥

पतिं वायुं च । तना, व्याप्तया, तनोतेः पचाद्यच्, ततः स्त्रीलिङ्गात्तृतीयायाः 'आङि चापः' इति नाश्रितम्, बहुविषयया । गिरा । जरायै, संस्तुतित्वेन जराशब्दः स्तुतिवाची, भावप्रधानः, 'सुपां च सुपो भवन्तीति वाच्यम्' इति वार्तिकेन चतुर्थी तृतीयार्थे । अच्छ वद, यथावद्वद ॥ कीदृशम् ? अग्निम् { न }, अग्निमिव । मित्रम् न, सूर्यमिव । दर्शतम्, दृशेः कर्मण्यतच्प्रत्ययः, यथाग्निसूर्यावालोकान्तरानपेक्षया स्वमहिम्ना दृश्येते, तथा स्वप्र(काशे)सादेनैव

मञ्जरी.  
व० १७

॥ १६६ ॥

दृश्यमानम् । 'ब्रह्मणः पतिम् अच्छ वद' इति पूर्वेणान्वयः ॥ १३ ॥ [ हे आत्मस्त्वम् ] । [ अस्य ], प्रकृतस्य ( ३८१३ ) ब्रह्मणः पतेर्विष्णोः । श्लोकम्, कीर्त्तिम् । आस्ये, मुखे । मिमीहि, निर्मिमीष्व, सदा कुरु, 'माङ् माने-' श्रुविकरणम्, परस्मैपदं छान्दसम् ॥ किं च, पर्जन्य इव, पर्जन्यो मेघो यथा वृष्टिं विस्तारयति, न केवलं स्वस्मिञ्जलं कुरुते, तथैव । त्वमीशस्य सत्यां कीर्त्तिं जगत्पि-ततनः, तनोतेः लोट्थे लुङि 'गुपेच्छन्दसि' इति योगविभागाच्चङ्, द्विर्वचनम्, (४७०) मिमीहि श्लोकमास्ये पर्जन्य इव ततनः ॥ गायगायत्रमुक्थ्यम् ॥ १४ ॥

(प०) मिमीहि । श्लोकम् । आस्ये । पर्जन्यः इव । ततनः ॥ गाय । गायत्रम् । उक्थ्यम् ॥ १४ ॥

(४७१) वन्दस्व मारुतं गुणं त्वेषं पनस्युमर्किणम् ॥ अस्मे वृद्धा असन्निह ॥ १५ ॥ १७ ॥ ३८ ॥ (प०) वन्दस्व । मारुतम् । गुणम् । त्वेषम् । पनस्युम् । अर्किणम् । अस्मे इति । वृद्धाः । असन् । इह ॥ १५ ॥ १७ ॥ ३८ ॥

विस्तृणीहि, शिष्येभ्योऽप्युपदिश ॥ किं च, उक्थ्यम्, 'प्राणो वा उक्थम्-' इति श्रुतेरुक्तो ब्रह्मणः पतिस्तद्विषयमुक्थ्यम् । गायत्रम्, साम । गाय ॥ १४ ॥ अत्राप्यात्मानमाह [ हे आत्मस्त्वम् ] । त्वेषम् प्रकाशवन्तम् । पनस्युम्, पनतिः इह ज्ञानार्थः, ततस्ताच्छीलिकोऽस्युप्रत्ययः, ज्ञानशीलम् । अर्किणम्, अर्का ऋचस्ता अस्य सन्ति ज्ञापिका इत्यर्का, तमृग्भिर्ज्ञेयम् । मरुतामयं मारुतस्तम्-मारुतम् गुणम् । वन्दस्व, स्तुहि ॥ न च 'स्तोतुं न



मन्त्रार्थ-

अ.१अ.३

॥ ३५ ॥

जानामि इति वाच्यम्, यतः-अस्मे, अस्माकम् । इह, निमित्तसप्तम्येषा, एतेषु मरुत्सु निमित्तेषु । तदनुग्रहात्-  
वृद्धाः । (असन्,) आसन्, अभवन् । [ज्ञापकाः] इति शेषः ॥ १५ ॥ इति सप्तदशो वर्गः ॥ १७ ॥  
अष्टात्रिंशं सूक्तम् ॥ ३८ ॥ अथ 'प्र यदित्था-' (  $\frac{3913}{802}$  ) इति दशर्चं वर्गद्वयात्मकं भारुतं (षट्त्रिंशसूक्तवत्)  
प्रागाथं नवत्रिंशं सूक्तम् ॥ [ हे ] मरुतः [ यूयम् ] । परावतः, दूरतः, हरेः स्थानात्स्वर्गलोके स्थित्वैव । जन्तुषु  
-शोचिः न, शोचिरिव प्रकाशमिव । मानम्, ज्ञानम् । ( प्र, ) प्रकर्षेण । अस्यथ, क्षिपथ ॥ इदमुक्तं भवति-'सूर्याद  
(४७२) प्रयदित्थापरावतःशोचिर्नमानमस्यथ ॥ कस्यक्रत्वामरुतःकस्यवर्षसाकंयाथकंहधूतयः ॥ १ ॥  
(प०) प्र । यत् । इत्था । परावतः । शोचिः । न । मानम् । अस्यथ ॥ कस्य । क्रत्वा । मरुतः । कस्य ।  
वर्षसा । कम् । याथ । कम् । ह । धूतयः ॥ १ ॥

यो यथा शोचिर्दूरादस्यन्ति जन्तुषु (॥), एवं ज्ञानं संप्रदायान्मरुतो ( विष्णुरेव वा ॥ ( ऋ० भा० ) ) अस्य  
न्ति, मरुन्नामकविष्णुरूपविशेषा वा' इति ॥ किं च, यत् इत्था, यद्यत्प्रमितमेवंप्रकारम् । [ तत्तथा मरुतां  
युष्माकं कृतम् ]' इति शेषः, संप्रकारं कार्यजातं युष्माभिरेव निर्मितम्-इत्यर्थः ॥ एवमन्यच्च-यद्ययं ज्ञाना  
द्यत्र क वा गच्छथ, यत्किञ्चिज्ज्ञानविषयं कुरुथ, जानीथ, तत्-कस्य, किमधीनेन । क्रत्वा, क्रतुना, ज्ञानेन ॥

मञ्जरी.

व० १८

॥ १६७ ॥

-यच्च बलात्कचिद्गच्छथ, बलविषयं कुरुथ, तत्-कस्य, किमधीनेन । वर्षसा, बलेन ॥-स्वतन्त्रत्वाज्ज्ञाने  
बले च न परापेक्षा, किं तु-( कम्, ) यत्किञ्चित्-याथ, जानीथ । तत्-[ स्वाधीनादेव ज्ञानात् ]' इत्याक्षेपे तात्प  
र्यं ज्ञेयम् ॥ यच्च बलात्-कम्, कस्यचित्-धूतयः, यूयं कं (किं) चिद्धनुयेति यावत् । तत्-[ स्वबलाद्धि ]' इति  
शेषः ॥ ( ह ) ॥ १ ॥ [ हे मरुतः ] । वः, युष्माकम् । पराणुदे, संपदादित्वात्किप्, इह जगति शत्रूणामपनोदनाय ।  
उत प्रतिष्कभे, शत्रूणां स्तम्भनाय च । आयुधा, आयुधानि च, हेतयः । सन्तु, सन्ति, व्यत्ययात् ॥ न केवलमायु  
(४७३) स्थिरावःसन्त्वायुधापुराणुदेवीलूउतप्रतिष्कभे ॥ युष्माकमस्तुतविषीपनीयसीमामर्त्यस्यमायिनः  
॥ २ ॥ (प०) स्थिरा । वः । सन्तु । आयुधा । पराणुदे । वीलू । उत । प्रतिष्कभे ॥ युष्माकम् । अ  
स्तु । तविषी । पनीयसी । मा । मर्त्यस्य । मायिनः ॥ २ ॥

धमात्रम्, किं तु-तान्यायुधानि-स्थिरा, स्थिराणि । वीलू, वीलूनि, सदा सुदृढान्येव, स्थिरत्वादीर्घकालत्वात् 'वीलू  
नि' इत्येवं हेतुहेतुमद्भावाद् ज्ञेयः ॥ किं च, युष्माकम् । तविषी, तेजः, बलं वा । अस्तु, अस्ति ॥ कथंभूतम्? पनीय  
सी, पनतेः स्तुत्यर्थात्कर्मणीयसुन्, स्तुत्या, सदोत्तमम् ॥ मायिनः मर्त्यस्य, छद्मिनां दैत्यानाम् । {पनीयसी तविषी},  
उत्तमं बलम्, अथ वा-( उत्तमं ) तेजः । मा (अस्तु), नास्ति । [ हि ] ॥ अतः-'अस्मत्तपोविघ्नान्हत' इति ॥ २ ॥



मन्त्रार्थ-  
अ. १ अ. ३  
॥ ३६ ॥

[हे मरुतो यूयम्] यत् । स्थिरम्, दीर्घकालम्, अनाद्यज्ञानपापादि । [तच्च] । [भक्ताय], युष्मद्भक्तस्य । परा ह्यथ, विनाशयथ । (ह) ॥ किं च। गुरु, गुरुन्, उत्तमान् । [अपि] । नरः, नरान्, पुरुषान् । नित्यमञ्जसा गुणान्दत्त्वा-वर्तयथ ॥ किं च, [यूयम्] । वनिनः, वनसंबन्धिनः, तरुन्, हरिपक्षे-वनिनः, भजनीयान्, सुरान्प्रति-इत्यर्थः, वनतेः कर्मणीनिप्रत्ययः । वि याथन, विशेषेण याथ, गच्छथ ॥-पर्वतानाम् पृथिव्याः [च] । आशाः, दिशः, पर्यन्तान् । नि (४७४) पराहयत्स्थिरं ह्यनरो वर्तयथागुरु ॥ वियाथनवनिनः पृथिव्या व्याशाः पर्वतानाम् ॥ ३ ॥ (प०) परा । ह । यत् । स्थिरम् । ह्यथ । नरः । वर्तयथ । गुरु ॥ वि । याथन । वनिनः । पृथिव्याः । वि । आशाः । पर्वतानाम् ३ (४७५) नहिवः शत्रुर्विविदे अधिद्यविनभूम्यां रिशादसः ॥ युष्माकमस्तुतविषीतनायुजारुद्रा (द्रा) सो नूचिदा धृषे ॥ ४ ॥ (प०) नहि । वः । शत्रुः । विविदेः । अधि । द्यवि । न । भूम्याम् । रिशादसः ॥ ० (३९/३४७३) । तना । युजा । रुद्रा (द्रा) सः । नु । चित् । आऽधृषे ॥ ४ ॥

त्यम्-वि (याथन) ॥-युष्माकमगम्यं नास्ति-इति (भावः) ॥ पृथिवीपर्वतशब्दौ हरिपक्षे प्रागेव (२२/१३), (१३/१७) व्याख्यातौ ॥ ३ ॥ [हे] रिशादसः, सुसुखिनः, रमेः भावे डिः, रिणा सुखेन साधनार्जनाद्यायासेन विना शं सुखमदन्त्यनुभवन्तीत्यत्तेः असुन् । वः, युष्माकम् । द्यवि, दिवि, स्वर्गे । शत्रुः, शातयिता । नहि अधि विविदे, नैव लभ्यते ॥ भूम्याम्,

मञ्जरी.  
व० १८

॥ १६८ ॥

भूमौ । [च] न { अधि विविदे }, उपलक्षणमेतत्-कचिच्च नैव लभ्यते ॥ कुतः ? [हे] रुद्रा (द्रा) सः रुद्रा (द्राः) रुजां, द्रावकाः (३१/३), (३६/१७) । [मरुतः] युष्माकम् । नु चित्, अद्यापि, सर्वदेति यावत् । आधृषे, निखिला (शुभ) घसंततेराधर्षणायैव, सकलदैत्यनिर्वहणाय । तना, व्याप्ता । कथम् ? नित्यतया-युजा, योगेन सहिता । तविषी, बलम्, तेजो वा । अस्तु, अस्ति । [हि] ॥ ४ ॥ मरुतः । (देवासः, ) देवाः । पर्वतान् । प्र वेपयन्ति, कम्पय (४७६) प्रवेपयन्ति पर्वतान्विविञ्चन्ति वनस्पतीन् ॥ प्रो आरतमरुतो दुर्मदा इव देवासः सर्वया विशा ॥ ५ ॥ १८ ॥ (प०) प्र । वेपयन्ति । पर्वतान् । वि । विञ्चन्ति । वनस्पतीन् ॥ प्रो इति । आरत । मरुतः । दुर्मदाः इव । देवासः । सर्वया । विशा ॥ ५ ॥ १८ ॥

न्ति ॥ वनस्पतीन्, तरुन् । [च] । वि विञ्चन्ति, मूलतः पृथक्कुर्वन्ति ॥ किं च, { मरुतः } । सर्वया विशा, सर्वाभिः प्रजाभिः सह । [एव] । प्रो आरत, प्राप्ताः, संगताः, सर्वप्रजास्वतिष्ठन्तेति यावत् ॥ किं च, दुर्मदा इव, मत्ता इव, स्वप्रयोजनानुसंधानहीना एव । '[नराञ्छुभाशुभकृतौ प्रेरयन्ति]' इति शेषः ॥ विष्णुपक्षे तु-पर्वतान्, जन्मपर्ववतो जीवान् । प्र वेपयन्ति (सं) प्रेरयन्ति ॥ वनस्पतीन्, भजनीयपतीन्ब्रह्मादीन् । फलदानतस्तारतम्येन



मन्त्रार्थ-  
अ.१अ.३  
॥ ३७ ॥

मञ्जरी.  
व० १९

-( वि विश्वन्ति, ) विवेचयन्ति ॥-इति व्याख्या ॥ शिष्टं प्राग्वत् ॥ ५ ॥ इत्यष्टादशो वर्गः ॥ १८ ॥ [ हे मरुतः ]  
रथेषु पृषतीः । उपो अयुग्ध्वम्, उदयोजितवन्तः ॥ रोहितः [ च ] ।-प्राष्टिः, पृष्ठम् ।-वहति, रोहितं रथे पृष्ठतो  
योजितवन्त इति यावत् ॥ तदा-वः, युष्माकम् । यामाय, यामम्, गमनं प्रति, तत्सोढुमिति यावत् । पृथिवी चित्,  
(४७७) उपोरथेषुपृषतीरयुग्ध्वंमृष्टिर्वहतिरोहितः ॥ आवोयामायपृथिवीचिदश्रोदवीभयन्तमानुषाः ॥ ६ ॥  
(प०) उपोइति । रथेषु । पृषतीः । अयुग्ध्वम् । मृष्टिः । वहति । रोहितः ॥ आ । वः । यामाय । पृथिवी ।  
चित् । अश्रोत् । अवीभयन्त । मानुषाः ॥ ६ ॥  
(४७८) आवोमक्षूतनायकंरुद्रा(द्रा)वोवृणीमहे ॥ गन्तानूननोऽवसायथापुरेत्याकण्वायविभ्युषे ॥ ७ ॥  
(प०) आ । वः । मक्षु । तनाय । कम् । रुद्रा(द्रा)ः । अवः । वृणीमहे ॥ गन्त । नूनम् । नः । अवसा ।  
यथा । पुरा । इत्या । कण्वाय । विभ्युषे ॥ ७ ॥  
धरापि । दाढ्याय आ अश्रोत्, पुनरतिशयेनाश्रे(श्रो)त् ।-['स्वाधारभूतं शेषम्'] इति शेषः ॥-श्रिजः उकारो गुणो  
विकरणलोपश्च च्छान्दसः, आश्रयत् ॥ किं च, मानुषाः, मनुष्याः । [ च ] । अवीभयन्त, अबिभयुः, भीतिमापुः ॥ ६ ॥  
[ हे ] रुद्रा(द्रा)ः ( ३७७४ ) । [ मरुतः ] । वयम्-वः, युष्माकं सकाशात् कम्, सुखम्, सुखस्य । तनाय, तनोतिः अत्र

॥१६९॥

प्राप्त्यर्थः, प्राप्ते । मक्षु, क्षिप्रम् । { वः }, युष्माकम् । अवः, रक्षाम् । आवृणीमहे, प्रार्थयामहे ॥ तस्मात्-यथा पुरा ।  
विभ्युषे, भीतियुक्ताय । कण्वाय, मह्यमिति यावत् । [ गतवन्तः ], 'गत्यर्थकर्मणि-' इति चतुर्थी । इत्या, तथैव ।  
नूनम्, अद्यापि च । नः, अस्मान्प्रति । अवसा, रक्षणेन, रक्षणं कुर्वन्त एव । गन्त, आगच्छत, गमेः विकरणलोपेन  
च्छत्वाभावश्छान्दसः ॥ ७ ॥ [ हे ] मरुतः । यः, दुरात्मा । युष्मेषितः, युष्माकं सर्वस्य नियन्तृत्वान्मुख्यतो युष्मा  
(४७९) युष्मेषितोमरुतोमर्त्येषितआयोनोअभ्वईषते ॥ वितंयुयोतशवसाव्योजसावियुष्माकाभिरुतिभिः ॥ ८ ॥  
(प०) युष्माऽईषितः । मरुतः । मर्त्येऽईषितः । आ । यः । नः । अभ्वः । ईषते ॥ वि । तम् । युयोत् । शव-  
सा । वि । ओजसा । वि । युष्माकाभिः । ऊतिभिः ॥ ८ ॥

भिरेव चेषितः प्रेरितः । अथ वा-मर्त्येषितः, बाह्यदृष्ट्या मर्त्येन मानुषेण राजादिनेषितः प्रेरितः सन् । नः, अस्माकम् ।  
अभ्वः, अभूशब्दोऽयं द्वितीयावहुवचनान्तः, अभूतीः, ऐश्वर्याभावान् । आ ईषते, सम्यगिच्छति । तम् [ यूयम् ] ।  
शवसा, सुखेन । वि युयोत्, द्रावयत, वियोजयत् ( त ) ॥ ओजसा, बलेन । [ च ] वि { युयोत् } ॥ तथा-  
युष्माकाभिः ऊतिभिः, युष्मदीयोतिभिः । वि { युयोत् }, 'युयु वियोगे' ॥ ८ ॥ [ हे ] प्रयज्यवः, यजतेः कर्मणि



मन्त्रार्थ-  
अ. १ अ. ३  
॥ ३८ ॥

मञ्जरी.  
व० १९

॥ १७० ॥

युच्, प्रकर्षेणेज्याः । प्रचेतसः, प्रकृष्टचित्ताः । मरुतः [ यूयम् ] । कण्वम्, कण्वाय । असामि, असमम्, 'अनुत्तमम्' इत्युपलक्ष्यम् । (हि, एव ।) '[अभीप्सितम्]' इति शेषः । दद, दत्त, ॥ किं च, असामिभिः, असमैः ।-ऊतिभिः, अभिप्रायैः, अस्मद्रक्षाविषयानुत्तमाभिप्रायवन्तो यूयम् । विद्युतः (वृष्टिम् न,) वृष्टिमिव । क्षिप्रम्-नः, अस्मान् ।  
(४८०) असांमिहिप्रयज्यवः कण्वं ददप्रचेतसः ॥ असांमिभिर्मरुतानां ऊतिभिर्गन्ता वृष्टिनविद्युतः ॥ ९ ॥  
(प०) असांमि । हि । प्रयज्यवः । कण्वम् । दद । प्रचेतसः ॥ असांमिभिः । मरुतः । आ । नः । ऊतिभिः । गन्त । वृष्टिम् । न । विद्युतः ॥ ९ ॥  
(४८१) असांम्योजोविभृथासुदानवोऽसामिधूतयः शवः ॥ ऋषिद्विषेमरुतःपरिमन्यवइषुंनसृजतद्विषम् ॥ १० ॥  
॥ १९ ॥ ३९ ॥ (प०) असांमि । ओजः । विभृथ । सुदानवः । असांमि । धूतयः । शवः ॥ ऋषिद्विषे । मरुतः । परिमन्यवे । इषुम् । न । सृजत । द्विषम् ॥ १० ॥ १९ ॥ ३९ ॥  
आ गन्त, आगच्छत ॥ ९ ॥ [हे] सुदानवः, सुष्ठु दानशीलाः । धूतयः, रिपूणां कम्पकाः । मरुतः [ यूयम् ] । असांमि, असमम् । ओजः, बलम् । विभृथ ॥ असांमि । शवः, सुखम् । [च] {विभृथ} ॥ अतः-परिमन्यवे, परिगतकोपाय । ऋषिद्विषे, दैत्याय, तं हन्तुम् । इषुम् न, शरमिव । (द्विषम्,) प्रतिद्विषम् । सृजत ॥ १० ॥ इति नवदशो वर्गः

॥ १९ ॥ नवत्रिंशं सूक्तम् ॥ ३९ ॥ अथ 'उत्तिष्ठ-' ( ४८१ ) इत्याद्यष्टर्चं वर्गद्वयात्मकं ब्रह्मणस्पत्यादिदेवताकं ( षट्त्रिंशसूक्तवत् ) प्रागार्थं चत्वारिंशं सूक्तम् ॥ तत्र ( आद्याया ब्रह्मणस्पतिर्मरुत इन्द्रश्च देवताः ॥ ) [ हे ] ब्रह्मणः पते, ( १७१ ) विष्णो, वायो वा । ( उत् तिष्ठ ॥ ) ( देवयन्तः, ) दीव्यतेर्घञ्, देवः पूजा, स्तुतिर्वा, ततः  
(४८२) उत्तिष्ठब्रह्मणस्पतेदेवयन्तस्त्वेमहे ॥ उपप्रयन्तुमरुतःसुदानवइन्द्रप्राशूभवासचा ॥ १ ॥ (प०) उत् । तिष्ठ । ब्रह्मणः । पते । देवयन्तः । त्वा । ईमहे ॥ उप । प्र । यन्तु । मरुतः । सुदानवः । इन्द्र । प्राशूः । भव । सचा १  
(४८३) त्वामिद्विसहसस्पुत्रमर्त्युपब्रूतेधनेहिते ॥ सुवीर्यमरुतआस्वश्व्यंदधीतयोवआचुके ॥ २ ॥  
(प०) त्वाम् । इत् । हि । सहसः । पुत्र । मर्त्यः । उपब्रूते । धने । हिते ॥ सुवीर्यम् । मरुतः । आ । सुअ-श्व्यम् । दधीत । यः । वः । आचुके ॥ २ ॥

'तत्करोति-' इति णिच् । [ वयम् ] । ( त्वा, ) त्वाम् । ईमहे [ शरणम् ] ॥ सुदानवः ( ३९१० ) मरुतः [ चास्मान् ] उप प्र यन्तु ॥ [ हे ] इन्द्र [ त्वं च ] । सचा, सुखेन । [ एवास्मद्यज्ञस्य ] । प्राशूः भव, प्रकर्षणाश्नातीति प्राशूरत्यन्तं कृतभोजनो भव, 'अश भोजने' ऊकारः ॥ १ ॥ ( द्वितीयस्याः सहसस्पुत्रो मरुतश्च देवताः ॥ ) [ हे ] सहसः पुत्र, वायुनाभिव्यङ्ग्यत्वात्सहसो वायोः पुत्रविष्णो, वायुजत्वात्सहसः पुत्रेन्द्र । यः मर्त्यः त्वाम् । ( इत्, ।



एव । [ हे ] मरुतः । वः, युष्मान् । [ च ] । हिते धने, ( युद्धे, ) निहिते निधिरूपे धने वा, विषये । उपब्रूते, अतिस्तौति । आचके, अपश्यत् । - [ च ], 'चक तृप्तौ' इत्ययं धातुरत्र दर्शने वर्तते, अनेकार्थत्वाद्धातूनाम् । [ सः ] । सुवीर्यम् । स्वशब्दं, शोभनाश्च तेऽश्वाश्च स्वश्वा इन्द्रियाणि, 'इन्द्रियाणि हयानाहुर्-' ( का० उ० १३।४ ) इति श्रुतेः, तेषामिदं स्वशब्दं ज्ञानादि । ( आ ) दधीत, धृतवान्, प्राप्तवान् । हि, धाजः लङ्, अडभावः,

(४८४) प्रेतुब्रह्मणस्पतिः प्रदेव्येतुसूनृता ॥ अच्छावीरं नर्यं पङ्क्तिराधसं देवायज्ञं नयन्तु नः ॥ ३ ॥ (प०) प्र । एतु । ब्रह्मणः । पतिः । प्र । देवी । एतु । सूनृता । अच्छ । वीरम् । नर्यम् । पङ्क्तिराधसम् । देवाः । यज्ञम् । नयन्तु । नः ३

तस्येडागमः ॥ २ ॥ तृतीयस्या ब्रह्मणस्पतिः सूनृता देवी देवाश्च देवताः ॥ - ) असौ - ब्रह्मणः पतिः, ( १८१३ ) विष्णुः, वायुर्वा । प्र एतु, अस्मत्कार्येष्वग्रतो यातु, मुख्यसाधको भवतु ॥ सूनृता, सूनृतवागभिमानिनी । - देवी, सरस्वती, यद्वा विष्णुसंबन्धिनी वागाज्ञारूपा । प्र एतु ॥ अन्येऽपि सर्वे-देवाः । नः, अस्मदीयम् । यज्ञम् । वीरम् । नर्यम्, स्वार्थे यत्प्रत्ययः, नरम् ( २५६ ) । पङ्क्तिराधसम्, पङ्क्तिशब्दः पञ्चनपर्यायः, 'पङ्क्तिर्विंशतिविंशच्चत्वारिंशत्-' इत्यादिनिपातनात्, पङ्क्तिः पञ्चविधान्देवगन्धर्वनृपितृदैत्यरूपजनान्नाधयति सर्जनादिना वर्धयतीति

पङ्क्तिराधाः, अन्तर्णीतण्यर्थाद्राध्यतेरसुन्, तं हरिम् । अच्छ, प्रति । नयन्तु ॥ ३ ॥ (चतुर्थ्यां पञ्चम्यां च ब्रह्मणस्पतिर्देवता ॥ ) यः, ब्रह्मणः पतिर्विष्णुः । वाघते, स्तुवते, भक्त्या । सूनरम् वसु, सुष्ठु भवति नरो येन तत्सूनरं वसु ज्ञानम् । ददाति । - इति । किं च, { यः } । सः, विष्णुः । { वाघते } अक्षिति श्रवः, अक्षयां कीर्तिम् । [ च ] धत्ते । तस्मै, विष्णवे । सुवीराम् । शोभनं वीरं वीर्यं यस्या भवति सा, तां सुवीरां सुवीर्यकृतिम् । सुप्रतूर्तिम्, (४८५) योवाघतेददाति सूनरं वसुसधत्ते अक्षिति श्रवः ॥ तस्मा इळां सुवीरामायजामहे सुप्रतूर्तिमनेहसम् ॥ ४ ॥

(प०) यः । वाघते । ददाति । सूनरम् । वसु । सः । धत्ते । अक्षिति । श्रवः ॥ तस्मै । इळाम् । सु० वीराम् । आ । यजामहे । सु० प्रतूर्तिम् । अनेहसम् ॥ ४ ॥

(४८६) प्रनूनं ब्रह्मणस्पतिर्मन्त्रं वदत्युक्थ्यम् ॥ यस्मिन्निन्द्रो वरुणो मित्रो अर्यमा देवा ओकांसि चक्रिरे ॥ ५ ॥ २० ॥

(प०) प्र । नूनम् । ब्रह्मणः । पतिः । मन्त्रम् । वदति । उक्थ्यम् ॥ यस्मिन् । इन्द्रः । वरुणः । मित्रः । अर्यमा । देवाः । ओकांसि । चक्रिरे ॥ ५ ॥ २० ॥

प्रतूर्तिशब्दो रूपपर्यायः, सुष्ठु प्रतूर्तिर्यस्याः सा सुप्रतूर्तिः, तां सुरूपकृतिम् । अनेहसम्, अनानां प्राणानामिन्द्रियाणामीहा चेष्टा यस्याः सा, ताम्, समासान्तोऽसुन् । इळाम्, अज्ञम्, हविः । ( आ ) यजामहे, दत्तः ॥ ४ ॥ ब्रह्मणः पतिः, ( १८१३ ) स भगवान्विष्णुः । ( एव ) । उक्थ्यम्, उत्थापकत्वादुक्थो विष्णुः, उद्पूर्वस्य स्थातेः



( तिष्ठते ) 'सुपि स्थः' इति कप्रत्ययः, 'आतो लोपः-' उपपदान्त्यदकारस्य ककारः, तद्विषयमुक्त्यम् । मन्त्रम्, नूनम्, निश्चितं यथा तथा । प्र वदेत् ॥ कथंभूतं मन्त्रम्? इन्द्रः वरुणः मित्रः अर्यमा । अन्ये च-देवाः । यस्मिन्, मन्त्रे । -ओकांसि, गृहाणि ।-चक्रिरे, यस्य मन्त्रस्यामुख्यतो वाच्याः-इत्यर्थः, सर्ववेदानां प्रवर्तको वाच्यश्च विष्णुरेव मुख्य-इति भावः ॥ ५ ॥ इति विंशो वर्गः ॥ २० ॥ ( षष्ठीसप्तम्यौ देवदेवताके ॥ ) [ हे ] देवाः [ वयम् ] इन्द्रा

( ४८७ ) तमिद्वोचेमाविदथेषुशंभुवंमन्त्रं देवा अनेहसम् ॥ इमां च वाचं प्रतिहर्यथानरो विश्वेद्वामावो अश्रवत् ॥ ६ ॥  
( ५० ) तम् । इत् । वोचेम् । विदथेषु । शम् ऽभुवम् । मन्त्रम् । देवाः । अनेहसम् ॥ इमाम् । च । वाचम् । प्रति ऽहर्यथ । नरः । विश्वा । इत् । वामा । वः । अश्रवत् ॥ ६ ॥

द्या देवता यस्य मन्त्रस्य वाच्या उक्ताः (  $\frac{४०१५}{४८६}$  )-तम् इत्, तमेव । शंभुवम्, शं सुखं भवति यस्मात्तं सुखकारणम् । अनेहसम्, (  $\frac{४०१५}{५८५}$  ) इन्द्रियप्रवृत्तिहेतुम् । मन्त्रम् । विदथेषु, विदेः अथङ्प्रत्ययः, ज्ञानेषु 'ज्ञानार्थम्' । वोचेम्, जपामहे, वचेः उमागमः, व्यत्ययेन शब्धिकरणम्, लिङ् ॥ [ हे ] नरः (  $\frac{२१६}{३६}$  ) । युष्मन्मन्त्रजप्तारो वयमिति-इमाम् च । ( वाचम्, ) अस्मद्वाचम् । प्रतिहर्यथ, प्रतिहरथ, सत्यतया स्वीकुरुत ॥ तेन च-वः [ सकाशात् ], युष्मत्प्रसादात् ।

॥ १७ ॥

विश्वा, विश्वानि । इत्, एव । वामा, वामानि, भद्राणि, अखिलं शुभम् । अश्रवत्, अश्रवान् ।- [ अहम् ], प्राप्तवानहम्, 'अग्निना रयिमश्रवत्'- (  $\frac{११३}{३}$  ) इत्यत्र व्युत्पादितमेतत्पदम् ॥ ६ ॥ [ हे देवाः ] । देवयन्तम्, देवान्यति भजतीति देवयन्, तं देवभक्तम्, युष्मद्भक्तम् । जनम् कः । अश्रवत्, अश्रुवीत, आमुयात् ॥- किं च, युष्मानुद्दिश्य-वृक्तबर्हिषम्, (  $\frac{३१३}{२९}$  ) यजमानं वा । कः [ नु ] । { अश्रवत् }, गच्छेत्, देवभक्तो यजमानश्चातिदुर्लभः-इति

( ४८८ ) कोदेवयन्तमश्रवज्जनंकोवृक्तबर्हिषम् ॥ प्रप्रदाश्वान्पस्त्याभिरस्थिनान्तर्वावत्क्षयंदधे ॥ ७ ॥

( ५ ) कः । देवऽयन्तम् । अश्रवत् । जनम् । कः । वृक्तऽबर्हिषम् ॥ प्रप्र । दाश्वान् । पस्त्याभिः । अस्थित् । अन्तः ऽवावत् । क्षयम् । दधे ॥ ७ ॥

भावः ॥ न केवलं दुर्लभो यजमानः, किं तु-असौ-दाश्वान्, यजमानः । स्वयं परानपेक्षया-पस्त्याभिः, सुखैः । [ युक्त एव ] । प्रप्र अस्थित, वीप्सया द्विर्वचनम्, तत्र तत्र स्वेष्टस्थानेष्वेव प्रकर्षेण स्थितो भवति ॥ किंच, सः- { दाश्वान् } । ज्ञानतो यजन्-अन्तर्वावत् क्षयम्, सर्वस्यान्तर्गतत्वादन्तर्वा विष्णुः, अन्तरूपपदाद्वा तेर्विच ततो वतिप्रत्ययः, विष्णुसादृश्येन क्षयं स्थानम्, मनुष्यप्रत्ययो वा, विष्णुस्वामिकत्वेनान्तर्वावत्क्षयं वि



ष्णुस्वामिकं स्थानम् । दधे, प्राप्नोति, सर्वव्यापी भवति ॥ ७ ॥ (अष्टम्यामिन्द्रो देवता ॥-) सः-[ इन्द्रः ],  
 (२१४/१३) जनार्दनः । क्षत्रम् उप पृञ्चीत, क्षत्रियैर्मन्वादिभिरुपपृक्तो भवति, आवेशेन तैः समिश्रो भवति ॥  
 आविष्टश्चासौ-[देवः] । तैः-राजभिः [ शत्रून् ] हन्ति ॥ भक्तानाम्-भये । (चित्,) च । [ प्राप्ते ] । सुक्षितिम्,  
 स्वाश्रयम्, शोभनमाश्रयम्, भयनिवारणम् । (दधे,) ददौ, ददाति ॥ किं च, अस्य वज्रिणः (३०१३/३४०) महाधने,  
 युद्धाख्यमहाधनविषये । वर्ता, अभिगन्ता, प्रतियोद्धा । क्वचित्-न { अस्ति } [ हि ] ॥ तरुता, जेता । [ वा ]  
 (४८९) उपक्षत्रं पृञ्चीत हन्ति राजभिर्भये चित्सुक्षितिं दधे ॥ नास्य वर्तानतरुता महाधनेनाभै अस्ति वज्रिणः ॥ ८ ॥  
 ॥ २१ ॥ ४ ॥ (प०) उप । क्षत्रम् । पृञ्चीत । हन्ति । राजभिः । भये । चित् । सुक्षितिम् । दधे ॥ न ।  
 अस्य । वर्ता । न । तरुता । महाधने । न । अभै । अस्ति । वज्रिणः ॥ ८ ॥ २१ ॥ ४० ॥  
 न { अस्ति } ( ॥ एवम्-अभै, अल्पधने, प्रसिद्धवित्तरूपधनविषये । [ च ] { वर्ता तरुता } [ वा ] न अस्ति ॥-  
 इति योज्यम् ) ॥ 'योऽभिर्वते स वर्ता, यस्तु तरत्यतिक्रामति स तरुता' इति भेदः ॥ प्रधानपर्यायो हि महाधनशब्दः,  
 अर्भशब्दोऽल्पवाची, 'क्षत्रियाणां युद्धं महाधनम्, तदपेक्षयाल्पं हि वित्तरूपधनम्' इति 'महाधने, (अभै) अल्पधने  
 च' इत्युक्तम् ॥ (४८९/४८९) पूर्वोत्तरार्धाभ्यां सकलानिष्टनिवृत्तिं सर्वाभीष्टप्राप्तिं च भगवतः सकाशाद्भक्तानां प्रतिपादयन्

(४८९/४८९) मन्त्रव्याख्यानेन समापितवान्भाष्यकारः (श्रीमदानन्दतीर्थभगवत्पादाचार्यः) ॥ यथान्यत्र सर्वत्र स्वग्रन्थेषु  
 (ब्रह्मसूत्रभाष्यादिषु) 'बलित्था-' (ऋ० म११४११) इत्यादिस्वमहिमोक्तिपरमन्त्रार्थसंग्रहम् 'यस्य त्रीण्युदितानि-  
 इत्यादिनोक्त्वा तावता समाप्तिमप्रीयमाणोऽन्तेऽपि भगवन्नत्याद्युक्त्वा समापयामास, तथेहापि (ऋ० भाष्ये) स्वमहिमोक्ति  
 परमारुतसूक्तव्याख्यानेन समाप्तिमप्रीयमाणो विष्णूत्कर्षोक्तिपरसूक्तमन्ते व्याख्याय समापितवान्भगवानाचार्यः  
 (श्रीमदानन्दतीर्थभगवत्पादाचार्यः) ॥ ८ ॥ इति (श्रीमद्वक्त्रसंहितायाः-प्रथमाष्टके तृतीयाध्याये) एकविंशो वर्गः  
 ॥ २१ ॥ (प्रथममण्डले चाष्टमानुवाकान्तःपाति) चत्वारिंशं सूक्तम् ॥ ४० ॥ कल्याणगुणपूर्णाय दोषदूराय विष्णवे ॥  
 अनन्तान्नायवेद्याय श्रीप्राणपतये नमः ॥ ६ ॥ इति सर्वतन्त्रस्वतन्त्रश्रीसुधीन्द्रगुरुपादशिष्यश्रीराघवेन्द्रयतिविरचिता  
 श्रीमन्मन्त्रार्थमञ्जरी समाप्ता ॥ ॐ तत्सच्चिद्विष्णुर्नमस्तु ॥

अयं ग्रन्थः कुम्भघोणस्थेन टी. आर्. कृष्णाचार्येण मुंबय्यां निर्णयसागर-

मुद्रणालये मुद्रयित्वा प्रकाशितः. शके १८२४. सन १९०२.



॥ इति श्रीराघवेन्द्रयतिविरचितामन्त्रार्थमञ्जरीसंपूर्णा ॥



Sree Chamarajendra Sanskrit College  
FORT, BANGALORE CITY.

**LIBRARY RULES.**

- I. Any one who shall lose, deface by writing or otherwise injure any book, shall pay the full cost of the book, or entire work, if there be more than one volume.
- II. No student shall have more than one volume out of the Library at a time.
- III. Students must not pass books from one to another, but must return them to the Librarian.
- IV. Library books must not be used as class books.
- V. Books must not be retained longer than 3 days or *one week*. They may be borrowed again, if not wanted by others.
- VI. Text-books and books of reference shall not be taken home.

Accession No. 347 Class N No. 69

Date of addition to Library .....

Cost Rs. .... As .....

N-69.

M-90067